

'ರಾಕ್ಲೊ' ಚದಾಂತ್ ಚಡ್ ಕೊಂಕ್ಣಿ ಲೋಕಾನ್ ವಾಚ್ಚೆಂ ಪತ್ರ್
 ವರ್ಗಣೆ: 1 ವರ್ಷ್: 250/-; ಪಾಂಚ್ ವರ್ಷ್: 1,000/- ಇಸ್ವಿಪಾರಾಂಚಿ ದರ್:
 ರಂಗಾಳ್ ಪಾಣ್: ಸಗ್ಳೆಂ: ರು. 26,382/-; ಅರ್ಧಂ: ರು. 13,152/-; ಕಾಲ್ಟೆಂ: ರು. 6,474/-
 PCC: ಮುಕ್ತೆಂ: ರು. 300/- +GST 5% ಪಾಟ್ಲೆಂ: ರು. 225/- +GST 5% ಭತರ್ಲೆಂ: ರು. 150/- +GST 5%
 ಕಾಳೆಂ ಭವಂ B/W: ಸಗ್ಳೆಂ: ರು. 21,985/-; ಅರ್ಧಂ: ರು. 10,960/-; ಕಾಲ್ಟೆಂ: ರು. 5,395/-
 PCC: ಮುಕ್ತೆಂ: ರು. 250/- +GST 5% ಪಾಟ್ಲೆಂ: ರು. 188/- +GST 5% ಭತರ್ಲೆಂ: ರು. 125/- +GST 5%
 ಕ್ಲಾಸಿಫಾಯ್ಡ್ B/W: ರು. 250/- 20 ಸದ್ (ಚಡ್ಚಿಕ್ ಸದ್ಕಾಕ್ ರು. 10/-) + GST 5%
 ಆರ್ಗಾಂ ಬೊಕ್: ಎಕಾಕ್ ರು. 350/- +GST 5%; ದೊನಾಂಕ್: ರು. 700/- +GST 5%
 25% ರಿಯಾಯ್ತಿ: ವಿದ್ಯಾರ್ಥಿ/ಕಾಳೆಂ ಭಲೆತಾಂತ್, ಕೊಂಕ್ಣಿ ಫಿಲ್ಮ್, ನಾಟಕ್ ಜಾಯ್ತಾಂತ್.
 ವರ್ಗಣೆ ವಾ ಜಾಯ್ತಾಂಚಿ ಪಯ್ಲಿ ರಾಕ್ಲೊಚ್ಯಾ ಬ್ಯಾಂಕ್ ಖಾತ್ಯಾಕ್ ಭರ್ತ್ಯಾ ಉಪ್ರಾಂತ್
 ರಾಕ್ಲೊ ದಪ್ಪರಾಕ್ (0824-2422426; 2444118, M: 9481760836) ಕಳಯ್ತಾತ್.
Raknno Weekly, A/c: 4762500100235401, Karnataka Bank: Kodialbail, Mangalore, IFSC: KARB0000476.
CREATING OPINION AMONG KONKNNI PEOPLE

ಶೆಜಾರ್ಯಾಂಕ್ ಝಗ್ಡೆಂ ಸೊಬನಾ ಆನಿ ಉಪ್ಕಾರನಾ

2019 ಫೆಬ್ರೆರ್ 26ವೆರ್ ಫಾಂತ್ಯಾರ್ ಭಾರತಾನ್ ವಾರ್ಯಾ ವಂಯ್ಚ್ಯಾನ್ ಪಾಕಿಸ್ತಾನಾಚ್ಯಾ ಆಕಾಂತ್‌ವಾದಿಂಚೆರ್ ಕೆಲ್ಲ್ಯಾ ಆಕ್ರಮಣಾಕ್ ಲಾಗುನ್ ದೊನಾಯಿ ರಾಷ್ಟ್ರಾಂ ಮಧೆಂ ಝುಜ್ ಪೆಟತ್ ಮ್ಹಣ್ ಭಿರಾಂತ್ ಉಬ್ಲಿ. ಪಾಕಿಸ್ತಾನಾಚ್ಯೆ ಗಡಿ ಭಿತರ್ಲ್ಯಾ ಜೈಶೆ ಇ ವೊಹವ್‌ದ್ ಆಕಾಂತ್‌ವಾದಿಂಚ್ಯಾ ಕೆಂದ್ರಾಂಚೆರ್ ಬೊಂಬ್ ಫಾಲುನ್ ಸುಮಾರ್ 350 ಆಕಾಂತ್‌ವಾದಿಂಕ್ ಲಗಾಡ್ ಕಾಡ್ಲೆ ಆನಿ ತಾಂಚಿಂ ಕೆಂದ್ರಾಂ ನಾಸ್ ಕೆಲಿಂ ಅಶಿ ಪರ್ಗಟ್ಣಿ ಜಾಲಿ. ಪೂಣ್ ಉಪ್ರಾಂತ್ಲೆ ವರ್ಧ ಪ್ರಕಾರ್ ಹ್ಯಾ 'ಸತಾ' ಪಾಟ್ಲೆ 'ಫಟ್' ಲೋಕಾಕ್ ಉಗ್ತಿ ಜಾಲ್ಲಿ ಆಸಾ ತಿ ಆನ್ಯೆಕ್ ಗಜಾಲ್. ಭಾರತಾಚ್ಯಾ ಸರ್ಕಾರಾಕ್ ಆನಿ ಭಾರತಾಚ್ಯೆ ವಾರ್ಯಾ ಫವ್ಡೆಕ್ ಕಿತ್ತಿ ಹೊಗ್ಗಿಕ್ ಫಾವೊ ತೆಂ ಮಾಧ್ಯಮಾಂನಿ ಸಾಂಗ್ಚೆ ಪ್ರಾಸ್ ನಾಗರಿಕಾಂ ಜಾಣಾಂತ್. 'ಹೊ ದೇಶ್ ಸುರಕ್ಷಣಾಚ್ಯಾ ಹಾತಾಂತ್ ಸುರಕ್ಷಿತ್ ಆಸಾ; ದೆಶಾಕ್ ತಕ್ಲಿ ಪೊಂದಾಕ್ ಫಾಲುಂಕ್ ದಿಂವ್ಚೊ ನಾಂ...' ಮ್ಹಳ್ಳಿ ಪ್ರದಾನಿ ಮೋದಿಚ್ಯಾ ಉತ್ರಾಂನಿ ಸತಾ ಪ್ರಾಸ್ ಚಡ್ ರಾಜಕೀಯ್ ಅಧಿಕಾರಾಚಿ ತಾನ್ ಭರ್ತ್ಯಾ ಮ್ಹಣ್ ಆತಾಂ ಸಗ್ಳ್ಯಾನ್ ಆಯ್ಕುಂಕ್ ಮೆಳ್ತಾ. ಕಿತ್ಯಾಕ್ ಸುರ್ದೆರ್ 350 ಉಪ್ರಾಂತ್ 250 ಆನಿ ಉಪ್ರಾಂತ್ ಜಾಯ್ ಜಣ್ ನಾಸ್ ಜಾಲೆ ಮ್ಹಳ್ಳೆಂ ತರ್ ನಿಮಾಣೆಂ ಹೆಂ

ಆಕ್ರಮಣ್ ಆಕಾಂತ್‌ವಾದಿಂಕ್ ಭೆಂ ಹಾಡುಂಕ್ ಮ್ಹಳ್ಳೆಂ ಉತ್ರಾಂ ಸರ್ಕಾರಾಂತ್ ಆಸ್ಲಲ್ಯಾಂ ಥಾವ್ನ್‌ಚ್ ಆಯ್ಕುಂಕ್ ಮೆಳ್ತಾತ್ ಆನಿ ನಾಸ್ ಕೆಲ್ಲೆಂ ಕಿಂತೆಂಚ್ ನಾ ಅಶೆಂ ಅಂತರ್‌ರಾಷ್ಟ್ರೀಯ್ ಮಾಧ್ಯಮಾಂ, ರ್ಯೂಟರ್ಸ್ ವರ್ದಿ ಆನಿ ಹೆರ್ ರಿತಿರ್ ಕಳುನ್ ಯೆತಾ. ಕಾಶ್ಮೀರಾಚ್ಯಾ ಪುಲ್ವಾಮಾಂತ್ ರಾಕ್ವಲೆಚ್ಯಾ ವಿಭಾಗಾಚ್ಯಾ ಸುಮಾರ್ 40 ಸೊಜೆರಾಂಕ್ ಲಗಾಡ್ ಕಾಡ್ಲೆಂ ಭೊವ್ ಅಣ್ಣೆಂ ಕಾಮ್ ಕೆಲ್ಲೆಂ ಕೊಣೆಂ ತರ್ಯಿ ತೆಂ ಖಂಡನ್ ಕರಿಜೆ ತಸ್ಲೆಂಚ್. ಭಾರತ್‌ಭರ್ ಹ್ಯಾ ಘಡಿತಾ ವಿಶಿಂ ಭೊಗ್ಲಾಂ ದಿಸುನ್ ಆಯ್ಲಿಂ ಆನಿ ತಶೆಂಚ್ ಶೆಜಾರಿ ಪಾಕಿಸ್ತಾನಾಚೊ ಹಾತ್ ಆಸುನ್ ತೆಂ ಜಾಲಾಂ ಮ್ಹಣ್ ಆಯ್ಕುಂಕ್ ಮೆಳ್ಳೆಂ. ತಾಕಾ ಕಾರಣ್ ಮ್ಹಳಾಂ ತ್ಯಾ ಜೈಶೆ ಇ ಮೊಹಮ್ದ್ ಸಂಗಟನಾಕ್ ತ್ಯಾ ಗಾಂವಾಂತ್ ಗೂಂಡ್ ಪಾಳಾಂ ಆಸಾತ್ ತೆಂ ಸಾರ್ಕೆಂ. ಪಾಕಿಸ್ತಾನ್ ಆನಿ ಪಾಕಿಸ್ತಾನಾಚೆಂ ಮ್ಹಳ್ಳೆಂ ಕಿಂತೆಂ ಆಸಾ ತೆಂ ಸಗ್ಳೆಂ ಭಾರತಾಂತ್ ಎಕ್ ರಿತಿಚ್ಯಾ ತಿರಸ್ಕಾರಾಚೆ ನದ್ರೆಚೆಂ ಆಸಾ. ಸಾಂಗಾತಾಚ್ ಹ್ಯೆ ಪಾವ್ಪಿಂಚಿ ಭಾರತಾಚಿ ಜಾಪ್ ಆನಿ ತ್ಯೆ ವಿಶಿಂ ಮಾಧ್ಯಮಾಂಚೊ ಆವಾಜ್ ಖುಬ್ ವಿಶೇಸ್ ಆಸಾ. ಮ್ಹಣ್ಚೆ ಹ್ಯೆ ಪಾವ್ಪಿಂಚ್ಯಾ ಹ್ಯಾ ಘಡಿತಾ ವರ್ವಿಂ ಹೊ ತಿರಸ್ಕಾರ್ ಆನಿ ರಾಗ್ ವಾಡ್ಲೆಲೊ ಆಸಾ. ಸದಾಂಚ್ ಮ್ಹಳ್ಳೆ ಬರಿಂ

ಭಾರತಾಕ್ ಆಸ್ಲಲ್ಯಾ ಧೊಶಿಂ ಪಯ್ಲಿ ಕಾಶ್ಮೀರಾಕ್ ಸಂಬಂಧ್ ಜಾಲ್ಲ್ಯೊ ಖುಬ್ ಆಸಾತ್. ಪಂಡಿತ್ ನೆಹ್ರುಚ್ಯಾ ಕಾಳಾರ್ ಕಾಶ್ಮೀರ್ ಪಾಕಿಸ್ತಾನಾಕ್ ವಚನಾಸ್ತಾಂ ಭಾರತಾಂತ್ ಉರಶೆಂ ಚಲ್ಲಲ್ಯಾ ಪ್ರಯತ್ನಾಕ್ ಲಾಗುನ್ ತೆದ್ನಾಂ ಸಗ್ಳ್ಯಾನ್ ಹೊಗ್ಗಿಕ್ ಆಸ್ಲಿ ತರ್ಯಿ ಆತಾಂಚ್ಯಾ ಜನಾಂಗಾಕ್ ತೆಂ ಕಳನಾ ಆಸತ್. ಜಾಯ್ತಿಂ ಹ್ಯೆ ವಿಶಿಂ ನೆಣಾರಿ ಜಾಲ್ಲ್ಯೆ ವರ್ವಿಂ ಜಾಯ್ತೊ ಥಳಾವೊ ಲೋಕ್ ಭಾರತಾಚ್ಯಾ ಆಡಳ್ತ್ಯಾ ವಿರೋಧ್ ಆಸಾ ಮ್ಹಳ್ಳೆಂ ಪಳೆಂವ್ಕ್ ಮೆಳ್ತಾ. ಭಾರತಾಚ್ಯಾ ಧೊಡ್ಯಾ ಧೋರಣಾಂಕ್ ಲಾಗುನ್ ಆಪ್ಲೆಂ ಸ್ವತಂತ್ರಪಣಿಂ ಆಸುಂಕ್ ಆಡಳ್ ಜಾತಾ ಮ್ಹಳ್ಳೆಂ ಚಿಂತಪ್ ತಾಂಚ್ಯೆ ಲಾಗಿಂ ಆಸತ್. ಪೂಣ್ ತಾಂಚ್ಯೆ ಥಾವ್ನ್ ತವಳ್ ತವಳ್ ಅಸಲಿಂ ಘಡಿತಾಂ ಜಾತಾತ್ ದೆಕುನ್ ತಿಂ ಸಗ್ಳೆಂ ಭಾರತಾಕ್ ವಿರೋಧ್ ಆಸಾತ್, ತಿಂ ರಾಷ್ಟ್ರಘಾತ್ಕಿ, ತಾಂಕಾಂ ಆಪ್ಣಾಕ್ ಆಧಾರ್ ದಿತಲ್ಯಾ ಪಾಕಿಸ್ತಾನಾಂತ್ ಆಸುಂಕ್ ಜಾಯ್, ತಿಂ ಆನಿ ತಶೆಂಚ್ ತಾಣಿಂ ಪಾಳ್ಚೊ ಧರ್ಮ್ ಪಾಳ್ತಾತ್ ತಿಂ ಹೆರಾಂ ಸಗ್ಳೆಂ ರಾಷ್ಟ್ರ ವಿರೋಧಿ ಆನಿ ವಾಯ್ ವಂಯ್ಚೆಂ ಮ್ಹಳ್ಳೆಂ ಚುಕಿಚೆಂ ಚಿಂತಪ್ ಭಾರತಾಂತ್ ಆದಿಂ ಭೊವ್ ಥೊಡ್ಯಾಂ ಲಾಗಿಂ ಆಸ್ಲೆಲೆಂ ತೆಂ ಆತಾಂ ಸಗ್ಳ್ಯಾನ್ ವಿಸ್ತಾರುನ್ ಆಸಾ. ತೆಂ ಚಿಂತಪ್

ವಿಸ್ತಾರಾಂವ್ಚೆ ಖಾತಿರ್ ಶಿಸ್ತೆನ್ ವಾವುರ್ತಲ್ಯಾಂಚೊ ಸಂಖೊಯ್ ವಾಡ್ಲೆಲೊ ಆಸಾ. ಪುಲ್ವಾಮಾ ತಸಲೆಂ ಘಡಿತೆ ಘಡ್ತಾನಾ ತಾಕಾ ಪ್ರತೀಕಾರ್ ಘೆಂವ್ಕ್ ವಾ ತಶೆಂ ದಾಕೊಂವ್ಕ್ ಅಸಲ್ಯಾ ಮನ್ಶಾಂಕ್ ಬರೊ ಅವ್ಕಾಸ್ ಮೆಳ್ತಾ. ಪಾಟ್ಲೊ ದಿಸಾಂನಿ ಜಾಲ್ಲ್ಯಾ ಪುಲ್ವಾಮಾ ಘಡಿತಾ ಪಾಟ್ಲೊನ್ ಪಾಕಿಸ್ತಾನಾಕ್, ಕಾಶ್ಮೀರಾಂತ್ಲಾ ಆಕಾಂತ್‌ವಾದಿ ಆನಿ ವೆಗ್ಳೆಂಚ್ ರಾಜ್ಯ್ ಜಾಯ್ತ್ ಮ್ಹಣ್ಲಲ್ಯಾ ಪ್ರತ್ಯೇಕವಾದಿಂಚಿ ಚೂಕ್ ಧರ್ದೆಂ ಜಾಯ್ತಿಂ ಆಸಾ ತರ್ಯಿ ಹ್ಯಾ (ಆನಿ ಅಸಲ್ಯಾ) ಘಡಿತಾಂ ಪಾಟ್ಲೊನ್ ಭಾರತ್ ದೆಶಾನ್ ಆಪ್ಣಾಕ್‌ಚ್ ವಿಚಾರ್ನ್ ಘೆಂವ್ಕ್ ಜಾಯ್ ತೆಂ ಖುಬ್ ಆಸಾ. ರಾಷ್ಟ್ರೀಯ್ ಸುರಕ್ಷಾ ವಿಶಿಂ ಆಸಾ ತಿ ಶಿಸ್ತ್, ಇಂಟೆಲಿಜೆನ್ಸ್ ವಿಭಾಗಾಚಿ ಅಸಮರ್ಥ ರೀತ್, ಚುಕಿಚಿ ಕಾಶ್ಮೀರ್ ನೀತ್ ಅಸಲ್ಯಾ ಸಂಗ್ತಿಂ ವಿಶಿಂ ಪ್ರಾಮಾಣಿಕ್ ಸವಾಲಾಂ ವಿಚಾರುಂಕ್ ಜಾಯ್

ಆನಿ ಜಾಪಿ ಸೊದುಂಕ್ ಜಾಯ್. ಅಶೆಂ ಕರ್ಚೊ ಬದ್ಲಾಕ್ ಅಶೆಂ ಕರುಂಕ್ ಉ ಮೆ ದ್ ದಾಕಯ್ಲಲ್ಯಾಂಕ್ ಕುಶಿಕ್ ಲೊಟ್ಟಿಂ ರಾಷ್ಟ್ರ ವಿರೋಧಿ ಮ್ಹಣ್ಣೆಂ ಪ್ರಯತ್ನ್ ಚಲ್ತಾ ತೆಂ ಬೆಜಾರಾಯೆಚೆಂ. ಪುಲ್ವಾಮಾ ಘಡಿತೆ ಜಾಲ್ಲೆಂಚ್ ಗುಜರಾತ್ ಸಮಾಚಾರ್ ಪತ್ರಾನ್ ನರೆಂದ್ರ ಮೋದಿಚ್ಯಾ ಸರ್ಕಾರಾ ಖಾಲ್ ಆಕಾಂತ್‌ವಾದಿ ಚಡ್ ಬಳ್ಳಂತ್ ಜಾಲ್ಯಾತ್ ಮ್ಹಣ್ ಪರ್ಗಟ್ ಕೆಲ್ಲೆಂ ದೆಕುನ್ ಅಹ್ಮದಾಬಾದ್ ಶೆರಾಂತ್ ಆಪುಣ್ ರಾಷ್ಟ್ರವಾದಿ ಮ್ಹಣ್ಲಲ್ಯಾಂನಿ ಹೆಂ ಪತ್ರ್ ತಿರಸ್ಕಾರ್ ಕರುಂಕ್ ಉಲೊ ದಿಲೊ. ಪಂಜಾಬಾಂತ್ ನವಜೋತ್ ಸಿಂಗ್ ಸಿದ್ಧುನ್ ಎಕಾ ಘಡಿತಾ ಪಾಟ್ಲೊನ್ ಸಗ್ಳ್ಯಾ ಪಾಕ್ ರಾಷ್ಟ್ರಾಕ್ ಚುಕಿದಾರ್ ಕರ್ಚೆಂ ಸಾರ್ಕೆಂ ನ್ಹಯ್ ಮ್ಹಳ್ಳೆ ಖಾತಿರ್ ಬಿಜಿಪಿ ವಾವ್ರಾಡ್ಯಾಂನಿ ಆವಾಜ್ ಉಟಯ್ಲೊ. ಮೇಘಾಲಯಾಚೊ ಬಿಜಿಪಿ ಸರ್ಕಾರಾನ್ ನೆಮ್ಲೆಲೊ

→4

'ರಾಕ್ಲೊ' ಥಾವ್ನ್ ತರ್ಬೆತಿ ಕಾರ್ಯಂ
ವಿಷಯ್: ಕೊಂಕ್ಣಿ ವ್ಯಾಕರಣ್ ಆನಿ ಬರಾ ರೀತ್.
 2019 ಮಾರ್ಚ್ 31ವೆರ್ ಆಯ್ತಾರಾ ಸಕಾಳಿಂ 9.30 ಥಾವ್ನ್ ದೊನ್ವಾರಾಂ 1 ಪರ್ಯಾಂತ್.
 ತರ್ಬೆತಿ ದಿತಾ: ಫಾ| ವಾಲೆರಿಯನ್ ಫೆರ್ನಾಂಡ್, ಸಂಪಾದಕ್-'ರಾಕ್ಲೊ'
 ಚತ್ರಾಯ್: ಮಾರ್ಚ್ 25 ಆದಿಂ ರಾಕ್ಲೊ ದಪ್ಪರಾಂತ್ ಫೊನಾರ್ ತುಜೆಂ ನಾಂವ್ ದಾಖಲ್ ಕರ್. ಫುಂಕ್ಯಾಚೊ ಪ್ರವೇಶ್. ಪಾಟ್ಲೊ ಚಾರ್ ವರ್ಣಾಂನಿ ಚಲಯ್ಲೆ ತರ್ಬೆತಿಂತ್ ಭಾಗ್ ಘೆನಾತ್ಲಲ್ಯಾಂಕ್ ಮಾತ್ ಅವ್ಕಾಸ್.

ಶಿರೊ, ಹಾಡಾಂ ಆನಿ ಮಾಸ್ಕುಟಾಂಚೆ ಸಮಸ್ಯೆ (NERVE, BONE & MUSCLE DISORDER)

ಮ್ಹಜ್ಯಾ ಉಪ್ಚ್ಯಾ ವಾಡ್ಪಾಂತ್ ಕಿಟೀಕ್ ದೂಕ್, ಪಾತ್ ಉಂಟುಂಕ್ ಭಾಂಚ್ ತ್ಯಾಕ್ ಫೊಗ್ತಾತ್. ಪೆಂ ಕಿಂತೆಂ? ಉಂಟುಂಕ್ ಭಾಂಚ್ ತ್ಯಾಕ್ ಫೊಗ್ತಾತ್. ಪೆಂ ಕಿಂತೆಂ? ಉಂಟುಂಕ್ ಭಾಂಚ್ ತ್ಯಾಕ್ ಫೊಗ್ತಾತ್. ಪೆಂ ಕಿಂತೆಂ?

ಮುಖ್ಯಾ ಉಪ್ಚ್ಯಾ ಭೊಂವಣಿ ಬಳ ನಳೊ (ligament) ಆಸ್ತಾತ್. ಹಾಂಕಾಂ ವೊಸೊ ಜಾಲ್ಯಾರ್ ವಾಡ್ಪಾಚ್ಯಾ ಚಲಾವಣೆಕ್ ಆಡ್ಲೆ ಜಾತಾ. ಹಾಕಾ Frozen shoulder ಮ್ಹಣ್ತಾತ್. ಪೆಂ ಸಾಕ್ತಿ ಪಿಡಾ ಆಸ್ಲಲ್ಯಾಂಥಂಯ್, ಫಾಯ್ ಯಾ ಮಾರ್ ಜಾಲ್ಯಾರ್ ಜಾತಾ.

ಮುಖ್ಯಾ ಪಾತಾಚ್ಯಾ ಮಸ್ಕುಟಾಂತ್ (Elbow) ಕಿಟೀಕ್ ದೂಕ್. ರಾಂಧ್ರಯ್ ಸುಟಿ ಕರುಂಕ್, ಪಸ್ತಾರ್

ಮುಖ್ಯಾ 'Tennis Elbow' ಆಸಾ ಮ್ಹಣೊನ್ ಫೊಗ್ತಾ. ಏಕ್ ಎಕ್-ರೇ ಕಾಡ್ಲಾರ್ ಬರೆಂ, ವೊಸೊ ಜಾಲ್ಲ್ಯಾ ವರೆಂ ಬಳ ನಳ ದೂಕ್ ಉಪ್ಚ್ಯಾ ಸಾರ್ಕಿ ಚಿಕಿತ್ಸಾ, ಫಾವೊಣೆಂ ವಿರಾಮ್ ಆನಿ ವ್ಯಾಯಾಮ್ ಗರ್ಜಿಂ.

ಮುಖ್ಯಾ ಗುಳ್ಚ್ಯಾ ಫಾವ್ನ್ ಸುರೊ ಚಾಲೆಂ. ಹೋಮಿಯೋಪಥಿಂತ್ ಹ್ಯಾ ಬಳ ನಳಿಚ್ಯಾ ಸಮಸ್ಯಾಂಕ್ ಕಿಂತೆಂ ಪರಿಹಾರ್? ಹೋಮಿಯೋಪಥಿ ವಕ್ತಾಂ ವ್ಯಕ್ತಿಗತ್ ರಿತೆನ್ ಬಳ

FCH FIRST CHOICE CLINIC HOMEOPATHY
 MANGALORE: Above Jimmys Market, Kadri
 UDUPI: Court Road, Opp. Hotel Usha
 BANGALORE: # 542, 1st Main, Teachers Colony, Koramangala.
FOR APPOINTMENT: 8971564335 / 9731936120
HOME VISIT For Elderly & Sick Patients IN BANGALORE

ದಯ್ಯಿಕ್ ಸಂದೇಶ ಸಂಪಾದಕ ಆನಿ ಪರ್ಗಟ್ಲಾರ್ **RAKNNNO WEEKLY**
 ಬಾ| ವಾಲೆರಿಯನ್ ಫೆರ್ನಾಂಡ್
 ಸಂಪಾದಕಾಚಿಂ ಉತ್ರಾಂ

'ನಿತಳ್' ಪಾಂಯ್, ಕಾಶ್ಯಾಚಿಂ ತಸ್ತ್, ರ್ಪುಳ್ಳಳಿತ್ ತುವಾಲೊ

ಭಾರತಾಚೊ ಪ್ರಧಾನಿ ನರೇಂದ್ರ ಮೋದಿನಾ ಫೆಬ್ರೆರ್ 24ವೆರ್ ಅಲಹಾಬಾದಾಂತ್ (ಪ್ರಯಾಗ್) ಕಸ್ಲೊ ಆನಿ ಹೆರ್ ಮೈಳ್ಕಾಚಿ ನಿತಳಾಯ್ ಪಳೆತಲ್ಯಾಂ (ಸಫಾಯಿ ಕರಮ್‌ಚಾರಿಂ) ಪಯ್ಕಿ ಪಾಂಚ್ ಜಣಾಂಚಿ ಪಾಂಯ್ ಧುಲೆ. ಕಾಶ್ಯಾಚ್ಯಾ ತಸ್ತಾಂತ್ ತೆಂಕ್ಲಲೆ, ಎದೊಳ್‌ಚ್ ನಿತಳ್ ಕೆಲ್ಲೆ ಪಾಂಯ್ ಉದಕ್ ವೊತುನ್ ಹಾತ್ ವಾಪುನ್ ಧುಲೆ ಆನಿ ರ್ಪುಳ್ಳಳಿತ್ ಧವ್ಯಾ ತುವಾಲ್ಯಾನ್ ತೆ ಪುಸ್ಲೆ ಆನಿ ಹೆರ್ಕ್ಲಾಕ್ ಆಂಗ್ ವಸ್ತುರ್ (ಶೂಲ್) ಘಾಲೆಂ. "ಸ್ವಚ್ಛ ಭಾರತಾ ಖಾತಿರ್ ಯೋಗ್ ದಾನ್ ದಿತಲ್ಯಾಂಕ್ ಹಾಂವ್ ಸಲಾಮ್ ಕರ್ತಾಂ. ಹೈ ವರ್ವಿಂ ಮ್ಹಾಕಾ ಆಧ್ಯಾತ್ಮಿಕ್ ಅನ್ವೊಗ್ ಮೆಳ್ಳೊ...." ಅಸಲಿಂ ಉತ್ರಾಂ ಉಲಯ್ಲೊ.

ಹೆಂ ಏಕ್ ಭೊವ್ ವರ್ತೆಂ ಕಾಮ್, ಮೋದಿ ಏಕ್ ಮಹಾನ್ ಮನಿಸ್, ಅಶೆಂ ತಾಚಿ ಅಪುರ್‌ಬಾಯ್ ಕೆಲ್ಲಿಂ ಜಾಯ್ತಿಂ ಆಸಾತ್. ರಾಷ್ಟ್ರಾಚ್ಯಾ ಭೊವ್ ಬಳ್ಳಂತ್ ಮನ್ಯಾನ್ ಅಶೆಂ ಕೆಲಾಂ ತೆಂ ವಯ್ಲೆ ಬಾರ್ ಪಳೆತಾನಾ ಖರ್ಯಾಚ್ ಜಾಯ್ತಿಂ ಲಿಸಾಂವಾ, ಬರೊ ಸಂದೇಶ್ ದಿತಾ. ಜಾತಿ ವ್ಯವಸ್ಥೆಂತ್ ಭರ್ಲಲ್ಯಾ ಹ್ಯಾ ದೆಶಾಂತ್ ಭೊವ್ ನಿಮಾಣ್ಯಾಂಕ್ ಕೆಲ್ಲಿ ಅಸಲಿ ಕರ್ಲಿ ಖರ್ಯಾಚ್ ವರ್ತಿ ಜಾಂವ್ಕ್ ಪಾವ್ತಾ. ಪೂಣ್ ದೆಶ್‌ವಾಶಿಂಕ್ ಆತಾಂ ಮೋದಿಚಿ ವಳಕ್ ಆಸಾ ದೆಕುನ್ ತಾಚಿ ಕರ್ಲಿ ಸ್ವಾಭಾವಿಕ್ ಮ್ಹಣ್ ಲೆಕ್ಚೆ ಪ್ರಾಸ್ ನಾಟಕಾ ಭಾಶೆನ್ ಆಸಾ ಮ್ಹಣ್ಲಿಂಚ್ ಚಡ್. ಕಿತ್ಯಾಕ್ ಜಾಂವ್ ಗುಜ್ಜುತಾಂತ್ ಮುಖೆಲ್ ಮಂತ್ರಿ ಆನಿ ಆತಾಂ ಪ್ರಧಾನ್ ಮಂತ್ರಿ ಆಸುನ್ ಪಾಟ್ಲಾ 18 ವರಾಂನಿ ಕಸ್ಲೊ ಆನಿ ಮ್ಹಳೆಂ ಸಾಫ್ ಕರ್ತಲ್ಯಾಂಚ್ಯಾ ಬರೆಪಣಾ ಖಾತಿರ್ ತಾಣೆಂ ಕೆಲ್ಲೆಂ ಕಿತೆಂಚ್ ನಾ ಮ್ಹಣ್ಣೆ ತಿತ್ತೆಂ. ಸಫಾಯಿ ಕರ್ಮಚಾರಿಂ ಖಾತಿರ್ ಸಬಾರ್ ವರಾಂ ಥಾವ್ನ್ ವಾವುರ್ನ್ ಆಸ್ಚೊ ಬೆಜ್‌ವಾಡಾ ವಿಲ್ಸನ್ ಅಶೆಂ ಮ್ಹಣ್ತಾ: "ಪ್ರಧಾನಿನ್ ಆತಾಂ ಪಾಂಯ್ ಧುಂವ್ಚೆ ವರ್ವಿಂ ತ್ಯಾ ವರ್ಗಾಚ್ಯಾ ಲೊಕಾಕ್ ಅಕ್ಟಾನ್ ಕೆಲಾ. ತ್ಯಾ ಲೊಕಾಚೊ ಸಂಖೊ, ತಾಂಚಿ ಸಮಸ್ಯೆ, ತಾಂಚ್ಯೊ ಗರ್ಜೊ ಸಮ್ಜುಂವ್ಚೆ ವಿಶಿಂ ಎದೊಳ್ ಕಿತೆಂಚ್ ಕೆಲ್ಲೆಂ ನಾ. ನಿತಳಾಯೆಚ್ಯಾ ಕಾಮಾಂತ್ ಆಸ್ತಾನಾ ಮೆಲಲ್ಯಾಂಕ್ ಪರಿಹಾರ್ ಮೆಳ್ಳಲೊ ನಾ. ಸುಪ್ರಿಮ್ ಕೊಡ್ಡಿಚೊ ಆದೇಶ್ ಆಸುನ್ಯಾ ತಾಂಚ್ಯೊ ಖಾತಿರ್ ದುಡು ಖರ್ಚಿಲ್ಲೊ ನಾ. ಕೊಂಟ್ರಾಕ್ಟ್ ವ್ಯವಸ್ಥೆಕ್ ಲಾಗುನ್ ತಾಂಚ್ಯಾ ವಾವ್ರಾಚಿ ಭದ್ರತಿ ನಾ. ತಾಂಕಾಂ ದಯಾ-ಕಾಕುಳಿಚಿ ಭಿಕ್ ನಾಕಾ. ತಾಂಕಾಂ ಮನ್ಯಾ ಘನ್, ಸಮಾಜೆಂತ್ ಸ್ಥಾನಮಾನ್ ಜಾಯ್..."

ಭಾರತಾಂತ್ ಮನ್ಯಾಚಿಂ ಮ್ಹಳೆಂ ಆಪ್ಲ್ಯಾ ಹಾತಾಂನಿ ನಿತಳ್ ಕರ್ತಲ್ಯೊ ಸ್ತ್ರಿಯೊಚ್ ಸುಮಾರ್ 1.6 ಲಾಕ್ ಆಸಾತ್. ತಶೆಂಚ್ ದಾದ್ಲೆ ಆಜುನ್ ಕಿತ್ಲೆ ಆಸಾತ್. ಥೊಡ್ಯಾಚ್ ಹಜಾರ್ ರುಪ್ಯಾಂಚಿ ಭಿಕ್ ದಿವ್ನ್ ಸರ್ಕಾರ್ ಕೊಂಟ್ರಾಕ್ಟ್‌ದಾರಾಂ ವರ್ವಿಂ ತಾಂಚ್ಯೊ ಥಾವ್ನ್ ಹೆಂ ಕಾಮ್ ಕರುನ್ ಘೆತಾ. ತಾಂಕಾಂ ವಾವ್ರಾಚಿ ಭದ್ರತಿ, ಹೆರ್ ವಾವ್ರಾಡ್ಯಾಂಕ್ ಆಸಾ ತಿ ಸೌಲತ್, ಪಿಡಾ-ಮರ್ಣಾ ವೆಳಾ ಇನ್ಸೂರೆನ್ಸ್ ಮೆಳ್ಚಿ ಮಾಂಡಾವಳ್ ಹೆಂ ಸಗ್ಳೆಂ ನಾಸ್ತಾಂ ತಾಂಚಿ ಗತ್ ಖರ್ಯಾಚ್ ಭೊವ್

ಕಷ್ಟಾಂಚಿ, ಬೆಜಾರಾಯೆಚಿ ಆಸಾ. ಇತ್ತೆಂ ಆಸುನ್ಯಾ ಮೋದಿಚಿಂ ಎದೊಳ್ ಕೆದ್ನಾಂಚ್ ನಾತ್ಲಲೆಂ ತಸಲೆಂ ಪಾಂಯ್ ಧುಂವ್ಚೆಂ ಕಾರ್ಯಂ ನಾಟಕಾ ಭಾಶೆನ್ ದಿಸ್ಚೆಂ ತೆಂ ವಾಜ್ಚಿ ಆಪ್ಣಾಚ್ಯೆ ಅಧಿಕಾರಾಚ್ಯೆ ತಾಂಕಿನ್ ತಾಣೆಂ ತಸಲ್ಯಾ ಮನ್ಯಾಂಕ್ ಸದಾಂಚ್ ಲೆಕ್ಲಲೆಂ ತರ್, ತಾಂಚಿಂ ಜಿವಿತ್ ಧಾದೊಸ್ಕಾಯೆಚಿಂ ಜಾಯ್ತಿಂ ಕೆಲ್ಲೆಂ ಆಸುನ್ ಆತಾಂ ತಾಂಚಿ ಪಾಂಯ್ ಧುಲ್ಲೆ ತರ್ ತೆಂ ಉಪ್ಕಾರಿ ಮನಾಚೊ ಘರ್ತ್ ಕಶೆಂ ಜಾತೆಂ ಆನಿ ಲೊಕಾಕ್ ಮೋದಿಚೆರ್ ಖರ್ಯಾಚ್ ಅಭಿಮಾನ್ ವಾಡ್ಲೊ. ಪೆಲ್ಯಾಚಿಂ ಮನ್ಯಾ ಘನ್ ವಳ್ಕುಂಕ್ ಪಾಟಿಂ ಸರ್ತಲ್ಯಾಂಕ್, ಪೆಲ್ಯಾಕ್ ಮಾನ್ ದಿಂವ್ಕ್ ಕಳಿತ್ ನಾತ್ಲಲ್ಯಾಂಕ್ ಮಾನ್ ಮೆಳ್ಳೊ ತರ್ಯಿ ಕಸೊ, ತಸಲ್ಯಾಂಚಿಂ ಘನ್ ವಾಡ್ಲೆಂ ತರ್ಯಿ ಕಶೆಂ? ಜಾಂಚಿ ಪಾಂಯ್ ಧುಲೆ ತಾಂಕಾಂ ಮೆಳಜೆ ತೊ ಸನ್ಮಾನ್ ಪಾಂಯ್ ಧುತಲ್ಯಾನ್ ಆಪ್ಣಾಕ್ ಮೆಳಜೆ ಮ್ಹಣ್ ಆಶೆತಲ್ಯಾಂತ್ ಹೆರಾಂ ದುಬಾವಾನ್ ಪಳೆನಾಸ್ತಾಂ ರಾವ್ತಿತ್? ಸಾಂಗಾತಾಚ್ ಭಾರತಾಂತ್ ಮನುವಾದಾಚಿಂ ಪಾಳಾಂ ರೊಂಬೊವ್ನ್ ಜಾತಿ ವ್ಯವಸ್ಥಾ ಆಸಲೆಂ ಕರ್ನ್ ಮ್ಹಳೆಂ ಕಾಡ್ತಲ್ಯಾಂನಿ ತೆಂ ಆಪ್ಣಾಕ್ ದೆವಾಚಿಚ್ ಮಿಶಿ ಮ್ಹಣ್ ಮಾಂದುನ್ ಘೆಶೆಂ ಖಿಳ್ತೆನಾಸ್ತಾಂ ವಾವುರ್ಚ್ಯಾ ಆರ್‌ಎಸ್‌ಎಸ್ ಪರಿವಾರಾಂತ್ ಮೋದಿ ಉಂಚ್ಲೊ ವಾವ್ರಾಡಿ ಮ್ಹಳೆಂಯ್ ಲೋಕ್ ಜಾಣಾ.

ಸಫಾಯಿ ಕರ್ಮಚಾರಿಂಚಿ ಪ್ರಧಾನಿನ್ ಪಾಂಯ್ ಧುಲ್ಲೆ ವಿಶಿಂ ಇತ್ತೆಂ ಸಗ್ಳೆಂ ವಾಚ್ತಾನಾ ಆಪ್ಣೆ ಮಧೆಂ ಆಸಾ ತ್ಯೆ ಪಾಂಯ್ ಧುಂವ್ಚೆ ರಿತಿಚೊ ಉಗ್ಡಾಸ್ ಧೊಸ್ತಾ. ತ್ಯೆ ಸೆರೆಮನಿಕ್/ರಿತಿಕ್ ಚಡ್ ದೀಸ್ ಉರ್ದಲೆ ನಾಂತ್. ಸೊಮ್ಯಾ ಜೆಜುನ್ ಆಪ್ಲ್ಯಾ ಆಪೊಸ್ತಲಾಂಚಿ ಪಾಂಯ್ ಧುಲ್ಲಾ ಪವಿತ್ರ್ ಘಡಿತಾಚೊ ಉಗ್ಡಾಸ್ ಕರುನ್ ಪಾಂಯ್ ಧುಂವ್ಚಿ ರೀತ್ ಲಿತುರ್ಜಿಂತ್ ಆಸಾ. ಹಾಂತುಂ ದಾದ್ಲೆ ಆನಿ ಚಲೆ ಮಾತ್ ನ್ಹಯ್ ಬಗರ್ ಸಗ್ಳೆ ದೆವಾಚೆ ಪರ್ಜೆ ಪಯ್ಕಿಂತ್ಲಿಂ (All the members of the people) ಆಸಜೆ ಮ್ಹಣ್ ಪಾಪಾ ಫ್ರಾನ್ಸಿಸಾನ್ 2016 ಜನರ್ 6ವೆರ್ ಆದೇಶ್ ದಿಲಾ. ಮ್ಹಣ್ಣೆ ದಾದ್ಲೆ ತಶೆಂ ಸ್ತ್ರಿಯೊ ಆಸುನ್ ತಿಂ ಮ್ಹಾಲ್ಗಡಿಂ ಆನಿ ತರ್ನಾಟಿಂ, ಭಲಾಯ್ಕೆವಂತ್ ತಶೆಂ ಪಿಡೆಸ್ತ್, ಕ್ಲೆರಿಕ್ ಆನಿ ಕೊನ್ಸಕ್ರಾರ್/ಸಮರ್ಪಿತ್ ಮನ್ಯಾಂ ಆಸಜೆ. ಅಶೆಂ ವಿಂಚ್ತಾನಾ ಹೆರ್ಕೆ ರಿತಿನ್ ದೆವಾಚೆ ಪರ್ಜೆಚಿ ವಿವಿಧತಾ ಆನಿ ಎಕ್ತಾರ್ ಸಾಂಬಾಳ್ತಲೆಂ ಉಗ್ಡಾಸ್ ದಿಸ್ತಲೆಂ ಬರೆಂ. ಪಾಂಯ್ ಧುಂವ್ಚೆ ರಿತಿಚೊ ಶೆವಟ್ ಫಕತ್ ಲಿತುರ್ಜಿಂತ್ ಗರ್ಜ್ ಪುರ್ತಿ ಕರ್ಚೊ ಮ್ಹಣ್ಣಾಕ್‌ಯಿ ಚಡ್ ಕರುನ್ ಜೆಜುಕ್ ನಮುನೊ ಕಸೊ ಘೆವ್ನ್ ಖಾಲ್ತೆಪಣ್ ಆನಿ ಸೆವಾ ಶಿಕ್ಲೊ ಮ್ಹಣ್ಣಾಚ್ ಸಕ್ಟಾಂಚಿಂ ಆನಿ ಚಡ್ ಕರುನ್ ಸಮಾಜೆಂತ್ ಬಗ್ಗೆಕ್ ಲೊಟ್ಟಲ್ಯಾಂಚಿಂ ಘನ್ ವಳ್ಕುನ್ ತಾಂಕಾಂ ಜೊಕ್ಲೊ ಮಾನ್ ದಿಂವ್ಕ್ ಶಿಕ್ಲೆಂ ವಾಜ್ಚಿ ಮ್ಹಣ್ಣಾಚ್ ಆಪ್ಣೆ ಮಧೆಂಯ್ ನಿತಳ್ ಪಾಂಯ್, ಕಾಶ್ಯಾಚಿಂ ತಸ್ತ್ ಆನಿ ರ್ಪುಳ್ಳಳಿತ್ ಪೆಂಕ್ಡಾ ತುವಾಲೊ ಘೆವ್ನ್ ಆಯ್ತಿಂ ಉರ್ಟೆ ಪ್ರಾಸ್ ಚಡ್ ಸೊಮ್ಯಾನ್ ಕೆಲಾಂ ತಶೆಂ ಕರ್ಚೆ ವರ್ವಿಂ ಮೆಸ್ತಿ ಬರಿಂ ಜಾಂವ್ಕ್ ನಿರಂತರ್ ಪ್ರಯತ್ನ್ ಕೆಲ್ಲೆಂ ದಿಸುನ್ ಯೆಂವ್.



ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್ (C) 17 ಮಾರ್ಚ್ 2019
 ವಾಚಪ್: I: ಉತ್ಪತ್ತಿ 15:5-12,17-18 II: ಫಿಲಿಪ್ಪಿ 3:17-4:1
 ಕೀರ್ತನ್: 26 ಸುವಾರ್ತಾ: ಲೂಕ್ 9:28-36

ರುಪಾಂತರಾ ಉದೆಶಿಂ ಸಂಸಾರಿ ಪಯ್ಣೆ

- ಜೆಜುಚ್ಯಾ ರುಪಾಂತರಾಚಿಂ ಘಡಿತ್ ಶಿಸಾಂಕ್ ಆನಿ ತಶೆಂಚ್ ಆಮ್ಕಾಂ ಜೆಜುಚಿ ಬರ್ಯಾನ್ ವಳಕ್ ಧರುಂಕ್ ಅವ್ಕಾಸ್. ಜೆಜುಕ್ ತಾಳ್ಚಿ ಧೊಸ್ಲೆ ವಿಶಿಂ ಗೆಲ್ಯಾ ತ್ಯಾ ಆಯ್ತಾರಾ ನಿಯಾಳ್ ಕೆಲಾ. ಕರೆಜ್ಯಾಚ್ಯಾ ಪಯ್ಣಾಂತ್ ತೊ ಪಯ್ಲೊ ಪಾಂವ್ಲೊ ಆನಿ ರುಪಾಂತರ್ ದುಸ್ರೊ ಪಾಂವ್ಲೊ. ಜೆಜುನ್ ತೆಗಾಂ ಶಿಸಾಂಕ್ ಆಪ್ಣಾ ಸಂಗಿಂ ಉಂಚಾಯೆಚ್ಯಾ ದೊಂಗ್ರಾರ್ ವ್ಹಲೆ. ದೊಂಗರ್ ದೆವಾಚ್ಯೆ ಹಾಜೆಚಿ ಸುವಾತ್. ತಿ ದೆವಾಕ್ ಭೆಟ್ಲಿ ಸುವಾತ್, ತಿ ದೆವಾ ಲಾಗಿಂ ಮಾಗ್ಣ್ಯಾಂತ್ ಖರ್ಚುಂಚಿ ಸುವಾತ್. ಜೆಜುನ್ ಥಂಯ್ ತೆಗಾಂ ಶಿಸಾಂಕ್ ಆಪ್ಲೆಂ ಪರ್ಜೆಳಿತ್ ಮುಖಿಮಳ್ ದಾಕಯ್ಲೆಂ.
- ತಿ ಸುವಾತ್ ದೆವಾಚ್ಯೆ ಹಾಜೆಚಿ ಅಶೆಂ ಥಂಯ್ ಮೊಯ್ಜೆ ಆನಿ ಎಲಿಯಾ ಆಸ್ಲೆ ಮ್ಹಳ್ಯಾ ಉತ್ರಾಂನಿ ದಾಕೊವ್ನ್ ದಿಲಾಂ. ಸಾಂಗಾತಾಚ್ ಸರ್ಗಾರ್ ಥಾವ್ನ್ ಆಯ್ಕುಂಕ್ ಮೆಳ್ಳಲೊ ತಾಳೊ ಹೆಂ ಖಾತ್ರಿ ಕರ್ತಾ. ತೊ ತಾಳೊ ದೆವಾಚೊ ತಾಳೊ. ಜೆಜುಕ್ ಆಯ್ಕುಂಕ್ ಜಾಯ್ ಮ್ಹಣ್ ತೊ ತಾಳೊ ಆಪಯ್ತಾ.
- ಹೆಂ ಆಪೊವ್ಣೆಂ ಭೊವ್ ಗರ್ಜೆಚಿಂ. ಜೆಜುಚಿಂ ಉತ್ರಾಂ ಆಮಿ ಆಯ್ಕೆ ಆನಿ ತಿಂ ಜಿವಿತಾಂತ್ ಗಂಭೀರ್‌ಪಣಿಂ ಘೆವ್ನ್ ಪಾಳೆಚೆ ಮ್ಹಳೆಂ ಆಪೊವ್ಣೆಂ ಹಾಂತುಂ ಆಟಾಪ್ಲಾಂ. ತಾಚಿಂ ಉತ್ರಾಂ ಧರ್ಮಗ್ರಂಥಾಂತ್ ಆಸಾತ್. ತಿಂ ವಾಚುನ್ ನಿಯಾಳಿಚೆ.
- ಜೆಜುಚ್ಯಾ ಪರ್ಜೆಳಿತ್ ಮುಖಿಮಳಾ ಬರಾಬರ್ ಆನ್ಯೆಕ್ ಮುಖಿಮಳ್ ಆಸಾ ತೆಂ ಖುರ್ಶಾಚ್ಯಾ ಜೆಜುಚಿಂ. ತಾಂತುಂ ಪ್ರಕಾಸ್ ನಾ, ಸೊಬಾಯ್ ನಾ, ತಾಂತುಂ ಘಾಯ್ ಆನಿ ರಗತ್ ಆಸಾ. ತೆಂ ತಾಚ್ಯೆ ಭಸಾಂ ಜಾಲ್ಲ್ಯೆ ಕುಡಿರ್ ಆಸಾ. ತೆಂ ಉಡೊಂವ್ಕ್ ಯೋಗ್ಯ್ ಕಶೆಂ ಆಸಾ. ತಾಚೆರ್ ದಿಷ್ಟ್ ಘಾಲುಂಕ್ ಕೊಣಾಕ್‌ಯಿ ನಾಕಾ!
- ರುಪಾಂತರಾಚ್ಯಾ ಮುಖಿಮಳಾ/ಘಡಿತಾ ವರ್ವಿಂ ಶಿಸಾಂಕ್ ಉಮೆದ್ ಮೆಳ್ಚಿ, ಕ್ರಿಸ್ತಾಚ್ಯಾ ಉತ್ರಾಂಕ್ ಕಾನ್ ದಿಂವ್ಕ್ ಉಲೊ ಮೆಳ್ಳೊ. ಜೆಜುಚ್ಯಾ ಖುರ್ಶಾಚಿಂ ಮರಣ್ ಘೆಂವ್ಕ್ ಧಯ್ತ್ ಮೆಳ್ಳೆಂ. ಆಯ್ಲೊ ನಿಯಾಳ್ ಕರ್ತಲ್ಯಾ ಆಮ್ಕಾಂಯ್ ತೆಂಚ್ ಧಯ್ತ್, ಉಮೆದ್ ಮೆಳುಂಕ್ ಜಾಯ್.
- ದೊಂಗ್ರಾರ್ ಪಾವ್ಲಲ್ಯಾ ಶಿಸಾಂಕ್ ಥಂಯ್ ಥಾವ್ನ್ ಪಾಟಿಂ ಯೆಂವ್ಚೆಂ ನಾಕಾ ದಿಸ್ಲೆಂ. ಮಾಗ್ಣೆಂ, ಧ್ಯಾನ್, ನಿಯಾಳ್ ಹೆಂ ಸಗ್ಳೆಂ ಎಕ್ಲೆ ರಿತಿಚೊ ಸಂತೊಸ್-ಸಮಾಧಾನಾಚಿಂ ಭೊಗಪ್ ದಿತಾ ವ್ಹಯ್. ಪೂಣ್ ಆಮಿ ದೊಂಗ್ರಾರ್‌ಚ್ ರಾವ್ಣಾರ್ ಉಪ್ಕಾರನಾ. ಥಂಯ್ ಥಾವ್ನ್ ದೆಂವುನ್ ಸಕ್ಲಾ ಯೆಂವ್ಚೆ ವಿಶಿಂ ಚಿಂತಿಚೆ. ಸದಾಂಚಿಂ ಕ್ರಿಸ್ತಿ ಜಿವಿತ್, ಜಿವಿತಾ ಪಯ್ಣೆ ಮ್ಹಳ್ಯಾರ್ ಇತ್ತೆಂಚ್ ನ್ಹಯ್. ಆಮ್ಕಾಂ ಖಿಂತ್-ಬೆಜಾರಾಯ್, ಪಿಡಾ, ಅನಿತ್, ದುಬ್ಳಿಕಾಯ್ ಹೆಂ ಸಗ್ಳೆಂ ಪಳೆಂವ್ಕ್-ಭೊಗುಂಕ್ ಮೆಳ್ತಾ. ಮಾಗ್ಣ್ಯಾಂತ್ ಜೊಡ್ಲೊ ದಯ್ಯಿಕ್ ಅನ್ವೊಗ್ ಹ್ಯಾ ಸಕ್ಟಾಂತ್ ಆಮಿ ಜಿಯೆವ್ನ್ ದಾಕಯ್ಲೆ ತೆಂ ಗರ್ಜೆಚಿಂ. ಜೆಜುಚಿಂ ಉತರ್ ಆಯ್ಕುನ್ ತೆಂ ಜಿಯೆಂವ್ಕ್ ಹರ್ ಪ್ರಯತ್ನ್ ಕರ್ತಾನಾ ಸಂಸಾರಾಂತ್ಲೆಂ ಜಿವಿತ್ ಅರ್ಥಾಭರಿತ್ ಜಾತಾ, ಸರ್ಗಿಂಚ್ಯಾ ಪಯ್ಣಾಚಿ ಸ್ವಾದಿಕ್ ವಾಟ್ ಜಾತಾ.
- ದೆವಾನ್ ಅಬ್ರಹಾಮಾ ಕಡೆ ಸೊಲ್ಲೊ ಕರುನ್ ಆಮ್ಕಾಂ ಸಕ್ಟಾಂಕ್ ಆಪ್ಲಿ ಪರ್ಜಾ ಕರುನ್ ಘೆತ್ಲಾ (ಪಯ್ಲೆಂ ವಾಚಪ್). ತೊ ದೇವ್ ಆಮ್ಚೊ ಉಪ್ಪಾಡ್ ಆನಿ ಆಮ್ಚೊ ತಾರಕ್. ಸಂಸಾರಾಂತ್ಲ್ಯಾ ಕಷ್ಟಾಂಕ್ ಭಿಯೆನಾಸ್ತಾಂ ತಾಚಿಂ ಮುಖಿಮಳ್ ಸೊದಿಚೆ (ಕೀರ್ತನ್). ತೊ ಆಮ್ಕಾಂ ಹಾಂಗಾ ಆನಿ ಸರ್ಗಾರ್ ತಾಚ್ಯಾ ಪುತಾ ಜೆಜು ಬರಿಂ ರುಪಾಂತರ್ ಕರ್ತಲೊ. ಸೊಮ್ಯಾ ಥಂಯ್ ಆಮಿ ಥಿರ್ ರಾವುಂಕ್ ಜಾಯ್ (ದುಸ್ರೆಂ ವಾಚಪ್).

ಕಳೊವ್ಣಿ ಅಲ್ಟಿಡ್ ಬೆನ್ನಿಸ್ ಕ್ರಿಯೆಶನ್-ಮಂಗ್ಯಾರ್, ಎಪ್ರಿಲ್ 7ವೆರ್ ಸಾಂಜೆರ್ 6.30 ವರಾರ್ ಕುಲೇಕರ್ ಇಗರ್ಜಿ ಮಯ್ದಾನಾರ್ 'ತುಂ ವರ್ತೊ ಧನ್ಯಾ' ಮ್ಹಳ್ಯೊ ಧಾರ್ಮಿಕ್ ನಾಟಕ್ ಆಸಾ. ಪ್ರವೇಶ್ ಧರ್ಮಾರ್ಥ್.

ತುರ್ತಾನ್ ಜಾಯ್ ಪಡ್ಲ್ಯಾಂತ್
 ಪಾಸ್‌ಪೋರ್ಟ್ ಆಸ್‌ಲ್ಲೆಂ
ಹೌಸ್‌ಮೇಡ್ಸ್ **ಹೌಸ್‌ನರ್ಸಸ್**
ಹೌಸ್‌ಏಜರ್ಸ್ **ಬೆಲೆಬ ಸಿಟ್ಟರ್ಸ್**
 ಬರೊ ಸಂಜಾಳ್, ಜೆವಾಣ್ ಆನಿ ರಾಂವ್ಣಿ ವಿಲೆವರಿ ಧರ್ಮಾರ್ಥ್ ಆಸಾ.
 ತುರಂತ್ ಸಂಪರ್ಕ್ ಕರಾ:
RONY REGO
GEMINI ENTERPRISES
 Ph: +91 9343563439
 ಹೆಲ್ ಸೆವಾ: ವಿಸಾ ಸ್ಟಾಂಪಿಂಗ್, ಕ್ಲಿಯರೆನ್ಸ್, ಇಮಿಗ್ರೇಶನ್ ಕರ್ನ್ ದಿತಾಂವ್.

ಕಾಶ್ಮೀರ್ ಪ್ರಕರಣಾಚಿ ದುಸ್ತಿ ಕೂಸ್

ಫೆಬ್ರೆರ್ 14ವೆರ್ ಶ್ರೀನಗರ ಲಾಗಿಂ ಸುರಕ್ಷಾ ದಳಾಚ್ಯಾ ವಾಹನಾಂ ವಯ್ ಹಲ್ಲೊ ಕೆಲ್ಲ್ಯಾ ಆನಿ 43 ಜವಾನಾಂಕ್ ಜಿವಿಂ ಮಾರ್ಲಲ್ಯಾ ಆಕಾಂತ್‌ವಾದಿಂಚ್ಯಾ ಪ್ರಕರಣಾಚಿ ದುಸ್ತಿ ಕೂಸ್ ಜಾವ್ನ್ ಮಿಲಿಟಿನ್ ಹೆರ್ ವಾಹನಾಂಕ್ ತೊ ರಸ್ತೊ ಕಿತ್ಯಾಕ್ ಬಂಧ್ ಕರುಂಕ್ ನಾ ಮ್ಹಣ್ ವಿಚಾರ್ಲೆಂ ಆಸಾ. ಹೆಂ ರಾಜಾಂವಿಕ್ ಸವಾಲ್ ಹೆರಾಂಚ್ಯಾ ಗಿನ್ಯಾನಾಕ್ ಚೂಕ್ ಸಮ್ಜಣಿ ದಿಂವ್ಕ್ ಸಕ್ತಾ ಜಾಲ್ಲ್ಯಾನ್ ಖರಿ ಸಂಗತ್ ಜಾಣಾ ಜಾವ್ನಾಂ:

forces special Power Act) ದ್ವಾರಿಂ ಪಾಟಯಿಲ್ಲೆಂ ತೆಂ (ಕಾಶ್ಮೀರಾಂತ್ ಆನಿ ಅಸ್ಸಾಮಾ ಸವೆಂ ತೆವ್ಪಿಲ್ಯಾ ಪ್ರಾಂತ್ಯಾಂನಿ)



1. ಸುರಕ್ಷಾ ದಳಾಚಿಂ 78 ವಾಹನಾಂ 2547 ಜವಾನಾಂಕ್ (ರಜಾ ಸೊಂಪವ್ನ್ ಯೆಂವ್ಚೆ ವಾ ನವ್ಯಾ ಪಾರೊತ್ ಶೆತಾಂಕ್ ವೆಚೆ-ಜಮ್ಮು ಥಾವ್ನ್ ಶ್ರೀನಗರ್ ಪರ್ಯಾಂತ್) ಸದಾಂಚ್ಯೆ ರಿತಿನ್ ಫರ್ತಾಲಿಂ.
2. ರ್ಪುಜಾಕ್ ನ್ಹಯ್ ಜಾಲ್ಲ್ಯಾನ್ ವಿಶೇಸ್ ಬಂದೊಬಸ್ತ್ ಕರುಂಕ್ ಆನಿ ಪೊಲಿಸಾಂಚೊ ಪಾರೊತ್ ರರಾಂವ್ಕ್ ಹಕ್ ನಾ.
3. ದೋನ್ ವರಾಂ ಆದಿಂ ಕೇಂದ್ರ ಸರ್ಕಾರಾನ್ ತಸಲೆಂ ಹಕ್ ಎಕಾ ವಿಶಿಷ್ಟ್ ಕಾನುನಾ (Armed

- ಹ್ಯಾಚ್ ಜನರಾಂತ್ ನಿಕ್ಯಾಯಿಲ್ಲೆಂ, 2019 ಜೆರಾಲ್ ಚುನಾವ್ ಲೆಕಾಕ್ ಧರುನ್.
4. ಮಿಲಿಟ್ರಿ/ಸುರಕ್ಷಾ ದಳಾ AFSPA ವಾಪ್ರುನ್ ಆಕಾಂತ್‌ವಾದಿಂಕ್ ಧರ್ಟೆ ಖಾತಿರ್ ಬಂದಡ್ ಫಾಲ್ಗಾನಾ ಸಾಮಾನ್ಯ ಲೋಕ್ ಕಷ್ಟತಾಲೊ ಆನಿ ವಿರೋಧ್ ಕರ್ತಾಲೊ. ಆತಾಂ ಮಿಲಿಟ್ರಿ ಕಷ್ಟತಾ, ಸದಾಂಚ್ಯಾ ಸಂಚಾರಾ ಖಾತಿರ್ ಹೆರಾಂಕ್ ಬಂಧ್ ಕರುಂಕ್ ಪೊಲಿಸ್ ಆಯ್ಕುನಾಂತ್.

-ಎದಿನೆಚ್ಚೊ

ಪ್ರಾಚಿತ್ ಕಾಳಾಕ್ ಚಿಂತಪ್

ಬಾರಾವ್ಯಾ ಶತಮಾನಾಂತ್ಲೊ ಮಹಾನ್ ಜುದೆವ್ ತತ್ವಶಾಸ್ತ್ರಜ್ಞ್ ವೆಂಯ್ಕೊ ನಿಡೆಸ್ ಮ್ಹಳ್ಳ್ಯಾನ್ ವರ್ಣಿಲ್ಲೆ ದಾನ್ ಧರ್ಮಾಚೆ ಆಟ್ ಪಾಂವ್ಚೆ, ಜಶೆಂ ತ್ಯಾ ಕಾಳಾರ್ ತಶೆಂ ಆಧುನಿಕ್ ಕಾಳಾರ್‌ಯಿ ಜೊಕ್ತೆ.

ಥೊಡೆ ದಿತಾತ್ ತೆ ನಾ ಮಿಶೆನ್ ದಿತಾತ್. ಹೆರ್ ಥೊಡೆ ದಿತಾತ್ ತೆ ಇಲ್ಲೆಶೆಂ ದಿತಾತ್, ಥೊಡೆ ದರಬಸ್ತ್ ದಿತಾತ್, ಪೂಣ್ ಮಾಗ್‌ಲ್ಲ್ಯಾ ಬಗರ್ ಕೊಣಿ ದಿನಾಂತ್. ಥೊಡ್ಯಾ ಸಂದರ್ಭಾಂನಿ ದಿತಲ್ಯಾಕ್ ಆನಿ ಘೆತಲ್ಯಾಕ್ ಆಪ್ಣಾಕ್ ಕೊಣ್ ಮಜತ್ ಕರ್ತಾ ಮ್ಹಣ್ ಕಳಿತ್ ಆಸನಾ.

ಮಜತಿಚೊ ಉಂಚ್ಲೊ ಪಾಂವ್ಚೊ ದುರ್ಬಳ್ಯಾಂಕ್ ರೀಣ್ ದಿವ್ನ್ ತಾಕಾ ವಯ್ ಯೆಂವ್ಕ್ ಮಜತ್ ಕರ್ಚೆಂ. ತಾಚ್ಯೆ ಸಾಂಗಾತಾ ಭಾಗಿದಾರ್ ಜಾಂವ್ಚೆಂ.

-ದೊನಾತ್ ಡಿ ಅಲೈಡಾ, ತೊಟ್ಟಾವ್.

ಧಾರ್ಮಿಕ್ ಶಿಕೊವ್ಣ್ ವೊಜೆಂ ನ್ಹಯ್

ಪಯ್ಲೊ ಕುಮ್ಗಾರ್ ಘೆಂವ್ಚ್ಯಾ ಭುರ್ಗ್ಯಾಂಕ್ ದೊತೊರ್ನ್ ಕಡ್ಡಾಯ್, ಆಜ್‌ಕಾಲ್ಚಿ ಗಜಾಲ್ ನ್ಹಯ್. ಆಮಿ ಸರ್ವಾಂ ಲ್ಹಾನ್ ಆಸ್ತಾನಾ ಉಬಿ ದೊತೊರ್ನ್ ಕಳಿತ್ ನಾ ತರ್ ಕುಮ್ಗಾರ್ ಮೆಳನಾತ್‌ಲ್ಲೊ. ತ್ಯಾ ವೆಳಾ ದೊತೊರ್ನ್ ಇಲ್ಲಿ ಚಡ್‌ಚ್ ಆಸ್‌ಲ್ಲಿ. ಪಾಂಯ್ ವಾಟೆನ್ ಚಲುನ್, ಘರ್ಟೆಂ ಕಾಮ್ ಕರ್ನ್ ದೊತೊರ್ನ್ ಶಿಕುನ್ ಎವ್ಕರಿಸ್ತ್ ಸಾಕ್ರಾಂವೆಂತ್ ಸೆಂವ್ಚ್ಯಾಂತ್ ಯೆಶಸ್ವಿ ಆಪ್ಣಾಯ್ಲ್ಯಾ ತರ್ ಆತಾಂ ಸಮಸ್ತೆ ಉದೆಂವ್ಕ್ ಕಾರಣ್ ನಾ.

ಭುರ್ಗ್ಯಾಂಕ್ ಘರ್ಟೆಂ ಲಿಸಾಂವ್ ಉಣೆಂ ಮ್ಹಣ್ ಸಾಂಗ್ತಾತ್ ತರಿ ಭೊರ್ ಉಣೊ ನಾ. ಭುರ್ಗಿಂ ಇಂಗ್ಲಿಷ್ ಮೀಡಿಯಮ್, CBSE ಉಂಚ್ಲೆಂ ಇಸ್ಕೂಲಾಂ ಮ್ಹಣ್ ಶಿಕ್ಪಾಕ್ ಮಹತ್ವ್ ದಿತಾತ್. ತ್ಯಾ ವಗ್ತಾ ಲಿಸಾಂವ್, ಪೊಜೆಕ್ಪ್ ಮ್ಹಣ್ ಆನಿ ಫುರ್ಸತ್, ಸೊಸ್ತಿಕಾಯ್ ಆಸುನ್ ಕ್ರಿಯಾಳ್ ಆಸಾತ್ ತರ್, ಧಾರ್ಮಿಕ್ ಶಿಕ್ಪಣ್/ದೊತೊರ್ನ್ ಕಶೆಂ ವೊಜೆಂ ಜಾಂವ್ಚೆಂ?

ಕುಮ್ಗಾರಾ ವೆಳಾರ್ ಕಷ್ಟ್ ಭೊಗನಾಂತ್. ಕೊಣಾಚ್ಯಾ ಘರಾಂನಿ ಮಾಗ್ಲೆಂ ರಜಾರ್ ಸಾರ್ಕೆಂ ನಾಂಗಿ, ತಸಲ್ಯಾಂ ಲಾಗಿಂ ಭುರ್ಗ್ಯಾಂಕ್ ಶಿಕೊಂವ್ಕ್ ಪುರ್ಸತ್ ಖಂಯ್ ಆಸ್ತಾ? ಭುರ್ಗ್ಯಾಂಚೆಂ ಧ್ಯಾನ್ ಪದಾಂ, ಡ್ಯಾನ್, ಖುಶಾಲಾಯಾಂ ಥಂಯ್ ಸಲಿಸಾಯೆನ್ ಘಂವ್ತಾ. ತರ್ ಹ್ಯೆ ಪ್ರಾಯೆರ್‌ಚ್ ದೊತೊರ್ನ್ ಶಿಕೊಂವ್ಕ್ ಯೋಗ್ಯ್, ಜಾಯ್ತ್ಯಾ ಘರಾಂನಿ ಮಾಗ್ಲೆಂ ಶಿಕೊಂವ್ಕ್ ಬಳ್ ಕರಿನಾಂತ್. ಪೂಣ್ ಲಿಸಾಂವಾಂನಿ ಒತ್ತಡ್ ಆಸ್ತಾ.

-ಹೆನ್ನಿ ಸೊಚ್, ಕಾಟಪಳ್ಳಾ

ಸಾಮಾಜಿಕ್-ಆರ್ಥಿಕ್ ಆನಿ ಗೊವ್ಪಿಕ್ ಸಮಿಕ್ಪಾ - 2019

ಮಂಗ್ಳುರ್ ದಿಯೆಸೆಜಿಚ್ಯಾ ಯಾಜಕ್, ಧಾರ್ಮಿಕ್ ಆನಿ ಲಾಯಿಕ್ ಭಾವಾಡ್ತಾಂಕ್:

ಹ್ಯಾ 2019 ವರಾಚ್ಯೆ ಆಕಿರಿ ಭಿತರ್ ಆಮ್ಚೆ ದಿಯೆಸೆಜಿಕ್ ಏಕ್ ಗೊವ್ಪಿಕ್ ಯೋಜನ್ ತಯಾರ್ ಕರ್ಚ್ಯಾಕ್ ಎದೊಳ್‌ಚ್ ಜಾಯ್ಲೊ ವಾವ್ ಜಾಲಾ. ದಿಯೆಸೆಜಿಚ್ಯಾ ಯಾಜಕಾಂಚಿ ಜಮಾತ್, ಯಾಜಕಾಂಚಿ ಸೆನೆಟ್ ಜಮಾತ್, ಧಾರ್ಮಿಕ್‌ಕಾಂಚಿ ಜಮಾತ್, ದಿಯೆಸೆಜಿಚ್ಯೆ ಗೊವ್ಪಿಕ್ ಪರಿಷದೆಚಿ ಜಮಾತ್, ಸಮುದಾಯಾಚ್ಯಾ ಮುಖೆಲ್ಯಾಂಚಿ ಜಮಾತ್, ಯುವ ಮುಖೆಲ್ಯಾಂಚಿ ಜಮಾತ್ ತಶೆಂಚ್ ಹರೆಕಾ ವಾರಾಡ್ಯಾಂತ್ ಯಾಜಕಾಂಚ್ಯೆ ಜಮಾತಿ ವೆಳಿಂ ಭೆಟ್ ದಿವ್ನ್ ಸುಚನಾಂ, ಅಭಿಪ್ರಾಯೊ, ಮಾಹೆತ್ ಜಮಯ್ಲ್ಯಾ ಆಮ್ಚ್ಯಾ ಸಮುದಾಯಾಚ್ಯಾ ಲೊಕಾಚೆಂ ಬರೆಪಣ್ ಮತಿಂತ್ ದವರ್ನ್, ದಿಯೆಸೆಜಿಕ್ ಏಕ್ ಸಮಗ್ರ ಗೊವ್ಪಿಕ್ ಯೋಜನ್ ತಯಾರ್ ಕರ್ಚ್ಯಾಕ್ ದಿಯೆಸೆಜಿಚ್ಯಾ ಲೊಕಾಚಿ ಅಧ್ಯಾತ್ಮಿಕ್, ಸಾಮಾಜಿಕ್, ಶೈಕ್ಷಣಿಕ್, ಆರ್ಥಿಕ್ ಆನಿ ರಾಜಕೀಯ್ ಪರಿಗತ್ ಸಮ್ಜುನ್ ಘೆಂವ್ಚ್ಯಾಕ್ ದಿಯೆಸೆಜಿಚ್ಯಾ ಕಥೊಲಿಕ್ ಕುಟ್ಮಾಂಚಿ ಏಕ್ ಸಮಿಕ್ಪಾ ಗರ್ಜ್ ಮ್ಹಳ್ಳೆಂ ಸಮ್ಜುನ್ ಘೆಲ್ಲಾಂ. ಹ್ಯೆ ಖಾತಿರ್ ಏಕ್ ಸಮಿತಿ ರಚುನ್ ಅಸಲ್ಯೆ ಸಮಿಕ್ಪೆಚಿ ಮಾಂಡಾವಳ್ ಕೆಲ್ಯಾ. ಹ್ಯೆ ದಿಶೆನ್ ಜಾಣ್ವಾಯ್ ಆಸ್‌ಲ್ಲ್ಯಾ ಥೊಡ್ಯಾಂಚಿ ಮಾಹೆತ್ ಆನಿ ಸಹಕಾರ್ ಘೆವ್ನ್ ಸಮಿತಿನ್ ಏಕ್ ಸಮಿಕ್ಪಾ ಪ್ರಶ್ನಾವಳ್ ತಯಾರ್ ಕೆಲ್ಯಾ. ಹ್ಯೆ ಪ್ರಶ್ನಾವಳಿಚಿ ಫಾವೊತಿ ಸಮ್ಜಣಿ ವಾರಾಡ್ಯಾ ಹಂತಾರ್ ದಿವ್ನ್ ಹಿ ಸಮಿಕ್ಪಾ ಚಲೊಂವ್ಚ್ಯಾಕ್ ಥೊಡಿ ತರ್ಬೆತಿ ದಿಂವ್ಚೊ ವಾವ್ ಎದೊಳ್‌ಚ್ ಆರಂಭ್ ಜಾಲಾ.

ಹರೆಕ್ಳೆ ಫಿರ್ಗಜೆಚ್ಯಾ ವಿಗಾರ್ ಆನಿ ಉಪಾಧ್ಯಕ್ಷಾಂನಿ ಹಿ ಸಮಿಕ್ಪಾ ಆಪ್ಲೆ ಫಿರ್ಗಜೆಂತ್ ಚಲೊವ್ನ್ ಫರ್ಪಣ್ ಮಾಂಡಾವಳ್ ಕರ್ಚಿ. ಹರೆಕಾ ವಾಡ್ಯಾಂತ್ ಹಿ ಸಮಿಕ್ಪಾ ಚಲೊವ್ನ್ ಫರ್ಪಣ್ ವಾಡ್ಯಾಚೊ ಗುರ್ಕಾರ್ ಆನಿ ಪ್ರತಿನಿಧಿಂನಿ ಸಹಕಾರ್ ದಿಂವ್ಚೊ ಹಿ ಸಮಿಕ್ಪಾ ಕರ್ಚ್ಯಾ ವಾವ್ರಾಂತ್ ಫಿರ್ಗಜೆಂತ್ಲ್ಯಾ ಯುವಜಣಾಂಕ್ ಮೆತೆರ್ ಕರುಂಕ್ ಹಾಂವ್ ಉಲೊ ದಿತಾಂ. ಹರೆಕಾ ಕುಟ್ಮಾನ್ ಹ್ಯೆ ಸಮಿಕ್ಪೆಂತ್ ಆಪ್ಲೊ ಸಹಕಾರ್ ದಿಂವ್ಕ್ ಹಾಂವ್ ವಿನತಿ ಕರ್ತಾಂ. ಹ್ಯಾ ಪ್ರಾಚಿತ್ ಕಾಳಾರ್ ಸಮಿಕ್ಪಾ ಸಂಪೂರ್ಣ್ ಕರುನ್ ಭರ್ತಿ ಕೆಲ್ಲಿ ಪ್ರಶ್ನಾವಳ್ ಮಾಯ್ ಮಹಿನ್ಯಾಚ್ಯೆ 15 ತಾರಿಕೆ ಆದಿಂ ವಿಗಾರ್ ಜೆರಾಲಾಚ್ಯಾ ದಫ್ತಾರಾಕ್ ಪಾವಯ್ಚಿ. ಹ್ಯೆ ಸಮಿಕ್ಪೆಚೊ ಜವಾಬಿ ಸಾಂಗಾತಾ ಫಾಲ್ಗಾ ಉಪ್ರಾಂತ್ ತ್ಯೊ ಪಾಟಿಂ ಫಿರ್ಗಜೆಕ್ ಫರ್ನ್, ಫಿರ್ಗಜೆ ಹಂತಾರ್ ಕುಟ್ಮಾಂಚ್ಯಾ ಬರೆಪಣಾ ತೆವ್ಪಿಂ ವಾವ್ ಕರ್ಚ್ಯಾಕ್ ತಾಚೊ ಉಪ್ಯೊಗ್ ಕರ್ಚೊ.

ಪವಿತ್ ಪ್ರಾಚಿತ್ ಕಾಳ್ ಆಮಿ ಆರಂಭ್ ಕೆಲಾ. ಆಮ್ಚೆಂ ವಯುಕ್ತಿಕ್ ತಶೆಂ ಕುಟ್ಮಾ ಜಿವಿತ್ ಸೊಮ್ಯಾಚ್ಯೆ ಮಿಶೆ ಪರ್ಮಾಣೆಂ ಮಾಂಡುನ್ ಹಾಡುಂಕ್ ಆಮಿ ಹ್ಯಾ ಪವಿತ್ ಕಾಳಾರ್ ಆದಾರ್ಲೊ ಬರೊ ಕರ್ಚೊ, ಮಾಗ್ಲೆಂ, ಪ್ರಾಚಿತ್, ದಂಡೊವ್ಪಿ ಉಪ್ಯಾರಾಚಿ ಜಾತಾ. ಪ್ರಾಚಿತ್ ಕಾಳಾರ್ ದಂಡೊವ್ಪಿ ಕರುನ್, ಉರಯಿಲ್ಲೊ ಆಯ್ಜ್ ಗರ್ಜೆವಂತ್ ಭಾವ್ ಭಯ್ಣಿಂಚಿ ಕಷ್ಟ್ ಹಳು ಕರುಂಕ್ ವಾಪರಲ್ಲೆ ವೆಳಿಂ ಆಮ್ಚೊ ಪ್ರಾಚಿತ್ ಕಾಳ್ ನಿಜಾಯ್ತಿ ಫಳಾಧಿಕ್ ಜಾತಾ. ತುಮ್ಚೊ ಸರ್ವಾಂಚೆರ್ ದೆವಾಚಿಂ ಬೆಸಾಂವಾಂ ಮಾಗ್ತಾಂ.

ಸರ್ವ್ ಫಿರ್ಗಜ್ ವಿಗಾರಾಂನಿ, ಹಿ ಕಳೊವ್ಪಿ ಆಯ್ತಾರಾಚ್ಯಾ ಹರೆಕಾ ಮಿಸಾರ್ ವಾಚುನ್ ಸಾಂಗುಂಕ್ ಹಾಂವ್ ಉಲೊ ದಿತಾಂ.

ಬಿಸ್ಪಾಚೊ ನಿವಾಸ್, ಮಂಗ್ಳುರ್ +ಪೀಟರ್ ಪಾವ್ಲ್ ಸಲ್ವಾನ್ಟಾ ಮಂಗ್ಳುರೊ ಬಿಸ್ಪೆ
06.03.2019

ತುಮ್ಚೆಂ ಘರ್ ಬೆಜೆಂತ್ ಜಾಲೆಂಗಿ?

ಹ್ಯಾ ದಿಸಾಂನಿ ಘರ್ ಬೆಜೆಂತಾಂ ಜಾಲು ಆಸಾತ್. ತುಮ್ಚೆರ್ ಪಾದ್ರ್ಯಾಬ್ ಕಿತ್ಯಾಕ್ ಆಯಿಲ್ಲೊ ಮ್ಹಣ್ ದುಸ್ರ್ಯಾ ಜಾತಿಚ್ಯಾಂನಿ ವಿಚಾರ್ಲಾರ್ ಆಮ್ಚ್ಯಾಂನಿ ದಿಂವ್ಪಿ ಜಾಪ್ "ಇಲ್ಲೆ ಶುದ್ಧ ಮಲ್ಲೆರೆ" ವಾ "ಇನಿ ಗುರುಲ್ ಇಲ್ಲೆ ಶುದ್ಧ ಮಲ್ಲೆರೆ ಬರ್ಪೆರ್". ಹಿಂ ಉತ್ರಾಂ ಕಿತ್ತಿಂ ಸಾರ್ಕೆಂ? ಪಾದ್ರ್ಯಾಬ್ ಘರ್ ರ್ಪುಡ್ಸ್ ನಿತಳ್ ಕರುಂಕ್ ಯೆತಾಗಿ? ಹಿಂದ್ವಾಂಚ್ಯೆ ಪಾತ್ಯೆಣ್ ಪ್ರಕಾರ್ ಪಾದ್ರ್ಯಾಬ್ ಘರಾ ಯೆತಾ ಆಗ್ಲೆಂತ್ ಶೆಣಾವ್ನ್ ಸರ್ವ್ ವಾಯ್ ಸಕ್ತಿ, ಭುತಾಚೆ ವಾ ಮೆಲ್ಲ್ಯಾಂಚೆ ಉಪದ್ರ್ ಆಸ್ಲಾರ್ ನಿವಾರಣ್ ಕರ್ತಾ ಆನಿ ಅಶೆಂ ಘರ್ ಶುದ್ಧ ವಾ ನಿತಳ್ ಜಾತಾ ವ್ಹಣ್. ಪಾದ್ರ್ಯಾಬಾನ್ ಘರಾ ಯೆಂವ್ಚೆಂ ಆಗ್ಲೆಂತ್ ಶೆಣಾಂವ್ಚೆ ಖಾತಿರ್ ನ್ಹಯ್ ಮ್ಹಳ್ಳೆಂ ಸ್ಪಷ್ಟ್ ಆಮ್ಕಾಂ ಕಳಿತ್ ಆಸುಂಕ್ ಜಾಯ್. 'ಪಾದ್ರ್ಯಾಬ್ ಆಮ್ಗರ್ ಮಾಗುಂಕ್ ವಾ ಆಶಿರ್ವಾದ್ ದಿಂವ್ಕ್ ಆಯ್ಲಾ.

ಕುಟ್ಮಾಚಿ ಭೆಟ್ ಕರುಂಕ್ ಆಯ್ಲಾ. ಘರ್ ನಿತಳ್ ಕರುಂಕ್ ಆಯ್ಲಾ ಖಂಡಿತ್ ನ್ಹಯ್. ಆದಿಂ ಪಾಸ್ಕಾಂ ಫೆಸ್ತ್ ಜಾಲ್ಲೆಂಚ್ ತಕ್ಷಣ್ ಪಾಸ್ಕಾಚೆಂ ನವೆಂ ಉದಕ್ ಇಗರ್ಜೆಂತ್ ಲೊಕಾಚೆರ್ ಶಿಂಪ್ಡಾಯ್ಲ್ಯಾ ಉಪ್ರಾಂತ್ ತೆಂ ಘರಾಂಚೆರ್, ಜಾನ್ವಾರಾಂಚೆರ್, ಬೆಳ್ಳಾಂಚೆರ್ ಆನಿ ಸರ್ವ್ ವಸ್ತುಂಚೆರ್ ಶಿಂಪ್ಡಾಂವ್ಚೆ ಖಾತಿರ್ ಘರಾಂನಿ ವೆತಾಲೆ. ಹಾಕಾ 'ಘರ್ ಬೆಜೆಂತ್' ಮ್ಹಣ್ ನಾಂವ್ ಪಡ್ಲೆಂ. ಕ್ರಮೇಣ್ ಹಿ ಸಂಪ್ರದಾಯ್ ಬದಲಿ. ಪಾದ್ರ್ಯಾಬಾಚ್ಯಾ ಸುವಿದಾ ಪರ್ವಾಣೆಂ ವರಾಂತ್ ಖಂಯ್ಚ್ಯಾಯ್ ವೆಳಾರ್ ಘರಾಂ ಬೆಜೆಂತ್ ಕರ್ತಾಲೆ. ಎಪ್ರಿಲ್ ವೆಂಯಾಂತ್ ಸಾಮಾಜಿಕ್ ಆನಿ ಧಾರ್ಮಿಕ್ ಕಾರ್ಯಿಂ ಜಾಯ್ತಿಂ ಆಸ್ತಾನಾ ಯಾಜಕಾಂಕ್ ತಶೆಂಚ್ ಲೊಕಾಂಕ್ ಫುರ್ಸತ್ ನಾ ದೆಕುನ್ ಥೊಡ್ಯಾ ಯಾಜಕಾಂನಿ ಕರೆಜ್ಯಾಂತ್ ಆರಂಭ್

ಕೆಲಿಂ. ಅಸಲ್ಯಾಚ್ ದಿಸಾಂನಿ ಕರಿಜೆ ಮ್ಹಳ್ಳೆಂ ನಿಯಮ್ ನಾ. ಮುಂಬಯ್ ತಸಲ್ಯಾ ಶೆರಾಂನಿ ಕುಟ್ಮಾಚ್ಯಾ ವ್ಹಡಿಲಾಂಕ್ ಕುಟಮ್ ಬೆಜೆಂತ್ ಕರುಂಕ್ ಆಗ್ಲೆಂತ್ ದಿವ್ನ್ ಪರ್ವಣಿ ದಿತಾತ್. ಹಿ ಏಕ್ ಬರಿ ಸಂಪ್ರದಾಯ್. ಆವ್ಚ್ಯಾ ದಿಯೆಸೆಜಿಂನಿ ಎಕಾ ವರಾ ಬೆಜೆಂತ್ ಕೆಲೆಂ ನಾ, ಆಗ್ಲೆಂತ್ ಪಡನಾ ಜಾಲ್ಯಾರ್ ಕಿಶೆಂ ವಾಯ್, ಪಿಡಾ, ಅನಾಹುತಾಂ ಘಡ್ತಿತ್ ಮ್ಹಣ್ ಲೋಕ್ ಭಿಯೆತಾ. ಅಶೆಂ ಚಿಂತ್ಲೆಂ ಫಿ ತಿಸ್ಪಣ್. ಹಾಂಗಾಸರ್ ಆಗ್ಲೆಂತಾಚ್ಯಾಕ್‌ಯಿ ಯಾಜಕಾನ್ ಘರಾ ಯೆವ್ನ್ ಮಾಗ್ಲೆಂ ಕರ್ಚೆಂ, ಘರಾ ಭೆಟ್ ದಿವ್ನ್ ಕುಟ್ಮಾಕ್ ಮೆಳ್ಳೆಂ ಗರ್ಜೆಚಿಂ. ಹೆಂ ಯಾಜಕಾನ್ ಕೆದಾಳಾಯ್ ಕರ್ತಾ. ಸಕ್ಲಡ್ ಆಮ್ಚಿಂ ಕ್ರಿಸ್ತಾಂವ್ ಕುಟ್ಮಾಂ ಯಾಜಕಾಚ್ಯೆ ಭೆಟೆ ವರ್ವಿಂ ಶಾಂತಿನ್ ಜಿಯೆಂವ್.

-ಬಾ| ಪಾಸ್ಕಲ್ ಮಿನೇಚ್, ಕೇರಾ

ಅಸ್ತಿ-ನಕ್ಲಿ ವೋಮವೋಟರ್

ವೋಮವಾಟರ್ ಮ್ಹಳ್ಳಾರ್ ಕಿತೆಂ? ಮನ್ಶಾಚ್ಯಾ ಪೊಟಾಚ್ಯೆ ಆನಿ ಅನ್ನಿಟೆಚ್ಯೆ ಬರೈ ಭಲಾಯ್ಕಿ ಖಾತಿರ್ ನಯ್ಗಿಕ್ ದೆಣೆಂ ಜಾವ್ನ್‌ಸ್‌ಲ್ಲ್ಯಾ ವೋಮ್ಚ್ಯಾ ಥಾವ್ನ್ ಶಾಸ್ತ್ರೀಯ್ (Scientific) ರಿತಿನ್ ತಯಾರ್ ಕರ್ಚೊ ವೋಮ್ಚ್ಯಾ ಸತು. ನಕ್ಲಿ ವೋಮವಾಟರ್ ಮ್ಹಳ್ಳಾರ್-'ಥೈಮೋಲ್ ಕ್ರಿಸ್ಟಲ್ಸ್' ಮ್ಹಣುನ್ ಮೆಳ್ಳೆಂ ಮೀಟ್ (ಎಸ್‌ನ್) ಉದ್ಯಾಂತ್ ಬಿರೊವ್ನ್ ದಿಂವ್ಚೆಂ ತಸಲೆಂ. ಹೆಂ ಉದ್ಯಾ ಪರಿಂಚ್ ದಿಸ್ತಾ. ಎಸ್‌ನ್‌ಚೊ ಫಾಟ್ ಆನಿ ತಿಕಾಣ್ ಬರಿ ಆಸ್ತಾ ತರಯಿ ವಕ್ತಾ ಪ್ರಬಾವ್ ಆಸನಾ. ಹಾಕಾ ಮೊಲ್‌ಯಿ ಭಾರಿ ಉಣೆಂ. ಅಸ್ತಿ ವೋಮವಾಟರ್ ಪಾತಳ್ ನಿಸಾ ಪರಿಂ ದಿಸ್ತಾ. ವೋಮ್ಚ್ಯಾಚೊ ತಾಜಾ ಫಾಟ್ ಆನಿ ತಿಕಾಣ್ ಆಸ್ತಾ ಪಿಯೆಲ್ಯಾ ಉಪ್ರಾಂತ್ ಪೊಟಾಂತ್ ಸುಶೆಗ್ ಜಾತಾ. ಅಸ್ತಿ ವೋಮವಾಟರ್ ಲಾಂಬ್ ಆವ್ಚೆಕ್ ಹಾಲಯ್‌ನಾಸ್ತಾಂ ದವರ್ಲಾರ್, ತಾಂತ್ಲೆಂ emulsified ವೋಮ್ಚ್ಯಾಚೆಂ ತೆಲ್ ಇಲ್ಲೆಶೆಂ ವೆಗ್ಲೆಂ ಜಾವ್ನ್ ಉಪತಾ. ಅಸಲೆಂ ವೋಮವೋಟರ್ ಲ್ಹಾನ್ ಥಾವ್ನ್ ವ್ಹಡಾಂ ಪರ್ಯಾಂತ್ ಸರ್ವಾಂಚ್ಯಾ ಪೊಟಾಚಿ ಆನಿ ಅನ್ನಿಟೆಚಿ ಭಲಾಯ್ಕಿ ರಾಕ್ತಾ. Western Ghats ಕಂಪೆನಿಚೆಂ ವೋಮವೋಟರ್ ನಯ್ಗಿಕ್-ಅಸ್ತಿ-ಅಪುಟ್ ಜಾವ್ನಾಸಾ.

→1 ಶೆಜಾರ್ಯಾಂಕ್ ಝಗ್ಗೊ ಸೊಬನಾ ಆನಿ ಉಪ್ಕಾರನಾ

ರಾಜ್ಯಪಾಲ್ ಕಾಶ್ಮೀರಾ ಥಾವ್ನ್ ಯೆತಾ ತ್ಯೊ ಸಗ್ಳೊ ವಸ್ತು ಮೊಲಾಕ್ ಘೆಂವ್ಚೊ ರಾವಯ್ಚೊ ಮ್ಹಣಾಲೊ, ಡೆಹ್ರಾಡುಂಗ್ - ಬಿ ಹಾರ್ - ಹಿ ವ'ರಾ ಚ'ಲ್ - ಉತ್ತರಪ್ರದೇಶ್ ಆನಿ ಹೆರ್ ಸವಾತ್ಯಾಂನಿ ಕಾಶ್ಮೀರಿ ವಿದ್ಯಾರ್ಥಿ ಆನಿ ಲೊಕಾಚೆರ್ ಹಲ್ಲೊ ಚಲ್ಲೊ ದೆಕುನ್ ಸುಪ್ರಿಮ್ ಕೊಡ್ಲಿನ್ ಕರಿಣ್ ಉತ್ರಾಂನಿ ಬೂದ್ ಸಾಂಗ್ಲಿ ಪಡ್ಲಿ.

ಆಮ್ಚಿಂ ಸಾವಾಜಿಕ್ ಸಂಪರ್ಕ್ ಮಾಧ್ಯಮಾಂ ಹ್ಯಾ ಸಂದರ್ಭಾರ್ ಜವಾಬ್ದಾರೆಚಿಂ ಜಾಂವ್ಚ್ಯಾಂತ್ ಪಾಟಿಂ ಪಡ್ತಾತ್. ಸರ್ಕಾರಾಕ್ ಆಧಾರ್ ದಿಂವ್ಚೊ ಕೊರ್ಪೊರೇಟ್ ಮುಳಾಚ್ಯಾ ವ್ಯಕ್ತಿಂಚ್ಯಾ ಹಾತಾಂತ್ ಆಸ್ಲಲ್ಯಾ ತಾಣೆಂ ಸರ್ಕಾರಾಕ್ ಧುಂಪೊಂವ್ಚೆಂ ಚಡ್ ಜಾಲಾಂ ದೆಕುನ್ ತ್ಯಾ ಪಯ್ಲಿ ಜಾಯ್ತ್ಯಾಂಕ್ ಸತಾಚ್ಯೆ ಪಕ್ಷೆನ್ ರಾವುಂಕ್ ನಾಕಾ. ಲೊಕಾಕ್ ಚಾಳ್ವಾಂವ್ಕ್, ರಾಜಕೀಯ್ ವ್ಯಕ್ತಿಂಚ್ಯಾ ಬೆಳಾಚೊ ವಾಂಟೊ ಜಾಂವ್ಚ್ಯಾ ತಾಂಚಿ ಆಶಾ ಅಶೆಂ ದಿಸ್ತಾ. ತಾಂಕಾಂ ವಾಪುನ್ ಫಟ್ಕಿರೆ ರಾಷ್ಟ್ರವಾದಿ ಆಪ್ಲೆಂ ಕಾಮ್ ಕರುನ್ ಘೆತಾತ್. ತಾಂಕಾಂ ರಗ್ತಾಚಿ ತಾನ್ ಧೊಸ್ತಾ ಅಶೆಂ ಝುಜ್‌ಚೆ ಜಾಯ್ ಮ್ಹಳ್ಳೆಂ ಚಿಂತಪ್ ಸಗ್ಳ್ಯಾನ್ ವಾಂಟುನ್ ಆಸಾತ್. ಆಪ್ಲೆಂ ವಿಂಚ್ಲೆಲೊ ಸರ್ಕಾರ್ ಆಸ್ತಾನಾ ಸರ್ಕಾರಾಚ್ಯೊ ಆಸುಂ ಯೆತಾತ್ ತ್ಯಾ ಚುಕಿಂ ವಿಶಿಂ ವೊಗ್ ಆಸ್ಲೆ ತೆ ಹೆರ್ ಸರ್ಕಾರ್ ಆಸ್ತಾನಾ ಲ್ಹಾನ್ ಘಡಿತಾಂ ಘಡ್ಲಿಂ ಮ್ಹಣ್ಚೆ ವ್ಹಡ್ ಬೊಬಾಟ್ ಮಾರ್ತಾತ್, ಧರಣಿ-ಪ್ರತಿಭಟನ್ ಚಲಯ್ತಾತ್, ಸರ್ಕಾರ್ ಅಸ್ತತ್ ಮ್ಹಣ್ ದಾಕೊಂವ್ಕ್ ಪಳೆತಾತ್.

ಉಂಚ್ಲ್ಯಾ ಹುದ್ದಾರ್ ಆಸ್ಲಲ್ಯಾಂ, ಸರ್ಕಾರ್ ಚಲಯ್ಲಲ್ಯಾಂ ಥಾವ್ನ್ಯಾಂನಿ ಕಾಂಯ್ ವಿಶೇಸ್ ಬರೆಂ ಆಶೆಂವ್ಕ್ ಜಾಯ್ನಾ. ಹೆಣೆಂ ತೆಣೆಂ ಆಸ್ಲಲೆ ಬಿಜೆಪಿ ಮುಕೆಲಿ ಮಾತ್ ನ್ಹಯ್ ಆಸ್ತಾಂ ತಾಂಚೊ ರಾಷ್ಟ್ರೀಯ್ ಅಧ್ಯಕ್ ಅಮಿತ್ ಶಾ ಸೊಜೆರಾಂಚಿಂ ರಗತ್ ನಿರ್ಫಳ್ ಜಾಂವ್ಕ್ ಸೊಡಿನಾಂವ್ ಮ್ಹಣ್ ದೊಡ್ಯಾ ಅರ್ಥಾರ್ ಉಲಯ್ತಾ. ರಾಷ್ಟ್ರಾಚೊ ಪ್ರಧಾನಿ ಆಪ್ಲ್ಯಾ ಹುದ್ದಾಚೆಂ ಘನ್ ಲೆಕಿನಾಸ್ತಾಂ ಹ್ಯಾ ಘಡಿತಾ ವಿಶಿಂ ಉಲಯ್ತಾನಾ 2002 ವರಾ ಗುಜರಾತಾಂತ್ ಗೋದ್ರಾ ಘಡಿತಾ ವೆಳಿ ತಾಣೆಂ ಮ್ಹಳ್ಳೆಂ ತುಮ್ಮಾ ಕಾಳ್ಜಾಂತ್ ಆಸಾ ತೊ ಉಜೊ ಮ್ಹಜ್ಯಾ ಕಾಳ್ಜಾಂತ್ಯಾ ಆಸಾ ಹಿಂ ತಾಚಿಂ ಉತ್ರಾಂ ನವ್ಯಾನ್ ಮ್ಹಣ್ತಾ.

ಹ್ಯಾ ಸಗ್ಳೊ ಪಾಟ್ಲ್ಯಾನ್ ಫಟ್ಕಿರೊ ಉಜೊ ವೊಂಕ್ತಲ್ಯಾಂಕ್ ರಾಷ್ಟ್ರಾಚೊ ಮೋಗ್ ಕಿತ್ಲೊ ಆಸಾ ತ್ಯಾ ಸವಾಲಾ ಸಾಂಗತಾ ಪರ್ತ್ಯಾನ್ ಅಧಿಕಾರ್ ಆಪ್ಣಾಂವ್ಚಿ ಆಶಾ ಕಿತ್ಲಿ ಆಸಾ ತ್ಯೆ ವಿಶಿಂಯ್ ಸವಾಲ್ ಕರ್ಚೆಂ ಪಡ್ತಾ. ಲೊಕಾಚಿಂ ಭೊಗ್ಲಾಂ ಚಾಳ್ವಾಂವ್ಚಿಂ, ಲೊಕಾನ್ ಎಕಾವೆಕಾ ದುಬಾವಶೆಂ - ವಿರೋಧಣಾನ್ ಭರಶೆಂ ಕರ್ಚೆಂ, ಧರ್ಮಾಚ್ಯಾ ನಾಂವಾನ್ ವಾಂಟೆ

ಫಾಂಟೆ ಕರ್ಚೆ ಹ್ಯಾ ಸಗ್ಳೊಕ್ ಅಸಲಿಂ ಘಡಿತಾಂ ಉಪ್ಕಾರ್ತಾತ್ ವ್ಹಣ್ ತೆ ಅನ್ಬೊಗಾನ್ ಜಾಣಾಂತ್. ಕಾಶ್ಮೀರ್ ಭಾರತಾಚೊ ವಿಂಗಡ್ ಕರುಂಕ್ ನಜೊ ತಸಲೊ ವಾಂಟೊ ಆನಿ ಕಾಶ್ಮೀರ್ ರಾಜ್ಯಾಚೆರ್ ಆನಿ ಥಂಯ್ಚೊ ಲೊಕಾಚೆರ್ ಕಸ್ಲೆಂಯ್ ಶಿಕ್ಷೆಚೆಂ ಕ್ರಮ್ ಭಾರತಾಚ್ಯಾ ಎಕ್ವಟಾಚೆರ್ ಪರಿಣಾಮ್ ಘಾಲ್ತಾ ಮ್ಹಳ್ಳೆಂ ತೆ ವಿಸರ್ತಾತ್. ಜಾಯ್ತ್ಯಾ ಕಾಶ್ಮೀರಿ ಲೊಕಾಕ್ ಹ್ಯೆ ವರ್ವಿಂ ಆಪುಣ್ ಹ್ಯಾ ದೆಶಾ ಥಾವ್ನ್ ಪಯ್ಸ್ ಲೊಟ್ಟಲಿಂ, ತಿರಸ್ಕಾರಾಕ್ ವಳಗ್ ಜಾಲ್ಲಿಂ ಮ್ಹಣ್ ಭೊಗ್ತಾ ಆನಿ ಅಶೆಂ ನಿರಾಪ್ರಾಧಿ ಕಾಶ್ಮೀರಿ ಲೊಕಾಚೆರ್ ಅಶೆಂ ಫರ್ಮಾಣ್ ವಾಚ್ಚೆಂ ಭಾರತಾಕ್ ಚೆ ವಾಯ್ಜಾಚೆಂ ಜಾತಾ ಮ್ಹಳ್ಳೆಂ ರಾಷ್ಟ್ರಾಚ್ಯಾ "ವೊಗಾನ್" ಪಿಕ್ಲಲ್ಯಾಂಕ್ ಸಮ್ಜನಾ.

ಆಮ್ಕಾಂ ಭಾರತ್ ಜಾಯ್, ಪಾಕಿಸ್ತಾನ್ ನಾಕಾ, ಕಾಶ್ಮೀರಾಕ್ ಬೂದ್ ಶಿಕಯ್ಚೆ, ಆಮ್ಕಾಂ ಝುಜ್ ಜಾಯ್, ಅಶೆಂ ಬೊಬೊ ಫಾಲುಂಕ್ ಸೊಂಪೆಂ, ಪೂಣ್ ಭಾರತ್ ರಾಷ್ಟ್ರಾಚೊ ಎದೊಳ್ ಜಾಯ್ತ್ಯಾಂಚ್ಯಾ ಕರಿಣ್ ತ್ಯಾಗಾನ್ ಬಾಂದ್ಲೆಲೊ ಆಸಾ ತೊ ಸಾಂಬಾಳುನ್ ಆಜುನ್ ಬಳ್ಳಂತ್ ಕರುಂಕ್ ಕರಿಣ್. ಪೂಣ್ ಹೆಂ ಆಮ್ಚೆ ಮುಕಾರ್ ಆಸ್ಲೆಂ ವ್ಹಡ್ ಸವಾಲ್, ವ್ಹಡ್ ಪಂಥಾಹ್ವಾನ್. ಪಾಟ್ಲ್ಯಾ ದಿಸಾಂನಿ ಕಾಶ್ಮೀರಾಚ್ಯಾ ವಿದ್ಯಾರ್ಥಿಂಕ್ ಆನಿ ಲೊಕಾಕ್ ಜಾಲ್ಲ್ಯಾ ಹಲ್ಲೊ ವಿಶಿಂ ಖಂಡನ್ ಕರುಂಕ್ ಪ್ರಧಾನಿಕ್ ಆಟ್ ದೀಸ್ ಲಾಗ್ಲೆ. ತರಾಯಿ ತಾಂಕಾಂ ಆಪ್ಲ್ಯಾ ಘರಾಂತ್ ಘೆವ್ನ್ ತಾಂಕಾಂ ವಾಯ್ ಜಾಯ್ನಾಶೆಂ ರಾಕುನ್ ರಾಷ್ಟ್ರಾಂತ್ಲೊ ವೆವೆಗ್ಯಾ ಭಾಗಾಂನಿ ಆಸ್ಲ್ಯಾ ಭಾರತಾಚ್ಯಾ ಲೊಕಾನ್ ಹ್ಯಾ ಸವಾಲಾಕ್ ಜಾಪ್ ದಿಂವ್ಕ್ ಪಳೆಲಾಂ, ಸರ್ಕಾರಾಕ್ ಆನಿ ಧ'ವರ್ವಾಚ್ಯಾ ಭೊಗ್ಲಾಂನಿ ಪಿಕ್ಲಲ್ಯಾಂಕ್ ಸವಾಲ್ ಕರ್ಚೆ ವರ್ವಿಂ ಹೆರ್ ಜಾಯ್ತ್ಯಾಂನಿ ಹ್ಯಾ ಸವಾಲಾಕ್ ಜಾಪ್ ದಿಂವ್ಕ್ ಧಯ್ತ್ ಘೆತ್ಲಾಂ. ಹ್ಯಾ ಸಂದರ್ಭಾರ್ ಆನಿ ಹೆರ್ ವೆಳಾರ್ ಶೆಜಾರಿ ರಾಷ್ಟ್ರಾಂನಿ ರ್ಜುಜಾಂತ್ ಬುಡ್ಲ್ಯಾರ್ ಆಕಾಂತ್‌ವಾದಿಂಕ್ ತಾಂಚೊ ಇರಾದೊ ಪುರ್ತೊ ಕರುಂಕ್ ಚಡ್ ಬರೊ ಸುಂಯೊಗ್ ದಿತಾಂವ್ ಶಿವಾಯ್ ಹೆರ್ ಕಿತೆಂಯ್ ನ್ಹಯ್ ಮ್ಹಣ್ ತಿಂ ಜಾಣಾಂತ್. ಆಕಾಂತ್‌ವಾದಾಂತ್ ಆಸ್ಲಲ್ಯಾಂಕ್ ಧರ್ಮ್, ರಾಷ್ಟ್ರ, ಲೋಕ್ ಆನಿ ಫುಡಾರಾಚೊ ಹುಸ್ಕೊಯ್ ನಾ, ತ್ಯೊ ಸಂಗಿ ತಾಂಕಾಂ ಲಾಗುಂಕ್ ಯಿ ಲಾಗನಾಂತ್ ಮ್ಹಣ್ ತಿಂ ಜಾಣಾಂತ್. ಹಿ ಸಾದಿ ಪೂಣ್ ಖುಬ್ ಗರ್ಜೆಚಿ ಸಮ್ಜಣಿ ಸರ್ಕಾರಾಂತ್ ಆಸ್ಲಲ್ಯಾಂಕ್ ಆನಿ ರಾಷ್ಟ್ರ ವೊಗಿ ಮ್ಹಣುನ್ ಫಾರಿಕ್ಪಣಾಚಿ ಭಾಸ್ ಉಲಯ್ಲಲ್ಯಾಂಕ್ ಜಿತ್ಲೆ ವೆಗಿಂ ಸಮ್ಜತಾ ತಿತ್ಲೆಂ ಬರೆಂ. ಕಿತ್ಯಾಕ್ ಶೆಜಾರ್ಯಾಂಕ್ ಝಗ್ಗೊ ಸೊಬನಾ,

ಆನಿ ತೆಂ ಕೆದ್ನಾಂಚ್ ಉಪ್ಕಾರನಾ. ಹೆಂ ಸತ್ ಇತಿಹಾಸಾಂತ್ ಭರ್ಲೆಂ ಆಸಾ. ತೆಂ ಸಮ್ಜುಂಕ್ ಚಡ್ಲಿಕ್ ವೇಳ್ ಕಾಡ್ಚೊ ನ್ಹಯ್.

ಸಂಸಾರಾಂತ್ಲೊ ಚಡಾಂತ್ ಚಡ್ ಲೊಕಾನ್ ವಾಚ್ಚೆಂ ಏಕ್ ಮಾತ್ ಕೊಂಕ್ಲಿ ಪತ್ - ರಾಕ್ಣೊ www.raknno.com

ತೆರಾವ್ಯಾ ವರಾಚಿ ಯಾದ್



ಎ. ವಿ. ರೇಗೊ

08.06.1938 | 05.03.2006

ವರಾಂ ತೆರಾ ಸಂಸ್ಥಿಂ ಆಸ್ತಲಿಂ;
ಯಾದಿ ಸಂಮ್ಜೊನಾಂತ್
ತ್ಯೊ ಶೆಂಬರಾಂನಿ ಜಾಲ್ಯೊ.

ವಯ್ಜಾಟಾಚೆಂ ರಾವೆರ್ ಭಾಂದ್ಲೆಂಯ್;
ತಾಚೆ ಪ್ರಾಸ್ ಚಡ್
ಮ್ಹಣ್ಚ್ಯಾಂಕ್ ತುವೆಂ ಭಾಂದ್ಲೆಂಯ್.

ತುಜಿ ಪಯ್ಸಾ ದೀತ್ಲೆ
ಆಮ್ಕಾಂ ವಾಟೆ ದಿವೊ ಜಾಲೊ,
ತುಜಿ ಚಿಂತ್ಪಾ ಧಾರ್
ಆಮ್ಚೊ ಪಾಟಿ-ಕಣೊ.

ಕುಡಿಂತ್ ತುಂ ಗೆಲಾಯ್ ಸರೊನ್
ಸ್ಪಿರಿತಾನ್ ಆಸಾಯ್ ಮಧೆಂ ಭಂವೊನ್,
ತುಜ್ಯಾ ಪಾವ್ಲಾಂನಿ ಚಲ್ತಲ್ಯಾಂವ್
ತುಜ್ಯಾ ಮೊಲಾಂನಿ ಉರ್ದಲ್ಯಾಂವ್.

ಮೊಗಾಚಿ ಶೃದ್ಧಾಂಜಲಿ ಭೆಟಯ್ತಾತ್
ಪತಿಣ್, ಭುರ್ಗಿಂ, ನಾತ್ರಾಂ

ಬ್ರಿಲಿಯಂಟ್ ಪ್ರಿಂಟರ್ಸ್, ಬೆಂಗಳೂರ್

ಹೆರಾಂಕ್ ತಿದ್ದುಂಚ್ಯಾ ಪಯ್ಲೆಂ ತುಮ್ಚೊ ಚುಕಿ ಉಗ್ಡಾಸ್ ಕರಾ: ಪಾಪಾ

“ಭಾವಾಡ್ತಾಚಿ ಉತ್ತಮ್ ಶಿಕ್ಷಕ್ ಜಾಯ್ ತರ್, ಕರ್ಣಲಿಕಾಂನಿ ಹೆರಾಂಕ್ ತಿದ್ದುಂಚ್ಯಾ ಪಯ್ಲೆಂ ತಾಂಚಿಂ ಪಾತ್ಕಾಂ ಆನಿ ಉಣೆಪಣ್ ವಳ್ಳಚೆ” ಅಶೆಂ ಮ್ಹಣಾಲೊ ಪಾಪಾ ಆಯ್ಕಾರಾಚ್ಯೆ ಆಮೋರೆ ವೆಳಾರ್. ತ್ಯಾ ದಿಸಾಚ್ಯೆ ಸುವಾರ್ತೆ ವಯ್ರ್ ಪಾಪಾನ್ ನಿಯಾಳ್ ದಿಲೊ. “ಸಬಾರ್ ಪಾವ್ಲಿಂ ಹೆರಾಂಚೆಂ ಉಣೆಪಣ್ ಪಳೆವ್ನ್, ತಾಂಚಿ ರ್ಹುಡ್ಡಿ ಕರ್ಣೆಂ ಸಾಮಾನ್ಯ್ ಪೂಣ್ ತೆಂಚ್ ಉಣೆಪಣ್ ಆಪ್ಣಾ ಥಂಯ್ ಆಸ್ತಾನಾ, ಹಾಂವೆಂ ಕಶೆಂ ಹೆರಾಂಕ್ ಬೂದ್ಬಾಳ್ ಸಾಂಗ್ತೆ? ಆಪ್ಣಾಚ್ಯೊ ಚುಕಿ ಲಿಪೊವ್ನ್ ದವರ್ನ್, ಹೆರಾಂಕ್ ಕರಿಣ್ ನದ್ರೆನ್ ಪಳೆಂವ್ಚೆಂ ಸಾರ್ಕೆಂ ನ್ಹಯ್. ತುಜ್ಯಾ ದೊಳ್ಯಾಂತ್ಲೆಂ ಆಡೆಂ ಕಾಡ್ಲ್ಯಾ ಶಿವಾಯ್, ತುಜ್ಯಾ ಭಾವಾಚ್ಯಾ ದೊಳ್ಯಾಂತ್ಲೆಂ ಕಿಸರ್ ಕಾಡುಂಕ್ ಸಾಧ್ಯ್ ನಾ ಮ್ಹಣ್ ಜೆಜು ಸಾಂಗ್ತಾ. ಆಮ್ಚೆ ಥಂಯ್ ಉಣೆಪಣ್ ಆಸಾ. ಹೆರಾಂಕ್ ಆಮಿ ತಿದ್ದುಂಚೆಂ ಮ್ಹಳ್ಳಾರ್, ಆಮ್ಚ್ಯಾ ಜಿವಿತಾಂತ್ ಆಮಿ ಪಾತ್ಕಿ ಮ್ಹಣ್ ವಳ್ಳುಂಚೆಂ ಆನಿ ಖಾಲ್ತೆಪಣಾನ್ ಹೆಂ ಕಾಮ್ ಕರ್ಣೆಂ ಗರ್ಜೆಚೆಂ. ಎಕಾ ಕುಡ್ಯಾನ್ ಆನ್ಯೆಕಾ ಕುಡ್ಯಾಕ್ ವಾಟ್ ವ್ಹರುಂಕ್ ಜಾಯ್ನಾ. ಎಕಾ ಫುಡಾರ್ಯಾನ್ ಕುಡೊ ಜಾಂವ್ಕ್ ಜಾಯ್ನಾ. ತಾಚ್ಯೆ ಲಾಗಿಂ ಜಾಣ್ವಾಯ್ ಆಸಚೆ, ತೆದ್ನಾಂ ತಾಣೆಂ ಶಾಣೆಪಣಾನ್ ಹೆರಾಂಕ್ ವಾಟ್ ದಾಕವ್ಣೆತ್. ಯಾಜಕಾಂನಿ, ರಾಜಕೀಯ್ ಫುಡಾರ್ಯಾಂನಿ, ಶಿಕ್ಷಕಾಂನಿ ಆನಿ ಆವಯ್ ಬಾಪಾಯಾಂನಿ ಹೊ ಗೂಣ್ ರುತಾ ಕರಿಚೆ. ಅಸಲ್ಯಾ ವ್ಯಕ್ತಿಂಕ್ ಬರೆ ಮಾರ್ಗದರ್ಶಿ ಜಾಂವ್ಚ್ಯಾಕ್ ಜಾಣ್ವಾಯೆಚೆಂ ದೆಣೆಂ ಗರ್ಜೆ.”



ದಿಸ್ಪಡ್ಡೆಂ ಅಂತಸ್ಕರ್ನಾಚಿ ರ್ಹುಡ್ಡಿ ಕರಾ: ಪಾಪಾ

ಆಮ್ಚೆಂ ಸಂಸಾರಿ ಜಿವಿತ್ ಕೆದಾಳಾ ಆಕೆರ್ ಜಾತಾ ತೆಂ ಆಮ್ಕಾಂ ಕಳಿತ್ ನಾ ದೆಕುನ್, ದಿಸ್ಪಡ್ಡೆಂ ಅಂತಸ್ಕರ್ನಾಚಿ ರ್ಹುಡ್ಡಿ ಕರುಂಕ್ ಪಾಪಾನ್ ಮಿಸಾಚ್ಯಾ ಬಲಿದಾನಾ ವೆಳಾರ್ ಉಲೊ ದಿಲೊ. “ತುಮ್ಚೆಂ ಉಣೆಪಣ್ ವಳ್ಳುಂಕ್ ಏಕ್ ಘಡಿಭರ್ ರಾವಾ, ಕಿತ್ಯಾಕ್ ತುಮ್ಚ್ಯಾ ಜಿವಿತಾಚೆಂ ಅಂತ್ಯ್ ಕೆದ್ನಾಂಯ್ ಯೆವ್ಣೆತ್. ದೆವಾಚಿ ಕಾಕುಳ್ ಅಪರಿಮಿತ್ ಮ್ಹಣ್ ಚಿಂತುನ್, ಆಮ್ಚೆ ಖುಶೆ ಪರ್ಮಾಣೆಂ ಆಮಿ ಜಿಯೆಂವ್ಚೆಂ ನಾಕಾ. ತುಮ್ಚ್ಯಾ ಕಾಳಾಚ್ಯಾ ಉಮಾಳ್ಯಾಂಕ್ ಆನಿ ಭೊಗ್ಣಾಂಕ್ ಅನುಸರಣ್ ಕರಿನಾಕಾತ್. ತುಮ್ಚೆ ಸಕ್ತಿಚೆರ್ ಭರ್ವಸೊ ದವರ್ನಾಕಾತ್. ಕಾಳಾಚ್ಯಾ ಉಮಾಳ್ಯಾಂಚೆರ್ ನದರ್ ದವರ್ನ್, ತಾಂಚೆರ್ ಜಯ್ತ್ ವ್ಹರುಂಕ್ ಪ್ರಯತ್ನ್ ಕರಾ. ಕಾಳಾಚಿ ಉಮಾಳಿ ಪಾಡ್ ನ್ಹಯ್, ಪೂಣ್ ಎಕ್ಲ್ಯಾನ್ ತಾಂಚೆರ್ ಗುಮಾನ್ ದವ್ರುಂಕ್ ಆಸಾ. ತಾಣೆಂ ತುಮ್ಕಾಂ ನಿಯಂತ್ರಣಾರ್ ದವರ್ಣೆ ಪಯ್ಲೆಂ, ತಾಂಕಾಂ ತುಮಿ ನಿಯಂತ್ರಣ್ ಕರಾ. ಆಮ್ಚೆಂ ಹೆಂ ಜಿವಿತ್ ಶಾಶ್ವತ್ ನ್ಹಯ್. ದೆಕುನ್ ಹ್ಯಾ ಜಿವಿತಾಂತ್ ಹಾಂವೆಂ ಕಿಶೆಂ ಕೆಲ್ಯಾರ್ಯಾಂನಿ ಚಲ್ತಾ, ದೆವಾಚಿ ಕಾಕುಳ್ ಅಪರಿಮಿತ್ ಆನಿ ತೊ ಮ್ಹಾಕಾ ಭೊಗ್ತಾ ಮ್ಹಳ್ಳೆಂ ಚಿಂತಪ್ ಮತಿಂತ್ ಘೆನಾಕಾತ್. ಹರೆಕ್ ದೀಸ್ ಪಾಂಚ್ ಮಿನುಟಾಂ ಪುಣಿ ತುಮ್ಚ್ಯಾ ಜಿವಿತಾಚೆರ್ ನದರ್ ಘಾಲುಂಕ್ ಖರ್ಚಿಯಾ. ಕೆಲ್ಲ್ಯೊ ಚುಕಿ ದುಸ್ರ್ಯಾ ದಿಸಾ ಕರಿನಾಶೆಂ ರಾವುಂಕ್ ಆಧಾರ್ ಮಾಗಾ ಆನಿ ತುಮ್ಚ್ಯಾ ಜಿವಿತಾಚೆರ್ ನಿಯಂತ್ರಣ್ ದವರಾ.”

ಪಿಡೆಸ್ತಾಂಕ್ ಬರೆಂ ಕರ್ಚ್ಯಾ ಸಾಧನಾಕ್ ಪವಿತ್ರ ಸಭಾ ಪಾಟಿಂಬೊ ದಿತಾ: ಪಾಪಾ

ವಿವಿಧ್ ರಿತಿಂಚ್ಯಾ ಪಿಡೆಸ್ತಾಂಕ್ ಚಿಕಿತ್ಸಾ ದಿಂವ್ಚ್ಯಾ ಇಟಲಿಚ್ಯಾ ಎಕಾ ಸಂಸ್ಥಾಚ್ಯಾ ಸಾಂದ್ರಾಂಕ್, ತಾಂಚ್ಯಾ ಸಂಸ್ಥಾಚ್ಯಾ ಭಾಂಗಾರೋತ್ಸವಾ ದಿಸಾ ಮೆಳ್ತಲ್ಯಾ ಪಾಪಾನ್ ತಾಂಚಿ ಸೆವಾ ವಾಖಾಣ್ಲಿ. ಆಪ್ಣ್ಯಾ ಸಂದೇಶಾಂತ್ ಪಾಪಾ ಅಶೆಂ ಮ್ಹಣಾಲೊ: “ಪಿಡೆಸ್ತಾಂಕ್ ಬರೆಂ ಕರ್ಚ್ಯಾ ಸಂಶೋಧನಾಕ್ ಆನಿ ಸಾಧನಾಕ್ ಪವಿತ್ರ ಸಭಾ ಸದಾಂಚ್ ಉತ್ತೇಜನ್ ಆನಿ ಪಾಟಿಂಬೊ ದಿತಾ. ವೈಜ್ಞಾನಿಕ್ ಸಂಶೋಧನಾ ಮಾರಿಫಾತ್, ತುಮಿ ಮನ್ಶಾಂಚಿ ಪಿಡಾ ಸೊದುನ್ ಕಾಡ್ತಾತ್ ಆನಿ ತಾಂಕಾಂ ಬರೆಂ ಕರುಂಕ್ ಸಾಧನ್ ಚಲಯ್ತಾತ್. ಪಿಡೆಸ್ತಾಂಕ್ ಶುಶ್ರುಷಾ ದಿತಾನಾ, ತುಮಿ ತಾಂಚೆ ಬರಾಬರ್ ರಾವ್ತಾತ್ ಆನಿ ತಾಂಕಾಂ ಎಕ್ಸ್ಟರ್ನ್ ಭೊಗನಾಶೆಂ, ತಾಂಚ್ಯಾ ಕಷ್ಟಾಂ ವೆಳಾರ್ ಮಜತ್ ದಿತಾತ್. ಪಿಡೆಸ್ತಾಂ ಸಂಗಿಂ ರಾವುನ್, ತಾಂಚಿ ಚಾಕ್ರಿ ಕರ್ಣೆ ಮರಿಯೆ ಬರಿಂ, ಕಿತ್ಯಾಕ್ ಮರಿಯೆನ್ ಜೆಜುಕ್ ಖುರ್ರಾಮುಳಿಂ ಸಾಂಗಾತ್ ದಿಲೊ. ಕೊಣ್ ಪಿಡೆಂತ್ ಆಸಾ, ತಿಂ ಹೆರಾಂಚ್ಯಾ ಸಾಂಗಾತ್ಪಣಾ ಥಾವ್ನ್ ಪಯ್ನ್ ಆಸಾತ್ ಮ್ಹಳ್ಳೆಂ ಚಿಂತಪ್ ತಾಂಕಾಂ ಯೆತ್. ಪೂಣ್ ತಿಂ ಎಕ್ಸ್ಟರಿಂ ನಾಂತ್. ಖುರ್ರಾರ್ ವಳ್ಳಳೆ ಭೊಗ್ಲೊ ಸೊಮಿ ತಾಂಚೆ ಬರಾಬರ್ ಆಸಾ. ಪಿಡೆಸ್ತಾಂಚಿ ಚಾಕ್ರಿ ಕರ್ಣೆ ಜೆಜು ಬರಿಂ ಅಸ್ತಾಂಕ್ ಆಧಾರ್ ದಿತಾತ್. ಗೂಣ್ ಜಾಂವ್ಚಿ ಫಕತ್ ಪಿಡಾ ಮಾತ್ ನ್ಹಯ್, ಬಗರ್ ಸಗ್ಳಿ ವ್ಯಕ್ತಿ. ದೆಕುನ್ ಪಿಡೆ ಥಂಯ್ ಮಾತ್ ಗುಮಾನ್ ದಿನಾಸ್ತಾನಾ, ವ್ಯಕ್ತಿ ಥಂಯ್ ಗುಮಾನ್ ದಿಂವ್ಚಿ ಗರ್ಜೆ ಆಸಾ.”

ದೆವಾಚೆಂ ರಾಜ್ ಆಮ್ಚೆ ಮಧೆಂ ಯೆಂವ್: ಪಾಪಾ

ಬುಧ್ವಾರಾ ದಿಸಾ ಲೊಕಾಕ್ ಮೆಳ್ತಲ್ಯಾ ಪಾಪಾನ್, ಸೊಮ್ಯಾಚ್ಯಾ ಮಾಗ್ಣ್ಯಾ ವಿಶಿಂ ಆಪ್ಲಿ ಶಿಕೊವ್ಣ್ ಮುಂದರುನ್ ವ್ಹೆಲಿ. ‘ತುಜೆಂ ರಾಜ್ ಯೆಂವ್’ ಮ್ಹಳ್ಳ್ಯಾ ಉತ್ರಾಂ ವಿಶಿಂ ಪಾಪಾ ಲೊಕಾ ಲಾಗಿಂ ಉಲಯ್ಲೊ. “ಆಮ್ಚ್ಯಾ ಬಾಪಾ ಮಾಗ್ಣ್ಯಾಂತ್ ಜೆಜು, ತುಜೆಂ ರಾಜ್ ಯೆಂವ್ ಮ್ಹಣ್ ಸಾಂಗ್ತಾ. ಹೊ ಉಲೊ ಸದಾಂಚೊ ಕಸೊ ಆಸಾ. ಜೆಜು ಹ್ಯಾ ಸಂಸಾರಿಂ ಆಯ್ಲಾ ಆನಿ ದೆವಾಚ್ಯಾ ರಾಜಾಚಿ ಸಬಾರ್ ಗುರ್ತ್ ಪಳೆಂವ್ಕ್ ಮೆಳ್ತಾತ್. ಪೂಣ್ ಸಂಸಾರಾಂತ್ ಆನಿಕ್ಯಾ ಪಾತಕ್ ಪಳೆಂವ್ಕ್ ಮೆಳ್ತಾ ಆನಿ ಸಬಾರಾಂಚೆಂ ಕಾಳ್ಜಾಂ ಧಾಂಪುನ್ ಆಸಾತ್. ತರ್ ತುಜೆಂ ರಾಜ್ ಯೆಂವ್ ಮ್ಹಣ್ ಕಶೆಂ ಸಾಂಗ್ತೆಂ? ಥೊಡೆ ಪಾವ್ಲಿಂ ಆಮಿ ಚಿಂತ್ಯೆತ್-ಹೆಂ ರಾಜ್ ಕಿತ್ಯಾಕ್ ಸವ್ಯಾಸ್ ಉದೆತಾ? ದೇವ್ ಆಮ್ಚೆ ಬರಿಂ ನ್ಹಯ್, ತೊ ಸೊಸ್ಣಿಕ್. ಆಪ್ಲೆಂ ರಾಜ್ ಹಿಂಸೆನ್ ನ್ಹಯ್, ಬಗರ್ ಮೊವಾಳಾಯೆನ್ ತೊ ಸ್ಥಾಪಿತ್ ಕರುಂಕ್ ಆಶೆತಾ. ಕಿತ್ಯಾಕ್ ದೆವಾಚೆಂ ರಾಜ್ ಎಕಾ ಸಾಸ್ಣಾಚ್ಯಾ ಬಿಯಾ ಬರಿಂ, ತೆಂ ಲ್ಹಾನ್ ತರಿ, ಕ್ರಮೇಣ್ ಜಯ್ತ್ ರೂಕ್ ಜಾತಾ. ದೇವ್ ಆಮ್ಕಾಂ ವಿಜ್ಞಿತ್ ಕರ್ತಾ. ನಿಮಾಣ್ಯಾ ಸುಕ್ರಾಚಿ ರಾತ್, ಪಾಸ್ಕಾಚ್ಯಾ ಫಾಂತ್ಯಾಕ್ ಪಾವಯ್ತಾ ಆನಿ ಸಗ್ಳೆಂ ಮನ್ಶಾಕುಳ್ ಭರ್ವಶ್ಯಾನ್ ಭರ್ತಾ.”

ಝುಜಾಚೊ ಮನೋಭಾವ್ ಪವಿತ್ರ ಸಭಾ ತಿರಸ್ಕಾರ್ ಕರ್ತಾ

ಪಾಕಿಸ್ತಾನಾಚ್ಯಾ ಲಾಹೋರಾಂತ್ ಕರ್ಣಲಿಕ್ ಸಂಘ್ ಸಂಸ್ಥಾಂನಿ ಏಕ್ ಪ್ರತಿಭಟನ್ ಮಾಂಡುನ್ ಹಾಡ್ಲೆಂ. ಕಾಶ್ಮೀರಾಂತ್ ಆಯ್ಲೆವಾರ್ ಜಾಲ್ಲ್ಯಾ ಘಟನಾಂತ್ ಭಾರತಾಚಿ ಸೊಚೆರ್ ಮರಣ್ ಪಾವ್ಲೆ ಆನಿ ಉಪ್ರಾಂತ್ ಭಾರತಾನ್ ಪಾಕಿಸ್ತಾನಾಚೆ ಗಡಿ ಭಿತ್ ರಿಗುನ್ ಭಯೋತ್ಪಾದಕಾಂಚಿಂ ಶಿಬಿರಾಂ ನಾಸ್ ಕೆಲ್ಲಿಂ. ಹಾಕಾ ಲಾಗುನ್ ಝುಜಾಚಿ ಭಿರಾಂತ್ ಉದೆಲ್ಲಿ ಆಸ್ತಾಂ, ಝುಜ್ ಕರಿನಾಸ್ತಾನಾ, ಶಾಂತಿನ್ ಸಮಸ್ತಾಂಕ್ ಪರಿಹಾರ್ ಸೊದುಂಕ್ ಪ್ರತಿಭಟನ್ಕಾರಾಂನಿ ಮನವಿ ಕೆಲಿ. ಆಮಿ ಝುಜ್ ರಾವಯ್ತಾಸ್ಲಾರ್, ಝುಜ್ ಆಮ್ಕಾಂ ನಾಸ್ ಕರ್ತಲೆಂ ಮ್ಹಳ್ಳೆಂ ಪಿಂತುರಾಂ ದಾಕೊವ್ನ್ ಪ್ರತಿಭಟನ್ ಚಲಯ್ಲೆಂ. ಲಾಹೋರಾಚೊ ಆರ್ಚ್‌ಬಿಷ್ಪ್ ಸೆಬಾಸ್ಟಿಯನ್ ಶೊ ಹಾಣೆಂ ಆಪ್ಣ್ಯಾ ಉಲೊವ್ಪಾಂತ್, ಸರ್ವ್ ಸಮಸ್ತ್ ಸಂವಾದ್ ಆನಿ ಶಾಂತಿನ್ ಪರಿಹಾರ್ ಜಾಯ್ನೆ, ಝುಜಾ ಮಾರಿಫಾತ್ ನ್ಹಯ್ ಮ್ಹಣ್ ಅಗ್ಸೊ ಕೆಲೊ. ಪಾಕಿಸ್ತಾನಾಚಿ ಯಾಜಕ್ ಪುಲ್ತುತ್ ಥಾವ್ನ್ ಹ್ಯೆ ವಿಶಿಂ ಮನವಿ ಕರ್ತಾತ್, ತಶೆಂಚ್ ಸಾಮಾಜಿಕ್ ಮಾಧ್ಯಮಾಂನಿ ಉಲೊವ್ನ್ ಶಾಂತಿ ಸಾಂಬಾಳುಂಕ್ ಒತ್ತಾಯ್ ಕರ್ನ್ ಆಸಾತ್.

ದಲಿತಾಂಕ್ ಪರಿಶಿಷ್ಟ್ ಪಂಗಡಾಚೊ ಸ್ಥಾನ್‌ಮಾನ್ ಲಾಬುಂಕ್ ಪ್ರತಿಭಟನ್

ಡೆಲ್ಲಿಚ್ಯಾ ಜಂತರ್ ಮಂತರಾಂತ್ ದಲಿತ್ ಕ್ರಿಸ್ತಾಂವಾಂಚ್ಯಾ ರಾಷ್ಟ್ರೀಯ್ ಮಂಡಳಿನ್ ಮಾರ್ಚ್ 12ವೆರ್ ಕ್ರಿಸ್ತಾಂವ್ ಆನಿ ಮುಸ್ಲಿಮ್ ದಲಿತಾಂಕ್ ಪರಿಶಿಷ್ಟ್ ಪಂಗಡಾಚೊ ಸ್ಥಾನ್‌ಮಾನ್ ಲಾಬುಂಕ್ ಪ್ರತಿಭಟನ್ ಮಾಂಡುನ್ ಹಾಡ್ಲಾಂ. ಕ್ರಿಸ್ತಾಂವ್ ಆನಿ ಇಸ್ಲಾಮ್ ಧರ್ಮ್ ಪಾಳ್ತಲ್ಯಾ ದಲಿತಾಂಕ್ ಸರ್ಕಾರಿ ಕಾಮಾಂನಿ ಆನಿ ಶಿಕ್ಷಣ್ ಸಂಸ್ಥಾಂನಿ ಜಾಗೆ ಅಮಾನತ್ ಕರುಂಕ್ ಹ್ಯಾ ಪ್ರತಿಭಟನಾಚೊ ಉದ್ದೇಶ್. ಹಿಂದೂ ಧರ್ಮ್ ಪಾಳ್ತಲ್ಯಾ ದಲಿತಾಂಕ್ ಆನಿ ಉಪ್ರಾಂತ್ ಸಿಖ್ತ್ ಆನಿ ಬುದ್ಧಿಸ್ತ್ ಧರ್ಮಾಚ್ಯಾ ದಲಿತಾಂಕ್ ಹೆಂ ಸ್ಥಾನ್‌ಮಾನ್ ದಿಲಾಂ ಆನಿ ಕ್ರಿಸ್ತಾಂವ್ ಆನಿ ಮುಸ್ಲಿಮ್ ದಲಿತ್ ಹ್ಯಾ ಸ್ಥಾನ್‌ಮಾನಾ ಥಾವ್ನ್ ವಂಚಿತ್ ಜಾಲ್ಯಾತ್. ಸಬಾರ್ ಪಾವ್ಲಿಂ ಹ್ಯೆ ತರ್ಫೆನ್ ಮನವಿ ದಿಲ್ಲಿ. ನ್ಯಾಯ್‌ಮೂರ್ತಿ ರಂಗನಾಥ್ ಮಿಶ್ರ್ ಆಯೋಗಾನ್ ಹ್ಯೆ ವಿಶಿಂ ಅಧ್ಯಯನ್ ಕರ್ನ್, ಶಿಫಾರಸ್ ಕೆಲ್ಲಿ ಆನಿ ರಾಷ್ಟ್ರೀಯ್ ಆಯೋಗಾನ್ ಹಿ ಶಿಫಾರಸ್ ಮಾನುನ್ ಘೆತ್ಲಿ. ಪೂಣ್ ಕೇಂದ್ರ್ ಸರ್ಕಾರಾನ್ ಹ್ಯೆ ವಿಶಿಂ ಚಡಿತ್ ಗುಮಾನ್ ದಿಲ್ಲೆಂ ನಾ, ದೆಕುನ್ ಹೆಂ ಪ್ರತಿಭಟನ್ ಮಾಂಡುನ್ ಹಾಡ್ಲಾಂ. ರಾಜಕೀಯ್ ಪಾಡಿಚಿ ಮುಖೆಲಿ, ಬಿಸ್ಪ್ ಆನಿ ಧಾರ್ಮಿಕ್ ಮುಖೆಲಿ ಆನಿ ಮುಸ್ಲಿಮ್ ಆನಿ ಕ್ರಿಸ್ತಾಂವ್ ದಲಿತ್ ಮುಖೆಲಿ ಹ್ಯಾ ವೆಳಾರ್ ಉಲಯ್ಲೆ.

ಲ್ಹಾನ್ ಕ್ರಿಸ್ತಿ ಸಮುದಾಯಾಂಚಿ ಪ್ರವಾದ್ಪಣಾಚಿ ಜವಾಬ್ದಾರಿ

ಆಪ್ಲ್ಯಾ ಶೆಜಾರಾ, ಪ್ರವಾದ್ಪಣಾಚಿ ಜವಾಬ್ದಾರಿ ಪಾಳುನ್, ಸಮುದಾಯ್ ಬಾಂದುನ್ ಹಾಡುಂಕ್ ಭಾರತಾಚ್ಯಾ ಲ್ಹಾನ್ ಕ್ರಿಸ್ತಿ ಸಮುದಾಯಾಂಚ್ಯಾ ಮೆಲ್ವಿಚಾರಕಾಂನಿ ನಿರ್ಣಯ್ ಕೆಲಾ. ನಾಗ್ಪುರಾಚ್ಯಾ ಪಾಲ್ಟೊಟಾಯ್ನ್ ಸಂಸ್ಥಾಂತ್ ಫೆಬ್ರೆರ್ 25 ಥಾವ್ನ್ 28 ಪರ್ಯಾಂತ್ ಜಾಲ್ಲ್ಯೆ ಜಮಾತೆರ್ ದಿಯೆಸೆಜಿಚಿ 70 ವಯ್ರ್ ಮೆಲ್ವಿಚಾರಕ್, ಸ ಬಿಸ್ಪ್ ಆನಿ 12 ಲಾಯಿಕ್ ಪ್ರತಿನಿಧಿ ಹಾಜರ್ ಆಸ್ಲೆ. ಮನ್ಶಾಂ ಹಕ್ಕಾಂ ರಾಕುಂಕ್, ಪರಿಸರಾಚಿ ಜತನ್ ಕರುಂಕ್ ಆನಿ ಕಾಮೆಲ್ಯಾಂಚ್ಯಾ ಹಕ್ಕಾಂ ಖಾತಿರ್ ಝುಜುಂಕ್ ಲ್ಹಾನ್ ಕ್ರಿಸ್ತಿ ಸಮುದಾಯಾಂನಿ ವಾವ್ರ್ ಕೆಲಾ ಮ್ಹಣ್ ಮೆಲ್ವಿಚಾರಕಾಂನಿ ಕಳಯ್ಲೆಂ. ಥೊಡ್ಯಾ ದಿಯೆಸೆಜಿಂನಿ ಲ್ಹಾನ್ ಕ್ರಿಸ್ತಿ ಸಮುದಾಯಾಂ ಮಾರಿಫಾತ್ ಪರಿಸರಾಚೆ ರಾಕಣೆಚಿ ಜಾಗೃತಿ ಆಸಾ ಜಾಲ್ಲ್ಯಾ. ಮನ್ಶಾಂ ಹಕ್ಕಾಂ ವಿಶಿಂ ಮಾಹೆತ್ ದಿಲ್ಯಾ. ಕೇರಳಾಂತ್ ಆವ್ರಾಕ್ ವಳಗ್ ಜಾಲ್ಲ್ಯಾಂಕ್ ಕುಮಕ್ ಕೆಲ್ಯಾ ಮ್ಹಣ್ ಕಳಯ್ಲೆಂ. ಮಂಗ್ಳೂರ್ ದಿಯೆಸೆಜಿಚೊ ಲ್ಹಾ.ಕ್ರಿ. ಸಮುದಾಯಾಚೊ ಮೆಲ್ವಿಚಾರಕ್ ಬಾ| ಜೋಕಿಮ್ ಫೆರ್ನಾಂದಾನ್ ಪಾಪಾಸಾಯ್ಬಾಚ್ಯಾ ಲಾವ್ತಾಲೊ ಸಿ ಉಲ್ಟಾಕ್ ಪಾಳೊ ದಿವ್ನ್ ಝಾಡಾಂ ಲಾಯಿಲ್ಲ್ಯೆ ವಿಶಿಂ ಕಳಯ್ಲೆಂ. ಭಾರತಾಂತ್ ಪ್ರಸ್ತುತ್ 86,000 ಲ್ಹಾ.ಕ್ರಿ.ಸಮುದಾಯ್ ವಾವ್ರ್ ದಿವ್ನ್ ಆಸಾತ್.

ಕಂದಮಾಲ್ ಹಿಂಸಾಚೆರ್ ಪಿಂತುರ್

ಮಾರ್ಚ್ 3 ತಾರಿಕೆ ಥಾವ್ನ್ ಮಾರ್ಚ್ 6 ತಾರಿಕೆ ಪರ್ಯಾಂತ್ ಡೆಲ್ಲಿಂತ್ ಕಂದಮಾಲ್ ಹಿಂಸಾಚೆರ್ ಪಿಂತುರ್ ಪ್ರದರ್ಶನ್ ಜಾಲೆಂ. ಕೆ.ಪಿ. ಸಶಿ ಹಾಚ್ಯಾ ನಿರ್ದೇಶನಾ ಖಾಲ್ 2007 ಆನಿ 2008 ಇಸ್ವೆಂತ್ ಒರಿಸ್ಸಾಂತ್ಲಾ ಕಂದಮಾಲಾಂತ್ ಕ್ರಿಸ್ತಾಂವಾಂಚೆರ್ ಜಾಲ್ಲ್ಯಾ ಹಿಂಸಾಚೆರ್ ಹೆಂ ಪಿಂತುರ್ ಮಾಂಡುನ್ ಹಾಡ್ಲೆಂ. ಡೆಲ್ಲಿ ಕಂಟೋನ್‌ಮೆಂಟ್, ವಿದ್ಯಾಚ್ಯೋತಿ ಕೊಲೆಜ್ ಆನಿ ಹೆರ್ ಕಡೆನ್ ಹಾಚೆಂ ಪ್ರದರ್ಶನ್ ಜಾಲೆಂ. ಕಂದಮಾಲಾಚ್ಯಾ ಕ್ರಿಸ್ತಾಂವಾಂ ವಿರೋಧ್ 1960-ಂತ್ಚ್ ಹಿಂಸಾ ಆರಂಭ್ ಜಾಲ್ಲಿ ಆನಿ 2018-ಂತ್ ಜಾಲ್ಲ್ಯಾ ಹಿಂಸಾಂತ್ ಸಬಾರ್ ನಷ್ಟ್ ಜಾಲೊ. 350 ಇಗರ್ಜೊ, 6500 ಘರಾಂ ನಾಸ್ ಜಾಲಿಂ ಆನಿ ಶೆಂಬರಾಂ ವಯ್ರ್ ಮರಣ್ ಪಾವ್ಲೆ. ಆನಿಕ್ಯಾ ಸಬಾರಾಂಕ್ ಪಾಟಿಂ ಯೆಂವ್ಕ್ ಸಾಧ್ಯ್ ಜಾಂವ್ಕ್ ನಾ ಆನಿ ತಾಂಕಾಂ ಫಾವೊತೊ ಪರಿಹಾರ್ ಮೆಳುಂಕ್ ನಾ. ವಾಂಚುನ್ ಉರ್ಲಲ್ಯಾಂನಿ ತಾಂಚ್ಯಾಚ್ ಉತ್ರಾಂನಿ ಹೆಂ ಘಡಿತ್ ಉಲ್ಲೇಕ್ ಕೆಲಾಂ ಆನಿ ಕಸಲಿಂ ಕಾರಣಾಂ ಹ್ಯಾ ಹಿಂಸೆಕ್ ಪ್ರೇರಣ್ ಜಾಲಿಂ ಮ್ಹಳ್ಳೆ ವಿಶಿಂ ಹ್ಯಾ ಪಿಂತುರಾಂತ್ ಕಳಯ್ಲಾಂ.

ಧರ್ಮ್‌ಭಯ್ಣಿಂಚೆರ್ ಅತ್ಯಾಚಾರ್ ಚಲಯ್ಲಲ್ಯಾಕ್ ಕಯ್ ಕೆಲೆಂ

1998-ಂತ್ ಸಪ್ಟೆಂಬರಾಂತ್ 26 ಜಣಾಂಚ್ಯಾ ಎಕಾ ಪಂಗಡಾನ್ ಮಧ್ಯಪ್ರದೇಶಾಚ್ಯಾ ಜಾಬುವಾ ಜಿಲ್ಲಾಚ್ಯಾ ಚೊವ್ನ್ ಧರ್ಮ್‌ಭಯ್ಣಿಂಚೆರ್ ಅತ್ಯಾಚಾರ್ ಚಲಯಿಲ್ಲೆಂ. ತಾಂತ್ಲ್ಯಾ 24 ಜಣಾಂಕ್ ತವಳ್ ಕಯ್ ಕೆಲೆಂ. ದೋಗ್ ಲಿಪುನ್ ರಾವ್ಲೆ. ತಾಂತ್ಲೊ ಎಕ್ಲೊ 21 ವರಾಂ ಉಪ್ರಾಂತ್ ಪೊಲಿಸಾಂಚ್ಯಾ ಜಾಳಾಕ್ ಸಾಂಪಡ್ಲಾ. ಕಾಲು ಲಿಮ್ಚಿ ಮ್ಹಳ್ಳ್ಯಾ ವ್ಯಕ್ತಿಕ್ ಪೊಲಿಸಾಂನಿ ಶಾಣೆಪಣಾನ್ ಕಯ್ ಕೆಲಾಂ. ಧರ್ಮ್‌ಭಯ್ಣಿ 20 ಥಾವ್ನ್ 30 ವರಾಂ ಭಿತ್ತಿಂ ಆಸ್ಲಿಂ.

ಸಂಚೋದನ ಆನಿ ಉಲ್ಲಾಸ ಪಾವಾ ಗವೆತ ಎತ್ ಎಕ್ಸುಲ್‌ತಾತೆ



ಆಯ್ತಾ ಸಂಸಾರಾಂತ್ ಭಾಗೆವಂತ್ಪಣಾಕ್ ಆಪೊವ್ಚ್ಯಾ ವಿಶಿಂ
ಪಾವಾ ಫ್ರಾನ್ಸಿಸಾಚಿ ಆಪೊಸ್ತಲಿಕ ಶಿಕೊವ್ಣ್

14

145. ಎಕಾಮೆಕಾಕ್ ಗುಮಾನ್ ದಿವ್ನ್ ಆನಿ ಏಕ್ ಉಗ್ತೆಂ ಆನಿ ಸುವಾರ್ತಾ ಪ್ರಸಾರಾಚೆಂ ವಾತಾವರಣ್ ಆಸಾ ಕರೊ, ಮೊಗಾಚ್ಯಾ ಬಾರಿಕ್ ಬಾರಿಕ್ ವಿಷಯಾಂನಿ ಸಂತೊಸ್ ಪಾಂವ್ಚೊ ಸಮುದಾಯ್, ಜಿವಂತ್ ಸೊಮಿ ಹಾಜರ್ ಆಸುನ್ ಬಾಪಾಚ್ಯಾ ಯೋಜನಾ ಪ್ರಕಾರ್ ಪವಿತ್ರ ಕರ್ತಾ ತಿ ಸುವಾತ್. ಹ್ಯಾ ಬಾರಿಕ್ ಬಾರಿಕ್ ಸಂಗಿಂ ಮಧೆಂ, ದೆವಾಚ್ಯಾ ಮೊಗಾಚ್ಯಾ ದೆಣ್ಯಾನ್ ಆಮ್ಕಾಂ ದೆವಾಚೆ ಹಾಜೆಚ್ಯಾ ಸಮಾಧಾನಾಚೊ ಅನ್ವೊಗ್ ದಿಂವ್ಚೆ ಸಂದರ್ಭ್ ಆಸಾತ್. “ಎಕ್ಟೆ ಹಿಂವಾಳೆ ರಾತಿಂ ಹಾಂವ್ ಸದಾಂಚೆ ಬರಿಂ ಮ್ಹಜ್ಯಾ ಲ್ಹಾನ್ ಕಾಮಾರ್ ಲಾಗ್‌ಲ್ಲೊಂ... ಎಕಾಚ್ಯಾಣೆಂ, ಚಿಕ್ಲೆ ಪಯ್ಲಿಲ್ಯಾನ್ ಹಾಂವೆಂ ಏಕ್ ಸಂಗೀತಾಚ್ಯಾ ವಾಜಂತ್ರಾಚೊ ಸ್ವಾದಿಕ್ ಆವಾಜ್ ಆಯ್ಕಲೊ. ಉಜ್ವಾಡಾನ್ ಭರ್ಲೆಂ ಏಕ್ ಕೂಡ್, ಸೊಬಾಯೆನ್ ನೆಟಯ್ಲೆಂ, ಗ್ರೆಸ್ ಮುಸ್ತಾಯ್ಚಿ ನ್ಹೆಸ್ಲೆಲ್ಯೊ ತರ್ನಾಟೊ ಸ್ತ್ರಿಯೊ ಎಕಾಮೆಕಾ ಲಾಗಿಂ ಉಲೊವ್ಣಾರ್ ಆಸ್ಲೊ ಆನಿ ಎಕಾಮೆಕಾಚೆರ್ ಸರ್ವ್ ರಿತಿಚೆ ಸಂಸಾರಿ ಶಿಫಾರಶೆಚಿಂ ಉತ್ರಾಂ ಸಾಂಗ್ತಾಲೊ ತೆಂ ಹಾಂವೆಂ ಪಳೆಂ. ತೆದ್ನಾಂ ಹಾಂವ್ ಆಧಾರ್ ದಿತಾಲೊಂ ತ್ಯಾ ದುಬ್ಯಾಚೆರ್ ಮ್ಹಜಿ ದಿಷ್ಟ್ ಗೆಲಿ. ಸಂಗೀತಾಚ್ಯಾ ಸೊಬಿತ್ ಸರಿಯಾಂ ಬದ್ಲಾಕ್ ಹಾಂವೆಂ ತಿಚಿಂ ತವಳ್ ತವಳ್ ಉಚಾರ್ಚಿಂ ದುರಾಂ ಮಾತ್ ಆಯ್ಕಲಿಂ... ಮ್ಹಜ್ಯಾ ಅತ್ಯಾಂತ್ ಕಿತೆಂ ಜಾಲೆಂ ತೆಂ ಹಾಂವ್ ಉಚಾರುಂಕ್ ಸಕನಾಂ; ಹಾಂವ್ ಕಿತೆಂ ಜಾಣಾಂ ಮ್ಹಳ್ಯಾರ್ ಸೊಮ್ಯಾನ್ ತೆಂ ಸಂಸಾರಿ ಫ್ರೆಸ್ತಾಂಚ್ಯಾ ಕಾಳಕಿ ಪರ್ಜಳಾಚ್ಯಾಕಾಯಿ ಉಂಚಾಯೆರ್ ಆಸಾ ತ್ಯಾ ಸತಾಚ್ಯಾ ಕಿರ್ಣಾಂನಿ ಉಜ್ವಾಡಾಯ್ಲೆಂ, ಆನಿ ಮ್ಹಜೊ ಸಂತೊಸ್ ಹಾಂವ್ ಪಾತ್ಯೆನಾ ಜಾಲೊಂ.” [108]

146. ಹೆರಾಂಚ್ಯಾಕಾಯಿ ಬರಿಂ ಆನಿ ಗ್ರೆಸ್ ಜಾಯ್ತೆ ಮ್ಹಳೆ ವೊಡ್ಲಿ ಆಮ್ಕಾಂ ಎಕ್ಸುರಿಂ ಕರ್ತಾ ತ್ಯಾ ನಿರಂತರ್ ವಾಡ್ತಾ ವಸ್ತು ವಿಕೊಂ ಘೆಂವ್ಚ್ಯಾ ವಾದಾಚ್ಯಾ ವ್ಯಕ್ತಿಕ್‌ದ್ರಿತ್‌ಪಣಾಕ್ ವಿರೊಧ್ ಜಾವ್ನ್, ಆಮ್ಚಿ ಭಾಗೆವಂತ್ಪಣಾಚಿ ವಾಟ್ “ಬಾಪಾ, ತೆ ಸಮೆಸ್ತ್ ಏಕ್ ಜಾಂವ್; ತುಂ ಮ್ಹಜೆ ಥಂಯ್ ಆನಿ ಹಾಂವ್ ತುಜೆ ಥಂಯ್ ಏಕ್ ಜಾವ್ನ್ ಆಸಾಂವ್ ತಶೆಂ” (ಜುವಾಂವ್ 17:21),

ಹ್ಯಾ ಜೆಜುಚ್ಯಾ ಮಾಗ್ಣ್ಯಾ ಥಂಯ್ ಆಮ್ಕಾಂ ಆಜುನ್ ಚಡ್ ವಳ್ಳಿಚಿಂ ಕರಿತ್.

ನಿರಂತರ್ ಮಾಗ್ಣ್ಯಾಂತ್

147. ನಿಮಾಣೆಂ, ಹೆಂ ಸ್ಪಷ್ಟ್ ಜಾಲ್ಲೆಂ ದಿಸತ್ ತರ್ಯಿ, ಮಾಗ್ಣ್ಯಾಂತ್ ಆನಿ ಆರಾಧನಾಂತ್ ಪರ್ಗಟ್ಲೆಲ್ಯೆ ಸರ್ಗಿಂಚೆ ಸಕ್ತಿಕ್ ಸವಯೆಚ್ಯಾ ಉಗ್ತೆಪಣಾಂತ್ ಭಾಗೆವಂತ್ಪಣ್ ಆಟಾಪುನ್ ಆಸಾ ಮ್ಹಣ್ ಆಮಿ ಉಗ್ಡಾಸ್ ದವುಂಕ್ ಜಾಯ್. ಮಾಗ್ಣ್ಯಾಚೊ ಸ್ಪಿರಿತ್ ಆನಿ ದೆವಾ ಥಂಯ್ ಎಕ್ವಾರಾಚಿ ಗರ್ಜ್ ಹಾಂತುಂ ಸಾಂತಾಂಚೆಂ ವೆಗ್ಳೆಪಣ್ ಕಳ್ತಾ. ಹ್ಯಾ ಆಶಿರ್ ಆನಿ ಫುಗಾಸಾಂವಾಚ್ಯಾ ಸಂಸಾರಾ ಸಂಗಿಂ ತಿಂ ವಿಶೇಸ್ ಹುಸ್ಕೊ ದವರ್ತಾತ್, ಆನಿ ಆಪ್ಲ್ಯಾಚ್ ಹುಸ್ಕಾಂ ಆನಿ ಸಮರ್ಪಣಾಂ ಮಧೆಂ, ಸೊಮ್ಯಾಚಿ ಸ್ತುತಿ ಆನಿ ದ್ಯಾನಾಂತ್ ಆಪ್ಣಾಕ್‌ಚ್ ವಿಸ್ತುನ್ ತಿಂ ದೆವಾಕ್ ಅತ್ತೆಗ್ತಾತ್: ಮಾಗ್ಣ್ಯಾ ವಿಣೆಂ ಆಸತ್ ತ್ಯಾ ಭಾಗೆವಂತ್ಪಣಾಂತ್ ಹಾಂವ್ ಪಾತ್ಯೆನಾ; ತೆಂ ಮಾಗ್ಣೆಂ ಲಾಂಬ್ ವಾ ಗುಂಡಾಯೆಚಿಂ ಭೊಗ್ಣಾಂ ಆಟಾಪ್ಲೆಂ ಆಸಜೆ ಅಶೆಂ ನಾ.

148. ಖುರ್ನಾಚೊ ಜುವಾಂವ್ ಆಮ್ಕಾಂ ಅಶೆಂ ಸಾಂಗ್ತಾ: ಸದಾಂಚ್ ದೆವಾಚೆ ಹಾಜೆಂತ್ ರಾವುಂಕ್ ಭಾರ್ ಘೆ, ತಿ ಹಾಜಿ ಖರಿ, ಕಲ್ಪನಾಚಿ, ವಾ ಎಕ್ವಾರಾಚಿ ಆಸುನ್ ತುಜ್ಯಾ ಕಾಮಾಂನಿ ಸಯ್ ಮ್ಹಳಿ ಆಸಜೆ”. [109] ಶೆವಟಿಂ ದೆವಾ ಥಂಯ್ ಆಮ್ಕಾಂ ಆಸಾ ತೊ ಅತ್ತೆಗ್ ಆಮ್ಚ್ಯಾ ಸದಾಂಚ್ಯಾ ಜಿವಿತಾಂತ್ ಪರ್ಗಟ್ ಜಾತಲೊ. “ಮಾಗ್ಣ್ಯಾಂತ್ ಖಿಳನಾತಲೊ ಜಾಂವ್ಕ್ ಪಳೆ, ಆನಿ ಕುಡಿಚ್ಯಾ ಅಭ್ಯಾಸಾಂ ಮಧೆಂ ತೆಂ ಸಾಂಡಿನಾಕಾ. ತುಂ ಖಾತಾಯ್, ಪಿಯೆತಾಯ್, ಹೆರಾಂ ಕಡೆ ಉಲಯ್ತಾಯ್ ವಾ ಕಿತೆಂಯ್ ಕರ್ತಾಯ್, ಸದಾಂಚ್ ದೆವಾಶಿಂ ವಚ್ ಆನಿ ತುಜೆಂ ಕಾಳಿಜ್ ತಾಕಾ ಮೆಳಯ್.” [110]

149. ಪೂಣ್ ಅಶೆಂ ಘಡ್ಲೆಂ ಜಾಂವ್ಕ್, ಥೊಡ್ಯೊ ಘಡಿಯೊ ದೆವಾ ಸಂಗಿಂ ಎಕಾಂತಾಂತ್ ಖಿಚುಂವ್ಚೆಂಯ್ ಗರ್ಜೆಚೆಂ. ಅವಿಲಾಚೆ ಸಾಂ ತೆರಜಾಕ್, ಮಾಗ್ಣೆಂ ಮ್ಹಳ್ಯಾರ್ “ಆಮ್ಚೊ ಮೋಗ್ ಕರ್ತಾ ಮ್ಹಣ್ ಆಮಿ ಜಾಣಾಂವ್ ತಾಚೆ ಸಂಗಿಂ ಎಕಾಂತಾಚೆಂ ಉಲೊವ್ಣೆಂ ಆನಿ ಇಷ್ಟಾಗ್ತಿಚೊ ಎಕ್ವಾರ್.” [111] ಹೆಂ ಫಕ್ತ್ ಥೊಡ್ಯಾ

ವಿಂಚ್ಲಲ್ಯಾಂಕ್ ಮಾತ್ ನ್ಹಯ್, ಆಮ್ಕಾಂ ಸಕ್ಟಾಂಕಾಯಿ ಖರೆಂ ಮ್ಹಣ್ ಹಾಂವ್ ಬಳಾನ್ ಸಾಂಗ್ತಾಂ, ಕಿತ್ಯಾಕ್ “ಜಾಕಾ ಆಮಿ ಆರಾಧನ್ ಕರ್ತಾಂವ್ ತಾಚೆ ಹಾಜೆನ್ ಭರ್ಲಲ್ಯಾ ವೊಗಪಣಾಚಿ ಆಮ್ಕಾಂ ಗರ್ಜ್ ಆಸಾ”. [112] ದೆವಾಕ್ ರೂಪ್‌ರೂಪ್ ಫುಡ್ ಕರ್ತಲ್ಯಾ ಎಕಾ ಕಾಳ್ಜಾಚಿ ಜಾಪ್ ಭರ್ವಶ್ಯಾನ್ ಭರ್ಲೆಂ ಮಾಗ್ಣೆಂ. ಥಂಯ್ ಸಗ್ಳೆಂ ಶಾಂತಿನ್ ಆಸ್ತಾ ಆನಿ ವೊಗಪಣಾ ಮಧೆಂ ಸೊಮ್ಯಾಚೊ ಬಾರಿಕ್ ತಾಳೊ ಆಯ್ಕುಂ ಯೆತಾ.

150. ತ್ಯಾ ವೊಗಪಣಾಂತ್ ಸೊಮಿ ಆಮ್ಕಾಂ ಆಪಂಯ್ತಾ ತ್ಯಾ ಭಾಗೆವಂತ್ಪಣಾಚೆ ವಾಚೆ ವಿಶಿಂ ಸ್ಪಿರಿತಾಚ್ಯಾ ಉಜ್ವಾಡಾಂತ್ ಆಮಿ ಪಾರ್ಕೊವ್ಣಿ ಕರ್ತೆ. ನ್ಹಯ್ ತರ್ ಆಮಿ ಘೆತಾಂವ್ ತೊ ಖಿಂಯ್‌ಯ್ ನಿರ್ಣಯ್ ಆಮ್ಚ್ಯಾ ಜಿವಿತಾಂತ್ ಸುವಾರ್ತಾ ಉಬಾರ್ನ್ ಧರ್ತಾ ಬದ್ಲಾಕ್ ತಿಕಾ ಮುಖಾಡೊ ಘಾಲಿತ್ ವಾ ತಿ ಬುಡಯ್. ಮೆಸ್ತಿಚಿಂ ಉತ್ರಾಂ ಆಯ್ಕುಂಕ್, ಸದಾಂಚ್ ತಾಚೆ ಧಾವ್ನ್ ಶಿಕುಂಕ್, ಹರೆಕಾ ಶಿಸಾನ್ ಆಪ್ಲ್ಯಾ ಮೆಸ್ತಿ ಸಂಗಿಂ ವೇಳ್ ಖಿಚುಂವ್ಚೊ ಗರ್ಜೆಚೆಂ. ಆಮಿ ಆಯ್ಕಲ್ಯಾ ಬಗರ್, ಆಮ್ಚಿಂ ಸಗ್ಳಿಂ ಉತ್ರಾಂ ಫಕ್ತ್ ಉಪ್ಕಾರಾಕ್ ಪಡನಾತಲೊ ಬಡ್ಡೆ ಶಿವಾಯ್ ಹೆರ್ ಕಿತೆಂಚ್ ನ್ಹಯ್.

151. “ಆಮ್ಚೆಂ ಮನ್ಶಾಪಣ್ ಹ್ಯಾ ಜಿವಿತಾಚ್ಯಾ ಹಾಲ್‌ಹವಾಲಾಂ ಮಧೆಂ ಮೊಡ್ಲೆಂ ಜಾಲಾಂ ವಾ ಪಾತ್ಯಾ ವರ್ವಿಂ ವಿಬಾಡ್ಲಾಂ ತರ್ಯಿ ಮರುನ್ ಜಿವಂತ್ ಜಾಲ್ಲ್ಯಾ ಜೆಜುಚ್ಯಾ ಮುಖಮಳಾಚೆರ್ ಕರ್ಚೆಂ ಧ್ಯಾನ್ ತೆಂ ಮನ್ಶಾಪಣ್ ನವೆಂ ಕರ್ತಾ ಮ್ಹಣ್ ಆಮಿ ಉಗ್ಡಾಸ್ ದವುಂಕ್ ಜಾಯ್. ಕ್ರಿಸ್ತಾಚ್ಯಾ ಮುಖಮಳಾಚಿ ಸಕ್ತ್ ಆಮಿ ಘೆತಾಂವ್ಚಿ ಕರುಂಕ್ ನಜೊ” [113]. ದೆಕುನ್ ತುಂವ್ಕಾಂ ಹಾಂವ್ ಹಿಂ ಸವಾಲಾಂ ವಿಚಾರ್ತಾಂ: “ತುಂ ತುಕಾಚ್ ಸೊಮ್ಯಾಚೆ ಹಾಜೆಂತ್ ಘಾಲ್ತಾಯ್ ತ್ಯೊ ಘಡಿಯೊ ಆಸಾತ್? ತಾಚೆ ಸಾಂಗಾತಾ ವೊಗಪಣಾನ್ ವೇಳ್ ಸಾರ್ತಾನಾ, ತಾಚೆ ದಿಷ್ಟಿಂತ್ ಖುಬ್ ಸಂತೊಸ್ ಭೊಗನಾ? ತಾಚ್ಯಾ ಉಜ್ಯಾನ್ ತುಜೆಂ ಕಾಳಿಜ್ ಲಾಸುಂಕ್ ಸೊಡ್ತಾಯ್? ಆಪ್ಲ್ಯಾ ಮೊಗಾನ್ ಆನಿ ಮೊವಾಳಾಯೆನ್ ತಾಣೆಂ ತುಕಾ ಊಬ್ ಕರುಂಕ್ ತುವೆಂ ತಾಕಾ ಸೊಡ್ಲೊ ಬಗರ್ ತುಕಾ ಉಜೊ ಧರ್ಲೊ ನಾ. ತೆದ್ನಾಂ, ತುಜ್ಯಾ ಉತ್ರಾಂನಿ ಆನಿ ಸಾಕ್ಷೆನ್ ತುಂ ಕಶೆಂ ಹೆರಾಂಚಿಂ ಕಾಳ್ಜಾಂ ಲಾಸುಂಕ್ ಸಕ್ತಲೊಯ್? ಜರ್ ಕ್ರಿಸ್ತಾಚ್ಯಾ ಮುಖಮಳಾಚೆರ್ ದಿಷ್ಟ್ ಲಾಂವ್ಚೆ ವರ್ವಿಂ ತುಂ ಆಪ್ಣಾಕ್‌ಚ್ ಪೆಕಯ್ಲೊ ಆನಿ ಬಡ್ಲೆಲ್ಲೊ ಜಾಲ್ಲೆಂ ಭೊಗುಂಕ್ ಸಕನಾಂಯ್ ತರ್ ಸೊಮ್ಯಾಚ್ಯಾ ಕಾಳ್ಜಾಂತ್ ರೀಗ್, ತಾಚ್ಯಾ ಘಾಯಾಂನಿ ರೀಗ್, ಕಿತ್ಯಾಕ್ ತೆಂ ದಯ್ಜಿಕ್ ಕಾಕುಳ್ಚಿಂ ವಸ್ತೆ ಸ್ಥಾನ್.” [114]

152. ಮಾಗ್ಣ್ಯಾಭರಿತ್ ವೊಗಪಣ್

ಆಮ್ಚ್ಯಾ ಭೊಂವ್ತಿಂಚ್ಯಾ ಸಂಸಾರಾ ಥಾವ್ನ್ ಪೊಳಾಪಳ್ ಘೆಂವ್ಚಿ ವಾ ತಿರಸ್ಕಾರ್ ಕರ್ಚಿ ರೀತ್ ಮ್ಹಣ್ ಆಮಿ ಕೆದ್ನಾಂಚ್ ಲೆಕ್ಲೆಂ ನ್ಹಯ್ ಮ್ಹಣ್ ಹಾಂವ್ ಉಲೊ ದಿತಾಂ. ಸದಾಂಚ್ ಮಾಗ್ಣೆಂ ಕರ್ತಾಲೊ ತೊ ರಷ್ಯಾಚೊ ಯಾತ್ರಿಕ್ ತಸಲ್ಯಾ ಮಾಗ್ಣ್ಯಾನ್ ಆಪ್ಣಾ ಭೊಂವ್ತಿಂ ಕಿತೆಂ ಘಡ್ತಾಲೆಂ ತಾಚೆ ಥಾವ್ನ್ ಆಪ್ಣಾಕ್ ವೆಗ್ಳೊ ಕರುಂಕ್ ನಾ ಮ್ಹಣ್. “ಹರೆಕ್ ದೀಸ್ ಮ್ಹಾಕಾ ಬರೊ ಆಸ್ಲೊ; ಹರೆಕ್ಲೊ ಮ್ಹಜೊ ಮೋಗ್ ಕರ್ತಾ ತಶೆಂ ದಿಸ್ತಾಲೆಂ... ಮ್ಹಜ್ಯಾ ಅತ್ಯಾಂತ್ ಹಾಂವೆಂ ಸಂತೊಸ್ ಆನಿ ಭುಜ್ವಣ್ ಭೊಗ್ಚಿ ಮಾತ್ ನ್ಹಯ್, ಪೂಣ್ ಸಗ್ಳೊ ಭಾಯ್ಲೊ ಸಂಸಾರ್ ಮ್ಹಾಕಾ ಆಕರ್ಶಿತ್ ಆನಿ ಉಜ್ವಾಡಿತ್ ದಿಸ್ಲೊ.” [115]

153. ಇತಿಹಾಸ್ ನಪಂಯ್ಚ್ ಜಾಯ್ನಾ. ಆಮ್ಚ್ಯಾ ಕಾಳ್ಜಾಂತ್ ಆಸಾ ಆನಿ ಆಮ್ಚ್ಯಾ ಜಿವಿತಾಂತ್ ವಾವುರ್ತಾ ತ್ಯಾ ದೆವಾಚ್ಯಾ ದೆಣ್ಯಾ ವರ್ವಿಂ ಮಾಗ್ಣೆಂ ಪೊಸ್ಲೆಂ ಆಸಾ ದೆಕುನ್, ತೆಂ ಸದಾಂಚ್ ಉಗ್ಡಾಸಾಂನಿ ವಳ್ಳೆಂ ಜಾಯ್. ದೆವಾಚ್ಯಾ ಕಾಮಾಂಚೊ ಉಗ್ಡಾಸ್ ದೆವಾ ಆನಿ ತಾಚ್ಯಾ ಲೊಕಾ ಮಧ್ಯಾ ಕರಾರಾಚ್ಯಾ ಅನ್ವೊಗಾಕ್ ಕೇಂದ್ರ್ ಕಶೆಂ ಆಸಾ. ದೇವ್ ಇತಿಹಾಸಾಂತ್ ರಿಗುಂಕ್ ಆಶೆತಾ, ದೆಕುನ್ ಆಮ್ಚೆಂ ಮಾಗ್ಣೆಂ ಉಗ್ಡಾಸಾಂನಿ ವೊಳ್ಲೆಂ ಆಸಾ. ಆಮಿ ತಾಚ್ಯಾ ಉಗ್ಡಾಪೆಂ ಜಾಲ್ಲ್ಯಾ ಉತ್ರಾ ವಿಶಿಂ ಚಿಂತ್ಯಾಂವ್ ಮಾತ್ ನ್ಹಯ್, ಆಮ್ಚ್ಯಾಚ್ ಜಿವಿತಾ ವಿಶಿಂ, ಹೆರಾಂಚ್ಯಾ ಜಿವಿತಾ ವಿಶಿಂ ಆನಿ ಜಿವಂತ್ ಕ್ರಿಸ್ತಾನ್ ತಾಚೆ ಪವಿತ್ರ್ ಸಭೆಕ್ ಕೆಲಾಂ ತ್ಯಾ ಸಗ್ಳ್ಯಾಚೆರ್ ಆಮಿ ಚಿಂತ್ಯಾಂವ್. ಲೊಯೆಲಾಚೊ ಸಾಂತ್ ಇನಾಸ್ ಮೋಗ್ ಆಪ್ಣಾಂವ್ಚ್ಯಾ ಆಪ್ಣ್ಯಾ ಧ್ಯಾನಾಂತ್ [116] ಸೊಮ್ಯಾ ಥಾವ್ನ್ ಆಮಿ ಘೆತ್ಯಾಂತ್ ತ್ಯಾ ಸರ್ವ್ ಬೆಸಾಂವಾಂಚೊ ಉಗ್ಡಾಸ್ ದವುಂಕ್ ಆಮ್ಕಾಂ ಆಪಯ್ತಾ ತೆದ್ನಾಂ ತೊ ಹ್ಯಾ ಉಪ್ಕಾರಿ ಉಗ್ಡಾಸಾಚೊ ಉಲ್ಲೇಖ್ ಕರ್ತಾ. ತುಂ ಮಾಗ್ತಾನಾ ತುಜ್ಯಾಚ್ ಇತಿಹಾಸಾ ವಿಶಿಂ ಚಿಂತ್, ಆನಿ ಥಂಯ್ ತುಕಾ ಕಾಕುಳ್ ಮೆಳ್ಲೆಲಿ. ಸೊಮಿ ಖಿಳನಾಸ್ತಾಂ ತುಜೊ ಹುಸ್ಕೊ ಧರ್ತಾ; ತೊ ತುಕಾ ಕೆದ್ನಾಂಚ್ ವಿಸ್ತನಾ ಮ್ಹಣುನ್ಯೆ ತುಜಿ ಸಮ್ಜಣಿ ಹ್ಯೆ ವರ್ವಿಂ ವಾಡ್ಲಿ. ಮ್ಹಣ್ಚ್ ತುಜ್ಯಾ ಜಿವಿತಾಚ್ಯಾ ಭೊವ್ ಲ್ಹಾನ್ ಬಾರಿಕ್ ಸಂಗಿಚೆರ್ಯೆ ಉಜ್ವಾಡ್ ಘಾಂಕೊಂವ್ಕ್ ತಾಚೆ ಲಾಗಿಂ ವಿಚಾರ್ಚೆಂ ಅರ್ಥಾಭರಿತ್ ದಿಸ್ತಾ, ಕಿತ್ಯಾಕ್ ತೊ ಸಗ್ಳೆಂ ಪಳೆತಾ.

154. ವಿನೊವ್ಣೆಚಿಂ ಮಾಗ್ಣೆಂ ದೆವಾಚೆರ್ ಪಾತ್ಯೆತಾ ಆನಿ ಆಪ್ಣಾಯಿತ್ಯಾಕ್ ಆಪುಣ್ ಕಿತೆಂಚ್ ಕರುಂಕ್ ಸಕನಾ ಮ್ಹಣ್ ವಳ್ಳೆತಾ ತ್ಯಾ ಕಾಳ್ಜಾಚಿ ಉಚಾರ್ಣಿ. ದೆವಾಚ್ಯಾ ಭಾವಾರ್ಥಿ ಮನ್ಶಾಂಚಿಂ ಜಿವಿತ್ ಭಾವಾರ್ಥಾನ್ ಭರ್ಲಲ್ಯಾ ಮೊಗಾ ಆನಿ ವರ್ತ್ಯೆ ಪಾತ್ಯೆಣೆನ್ ಆಸಾ ಜಾಲ್ಲ್ಯೆ ನಿರಂತರ್ ವಿನೊವ್ಣೆನ್ ವಳ್ಳೆಲೆಂ ಆಸಾ. ಜಾಯ್ತೆ ಪಾಪ್ಲಿಂ ಆಮ್ಚಿಂ ಕಾಳ್ಜಾಂ ಥಂಡ್ ಕರ್ತಾ

ಆನಿ ಭರ್ವಶ್ಯಾಂತ್ ಥಿರಾಸಣ್ ಸಾಂಬಾಳುಂಕ್ ಆಧಾರ್ ದಿತಾ ತ್ಯಾ ವಿನೊವ್ಣೆಚ್ಯಾ ಮಾಗ್ಣ್ಯಾಕ್ ಆಮಿ ಲ್ಹಾನ್ ಅರ್ಥಾಚಿಂ ಕರ್ಚೆಂ ನ್ಹಯ್. ಗರ್ಜಾಂ ಖಾತಿರ್ ಕರ್ಚ್ಯಾ ಮಾಗ್ಣ್ಯಾಕ್ ಖೆರಿತ್ ಮೊಲ್ ಆಸಾ, ಕಿತ್ಯಾಕ್ ಹೆಂ ಏಕ್ ದೆವಾ ಥಂಯ್ ಭಾವಾರ್ಥಿ ಉಚಾರ್ಚೆಂ ವಿಧಾನ್ ಆನಿ ಸಾಂಗಾತಾಚ್ ಆಮ್ಚ್ಯಾ ಶೆಜಾರ್ಯಾ ಥಂಯ್ ಆಮ್ಕಾಂ ಆಸಾ ತ್ಯಾ ಮೊಗಾಚಿ ಪರ್ಗಟ್ಣಿ. ಎಕ್ಟೆ ಕುಶಿಚ್ಯಾ ಅತ್ರಿಕತೆಚ್ಯಾ ಚಿಂತ್ಯಾಚೆರ್ ಆಧಾರುನ್, ಮಾಗ್ಣೆಂ ಕಸ್ಲೆಂಚ್ ಉಣೆಪಣ್ ನಾತ್ಲೆಂ ದೆವಾ ವಿಷ್ಯಾಂತ್ಲೆಂ ದ್ಯಾನ್, ಮನ್ ದುಸ್ತೆ ಕಡೆನ್ ವೊಡ್ಚ್ಯಾ ಸಕ್ಟಾ ಥಾವ್ನ್ ವೆಗ್ಳೆಂ ಆಸ್ಲೆಂ ಮ್ಹಣ್ ಚಿಂತ್ಯಲಿಂ ಆಸಾತ್. ಹೆರಾಂಚಿಂ ನಾಂವಾಂ ಆನಿ ತೊಂಡಾ ಎಕ್ಟೆ ನಾ ಎಕ್ಟೆ ರಿತಿರ್ ಘುಸ್ತಾತ್ ದೆಕುನ್ ತಿ ಚುಕಯ್ಚೆ ಮ್ಹಣ್ ತಾಂಚೆಂ ಚಿಂತ್ಪ್. ಜೆಜುನ್ ಆಮ್ಕಾಂ ಸೊಡ್ಲೊ ತೊ ದೊಡೊ ಉಪದೇಸ್ ಪಾಳುಂಕ್ ವಿನೊವ್ಣೆ ವರ್ವಿಂ ಭಾಗೆವಂತ್ಪಣಾಂತ್ ಆಮಿ ಪ್ರಯತ್ನ್ ಕರ್ತಾಂವ್ ತರ್ ವಾಸ್ತವಿಕ್ ಸಂಸಾರಾಂತ್ ಆಮ್ಚೆಂ ಮಾಗ್ಣೆಂ ದೆವಾಕ್ ಚಡ್ ಮಾನ್ವಲ್ಲೆಂ ಜಾತಲೆಂ ಆನಿ ಚಡ್ ಪ್ರಭಾವಿತ್ ಜಾತಲೆಂ. ಆಮಿ ಹೆರಾಂಚಿಂ ಜಿವಿತ್ ವೆಂಗುಂಕ್ ಸಕ್ತಾಂವ್, ತಾಂಚೆ ಗುಂಡಾಯೆಚಿ ಕಷ್ಟ್ ಆನಿ ತಾಂಚಿಂ ಭೊವ್ ವ್ಹಡ್ಲಿಂ ಸಪ್ಣಾಂ ವಳ್ಳುಂಕ್ ಸಕ್ತಾಂವ್ ದೆಕುನ್ ತಾಂಚೊ ಹುಸ್ಕೊ ಉಚಾರ್ಣಿ ಏಕ್ ರೀತ್ ಕಶಿ ವಿನೊವ್ಣೆಚಿಂ ಮಾಗ್ಣೆಂ ಆಸಾ. ಜಿಂ ಕೊಣ್ ಆಪ್ಣಾಕ್‌ಚ್ ಉದಾರ್‌ಪಣಾನ್ ವಿನೊವ್ಣೆಚ್ಯಾ ಮಾಗ್ಣ್ಯಾಕ್ ಭೆಟಯ್ತಾತ್ ತಾಂಕಾಂ ಆಮಿ ಹಿಂ ಪವಿತ್ರ್ ಪುಸ್ತಕಾಚಿಂ ಉತ್ರಾಂ ಲಾವ್ತೆ: “ಹೊ ಮನಿಸ್ ಆಪ್ಣ್ಯಾ ಭಾಂವ್ಡಾಂಚೊ ಮೋಗ್ ಕರ್ತಾ ಆನಿ ತಾಂಚೆ ಖಾತಿರ್ ಖುಬ್ ಮಾಗ್ತಾ” (2 ಮೆಕಾ 15:14).

155. ದೇವ್ ಅಸ್ತಿತ್ವಾಂತ್ ಆಸಾ ಮ್ಹಣ್ ಆಮಿ ವಳ್ಳೆತಾಂವ್ ತರ್ ಕಾಂಯ್ ವೆಳಾ ವೊಗಪಣಾಚ್ಯಾ ಅಜಾಪಿಪಣಾನ್ ಆನಿ ತಾಕಾ ದಬಾಚ್ಯಾಚಿಂ ಗಿತಾಂ ಗಾವುನ್ ತಾಕಾ ಆರಾಧನ್ ಕರಿನಾಸ್ತಾಂ ರಾವುಂಕ್ ಆಮ್ಚ್ಯಾನ್ ಜಾಯ್ನಾ. ಅಶೆಂ ಆಮಿ ಭಾಗೆವಂತ್ ಚಾಲ್ನ್ ದೆ ಫಾವಕಾಲ್ ಹಾಚೊ ಅನ್ವೊಗ್ ವಾಂಟುನ್ ಘೆತಾಂವ್. ತಾಣೆಂ ಅಶೆಂ ಮ್ಹಳೆಂ: ದೇವ್ ಆಸಾ ಮ್ಹಣ್ ಹಾಂವ್ ಪಾತ್ಯೆಲೊಂ ತೆದ್ನಾಂ, ತಾಚೆ ಸಂಗಿಂ ರಾಂವ್ಲ್ಯಾ ಬಗರ್ ಹಾಂವೆಂ ಕಿತೆಂಚ್ ಕರುಂಕ್ ಜಾಯ್ನಾ ಮ್ಹಣ್ ಹಾಂವ್ ಸಮ್ಜಲೊಂ”. [117] ದೆವಾಚೆ ಯಾತ್ರಿಕ್ ಪರ್ಜೆಚ್ಯಾ ಜಿವಿತಾಂತ್, ಜೆದ್ನಾಂ “ಯಾತ್ರಿಕಾಚಿ ದಿಷ್ಟ್ ದೆವಾಚೊ ಮೋಗ್ ಆನಿ ಲಾಗಿಪಣ್ ದಾಕಯ್ತಾ ತ್ಯಾ ರುಪ್ಣ್ಯಾಚೆರ್ ಖಿಂಚ್ತಾ ತಶೆಂ ತೆದ್ನಾಂ ನಿತಳ್ ಆರಾಧನಾಚೊ ಜಾಯ್ತೊ ಸಾದ್ಯೊ ರಿತಿ ಆಸುಂಯೆತ್. ಮೋಗ್ ರಾವ್ತಾ, ಮಿಸ್ತರಾಚಿಂ ಧ್ಯಾನ್ ಕರ್ತಾ, ಆನಿ ವೊಗಪಣಾನ್ ತೊ ಭೊಗ್ತಾ.” [118]

ಆಯೋ ಸರ್ಕಾರ್-ಫಾಲ್ಯಾಂಚೊ ಉಗ್ಡಾಸ್

ಭಾರತ್ ದೇಶಾಂತ್ ಎದೊಳ್ ವೆವೆಗ್ಗೆ ಸರ್ಕಾರ್ ಆಯ್ಕಾತ್ ಆನಿ ಗೆಲ್ಯಾತ್. ಥೊಡ್ಯಾಂಚೆಂ ನಾಂವ್ ಉರಾಂ, ಥೊಡ್ಯಾಂಚೆಂ ನಾಂವ್ ಹಾರಾಂ. ಪಾಟ್ಲ್ಯಾ ಪಾಂಚ್ ವರಾಂನಿ ಅಧಿಕಾರಾರ್ ಆಸ್ಲೊ ಬಿಜೆಪಿ (ಎನ್‌ಡಿಎ) ಸರ್ಕಾರ್ ಆಜ್ ಫಾಲ್ಯಾಂ ಚರಿತ್ರೊ ಏಕ್ ವಾಂಟೊ ಜಾತಲೊ. ಹೆರ್ ಸರ್ಕಾರಾಂ ಬರಿಂ ಹಾಂತುನಾಯಿ ಜಾಯ್ತೆ ಮನಿಸ್ ಆಸಾತ್ ತರ್ಯಿ ಹ್ಯಾ ಸರ್ಕಾರಾಂತ್ ಮೋದಿ ಮಾತ್ ಸಗ್ಳ್ಯಾಂಕ್ ದಿಸ್ತಾ. ದಿಸ್ತಾ ಮ್ಹಣ್ಣ್ಯಾಕ್ಯಾಯಿ ದಿಸಶೆಂ ಕೆಲ್ಲೆಂ ಆಸಾ ಮ್ಹಣ್ಣೆಂ ಸಾರ್ಕೆಂ. ದಿಸ್ತೆ ಹೆರ್ ಆಸಾತ್ ತರ್ ತಾಂತುಂ ಅಮಿತ್ ಶಾ ಮುಕೆಲ್ ಆಸಾ. ತ್ಯಾ ಭಾಯ್ರ್ ಹೆರ್ ಏಕ್ ವಾ ದೋನ್ ನಾಂವಾಂ ಆಸ್ತಾತ್. ವಿರೋಧ್ ಪಾಡ್ತಾನಿ ಹ್ಯಾ ಸರ್ಕಾರಾಕ್ ಅಡೆಜ್ (2½) ಮನ್ಯಾಂಚೊ ಸರ್ಕಾರ್ ಮ್ಹಣುಂಕ್ ಹೆಂಚ್ ಕಾರಣ್ ಆಸತ್. ಹೆರ್ ಮನಿಸ್ ಲೆಕಾಕ್ ಮೆಳನಾಂತ್, ಆಸುನಾಯಿ ನಾಂತ್ ತಶೆಂ ದಿಸ್ತಾ.

ಭಾರತಾಂತ್ಲಾ ಸಗ್ಳ್ಯಾ ಸವಾಲಾಂಕ್ ಆಪ್ಣಾ ಲಾಗಿಂ ಜಾಪ್ ಆಸಾ ಅಸಲಿ ಭಾಸಾವ್ಣಿ ದಿವ್ನ್ 2014 ವರಾ ಅಧಿಕಾರ್ ಆಪ್ಣಾವ್ನ್ ಪ್ರಧಾನ್ ಮಂತ್ರಿ ಜಾಲ್ಲೊ ನರೇಂದ್ರಾ ಮೋದಿ "ಆಪುಣ್ ಆನಿ ಆಪುಣ್ ಮಾತ್" ಮ್ಹಳ್ಳೆ ಕಾಲೆತೆಚೊ ಮ್ಹಣ್ ಪಾಟ್ಲ್ಯಾ ವರಾಂನಿ ಸ್ಪಷ್ಟ್ ಜಾಲಾಂ. ಆಪುಣ್ 56 ಇಂಚಾಂಚೆಂ ಹರ್ಡೆಂ ಆಸ್ಲೊ, ದೆಶಾ ವಿಶಿಂ ಮಾತ್ ಚಿಂತಲೊ ಲೊಕಾಚೊ ಸೊಡ್ಲಣ್ಡಾರ್ ಮ್ಹಣ್ ಉತ್ರಾಂನಿ ದಾಕೊವ್ನ್ ಸಂಸಾರಾರ್ ಸರ್ಗ್ ರಚ್ಚಿ ಭಾಸಾವ್ಣಿ ದಿವ್ನ್ ತಾಣೆಂ ಪದ್ವಿ ಆಪ್ಣಾಯ್ಲಿ. ಕರೊಡಾಂನಿ ಆಸ್ತಾ ತರ್ನಾಟ್ಕಾಂಕ್ ಕಾಮಾಚಿ ಅವ್ಹಾಸ್, ಉತ್ರಾದನ್ ಶೆತಾಂತ್ ಭಾರತಾಕ್ ಪಯ್ಲೆಂ ಸ್ಥಾನ, ಸ್ತ್ರಿಯಾಂಚಿ ಭದ್ರತಿ, ಬೇಟಿ ಬಚಾವೊ-ಬೇಟಿ ಪಡಾವೊ, ವೊರ್ವೆಂಚ್ಯಾ (ತೆಲಾಚ್ಯಾ) ಮೊಲಾಂಚೆರ್ ತಾಚೊ, ಸಬ್‌ಕಾ ಸಾಧ್ ಸಬ್ ಕಾ ವಿಕಾಸ್, ತಶೆಂಚ್ ಸರ್ವಾಂಕ್ ಅಚ್ಚೆ ದಿನ ಪಳೆಂವ್ಚೆಂ ಭಾಗ್ ದಿಂವ್ಚೆಂ ಹಿಂ ತಾಚ್ಯಾ ಸಬಾರ್ ಭಾಸಾವ್ಣ್ಯಾಂ ಪಯ್ಲಿ ಥೊಡಿಂ.

ಆತಾಂ ಪಾಂಚ್ ವರಾಂಚೊ ಅಧಿಕಾರಾಚೊ ವೇಳ್ ಕಾಬಾರ್ ಜಾಂವ್ಚೆ ವೆಳೆಂ ಕಾಂಯ್ ಮನ್ಯಾಂ ಮೋದಿಕ್ ಬರೊ ಮ್ಹಣ್ಣಲಿಂ ಆಸ್ತಾತ್ ತರ್ಯಿ ಚಡಾಂತ್ ಚಡ್ ತಾಚ್ಯಾ ಫಟ್ಕಲ್ಯಾ ಭಾಸಾವ್ಣ್ಯಾಂ ವಿಶಿಂ ಫಟ್ಕಲ್ಲಿಂ ಜಾಲ್ಯಾಂತ್. ತಾಣೆಂ ಪರ್ದೆಶ್ಯಾಂನಿ ಭಾರತಾಚೆಂ ಸ್ಥಾನ ಉಬಾರ್ಲಾಂ, ಗಾಂವಾಂತ್ ಕರಿಣ್ ಪೂಣ್ ಬರೆ ನಿರ್ಧಾರ್ ಕೆಲ್ಯಾತ್, ಎಕಾ ಫಲಾಣ್ಯಾ ಧರ್ಮಾಚ್ಯಾಂಕ್ ಬೂದ್ ಶಿಕಯ್ಲ್ಯಾ ಅಶೆಂ ತಾಚಿ ಹೊಗ್ಗಿಕ್ ಗಾಯ್ತಲ್ಯಾ ತಾಚ್ಯಾ ಥೊಡ್ಯಾ ಪಾಟ್ಲಾವ್ಣಾರಾಂಚಿ ಲದಿನ್ ನಾ ಅಶೆಂ ನ್ಹಯ್. ಪೂಣ್ ಪಾಟ್ಲ್ಯಾ ಫೆಬ್ರೆರ್ 13ವೆರ್ ಡೆಲ್ಲಿಂತ್ ಜವ್ಲಲ್ಯಾ 23 ರಾಜಕೀಯ್ ಪಾಡಿಚ್ಯಾಂನಿ ಪರ್ಗಟ್ ಸಾಂಗ್ಲೆಂ

ತಶೆಂ ಮೋದಿ ಆಪ್ಣ್ಯಾ ತಾನಾಶಾಹಿ (ಹುಕುಮ್‌ಶಾಹಿ dictatorship) ವರ್ವಿಂ ಆಪ್ಣಾಚೊಚ್ ಫೊಂಡ್ ಖೊಂಡುನ್ ಆಸಾ ತೆಂಯ್ ವ್ಹಯ್. ದುಡ್ಡಾಚೆ ದೋನ್ ನೋಟ್ ರದ್ದ್ ಕೆಲ್ಲೆ, ಫುಸ್ಪಡೆನ್ ಭರ್ಲೆಂ ಜಿಎಸ್‌ಟಿ ಕಾನೂನ್ ಹಾಡ್ಲೆಂ, ರಫೇಲ್ ರುಜಾ ವಿಮಾನಾ ಕರಾರ್, ವೆವೆಗ್ಳ್ಯಾ ಸಂವಿಧಾನಿಕ್ ಸಂಸ್ಥಾಂಚ್ಯಾ ಮನ್ಯಾಂಕ್ ನಿಕ್ಯಾಂವ್ಚೆಂ, ವೆತಾ ಥಂಯ್ ಆಪ್ಲಿ ತಸ್ವಿರ್ ಪಳೆಂವ್ಕ್ ಮೆಳಶೆಂ ಕರ್ಲೆಂ, ಪಾಟ್ಲ್ಯಾ 55 ವರಾಂನಿ ಕೊಂಗ್ರೆಸ್ ಸರ್ಕಾರಾನ್ ಕೆಲಾಂ ತೆಂ ಕಿಂತೆಚ್ ನಾ ಮ್ಹಣ್ಣೆಂ, ಆಪ್ಣ್ಯಾ ಕೊಣ್‌ಯಿ ಮಂತ್ರಿನ್ ಮುಕೆಲ್ ವ್ಹಾಳ್ಯಾಕ್ ಯೆನಾಶೆಂ ಪಳೆಂವ್ಚೆಂ ಹ್ಯಾ ಸಗ್ಳ್ಯಾಂತ್ ಮೋದಿಚಿ ಹುಕುಮ್‌ಶಾಹಿ ಜಾಹೀರ್ ಜಾತಾ ಆನಿ "ಆಪುಣ್ ಆನಿ ಆಪುಣ್‌ಚೆಂ" ಮ್ಹಳ್ಳೆಂ ಸ್ವಕಂದ್ರಿತ್ ಚಿಂತಪ್ ಆನಿ ಕಾರ್ಯಾ ವಿಧಾನ್ ಸಗ್ಳ್ಯಾನ್ ಪಳೆಂವ್ಕ್ ಮೆಳ್ತಾ. ಹ್ಯಾ ಸ್ವಕಂದ್ರಿತ್ವಣಾ ಪಾಟ್ಲ್ಯಾನ್ ಹಂಕಾರ್, ಆನಿ ಆಪುಣ್‌ಚ್ ಭೊವ್ ವರ್ತೊ ಮ್ಹಳ್ಳೆಂ ಚಿಂತಪ್‌ಯಿ ಭರ್ಲೆಂ ಆಸಾ ಅಶೆಂ ದಿಸ್ತಾ. ದೆಕುನ್‌ಚ್ ಆಸತ್ ಆಪ್ಣಾ ವಿಶಿಂ (ಬಿಜೆಪಿ ಸರ್ಕಾರಾ ವಿಶಿಂ) ಪ್ರಚಾರ್ ಕರುಂಕ್ ಜಾಂಯ್‌ತಾಂ ಪಾಟ್ಲ್ಯಾನ್ ಖರ್ಚಿಲ್ಲೊ ದುಡುಯ್ ಹೆರ್ ಸರ್ಕಾರಾಂ ಪ್ರಾಸ್ ಖುಬ್ ಚಡ್ ಆಸಾ.

ಪಾಟ್ಲ್ಯಾ ವರಾಂನಿ ಮೋದಿನ್ ಆಪ್ಣಾಕ್ ಜಾಯ್ ತಶೆಂ ಹೆರಾಂ ವಿಶಿಂ ಜಾಯ್ತೆಂ ಉಲಯ್ಲೆಂ ಆಸಾ ತರ್ಯಿ ಹೆರಾಂನಿ ತಾಚ್ಯೆ ವಿಶಿಂ ಉಲಯ್ಲೆಂ (ಟಿಕಾ) ತಾಕಾ ನಾಕಾ. ತಸಲ್ಯಾಂಕ್ (ಮಾಧ್ಯಮಾಂ, ಉಲೊವ್ಪಿ, ಬರೊವ್ಪಿ...) ವೊಗಿಂ ಕರುಂಕ್ ಆನಿ ತಾಂಕಾಂ ನಾಂಚ್ ಕರುಂಕ್ ಪಾಟ್ಲ್ಯಾ ವರಾಂನಿ ಜಾಲ್ಲಿಂ ಪ್ರಯತ್ನಾಂ ಲೊಕಾ ಮುಕಾರ್ ಆಸಾತ್. ಆಪ್ಣಾಚೆಂ ಮನ್ ಕೀ ಬಾತ್ ಲೊಕಾಕ್ ಆಯ್ಕುಂಕ್ ದಿತಲ್ಯಾ ತಾಣೆಂ ಲೊಕಾಚೆಂ ಮನ್ (ದಿಲ್) ಕೀ ಬಾತ್ ಆಯ್ಲೆ ದಾಖ್ಲೆ ನಾಂತ್. ಹಾಕಾ ಲಾಗುನ್ ಲೊಕಾ ಥಾವ್ನ್ ತೊ ಪಯ್ಸ್-ಪಯ್ಸ್ ಪಾವ್ಲೊ ಆಸಾ ಅಶೆಂ ದಿಸ್ತಾ.

ಆತಾಂ 2019 ವರಾಚ್ಯಾ ಚುನಾವಣಾಕ್ ಲಾಗಿಂ ಸರ್ತಾನಾ ಮೋದಿಚ್ಯೆ ಮತಿಂತ್ ಭಿಯಾಚಿಂ ಲ್ಹಾರಾಂ ವ್ಹಾಳ್ಯಾತ್ ತೆಂ ಸ್ಪಷ್ಟ್ ಜಾತಾ. ಹ್ಯಾ ದಿಸಾಂನಿ ತಾಣೆಂ ವಿರೋಧ್ ಪಾಡಿಂಕ್ ಲ್ಹಾನ್ ಕರುನ್ ಉಲೊಂವ್ಚೆಂ, ಆಪುಣ್ ಸಗ್ಳ್ಯಾ ಭಾರತಾಚ್ಯಾ ಲೊಕಾಚೊ ಪ್ರಧಾನ್ ಮಂತ್ರಿ ಮ್ಹಳ್ಳೆಂ ಚಿಂತಪ್ ವಿಸರ್ನ್ ಮ್ಹಳ್ಳೆ ಬರಿಂ ಎಕ್ಲ್ಯಾ ದೊಗಾಂಕ್ ಬೂದ್ ಶಿಕೊಂವ್ಚ್ಯಾ ಅರ್ಧಾರ್ ವಾವುರ್ಚೆಂ, ಆಪ್ಣಾಚ್ಯಾ ಭ್ರಷ್ಟಾಚಾರಾ ವಿಶಿಂ ಹೆಣೆಂ ತೆಣೆಂ ಜಾಯ್ತೆಂ ಆಯ್ಕುನ್ ಆಸಾ ತರ್ಯಿ ವಿರೋಧ್ ಪಾಡಿಂಚ್ಯಾ ಮನ್ಯಾಂ ಥಂಯ್ ಭ್ರಷ್ಟಾಚಾರ್ ಭರ್ಲೊ ಆಸಾ ಮ್ಹಣ್ ದಾಕೊಂವ್ಕ್ ಸರ್ಕಾರಿ ತನ್ಕೆ ಸಂಸ್ಥಾಂಚೊ ವಾಪರ್ ಕರುನ್

ತಾಂಚೆರ್ ದಾಡ್ ಫಾಲ್ವಿ, ಎಕಾ ಧಾರ್ಮಿಕ್ ಸಮುದಾಯಾಕ್ ಬರೆಪಣ್ ಕರ್ಚೆ ಉದೆಶಿಂ ಭಾಸಾವ್ಣೆಚಿಂ ಉತ್ರಾಂ ಉಲೊಂವ್ಚೆಂ, ಕಾಶ್ಮೀರಾಂತ್ಲೆಂ ಫುಡಿತ್ ರಾಜಕೀಯ್ ರಿತಿರ್ ವಾಪರ್ಚೆಂ ಆರ್ವಿಲೆ ತಲಾಖ್ ಆನಿ ಮೀಸಲಾತಿ ಮಸುದೆ... ಹೆಂ ಸಗ್ಳೆಂ ಆಪ್ಣಾಚೆಂ ಸ್ಥಾನ್ ಭದ್ರ್ ಕರ್ಚ್ಯಾ ಚಿಂತಾನ್ ಕೆಲಾಂ ಮ್ಹಣ್ ಚಿಂತುಂಕ್ ಕಾರಣಾಂ ಆಸಾತ್. ಪಾಟ್ಲ್ಯಾ ದಿಸಾಂನಿ ಪರ್ಗಟ್ಲೊ ಬಜೆಟ್ ಪ್ರಸ್ತಾಪ್ ಮತ್ ದಾರಾಂಕ್ ಮೊಲಾಕ್ ಘಂವ್ಚೆ ಉದೆಶಿಂ ಪ್ರಯತ್ನ ಅಶೆಂ ದಿಸುಂಕ್ ಲಾಗ್ಲಾಂ.

ಹ್ಯಾ ಸಕ್ರಾ ಮಧೆಂ ಮೋದಿಚ್ಯಾ ವಾವ್ರಾ ವರ್ವಿಂ ತಾಕಾ ಬರೆಂ ಮಾಗ್ಲಾಂಚೊ ಸಂಖೊ ವಾಡ್ಲೊ ತರ್ ತಾಚಿಂ ಯೋಜನಾಂ ಲೊಕಾಕ್ ಮಾಂದ್ಲ್ಯಾಂತ್ ಅಶೆಂ ಲೆಕ್ಕೆಂ. ಪೂಣ್ ದೆಶಾಂತ್ ಚಾಲ್ತಿ ಪರಿಗತ್, ಫುಡಿಶಾಂ ಪಳೆತಾನಾ ವೆಗ್ಳೆಂಚ್ ಪಳೆಂವ್ಕ್ ಮೆಳ್ತಾ. ಆಮ್ಕಾಂ ಕಾಮ್ ದಿಯಾ ಮ್ಹಣ್ ರಸ್ತಾರ್ ದೆಂವ್ಲಲಿಂ, ಆಪ್ಣಾಕ್ ಖರಿ ಸುಟ್ಕಾ ಭೊಗುಂಕ್ ದಿಯಾ ಮ್ಹಣ್ ವಿಚಾರ್ಲಿಂ, ಶೆತಾಂತ್ ವಾವುರ್ಲಲ್ಯಾ ಆಮ್ಕಾಂ ಲೆಕಾಕ್ ಧರಾ ಮ್ಹಣ್ ವಿನತಿ ಕರ್ಲಿಂ, ಆಮ್ಕಾಂ ನೀತ್ ದಿಯಾ ಮ್ಹಣ್ ಪೊರಾತ್ಲಿಂ, ದೇಶ್‌ವಾಶಿಂ ಮಧೆಂ ನಾಸೊಸ್ತಿಕಾಯ್-ಫುಟ್ ಹಾಡಿನಾಕಾತ್ ಮ್ಹಣ್ ವಿನತಿ ಕರ್ಲಿಂ, ಶೆಜಾರಿ ರಾಷ್ಟ್ರಾಂ ಸಂಗಿಂ ರ್ಕುಜ್ ನಾಕಾ ಮ್ಹಣ್ ಹಾಕ್‌ಬೊಬ್ ಮಾರ್ಲಿಂ ಚಡ್ ಆನಿ ಚಡ್ ಸಂಖ್ಯಾನ್ ಪಳೆಂವ್ಕ್ ಮೆಳ್ತಾತ್. ಮೋದಿ (ಎನ್‌ಡಿಎ) ಸರ್ಕಾರಾಂತ್ ಮೆಳ್ಳೆಲ್ಲೊ ಪಾಡಿ ತಾಚೊ ಸಾಂಗಾತ್ ಸೊಡುನ್ ಎಕಾ ಉಪ್ರಾಂತ್ ಏಕ್ ವೆಗ್ಳೊ ಜಾತಾತ್, ಬರ್ಯಾ ಸಂಬಂಧಾಂತ್ ಆಸ್ಲಲ್ಯಾ ಶೆಜಾರ್ಚ್ಯಾ ಆಸ್ಲಲ್ಯಾ ದೆಶಾಂ ಸಂಗಿಂ ಸಂಬಂಧ್ ಭಿಗ್ಡೆಲ್ಲೊ ಜಾಲಾ, ಚಿಂತ್ನಿ-ಜಾಣಾರಿ ಆಪ್ಲೊ ಬೆಜಾರಾಯೆಚೊ ತಾಳೊ ಉಬಾರುನ್ ಆಸಾತ್. ಹೆಂ ಸಗ್ಳೆಂ ಕಿಂತೆಂ ಸಾಂಗ್ತಾ ತೆಂ ಸಮ್ಜುಂಕ್ ಉಗ್ಡೆಂ ಮನ್ ಜಾಯ್, ಖಾಲ್ತೆಂ ಕಾಳಿಜ್ ಜಾಯ್. ಹೆರಾಂಕ್ ಆಯ್ಕುಂಚೆಂ, ಹೆರಾಂ ಥಾವ್ನ್ ಶಿಕ್ಚೆಂ, ಹೆರಾಂ ಸಂಗಿಂ ಮೆಳುನ್ ವಾವುರ್ಚೆಂ ಸಗ್ಳ್ಯಾಂಕ್ ಸಾಂಗಾತಾ ಘಂವ್ಚೆಂ, ಚುಕಿ ವಳ್ಕುಂಚೆಂ ಅಸಲೆ ಗೂಣ್ ಮಾತ್ ಪೆಲ್ಯಾಚೆಂ ಕಾಳಿಜ್ ಜಿಕ್ರುಂಕ್ ಸಕ್ತಾತ್. ಹ್ಯೆ ಉದೆಶಿಂ ಮೋದಿ (ಆನಿ ತಾಚ್ಯಾ ಸಾಂಗಾತ್ಯಾಂನಿ) ಕರುಂಕ್ ಜಾಯ್ ತೆಂ ಖುಬ್ ಆಸಾ, ಚಲಜೆ ತಿ ವಾಟ್ ಲಾಂಬ್ ಆಸಾ. ಅಶೆಂ ಕೆಲೆಂ ನಾ ತರ್ ಮೋದಿಚೆಂ ಪಾಟ್ಲ್ಯಾ ಪಾಂಚ್ ವರಾಂಚೆಂ ಪಯ್ಲೆ ಹ್ಯಾ 2019 ವರಾ ಸಾಸ್ಣಾಕ್ ಆಕೆರ್ ಜಾಯ್. ತಿಶೆಂಚ್ ನ್ಹಯ್ ಆಸ್ತಾಂ, ಪಾಟ್ಲ್ಯಾ ಪಾಂಚ್ ವರಾಂಚ್ಯೆ ಚರಿತ್ರೊ ಉಗ್ಡಾಸ್ ಫುಡ್ಲ್ಯಾ ವರಾಂನಿ ಸ್ವಾದಿಕ್ ನ್ಹಯ್ ತಸ್ಲೊ ಜಾವ್ನ್ ಉರತ್.

ಶಿರ್ತಾಡಿ ವಿಲಿಯಮ್ ಪಿಂಟೊಚೆಂ ಸಾಂತಿಪಣಾಚೆಂ ಜಿವಿತ್

ಶಿರ್ತಾಡಿ ವಿಲಿಯಮ್ ಪಿಂಟೊ ಮ್ಹಾಕಾ 1971 ಥಾವ್ನ್ ವಳ್ಕೆಚೊ ಆನಿ ಮೊಗಾಚೊ. 1971-07 ಹಾಂವ್ ಆರ್ವಾ ಆಸ್ತಾನಾ ವಿಲಿಯಮ್ ಪಿಂಟೊಕ್ ಆಪೊವ್ನ್, ಕರ್ನಾಟಕ ಭೂ ಸುಧಾರಣ್ ಕಾನೂನ್ 1961 ಹಾಚ್ಯೆ ವಿಶಿಂ ಯುಜಣಾಂಕ್, ರಯ್ತಾಂಕ್ ಮಾಹತ್ ದಿಲಿ. 1974-07 ದೇವರಾಜ ಅರಸು ಕಾಳಾರ್ ಆಯಿಲ್ಲಾ ಭೂಸುಧಾರಣ್ ಕಾನೂನ್ ವಿಷಯಾಂತ್, ಪರತ್ ವಿಲಿಯಮ್ ಪಿಂಟೊಕ್ ಆಪೊವ್ನ್ ಚಡಿತ್ ಮಾಹತ್ ದಿಲಿ. ಸಗ್ಳ್ಯಾ ಬೆಳ್ತಂಗಡಿ ತಾಲೂಕಾಂತ್ ಶಿರ್ತಾಡಿ ವಿಲಿಯಮ್ ಪಿಂಟೊನ್ ಕಾನೂನ್ ಮಾಹತ್ ದಿಲ್ಯಾ ಮ್ಹಣ್ತಾ ಆರ್ವಾಚೊ ಮಾನೆಸ್ತ್ ಸಮಾಜ್ ಕಾರ್ಯಕರ್ತ ಫಿಲಿಪ್ ರೊಡ್ರಿಗಸ್ ಆನಿ ಬೆಳ್ತಂಗಡಿಂತ್ಲೊ ಸಮಾಜ್ ಕಾರ್ಯಕರ್ತ ಧರ್ನಪ್ಪ ಕರ್ಕೇರಾ. ರಾಕ್ಲೊರ್ (17-02-2019) ಬರಯಿಲ್ಲಾ ಪರ್ಮಾಣೆಂ ಶಿರ್ತಾಡಿ ವಿಲಿಯಮ್ ಪಿಂಟೊ ದುಬ್ಯಾಂಚೊ ವಕೀಲ್, ಸಾಮಾಜಿಕ್ ನ್ಯಾಯಾ ಪಾಸತ್, ಆಪ್ಲೆಂ ಜಿವಿತ್ ಸಮರ್ಪಿತ್ ಕೆಲ್ಲೊ. ದಣ್ಣತಲ್ಯಾಂಕ್ ಸವ್ಯಾಸಾಯ್ ದಿವ್ನ್ ಆಪ್ಣಾಕ್‌ಚ್ ಖಾಲಿ ಕೆಲ್ಲೊ. ಕ್ರಿಸ್ತಿ ಸ್ಮರಿತಾನ್ ಜಿಯೆಲ್ಲೊ ಮಹಾನ್ ವ್ಯಕ್ತಿ. ತಾಚಿ ಜಿಣ್ಯೆ ಕಥಾ ಸರ್ವಾಂಕ್ ಕಳಿತ್ ಆಸಾ, ತಿ ಲಾಂಬ್ ಆಸಾ.

ಸಾಂತಾಂಚ್ಯೆ ಜಿಣ್ಯೆ ವಿಶಿಂ ಹಾಂವೆಂ ವಾಚ್ಲಾಂ ಆನಿ ಆಯ್ಕಲಾಂ. ತ್ಯಾ ಸಾಂತಾಂಕ್ ಹಾಂವೆಂ ಪಳೆಂವ್ಕ್ ನಾಂ. ಸಾಂತಾಂ ವಿಷಯಾಂತ್ ಹಾಂವೆಂ

ಕಿಂತೆಂ ವಾಚ್ಲಾಂ ಆನಿ ಆಯ್ಕಲಾಂ ತೆಂ ವಿಲಿಯಮ್ ಪಿಂಟೊಚ್ಯಾ ಜಿವಿತಾಂತ್ ಹಾಂವೆಂ ಪಳೆಲಾಂ. ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯಿಲ್ಲಾ ಪರ್ಮಾಣೆಂ ಆಮಿ ಸಾಂತ್ ಜಾಂವ್ಕ್ ಆಪೊವ್ಣೆಂ ಲಾಬ್ಲಲಿಂ (ಪಾವ್ಲುನ್ ರೊಮಾಗಾರಾಂಕ್ 1:7). ಶಿರ್ತಾಡಿ ವಿಲಿಯಮ್ ಪಿಂಟೊ ಹ್ಯಾ ಕ್ರಿಸ್ತಿ ಆಪೊವ್ಣ್ಯಾ ಪರ್ಮಾಣೆಂ ಜಿಯೆಲಾ. ದೆಕುನ್ ಮ್ಹಜ್ಯೆ ನದ್ರೆನ್ ತೊ ಸಾಂತ್.

ಹೆರ್ ಸರ್ವ್ ಧರ್ಮಾಂನಿ ಆಪ್ಣ್ಯಾ ಜಿವಿತಾಂತ್ ಮಹಾನ್ ಆಸ್ಲಲ್ಯಾ ಮನ್ಯಾಂಕ್ ತಾಂಚ್ಯಾ ಮರಣ್ ಉಪ್ರಾಂತ್ ಕೊಣೆಂಚ್ ಬಳ್ ಕರಿನಾಸ್ತಾನಾ ಲೊಕಾನ್ ಆಪ್ ಖುಶ್‌ನ್ ತಾಂಕಾಂ ಮಹಾನ್ ವ್ಯಕ್ತಿ ಮ್ಹಣ್ ಮಾಂದುನ್ ಘೆತ್ಲಾತ್. ಪಾವ್ಲು ದುಸ್ರೊ ಅಂತರ್‌ಲ್ಯಾ ವೆಳಾರ್ ಲೊಕಾನ್ ಬೊಬ್ ಮಾರ್ಚಿ: ತಕ್ಷಣ್ ತಾಕಾ ಸಾಂತ್ ಮ್ಹಣ್ ಪಾಚಾರಾ, ಆನಿ ಪಾಚಾರ್ಲೊ. ಶಿರ್ತಾಡಿ ವಿಲಿಯಮ್ ಪಿಂಟೊ ವಿಶಿಂ ಮ್ಹಜಿ ಬೊಬ್ ತಶಿಚ್ ಆಸಾ.



-ಬಾ| ಬೆಂಜಮಿನ್ ಡಿಸೊಜಾ, ಸಾಂ ಜುಜಿ ವಾಜ್ ಫಾರ್, ಚಿಪ್ಪು

ದುಬ್ಯಾಂಚೊ ವಕೀಲ್-ಶಿರ್ತಾಡಿ ವಿಲಿಯಮ್ ಪಿಂಟೊ

ಫೆಬ್ರೆರ್ 17ವೆರ್ ಅಂತರ್ಲೊ ಶಿರ್ತಾಡಿ ವಿಲಿಯಮ್ ಪಿಂಟೊ ದುಬ್ಯಾಂಚೊ ವಕೀಲ್ ಮ್ಹಣ್‌ಚ್ ನಾಂವಾಡ್ಲಾ.

ಶೀದಾ ಉಲೊವ್ಣ್ಯಾಚೊ, ಸದಾಂಯ್ ಹಾಸ್ಕುರೊ, ಎಮ್.ಎ., ಎಲ್.ಎಲ್.ಬಿ. ಪದ್ವಿ ಆಪ್ಣಾಯಿಲ್ಲಾ ತಾಣೆಂ ಉಡುಪಿಚ್ಯಾ ವೈಕುಂಠ ಬಾಳಿಗಾ ಕಾನೂನ್ ಕೊಲೆಜಿಂತ್ ಆನಿ ಕಲ್ಯಾಣ್‌ಪುರ್ ಮಿಲಾಗ್ರಿಸ್ ಕೊಲೆಜಿಂತ್ ಉಪನ್ಯಾಸಕ್ ಜಾವ್ನ್ ಸೆವಾ ದಿಲ್ಯಾ. ತಾಚಿ 'ಕಾನೂನ್ ಸಮಾಲೋಚನ್ ಆನಿ ಪರಿಹಾರ್' ಲೇಖನಾಂ ಸಾಮಾನ್ಯ ಲೊಕಾಕ್ಯಾಯಿ ಸಮ್ಜುಂಚ್ಯೆ ತಸಲಿಂ. ತಾಚಿಂ 'ರಾಜಕೀಯ್ ಜಾಗೃತಿ' ಶಿಬಿರಾಂ ಹರೆಕಾ ಆಯ್ಕಾರಾ ಎಕೆಕ್ಳೆ ಫಿರ್ಗಜೆಂತ್ ಆನಿ ಭಾಷಣಾಂ ವಿವಿಧ್ ಪ್ರದೇಶಾಂಚ್ಯಾ ಸಂಘ್-ಸಂಸ್ಥಾಂನಿ, ಇಸ್ಕೂಲಾಂನಿ ಚಲ್ತಾಲಿಂ. ಕಿಂತೆಚ್ ಅಪೇಕ್ಷಿನಾತ್ಲಿ ನಿಸ್ವಾರ್ಥ್ ಸೆವಾ ತಾಚಿ.

ದುಬ್ಯಾಂಚ್ಯೆ ಉದಗ್ತೆ ಖಾತಿರ್ ಆಪ್ಲೆಂ ಸಗ್ಳೆಂ ಜಿವಿತ್‌ಚ್ ಅರ್ಪಿಲ್ಲೊ ಶಿರ್ತಾಡಿ ವಿಲಿಯಮ್ ಪಿಂಟೊ ಅಮರ್ ಜಾಂವ್.

-ಚಾರ್ಲಿ ಸೊಜ್, ಯೆರ್ಯಾಡಿ (ವಾಮಂಜೂರ್)

ಗ್ಯಾಸ್ಟ್ರಿಕ್ ವಿಲಾರಾಯ್ ಆನಿ ಎಸಿಡಿಟಿ ಸಮಸ್ಯಾಂಕ್ ಸುಟ್ಕಾ ದಿತಾ. ಟೆರ್ವಿನ್ ಜಾಯ್ತೊ ಸ್ಥಿತಿ ನಿವಾರ್ತಾ. ಟೆರ್ವಿನ್ ಟಾಬ್ಲೆಟ್, ಥೆಂಕ್ ಯೆಂವ್ಚ್ಯಾ ಆನಿ ವಾಯ್ ವೆಚ್ಚಾ ಸಂಗಿಂನಿ ಉತ್ತೀಮ್ ಪರ್ವೆಲ್ ದಿತಾ.

WESTERN GHATS PHARMACEUTICALS
Ph: 080 - 28437439, 28437832

(ಆಧ್ಯಾ ಭಾಗಾಂತ್: ಅಪ್ಪೆ ಹೊನಿಯಚ್ಯಾ ಅಕ್ರಮ್ ಸಂಬಂಧಾಚಿ ರುಜ್ವಾತ್ ಸೊದುನ್ ದಿಂವ್ಚ್ಯಾಕ್ ವಿನಿತಾ ನಾಯಕ್ ಡಿಟೆಕ್ಟಿವ್ ಎಜೆನ್ಸಿಕ್ ಮುಂಗಡ್ ದುಡು ದಿವ್ನ್ ಯೆತಾ. ಶಿಕೊವ್ಪಿ ಜೆಸ್ಸಿಕಾ ಕಾಮಾಕ್ ರಜಾ ಕರ್ನ್ ಆಪ್ಲ್ಯಾ ಅಪಾರ್ಟ್‌ಮೆಂಟಾಂತ್ ಎಕ್ರುರಿ ಆಸ್ತಾನಾ ಪರ್ಕಿ ದಾದ್ಲೊ ತಿಕಾ ಭೆಟುಂಕ್ ಯೆತಾ ಮ್ಹಣ್ ವಿನಿತಾ ಡಿಟೆಕ್ಟಿವ್ ಎಜೆನ್ಸಿಕ್ ಮಿಸ್‌ಸೆಸ್ ನಾಯಕ್ ಹಿಕಾ ಕಳಯ್ತಾ).

‘ತುಂ ಎಕ್ರಮ್ ಟೆನ್ಸನಾರ್ ಆಸಾ ತಶೆಂ ದಿಸ್ತಾಯ್... ಪರತ್ ಕಾಂಯ್ ಪೊಲ್ಲೆಮ್?’ ತ್ಯೆ ರಾತಿಂ ತೇರ್ಸ್ ಜಾಲ್ಲೊಚ್ ವಿಚಾರ್ಲೆಂ ರೋಹನಾನ್. ಸದಾಂ ಚೀತ್ ದಿವ್ನ್ ತೇರ್ಸ್ ಶಿಕೊಂವ್ಚೆಂ ವಿನಿತಾ, ಮಿಸ್ತೆರ್ ಸಾಂಗ್ತಾನಾ ದೊದೋನ್ ಪಾವ್ಪಿಂ ಘುಸ್ಪಡ್ಲೆಂ. ವಿನಿತಾ ಪಂಜಿಮಾರಾಂತ್ ಮಾದ್ರಿಂಚ್ಯಾ ಹೈಸ್ಕೂಲಾಂತ್ ಸಮಾಜ್‌ಶಾಸ್ತ್ರಿ ಶಿಕಯ್ತಾಲೆಂ. ರೋಹನ್, ಕುಡ್ತಮಜಲ್ ಇಗರ್ಜೆಚ್ಯಾ ಹೈಸ್ಕೂಲಾಂತ್ ಹೆಡ್‌ಮೆಸ್ಟ್ರಿ, ರೋಹನಾಚೆಂ ಫರ್, ಕಲಂಗಾರಾಂತ್ ರಾಜ್ ರಸ್ತಾಕ್ ಲಾಗಿಂ ಆಸ್ಲೆಂ. ಪಂಜಿಮಾರ್ ತಶೆಂ ಕುಡ್ತಮಜಲಾಕ್ ವಚುನ್ ಯೆಂವ್ಚಿಂ ಜಾಯ್ತಿಂ ಬಸ್ಸಾಂ ಕಲಂಗಾರಾಂತ್ಲ್ಯಾನ್ ಪಾಶಾರ್ ಜಾತಾಲಿಂ ಜಾಲ್ಲ್ಯಾನ್ ತಾಂಕಾಂ ಆಪಾಪ್ಲ್ಯಾ ಕಾಮಾಕ್ ವಚುನ್ ಯೆಂವ್ಕ್ ಹರ್ಕತ್ ಜಾಯ್ತಾಲ್ಲಿ. ಕಲಂಗಾರ್ ಥಾವ್ನ್ ಪಡ್ಲಾ ಬಸ್ಸಾಚೆರ್ ಎಕಾ ವರಾಚಿ ವಾಟ್ ಪಂಜಿಮಾರಾಕ್ ಆಸ್ಲ್ಯಾರ್, ತಿತ್ಲೊಚ್ ವೇಳ್ ಮುಡ್ಲಾ ವೆಚ್ಯಾ ಬಸ್ಸಾಚೆರ್ ಕುಡ್ತಮಜಲ್ ಹೈಸ್ಕೂಲಾಕ್.

‘ನಾ... ಕಾಂಯ್ ನಾ. ಮಾಂಯ್ಚೆಂ ಫೊನ್ ಆಯಿಲ್ಲೆಂ... ಆನಾಚಿ ಪಿಡಾ ಚಡ್ ಜಾಯ್ತಾಯೆತಾ... ಸಗ್ಳೊ ದೀಸ್ ಧೊಸುಂಕ್ ಲಾಗ್ಲಾ ಖಂಯ್. ನವ್ಯಾನ್ ಆಯಿಲ್ಲೆಂ ಹಾಸ್ ನರ್ಸಾಯಿ ಆಪುಣ್ ರಾವನಾ ಮ್ಹಣ್ ಸಾಂಗ್ತಾಲೆಂ ಖಂಯ್ ರೋಹನಾಚೆಂ ಆನಿ ಆಪ್ಲೆಂ ಕೊಂತ್ ಸಾಂಗಾತಾ ಆಲ್ತಾರಿರ್ ದವರಿತ್ ಮ್ಹಣಾಲೆಂ ವಿನಿತಾ.

ಧಾಕ್ಪಲ್ಯಾ ವಿಲ್ಯಾನ್ ಆಪ್ಲೆಂ ಕೊಂತ್ ಪಯ್ಲೆಂಚ್ ಆಲ್ತಾರಿರ್ ದವರ್ಲೆಂ. ಜೊನ್ನನ್ ಆಜುನ್ ಲ್ಹಾನ್. ಥೊಡಿಂ ಮಾಗ್ಣಿಂ ಮಾತ್ ಘುಣ್ಣಣಾಲೊ ಶಿವಾಯ್ ತೇರ್ಸ್ ಕರ್ಚೆ ತಿತ್ತಿ ಪ್ರಾಯ್ ತಾಕಾ ಜಾಂವ್ಕ್ ನಾತ್ಲಿ.

ಗೊಲಿಮಾರ್ ಥಾವ್ನ್ ಎಲಿಜಬಾಂಯೆಚೆಂ ಫೊನ್ ಆಯಿಲ್ಲೆಂ ಆನಿ ತಿಣೆಂ ಸದಾಂಚ್ಯೆ ಪರಿಂ ದುಜಾಮಾನ್ ದಿಂವ್ಚ್ಯಾ ಧೊಶಿಂಚೆಂ ವಿವರಣ್ ದಿಲ್ಲೆಂ. ವಿನಿತಾಚ್ಯಾ ಬಾಪಾಯ್ಚ್ಯಾ ದುಜಾಮಾಕ್ ಆಲ್ವೆಮರ್ ಆನಿ ಪಾರ್ಕಿನ್ಗನ್ ದೊನ್ಯಾಯಿ ಸಮಸ್ತೆ ಆಸ್ಲೆ. ಎಕೇಕ್ ಪಾವ್ಪಿಂ ತೊ ವಕ್ತಾಂ ಘಂವ್ಚ್ಯಾಚ್ ಆಯ್ಕುನಾತ್ಲೊ ಆನಿ ತವಳ್



ತಾಚೆ ಸಮಸ್ತೆ ಚಡ್ ಜಾತಾಲೆ. ವಿನಿತಾನ್ ಫೋನ್ ಕೆಲ್ಲೆ ಹರೆಕ್ಟೆ ಪಾವ್ಪಿಂ ಎಲಿಜಬಾಂಯ್ ದುಜಾಮಾಚಿಂ ದುರಾಂ ಸಾಂಗ್ತಾಲಿಚ್. ತ್ಯಾ ಶಿವಾಯ್ ಆತಾಂ ಆತಾಂ ಎಲಿಜಬಾಯೆಚಿ ತಕ್ಲಿಯ್ ಮಾತ್ರಿ ಗಿರಿಟುನ್ ಆಯ್ಲ್ಯಾ ತಶೆಂ ಭೊಗ್ತಾಲೆಂ ವಿನಿತಾಕ್. ಆವಯ್ಚೆಂ ಆಯ್ಕುನ್ ಆಯ್ಕುನ್ ವಿನಿತಾಕ್ ಆತಾಂ ಸವಯರ್ ಪಡ್ಲೆಂ.

ಪತ್ತೆದಾರಿ ಎಜೆನ್ಸಿಕ್ ಭೆಟ್ ದಿವ್ನ್ ಆಯಿಲ್ಲಾ ಉಪ್ರಾಂತ್ ಕಾವ್ಣೆನ್ ಚ್ ಆಸ್ಲಾ ವಿನಿತಾಕ್, ತ್ಯೆ ಸಾಂಜೆರ್ ಥಂಯ್ಚ್ಯಾ ರಿಸೆಪ್ನಿಸ್ಪಾಚೆಂ ಫೊನ್ ಆಯಿಲ್ಲಾ ಉಪ್ರಾಂತ್ ವಿರಾರಾಯ್ ಚಡ್ ಜಾಲ್ಲಿ ಆನಿ ತಿ ರೋಹನಾನ್ ಪಾರ್ಕಿಲ್ಲಿ.

‘ಜೆಸ್ಸಿಕಾಚ್ಯಾ ಅಪಾರ್ಟ್‌ಮೆಂಟಾಕ್ ತವಳ್ ತವಳ್ ಸಬಾರ್ ಜಣ್ ಭೆಟ್ ದಿತಾತ್. ಪೂಣ್ ತಾಂಕಾಂ ಆನಿ ಜೆಸ್ಸಿಕಾಕ್ ಸಂಬಂಧ್ ಆಸಾ ಮ್ಹಣ್ ಖಾತ್ರಿ ಕರುಂಕ್ ಸಲೀಸ್ ನಾ ಮ್ಹಣ್ ಪ್ರಾರ್ಥಮಿಕ್ ಸೊಡ್ನಂತ್ ಕಳಿತ್ ಜಾಲಾಂ’ ಸಾಂಗ್ಲೆಂ ನಾಯಕ್ ಡಿಟೆಕ್ಟಿವ್ ಎಜೆನ್ಸಿಚ್ಯಾ ರಿಸೆಪ್ನಿಸ್ಪಾನ್.

ಮುಕ್ಲೆಂ ಮೇಟ್ ಕಾಡುಂಕ್, ಧಾ ಹಜಾರ್ ರುಪಯ್ ದುಸ್ರೆಂ ಕಂತ್ ಜಾವ್ನ್ ಹಾಡ್ನ್ ದಿಂವ್ಕ್ ವಿಚಾರ್ಲೆಂ ರಿಸೆಪ್ನಿಸ್ಪಾನ್ ಫೊನಾಚೊ ಸಂಪರ್ಕ್ ರಾವೊಂವ್ಚೆ ಪಯ್ಲೆಂ. ಧಾ ಹಜಾರ್ ದಿಂವ್ಚಿ ವ್ಹಡ್ ಗಜಾಲ್ ಲ್ಹಯ್, ಪೂಣ್ ಪರತ್ ಪರತ್ ದುಡು ವಿಚಾರಿತ್ ತರ್? ದುಡು ದಿಲ್ಲಾಕ್ ಕಿತೆಂಚ್ ಪಾವ್ಪಿ ದಿನಾಂವ್ ಮ್ಹಣ್ ಮಿಸ್‌ಸೆಸ್ ನಾಯಕಾನ್ ಪಯ್ಲೆಂಚ್ ಸಾಂಗ್ಲೆಂ... ಪತ್ತೆದಾರಾಚ್ಯಾ ನಾಂವಾರ್ ದುಡು ಲುಟೊ ಇರಾದೊ ಆಸ್ತಾ? ಧಾ ಹಜಾರ್ ಮೆಳ್‌ಲ್ಲ್ಯಾ ಉಪ್ರಾಂತ್ ಪರತ್ ವೀಸ್ ಹಜಾರ್ ವಿಚಾರಿತ್ ತರ್?

ಅಸ್‌ಲ್ಯಾ ಸಂದ್ರೆಪಾರ್ ರೋಹನಾ ಕಡೆ ಉಲಯ್ಲಾರ್ ತೊ ಚೊಕ್ಟಿ ವಾಟ್ ದಾಕಯ್ಲೊ ಮ್ಹಣ್ ಭೊಗ್ಲೆಂ ವಿನಿತಾಕ್. ಆಪ್ಲ್ಯಾ ಇಸ್ರೊಲಾಚ್ಯಾ ಲ್ಹಾನ್ ವ್ಹಡ್

ಸಮಸ್ತಾಂಕ್, ಆಪ್ಲ್ಯಾ ಖಾಸ್ಗಿ ತಶೆಂ ಕುಟ್ಮಾಚ್ಯಾ ಗಜಾಲಿಂಚೆರ್ ರೋಹನಾ ಕಡೆ ಉಲಯಿಲ್ಲಾ ಶಿವಾಯ್ ಮುಕಾರ್ ವಚನಾತ್ ಲ್ಲ್ಯಾ ವಿನಿತಾಕ್, ಪತ್ತೆದಾರಾಚೊ ಆಧಾರ್ ಗುಪಿತ್ ಘತ್‌ಲೊ ಚೂಕ್ ಮ್ಹಣ್ ಭೊಗುಂಕ್ ಲಾಗ್ಲೆಂ.

ಜೆಸ್ಸಿಕಾಚ್ಯಾ ಲಿಪ್ತ್ಯಾ ಜಿವಿತಾಚಿ ಚೊರಿ ಧರುಂಕ್ ಘತ್‌ಲೊ ನಿರ್ಧಾರ್ ವಿನಿತಾನ್ ರೋಹನಾಕ್ ಕಳೊಂವ್ಕ್ ಸಾಧ್ಯ್ ನಾತ್‌ಲೊ. ಹೆರಾಂಚ್ಯಾ ಕಸಲ್ಯಾಯ್ ಗಜಾಲಿಂನಿ ನಾಕ್ ರಿಗೊವ್ನ್ ಸಮಸ್ತೆ ವೊಡ್ ಘಂವ್ಚ್ಯಾಕ್ ರೋಹನ್ ಖಂಡಿತ್ ಸಹಕಾರ್ ದಿನಾ ಮ್ಹಣ್ ವಿನಿತಾ ಜಾಣಾ ಆಸ್ಲೆಂ. ಕಲಂಗಾರ್ ಫಿರ್ಗಜೆಚ್ಯಾ ಸಲಹಾ ಮಂಡಳಿಚೊ ಕಾರ್ಯಾಳ್ ಸಾಂದೊ ಆಸ್ಲ್ಯಾರಯಿ ಉಪಾಧ್ಯಕ್ ಜಾಂವ್ಕ್ ತೊ ಒಪ್ಪಲ್ಲೊ ನಾ. ಉಪಾಧ್ಯಕ್ ಜಾಲ್ಯಾರ್ ಪಂಚೆತ್ಕೆ ಸಮಿತೆಂತ್ ನ್ಯಾಯ್ ನೀತ್ ಕರಿಚೆ



ಡಾ. ಎಡ್ವರ್ಡ್ ನಜಿತ್

ಪಡ್ಲಾ ಎಕ್ಲಾಕ್ ಬರೆಂ ಕೆಲ್ಯಾರ್ ದುಸ್ರೊ ಆಪ್ಣಾಕ್ ಅನ್ಯಾಯ್ ಜಾಲೊ ಮ್ಹಣ್ ಲೆಕುನ್ ದುಸ್ರಾನ್ಯಾಯ್ ಜಮೊವ್ನ್ ದವರ್ತಾ. ಅಸಲಿ ಜವಾಬ್ದಾರಿ ಅನಾವಶ್ಯೆ ಸಮಸ್ತೆ ಹಾಡ್ನ್ ದಿತಾ ಮ್ಹಣ್ ತಾಣೆಂ ಹುದ್ದೊ ಘಂವ್ಕ್ ಒತ್ತಾಯ್ ಕೆಲ್ಲೆ ವಿನಿತಾಕ್ ಸಯ್ತ್ ಸವ್ವಯಿಲ್ಲೆಂ.

ಎಕೀನ್ ಸ್ವಭಾವಾಚ್ಯಾ ರೋಹನಾ ಕಡೆ ಜೆಸ್ಸಿಕಾಚ್ಯೆ ನಾಪಾಸ್ ಜಿಣ್ಯೆಚಿ ಖಬರ್ ಸಯ್ತ್ ವಿನಿತಾನ್ ವಾಂಟುನ್ ಘಂವ್ಕ್ ನಾತ್ಲಿ.

ಜೆಸ್ಸಿಕಾಚ್ಯೆ ಗುಪಿತ್ ಜಿಣ್ಯೆಚಿ ಗಜಾಲ್ ವಿನಿತಾಕ್ ಲಾಬ್‌ಲಿಚ್ ಆಕಸಿಕ್. ಧಾವ್ಯೆ ಕ್ಲಾಶಿಚಿಂ ಸಮಾಜ್‌ಶಾಸ್ತ್ರಾಚಿಂ ಪೇಪರಾಂ ತಿದ್ದುಂಚ್ಯಾಕ್, ಆಧ್ಯಾ ಎಪ್ಪಿಲಾಂತ್ ಶಿವಮೊಗ್ಗಾ ಗೆಲ್ಲೆ ಕಡೆ ಜೆಸ್ಸಿಕಾನ್ ವಸ್ತಿ ಕರ್ಚ್ಯಾ ಗವ್‌ವ್ ಅಪಾರ್ಟ್‌ಮೆಂಟಾಂತ್ ವಸ್ತಿ ಕರ್ಚಿ ಆನ್ಯೆಕ್ ಟೆಚೆರ್ ವಿನಿತಾಕ್ ಮೆಳ್‌ಲಿ. ತಿ ಟೆಚೆರ್ ಶರಾಂತ್

ಸರ್ಕಾರಿ ಹೈಸ್ಕೂಲಾಂತ್ ಶಿಕಯ್ತಾಲಿ. ಪಂಜಿಮಾರ್ ಮಾದ್ರಿಂಚ್ಯಾ ಹೈಸ್ಕೂಲಾಕ್ ಟ್ರಾನ್ಸ್‌ಫರ್ ಘಂವ್ಚೆ ಪಯ್ಲೆಂ ಜೆಸ್ಸಿಕಾ ಆನಿ ಆಪುಣ್ ಗೊಲಿಮಾರಾಂತ್ ಸಾಂಗಾತಾ ಶಿಕೊವ್ನ್ ಆಸ್‌ಲ್ಲ್ಯಾಂವ್ ಮ್ಹಣ್ ಮಾತ್ ವಿನಿತಾನ್ ತ್ಯೆ ಟೆಚೆರಿ ಕಡೆ ಸಾಂಗ್ಲೆಂ ಶಿವಾಯ್ ತಿ ಆಪ್ಣಾಚಿ ಭಾವಜ್ ಮ್ಹಣ್ ಉಚಾರುಂಕ್ ನಾತ್‌ಲೆಂ; ತೆಂ ಬರ್ಯಾಕ್‌ಚ್ ಪಡ್‌ಲೆಂ. ಏಕ್ ಹಫ್ಲೊ ಸಾಂಗಾತಾ ಆಸ್ತಾನಾ ಜೆಸ್ಸಿಕಾಚೆಂ ನಡೆಂ ಬರೆಂ ನಾ ಮ್ಹಣ್ ತ್ಯೆ ಟೆಚೆರಿನ್ ಸಾಂಗ್ಲೆಂ.

ಜೆಸ್ಸಿಕಾಚೊ ಏಕ್ ಭಾವ್ ರಾಷ್ಟ್ರೀಕ್ಯತ್ ಬ್ಯಾಂಕಾಂತ್ ವಾವುರ್ತಾಲೊ. ತೊ ಕಾಂಯ್ ಭಯ್ಣಿಕ್ ಭೆಟ್ ದಿತಾ ಆಸತ್ ಮ್ಹಣ್ ವಿನಿತಾನ್ ಪಯ್ಲೆಂ ಲೆಕ್ಲೆಂ, ಪೂಣ್ ಟೆಚೆರಿನ್ ಮಾತ್ಲೆಂ ಚಡಿತ್ ಸಾಂಗ್ಲೆಂ. ತಿ ವ್ಯಕ್ತಿ ತವಳ್ ತವಳ್ ಭೆಟ್ ದಿತಾ ಆನಿ ತ್ಯಾ ದಿಸಾಂನಿ ಜೆಸ್ಸಿಕಾ ಹೈಸ್ಕೂಲಾಕ್ ರಜಾ ಕರ್ತಾ. ಜೆಸ್ಸಿಕಾಚೊ ಪೂತ್ ಇಸ್ರೊಲಾಕ್ ಗೆಲ್ಲಾ ಉಪ್ರಾಂತ್ ಆಯಿಲ್ಲೊ ಸಯ್ಲೊ, ಜೆಸ್ಸಿಕಾಚ್ಯಾ ಪುತಾನ್ ಫಾರಾ ಯೆಂವ್ಚೆ ಭಿತರ್ ವೆತಾ. ತಾಂಚೊ ಸಂಬಂಧ್ ದುಬಾವಾಚೊ ಮ್ಹಣ್ ಗವ್‌ವ್ ಅಪಾರ್ಟ್‌ಮೆಂಟಾಂತ್ ಹೆರೆಯಿ ಉಲಯ್ತಾತ್ ಮ್ಹಣ್ ತ್ಯೆ ಟೆಚೆರಿನ್ ವಿವರುನ್ ಸಾಂಗ್ಲೆಂ.

ಹಿ ನಾಲಿಸಾಯೆಚಿ ಗಜಾಲ್ ವಿನಿತಾನ್ ರೋಹನಾಕ್ ಧರ್ನ್ ಕೊಣಾಯ್ ಲಾಗಿಂ ವಾಂಟುನ್ ಘಂವ್ಕ್ ನಾತ್ಲಿ. ಎಕಾ ವೆಳಾ ತ್ಯಾ ವ್ಯಕ್ತಿಕ್ ಆನಿ ಜೆಸ್ಸಿಕಾಕ್ ಕಿತೆಂಯ್ ಸಂಬಂಧ್ ನಾ ತರ್ ಆಪುಣ್ ಭೆಷ್ಣೆಂಚ್ ತಿಚೆಂ ನಾಂವ್ ಪಾಡ್ ಕರ್ತಾಂ ಮ್ಹಳ್ಳೊ ಅಪ್ರಾಧ್ ಆಪ್ಣಾಚೆರ್ ಘಂವ್ಕ್ ವಿನಿತಾಕ್ ನಾಕಾ ಆಸ್ಲೆಂ. ಜೆಸ್ಸಿಕಾಚಿ ಚಾಲ್

ತರ್ಯಿ ಸುಶೆಗ್ ಮೆಳತ್. ವಿನಿ ಆಯ್ಕನಾ. ಭುರ್ಗಿಂ ಆಸ್ತಾನಾ ಬಾಪಾಯ್ಚ್ಯಾ ಆಪ್ಣಾಂತ್ ದವರ್ಲೆಂ ಮ್ಹಣ್ ಲೋಕ್ ಉಲಯ್ತಾತ್ ಮ್ಹಣ್ ಏಕ್‌ಚ್ ಅಡ್ಡಿ ಕಾಡ್ತಾ... ಅಶೆಂಚ್ ಆನಾಚಿ ಚಾಕ್ರಿ ಕರ್ನ್ ಕರ್ನ್ ಕಾಂಯ್ ಮಾಯ್ ಪಿಡೆನ್ ಪಡತ್ ಮ್ಹಣ್ ಕಾವ್ಣೆಣಿ ಭೊಗ್ತಾ... ಶಿವಾಯ್ ಆತಾಂ ಆತಾಂ ಮಾಯ್‌ಯಿ ಪರ್ಕಿಸಾ ಪರಿಂ ಉಲಯ್ತಾತ್ ಹುಸ್ಕಾರ್ಲೆಂ ವಿನಿತಾ.

‘ತೆಂ ಚಿಂತುನ್ ತುಂ ಟೆನ್ಸನ್ ಕರಿನಾಕಾ... ಫಾಲ್ಯಾಂ ವಿನಿ ಕಡೆ ಹಾಂವ್ ಉಲಯ್ತಾತ್ ಮ್ಹಣತ್ ಘಂವುನ್ ನಿದ್ಲೊ ರೋಹನ್. ವಿನಿತಾಕ್ ನೀದ್ ಲಾಗಿಂ ಯೆಂವ್ಕ್ ಆಯ್ಕಲಿ ನಾ.

‘ವಾಸ್ತವಿಕ್ ಜಾವ್ನ್ ಜೆಸ್ಸಿಕಾ ಹೆರಾಂ ಸಾಂಗಾತಾ ಸಂಬಂಧ್ ದವುನ್ ಆಸಾ ಮ್ಹಣ್ ಆಪ್ಣಾಕ್ ನಕ್ಲೆ ಜಾಲ್ಯಾರ್ ಕಿತೆಂ ಫಾಯ್ಲೊ?’ ಆಪ್ಣಾಕ್ ಕಾಂತೊಂವ್ಚ್ಯಾ ಹ್ಯಾ ಸವಾಲಾಕ್ ವಿನಿತಾ ಜಾಪ್ ಸೊಡ್ತಾಲೆಂ. ‘ಜೆಸ್ಸಿಕಾ ಆನಿ ವಿನಿಚ್ಯಾ ಕಾಜಾರಿ ಜಿವಿತಾಕ್ ಯೇರ್ ಹಾಡುಂಕ್? ವಾ ಮಿಸ್‌ಸೆಸ್ ನಾಯಕಾ ಕಡೆ ಸಾಂಗ್ಲೆ ಪರಿಂ ಜೆಸ್ಸಿಕಾಕ್ ಪಾಟಿಂ ಗೊಲಿಮಾರ್ ವೆಚ್ಯೆ ಪರಿಂ ಕರ್ನ್ ಪ್ರಾಯೆಸ್ತ್ ದುಜಾಮ್ ಆನಿ ಎಲಿಜಬಾಯೆಚಿ ಜತನ್ ಘಂವ್ಕ್ ವತ್ತಾಯ್ ಕರುಂಕ್?’

ವಿನಿತಾ ಲಾಗಿಂ ಜಾಪ್ ನಾತ್ಲಿ.

ಎಲಿಜಬಾಂಯ್ ಆನಿ ದುಜಾಮಾ ಸಾಂಗಾತಾ ಜೆಸ್ಸಿಕಾಕ್ ಸೊಡ್, ವಿನಿತಾಕ್ ಸಯ್ತ್ ದೋನ್ ದಿಸಾಂ ಪ್ರಾಸ್ ಚಡ್ ರಾವುಂಕ್ ಸಾಧ್ಯ್ ನಾತ್‌ಲೆಂ. ದುಜಾಮ್ ಪಿಡೆ ವರ್ವಿಂ ಧೊಶಿ ದಿತಾಲೊ ತರ್ ಎಲಿಜಬಾಯ್ ಆತಾಂ ಹರ್ ಗಜಾಲಿಂಚೆರ್ ಪುರ್ಪುರಾನ್ ಆಸ್ತಾಲಿ. ಎಲಿಜಬಾಂಯೆಕ್ ಲ್ಹಾನ್ ಭುರ್ಗ್ಯಾಂನಿ ಆವಾಜ್ ಕೆಲ್ಯಾರ್, ರುಗ್ಡಾನ್ ಪಡ್ಲಾರ್ ಪಿಂತೆಗ್ ತಕ್ಲೆಕ್ ಚಡ್ತಾಲೊ. ವಿನಿತಾ ಸಾಂಗಾತಾ ಗೆಲ್ಲಿಂ ವಿಲ್ಯಾ ಆನಿ ಜೊನ್ನನ್ ತಾಂಚ್ಯೆ ಪ್ರಾಯೆಕ್ ಲಗ್ಲಿ ಕಾಂಯ್ ಪೊಕ್ತಿ ಕರಿತ್ ತರ್ ಎಲಿಜಬಾಯ್ ಬೊಬಾಟ್ ಮಾರ್ತಾಲಿ. ಎಲಿಜಬಾಂಯ್ ಆತಾಂ ಆತಾಂ ಕಿತ್ಯಾಕ್ ಇತ್ತಿ ನಾಜೂಕ್ ಜಾಲ್ಯಾ ತೆಂ ವಿನಿತಾಕ್ ಸುಸ್ತಾನಾತ್‌ಲೆಂ... ದುಜಾಮಾಚ್ಯೆ ಪಿಡೆನ್ ಆನಿ ತಾಣೆಂ ಕರ್ಚ್ಯಾ ಉಪದ್ರಾಂನಿ ತಿಚಿ ಸೊಸ್ತಿಕಾಯ್ ಮಾಜೊನ್ ಆಯ್ಲ್ಯಾ ಮ್ಹಣ್ ಭೊಗ್ತಾಲೆಂ ವಿನಿತಾಕ್. ಅಸಲೆ ಪರಿಗತೆಂತ್ ಜೆಸ್ಸಿಕಾನ್ ಗೊಲಿಮಾರಾಂತ್ ಮ್ಹಾಲ್ಗಡ್ಯಾ ಮಾಯ್-ಮಾಂವಾ ಸಾಂಗಾತಾ ತಾಂಚಿ ಜತನ್ ಘಂವ್ಕ್ ರಾವಜೆ ಮ್ಹಣ್ ಅಪೆಕ್ನುಂಕ್ ಸಾಧ್ಯ್ ನಾ ಮ್ಹಣ್ ವಿನಿತಾ ಜಾಣಾ ಆಸ್ಲೆಂ.

ಜೆಸ್ಸಿಕಾಚ್ಯೆ ವ್ಹಡ್ಲಿಕಾಯೆಚೆರ್ ವಿನಿತಾಕ್ ಮಸರ್ ಆಸ್ಲೊ? ಆಪ್ಲ್ಯಾ ಭಾವಾಚ್ಯೆ ಗಲ್ಪಾಚ್ಯೆ ಜೊಡಿ ಸಾಂಗಾತಾ ಆಪ್ಣಾಚೊ ಸಾಂಬಾಳ್ ಘೆವ್ನ್ ಜೆಸ್ಸಿಕಾ ಮಜಾ ಮಾರ್ತಾ ಮ್ಹಣ್ ವಿನಿತಾ ಲೆಕ್ತಾಲೆಂ. ವಿನಿತಾ

→8 ರುಜ್ಜಾತ್

ಪರಿಂಚ್ ಜೆಸ್ಸಿಕಾಂಯ್ ಹೈಸ್ಕೂಲಾಂತ್ ಶಿಕಯ್ತಾಲೆಂ. ಜೆಸ್ಸಿಕಾಕ್ ಕಾಂಯ್ ವಿನಿತಾ ಪ್ರಾಸ್ ಚಡ್ ಸಾಂಬಾಳ್ ನಾತ್ಲೊ. ತರಯಿ ಶೆರಾಂತ್ಲ್ಯಾ ವ್ಹಡಾಂಗೆಲ್ಯಾ ಸ್ತ್ರಿಯಾಂ ಪರಿಂ ದವ್ಚತ್ ದಾಕಯ್ತಾಲೆಂ. ಹೈಸ್ಕೂಲಾಕ್ ಕಾಮಾಕ್ ವೆತಾನಾ ಚಡ್ ಮೊಲಾಚಿಂ ಸಿಲ್ಕ್ ಕಾಪ್ಡಾಂ, ದಿಸಾಕ್ ಎಕ್ಯೆ ರಿತಿಚೊ ನಗ್ ನ್ಹಸ್ತಾಲೆಂ. ಆಯ್ಲೆವಾರ್ ಜೆಸ್ಸಿಕಾ ಚಡ್ತಾವ್ ಶೆರಾಂತ್ಲ್ಯಾ ವ್ಹಡಾಂಚ್ಯಾ ಸ್ತ್ರಿಯಾಂಚ್ಯಾ ಪಂಗಡಾಂತ್ಚ್ ಆಸ್ತಾಲೆಂ. ಇಂಗ್ಲಿಶ್ ಮಿಸಾಂಕ್ ಮಾತ್ ವೆತಾಲೆಂ. ವ್ಹಡಾಂಗೆಲ್ಯಾ ಪಾರ್ಟಿಂನಿ ತಿಕಾ ಆಪೊವ್ಣೆಂ ಆಸ್ತಾಲೆಂ. ಜೆಸ್ಸಿಕಾನ್ ನವೆಂಚ್ ಕಾರ್ ಘೆತ್ಲೆಂ. ಸಗ್ಳ್ಯಾ ತಾಂಚ್ಯಾ ಕುಟ್ಮಾಂತ್ ಸ್ವಂತ್ ಕಾರ್ ಘೆವ್ನ್ ಭೊಂವ್ಣೆಂ ಜೆಸ್ಸಿಕಾನ್ ಮಾತ್... ವಿನಿತಾಕ್ ಹಿ ಸಕ್ಕಡ್ ಗಜಾಲ್ ಕಳಿತ್ ಆಸ್ಲಿ.

ದುಸ್ರ್ಯಾ ದಿಸಾ ಹೈಸ್ಕೂಲಾಕ್ ದೊನ್ವಾರಾಂ ಉಪ್ರಾಂತ್ ರಜಾ ಕರ್ನ್ ವಿನಿತಾ ಪತ್ತೆದಾರಿ ಎಜೆನ್ಸಿಚ್ಯಾ ದಫ್ತರಾಕ್ ಗೆಲ್ಲೆಂ. ಆಪ್ಣಾಕ್ ಪರತ್ ಪರತ್ ಯೆಂವ್ಕ್ ಜಾಂವ್ಣೆಂ ನಾ ದೆಕುನ್ ಧಾ ಹಜಾರಾಂ ಬದ್ಲಾಕ್ ಆಪುಣ್ ಪಂದ್ರಾ ಹಜಾರ್ ದಿಂವ್ಕ್ ತಯಾರ್ ಆಸಾಂ ಮ್ಹಣ್ ವಿನಿತಾನ್ ವತ್ತಾಯ್ ಕೆಲ್ಯಾರಯಿ ಡಿಟೆಕ್ಟ್ ಎಜೆನ್ಸಿಚೆಂ ರಿಸೆಪ್ಷನಿಸ್ಟ್ ಆಯ್ಲೆಂ ನಾ. ಮುಕ್ಲೆಂ ಕಂತ್, ರುಜ್ಜಾತ್ ಲಾಬ್ಲಾರ್ ಮಾತ್ ಆನಿ ತೆಂ ಕಿತ್ಲೆಂ ಮ್ಹಣ್ ಆತಾಂ ಅಂದಾಜ್ ಕರುಂಕ್ ಜಾಯ್ನಾ ಮ್ಹಣಾಲೆಂ ತೆಂ.

 'ಮೇಡಮ್, ಆಮಿ ಲೊಯ್ಡ್ ಇಂಡಿಯಾ ಥಾವ್ನ್ ಉಲಯ್ತಾವ್.. ತುವೆಂ ಆದ್ಲ್ಯಾ ಮಹಿನ್ಯಾಂತ್ ಗಣೇಶ್ ಎಜೆನ್ಸಿ ಥಾವ್ನ್ ವೈಕ್ಲೋಬವನ್ ಘೆತ್ಲೊಯ್ ನ್ಹಯ್ ಮೇಡಮ್' ತೆವಿಲ್ಯಾನ್ ಸ್ತ್ರೀ ಉಲಯ್ತಾಲಿ.
 'ವ್ಹಯ್' ಮ್ಹಣಾಲೆಂ ಜೆಸ್ಸಿಕಾ. ತೆಂ ತ್ಯಾ ದಿಸಾಚಿ ಕ್ಲಾಸ್ ಜಾವ್ನ್

ಆಪ್ಣ್ಯಾ ಸ್ಟಿಫ್ಟ್ ಕಾರಾಚೆರ್ ಬಸ್ಲೆಂ ಮಾತ್.
 'ಮೇಡಮ್ ತುಕಾ ಆಮ್ಚೆ ಕಂಪೆನಿ ಥಾವ್ನ್ ಇಲೆಕ್ಟ್ರೋನಿಕ್ ವಾಚ್ ಸೆಟ್ಸ್ ಗಿಫ್ಟ್ ಲಾಬ್ಲಾಂ. ಸೆಟ್ಲಾಂತ್ ದೋನ್ ಆಸಾತ್ ಮೇಡಮ್. ಏಕ್ ಟೇಬಲ್ ಕ್ಲೂಕ್ ಆನಿ ದುಸ್ರೆಂ ವಾಲ್‌ಕ್ಲೂಕ್... ತುಜ್ಯಾ ಘರೊ ಎಡ್ರೆಸ್ ಆಮ್ಚೆ ಲಾಗಿಂ ಆಸಾ... ಕೆದ್ನಾಂ ಯೆಜೆ ಮ್ಹಣ್ ಸಾಂಗ್ಲಾರ್ ಆಮ್ಚೆ ಕಂಪೆನಿಚೆ ಜಣ್ ಯೆವ್ನ್, ವಾಚ್ ಸೆಟ್ಸ್ ಡೆಮೊ ದಿವ್ನ್ ಫಿಕ್ಸ್ ಕರ್ತೆ..' ತೆವಿಲಿ ಚಲಿ ಹಾಳ್ವಾಯೆನ್ ಮ್ಹಣಾಲಿ.

'ಹಾಂವ್ ಹೈಸ್ಕೂಲಾಚಿ ಟೆಚೆರ್... ಹಾಂವೆಂ ಆನಿ ಘರಾ ಆಸ್ಟೆಂ ಸನ್ವಾರಾ ತೀನ್ ವರಾಂ ಉಪ್ರಾಂತ್ ಮಾತ್. ಆಯ್ಕಾರಾ ಹಾಂವ್ ಘರಾ ಆಸನಾ. ಘರಾ ದುಸ್ರಿಂ ನಾಂತ್' ಜೆಸ್ಸಿಕಾನ್ ಕಾರಾಚಿ ಚಾವಿ ಶಿಕಯಿತ್ ಸಾಂಗ್ಲೆಂ.
 ಮೈಕ್ಲೋಬವನ್ ಘೆತಾನಾ ಲಕ್ಶಿ ಡ್ರೋ ಖಾತಿರ್ ಏಕ್ ಘೊರ್ಮ್

ಭರ್ಲೊ ಉಗ್ಡಾಸ್ ಜಾಲೊ ಜೆಸ್ಸಿಕಾಕ್.
 'ಸನ್ವಾರಾ ಚಾರ್ ವರಾಂಕ್ ಆಯ್ಲಾರ್ ಜಾಯ್ ಮೇಡಮ್?' ವಿಚಾರ್ಲೆಂ ಚಲಿಯೆನ್.
 'ಜಾಯ್... ಭಾಯ್ ಸರ್ವ್ ಪಯ್ಲೆಂ ಘೊನ್ ಕರಾ' ಮ್ಹಣಾಲಿ ಜೆಸ್ಸಿಕಾ.
 ಆಪ್ಣಾಕ್ ಘೊನ್ ಕೆಲ್ಲೆಂ ನಾಯಕ್ ಡಿಟೆಕ್ಟ್ ಎಜೆನ್ಸಿ ಥಾವ್ನ್ ಮ್ಹಣ್ ಜೆಸ್ಸಿಕಾಕ್ ಕಳಿತ್ ಜಾಲ್ಲೆಂ ನಾ.

 ಧಾ ಹಜಾರ್ ರುಪಯ್ ದಿವ್ನ್ ಚಡುಣೆಂ ಮಯ್ಲೊ ಜಾಲ್ಯಾರಯಿ, ಪತ್ತೆದಾರಿ ಎಜೆನ್ಸಿಚಿ ಖಬರ್ ನಾತ್ಲೊನ್, ಆಪ್ಣಾಕ್ ಬಾನಾಯ್ಲೆಂ ಮ್ಹಣ್ ಭೊಗ್ತಾಲೆಂ ವಿನಿತಾಕ್. ರಾಕುಂಕ್ ಜಾಯ್ನಾಸ್ತಾಂ ಘೊನ್ ಕೆಲ್ಲ್ಯಾ ವೆಳಾರ್, ಚಡಿತ್ ದಿಸಾಂಚೊ ವೇಳ್ ವಿಚಾರ್ಲೊ ರಿಸೆಪ್ಷನಿಸ್ಟಾನ್.

ಜೆಸ್ಸಿಕಾಚ್ಯಾ ನಾಪಾಸ್ ಜಿಣ್ಯೆಚಿ ರುಜ್ಜಾತ್ ಮೆಳನಾ ಜಾಲ್ಯಾರ್ ಫಾತರ್ ಪಡುಂದಿ, ಆಪ್ಣಾಕ್ ತಿ ಖಬರ್ ನಾಕಾ. ಕಿತೆಂಯ್ ಕರ್ನ್ ಮರುನ್ ವಚುಂದಿ ಮ್ಹಣ್ ಆಪ್ಣಾಕ್ಚ್ ಸಮಾಧಾನ್ ಕರುಂಕ್ ಪೆಚಾಡುಂಕ್ ಲಾಗ್ಲೆಂ ವಿನಿತಾ. ಸಾಂಗಾತಾಚ್ ಲಗ್ಗ್ ಸೊಳಾ ಹಜಾರ್ ಅನಾವಶ್ಯ್ ಪಾಡ್ ಕೆಲೊ ಮ್ಹಣ್ ಚುರ್ಚುರೆಯ್ ಭೊಗ್ತಾಲೆ ತಿಕಾ.

ದುಸ್ರೆಂ ಕಂತ್ ದಿಲ್ಲಾ ಪಾಂಚ್ಚ್ಯಾ ಹಫ್ತಾಂತ್, ಘರಾ ವಚುಂಕ್ ಬಸ್ತಾಕ್ ರಾಕ್ತಾನಾ ಪತ್ತೆದಾರಿ ಎಜೆನ್ಸಿ ಥಾವ್ನ್ ವಿನಿತಾಕ್ ಘೊನ್ ಆಯಿಲ್ಲೊ. ತಿಣೆಂ ಅಪೆಕ್ಟಿಲ್ಲಿ ರುಜ್ಜಾತ್ ಲಾಬ್ಲಾ. ಪಾಂಚ್ ಹಜಾರ್ ರುಪಯ್ ನಿಮಾಣೆಂ ಕಂತ್ ಫಾರಿಕ್ ಕರುನ್, ಹಫ್ತಾ ಭಿತರ್ ಯೆಂವ್ಕ್ ಆಪೊವ್ಣೆಂ ದಿಲೆಂ ರಿಸೆಪ್ಷನಿಸ್ಟಾನ್.

ರುಜ್ಜಾತ್ ಲಾಬ್ಲಾ ಮ್ಹಳ್ಳಿ ಖಬರ್ ಆಯ್ಕುನ್ ವಿನಿತಾಕ್ ಏಕ್ ಘಡಿ ತೃಪ್ತಿ ತಶೆಂ ಭೊಗ್ಲಾರಯಿ ಮುಕಾರ್ ಕಿತೆಂ ಕರ್ಚೆಂ ವಿನಿತಾಕ್ ಸುಸ್ತಾಲೆಂ ನಾ. ಜೆಸ್ಸಿಕಾಕ್ ಶೀದಾ ರುಜ್ಜಾತ್ ದಾಕಯ್ಲಾರ್? ಉಪ್ರಾಂತ್... ಜೆಸ್ಸಿಕಾಕ್ ಗೊಲಿಮಾರ್ ವಚುನ್ ರಾವುಂಕ್ ವತ್ತಾಯ್ ಕರ್ಚೆಂ?... ತೆಂ ವಿನಿಕ್ ಡೈವೊರ್ಸ್ ತರಯಿ ದೀತ್ ಶಿವಾಯ್ ಗೊಲಿಮಾರ್ ವೆಚೆಂ ನಾ ವಾ ಮ್ಹಜ್ಯೆ ಕಡೆ

ತಿಚ್ಯೆ ನಾಪಾಸ್ ಜಿಣ್ಯೆಚಿ ರುಜ್ಜಾತ್ ಆಸಾ ಮ್ಹಣ್ ಕಳಿತ್ ಜಾಲ್ಯಾರ್, ಜೆಸ್ಸಿಕಾ ಸುಪಾರಿ ದಿವ್ನ್ ಮ್ಹುಕಾಚ್ ಕಾಂಯ್ ಕರಯ್ ತರ್... ಖಿಂಯ್ಚ್ಯಾಂಗಿ ಎಕಾ ಸೀರಿಯಲಾಂತ್ ಪಳಯಿಲ್ಲೆಂ ಆಪ್ಣಾಕ್ ಜಾಯ್ತ್ ಮ್ಹಣ್ ಭಿರಾಂತ್ ದಿಸ್ಲಿ ವಿನಿತಾಕ್.

ಜೆಸ್ಸಿಕಾಚ್ಯೆ ಖಬ್ರೆಕ್ ವೆಚೆಂ ನಾಕಾ. ವಿನಿಕ್ಚ್ ಜೆಸ್ಸಿಕಾಚಿ ಚಾಲ್ ಬರಿ ನಾ ಮ್ಹಣ್ ಘೊನ್ ಕರ್ನ್ ಸಾಂಗ್ಲೆಂ; ತೊ ರುಜ್ಜಾತ್ ವಿಚಾರಿತ್ ತರ್ ದಿಂವ್ಪಿ. ಉಪ್ರಾಂತ್... ವಿನಿ ಕಿತೆಂ ಕರಿತ್? ಕಾಂಯ್ ರಾಗಾನ್ ಜೆಸ್ಸಿಕಾಕ್ ಸೊವುರ್ನ್ ಘಾಲಿತ್ ತರ್? ಸಾಯ್ಬಾ ಭೊಗಸ್, ಉಪ್ರಾಂತ್ ವಿನಿ ಜಯ್ಲಾಂತ್? ತೊ ಭುರ್ಗೊ ಅನಾಥ್. ತಾಂಚೆಂ ಕುಟಮ್ ಪಿಡ್ಲಾರ್ ಕೆಲ್ಲೊ ಶಿರಾಪ್ ಆಪ್ಣಾಚೆರ್? ಆಪ್ಲಿ ಬಾಯ್ಲೆ ನಾಪಾಸ್ ಜಿಣಿ ಜಿಯೆತಾ ಮ್ಹಣ್ ವಿನಿಚ್ ಜೆಸ್ಸಿಕಾಕ್ ವೆಗ್ಳಾಚಾರ್ ದೀತ್ ತರ್?

ರುಜ್ಜಾತ್ ಘೆವ್ನ್ ಕಿತೆಂ ಕರ್ಚೆಂ ಮ್ಹಣ್ ಯೆವ್ಜಣ್ ಕೆಲ್ಲೆ ಶಿವಾಯ್ ಹ್ಯಾ ಕಾಮಾಕ್ ಹಾತ್ ಘಾಲುಂಕ್ ನಜೊ ಆಸ್ಲೆಂ ಮ್ಹಣ್ ಭೊಗ್ಲೆಂ ವಿನಿತಾಕ್.

ಘೊನ್ ಆಯಿಲ್ಲೆ ರಾತಿಂ ಹ್ಯಾ ಚಿಂತ್ನಾಂನಿ ವಿನಿತಾಕ್ ನೀದ್ಚ್ ಆಯ್ಲಿನಾ.

ಇಸ್ಕೂಲಾಕ್ ವಚುನ್ ಆಪ್ಣಾಚಿ ಭಲಾಯ್ಕಿ ಬರಿ ನಾ ಮ್ಹಣ್ ರಜಾ ಘಾಲ್ನ್ ವಿನಿತಾ ಸಕಾಳಿಂಚ್ ಶೆರಾಕ್ ಗೆಲೆಂ.

'ಆಮಿ ಚಿಂತ್ಲ್ಯಾಚ್ಯಾಕ್ಯಾ ಸಲಿಸಾಯೆನ್ ಆಮಾಂ ರುಜ್ಜಾತಿ ಲಾಬ್ಲೊ ಮ್ಹಣಾಲಿ ಮಿಸೆಸ್ ನಾಯಕ್. 'ತುಕಾ ದಿಂವ್ಪಾಕ್ ಆಮಿ ಥೊಡೆ ವಿಡಿಯೊ ಕ್ಲಿಪ್ತಿಂಗ್ ಮಾತ್ ಹ್ಯಾ ಪೆನ್‌ಡ್ರಾಯ್ಲಾಂತ್ ಘಾಲ್ಯಾತ್.. ಘೊಟೊ ಮಾತ್ ಘಾಲ್ಯಾರ್ ಘೊಟೊತೊಪ್ ಕೆಲಾಂ ಮ್ಹಣ್ ಭಾಸ್ತಿತ್.. ಮಾಣುಗ್ಚೆ ಥೊಡೆ ಕ್ಲಿಪ್ತಿಂಗ್ ಮಾತ್ ಆಸಾತ್. ಪಳೆಂವ್ಕ್ ನಜೊ ಜಾಲ್ಲೊ ಭಾಗ್ ಆಮಿ ದಿನಾಂವ್' ಮ್ಹಣತ್ ಪೆನ್‌ಡ್ರಾಯ್ಲಾಂತ್ಲೊ ಏಕ್ ವಿಡಿಯೊ ಆಪ್ಣ್ಯಾ ಕಂಪ್ಯೂಟರ್ ಸ್ಕ್ರೀನಾಚೆರ್ ಉಗ್ಡೊ ಕೆಲೊ ಮಿಸೆಸ್ ನಾಯಕಾನ್.

ಜೆಸ್ಸಿಕಾಚ್ಯಾ ಅರ್ಧ್ಯಾ ವಿಣ್ಯಾ ಕುಡಿಕ್ ಪೊಶೆವ್ನ್ ಆಸ್ಲಾ ರೋಹನಾಕ್ ಪಳೆವ್ನ್ ವಿನಿತಾಚಿ ತಕ್ಲಿ ಘುಂವುಂಕ್ ಲಾಗಿ.

ಕವನಾಂ

ಕ್ರಿಸ್ತಾಂವ್ ಮ್ಹಣುನ್ ಯಮ್ಕೊಂಡಾಕ್ ವೆಶಿ!

ಕ್ರಿಸ್ತಾಂವ್ ಮ್ಹಣುನ್ ರಾವ್ಣಿ
 ರ್ಪುಡ್ಲಿ ಜಾತಚ್ ಯಮ್ಕೊಂಡಾಕ್ ವೆಶಿ!
 ತಿಚ್ ಆದ್ಲಿ ಪಾತ್ಕಿ ಜಿಣಿ ಜಿಯೆಶಿ
 ಸರ್ಗಿಂ ಕಶೆಂ ಪಾವ್ಲಿ?
 ಕಾಮಾಂ ಕರುನ್ ತಿಂ ಬುರ್ಶಿಂ
 ಹಳ್ಳಿಕ್ ತೆಂ ಚೊರುನ್ ತಿಳ್ಳಿ
 ಆಡ್ವಾರ್ಲೆಂ ಕಾಡುನ್ ಖಾಶಿ
 ಶಿರಾಪ್ ಕಿತ್ಲೊ ಮಾಗುನ್ ಘೆಶಿ?
 ಗುಪಿತ್ ಕರಿನಾ ಜಾಶಿ
 ಉಪಾಸ್ ಮ್ಹಣುನ್ ಗಾಜಯ್ಲಿ
 ಚಾಳಿಸ್ ದೀಸ್ ರಾವ್ಲಾರಯಿ ಉಪಾಶಿಂ
 ಕಿತೆಂ ಪ್ರತಿಫಳ್ ಜೊಡ್ಲಿ?
 ವಚನಾಸ್ತಾಂ ಬಾರ್ ವಾಯ್ನ್ ತೊಪಾಂ ತೆವ್ಲಿಂ
 ಪಿಯೆನಾಸ್ತಾಂ ವಿಸ್ತಿ ದೇಶಿ ಆನಿ ವಿದೆಶಿ
 ಚಾಳಿಸ್ ದೀಸ್ ಜಾತಚ್ ಪಿಯೆವ್ನ್ ಲಕ್ಶಿ
 ಪೂನ್ ಕಸಲೆಂ ಆಪ್ಣಾಯ್?
 ಫಟ್ಕಿರ್ಯಾ ದೆಂವ್ಚಾರಾಕ್ ಪಾಟ್ ಕರಿ
 ತೊ ತಾಳ್ಳಿ ಹಾಡ್ತಾನಾ ಜಯ್ತ್ ವ್ಹರಿ
 ಭಕ್ತಿನ ದೇವ್-ಭಿರಾಂತಿನ ಚಲಿ
 ಜಾಯ್ತ್ ನ್ಹಯ್ಗೆ ರಚ್ಣಾರಾಕ್ ಖುಶಿ?
 ಪಾತ್ಕಾಂ ಭೊಗ್ಲಿ ಮ್ಹಣುನ್ ಮಾಗ್ಲಿ
 ಕರೆಜ್ಯಾಂತ್ ಪುಣಿ ಜಿವಿತ್ ತೆಂ ಬದ್ಲಿಶಿ
 ತಶೆಂಚ್ ಜಿಣಿ ಭರ್ ಜರ್ ನಿಶಳ್ ಉರಿ
 ತರ್ ಪಾವ್ಯೆತ್ ನ್ಹಯ್ಗೆ ದೆವಾ ಸರ್ಶಿಂ?
 -ಲ್ಯಾನ್ಸಿ ಕಾರ್ಡೊಜಾ ತಾಕೊಡೆ, ಅಲಂಗಾರ್

ಕರೆಚ್

ಧುಳಿ ಥಾವ್ನ್ ಆಯಿಲ್ಲೊ ಹಾಂವ್
 ಪಾಟಿಂ ವೆತಲೊಂ ತ್ಯೆಚ್ ಧುಳಿಕ್
 ಚಿಂತ್ನಾಂ ಸಗ್ಳೆಂ ವರ್ನ್ ಮ್ಹುಕಾ ಧೊಸುಂ
 ದುಬ್ಳ್ಯಾ ಧಾಕ್ಟಾಂಚ್ಯಾ ಮುಖಮಳಾರ್
 ಜೆಜು ಕ್ರಿಸ್ತಾ ತುಜೆಂ ಪ್ರತಿಫಲನ್
 ಖಿಳ್ತೆ ನಾಸ್ತಾಂ ಹರ್ ದೀಸ್ ದಿಸುಂ
 ತುವೆಂಚ್ ದೆವಾಳಾಂತ್ ಕೆಲ್ಲೆ ಬರಿಂ
 ಫಾರಿಜೆವಾಂಚೆಂ ಶಾಸ್ತ್ರಾಂಚೆಂ ಅನ್ನಾಡಿಪಣ್
 ವಿರೊಧ್ ಕರಿ ಸಕತ್ ಮ್ಹುಕಾ ಆಸುಂ
 ಕರೆಚ್ಯಾ ಆಸುಂ ವಾ ವಚುಂ
 ತುಜೆಂ ರಾಜ್ ಹ್ಯಾ ಸಂಸಾರಾಂತ್ ನಾ
 ಹೆಂ ಉತರ್ ಕಾಳ್ಜಾಂತ್ ಮ್ಹಜ್ಯಾ ಖಿಂಚುಂ
 -ರಿಚ್ಚಿ ಜೊನ್ ಪಾಯ್ಸ್

ಮಾತ್ಯಾರ್ ಭಸ್ಮ್

ಮಾತ್ಯಾರ್ ಘಾಲ್ಲೊ ಗೊಬರ್
 ಖಿಣಾನ್ ಉಬುನ್ ಗೆಲೊ
 ಗೊಬ್ರಾ ಪೊಂದ್ಲ್ಯಾ ಕೆಂಡಾಂಚೊ
 ಜಳ್ತೊ ಉರೊ ಉಜೊ
 ಘಡ್ಣಾಂ ಕರುನ್ ಬಾಂದ್ಲೆಲೆಂ ಖಿಬ್ರಾಂ ಬುರುಜ್
 ಭಸ್ಮ್ ಜಾಲ್ಲೆಂ ತರ್
 ಗೊಬರ್ ಅಪಾಪಿಂಚ್
 ಮಾತ್ಯಾರ್ ಪಡ್ಲೊ
 ಏಕ್ ಘರ್ದೆಂ ಉದಕ್ ವಾರೆಂ
 ಶೆಜಾರಾ ಘರ್ದ್ಯಾ ಮಸ್ತಾ-ಉಜ್ಯಾಕ್
 ಶಿಂದುನ್ ಗೆಲ್ಲೆಂ ತರ್
 ಗೊಬರ್ ಗರ್ಜ್ ಪಡ್ಲೊ?
 ಮಾತ್ಯಾರ್ ಗೊಬರ್ ಘಾಲ್ನ್
 ಪರಿವರ್ತನ್ ಜಾಂವ್ಣೆಂ ತರ್
 ಕಾಲ್ಚಾರಿಚಿ ವಾಟ್ ಚಲುಂಕ್
 ಮೆಸ್ತಿ ಶಿಸಾಂಕ್ ಆಪಯ್ಲೊ?
 ಮಾತ್ಯಾರ್ ಘಾಲ್ಲೊ ಗೊಬರ್
 ಕಾಳ್ಜಾಂತ್ ಮನಿಸ್ ಭೊಗುಂ
 ಮಾಸಾ-ಹಾಡಾಂ ಖಾಂಚಿಂನಿ
 ರಗತ್ ವ್ಹಾಳ್ಚ್ಯಾ ಶಿರಾಂನಿ
 ಗೊಬ್ರಾ ಪರ್ಮಳ್ ರಿಗುಂ
 ಮಾಗ್ಲೆಂ, ಉಪಾಸ್, ದಾನ್-ಧರ್ಮ್
 ಗಾಜೊವ್ನ್ ಕರ್ಚಿಂ ಸಮ್ಜುಂ
 ತಿ ವಾಟ್ ನ್ಹಯ್ ಮೆಸ್ತಿಚಿ
 ದಾವ್ಯಾ ಹಾತಾನ್ ದಿಲ್ಲೆಂ
 ಉಜ್ವಾಕ್ ಕಳಿತ್ ನಾಸ್ಲೆಂ
 ಖರಿ ವಾಟ್ ಸೊಮ್ಯಾನ್ ದಾಕೊವ್ನ್ ದಿಲ್ಲಿ
 ಪೂಣ್ ವಾಟ್ ತಿ ಪಾಟ್ಲಾವ್ಣಾರಾಂನಿ
 ಭೊವ್ ಉಣಿ ಚಲ್ಲ್ಲಿ
 ಸ್ವಾರ್ಥಿ ಭುಕೆಕ್ ಫಾತರ್
 ಮಾತಿ ರೆಂವೆ ಕಣ್‌ಯಿ
 ಉಂಡೆ ಕರ್ಲೊ
 ಗೊಬರ್ ಅಸ್ಕತ್ಯಾಂಚೊ
 ಫಾತರ್ ಉಂಡೆ ಕರಿನಾತ್ಲೊ
 ದೆವಾಳಾ ಥಾವ್ನ್ ಸಕಯ್ಲೆ ಉಡನಾತ್ಲೊ
 ಸಯ್ತಾನಾಕ್ ಕೆದಿಂ ಬಾಗ್ವನಾತ್ಲೊ
 ಗೊಬರ್ ತೊ ಬಳ್ವಂತಾಂಚೊ
 -ಸಿವಿ, ಲೊರೆಟ್ಲೊ

ಸಾಂ ಜುಜೆ ವಾಚ್ ಪೂನ್‌ಶೆತ್-ಮುಡಿಪು
 ಮುಡಿಪು, ಕುರ್ನಾಡ್ ಜೋಸ್, ಬಂಟ್ವಾಳ್ 574153
 Website: www.mudipushrine.in Email: mudipubljosephvaz@gmail.com
 Tel: 08255-260334, 261334 Mobile: 08762535603



ನವೆನ್: ಹರೆಕಾ ಸುಕ್ರಾರಾ
 ಸಕಾಳಿಂ 10 ವರಾರ್ ಕುಮ್ತಾರಾಂ
 10.30 ವರಾರ್ ಆರಾಧನ್, ಮೀಸ್, ನವೆನ್ ಆನಿ ಭಕ್ತಿಕಾಂಕ್ ಜೆವಣ್
 * ಪೂನ್‌ಶೆತಾಂತ್ ದಿಸ್ವೆಡ್ಲೆಂ 10.30 ವರಾರ್ ಮೀಸ್ ಆಸಾ.
 * ಪೂನ್‌ಶೆತಾಚಿ ವಾರ್ಷಿಕ್ ಪರಬ್ ನವೆಂಬರ್ 28, 29, 30 ಆನಿ ದಶೆಂಬರ್ 1 ತಾರಿಕೆರ್

ಪರತ್ ಖುರಾ ವಾಟೆರ್

ಪವಿತ್ರ ಸಭೆಚ್ಯಾ ವಿವಿಧ ಕಾಳಾಂ ಪಯ್ಲಿ ಕರೆಜ್-ಪಾಸ್ ಕಾಳ್ ಏಕ್ ಪವಿತ್ರ ಕಾಳ್. ಮಾಗ್ಣೆಂ, ಧ್ಯಾನ್, ಉಪಾಸ್, ದಂಡೊವ್ಚಿ, ಖುರಾವಾಟ್ ಇತ್ಯಾದಿ ಕರುಂಕ್ ಇಗರ್ಜ್‌ಮಾತಾ ಪ್ರತ್ಯೇಕ್ ಉಲೊ ದಿತಾ ಆನಿ ಹ್ಯಾ ಪಾಸ್ಕಾಂ ಪರ್ಬೆಕ್ ಆಮ್ಕಾಂ ಆಯ್ಕಿಂ ಕರ್ತಾ. ಭಾಗೆವಂತ್ಪಣಾಚೆ ಜಿಣ್ಯೆಕ್ ಹರೆಕ್ಲ್ಯಾ ಭಾವಾಡ್ಪಾಕ್ ಆಸ್ಚಾ ಆಪೊವ್ಚಾ ವಿಶಿಂ, ಪಾಪಾ ಫುನ್ಸಿಸಾನ್ ಆಪ್ಲ್ಯಾ 'ಸಂತೊಸ್ ಪಾವಾ ಆನಿ ಉಲ್ಲಾಸ್ ಕರಾ' ವ್ಹಳ್ಳಾ ಪರಿಪತ್ರಾಂತ್ ಕಳಿತ್ ಕೆಲಾಂ. ಹೈ ದಿಶೆನ್ ಪಾಪ್‌ಸಾಯ್ ಸಾಂಗುನ್ ಉಲ್ಲೇಖ್ ಕರ್ತಾ: 'ಆಮ್ಚಿ ಜಿಣಿಚ್ ಏಕ್ ಮೊಗಾಚೆಂ ಪರಿವರ್ತನ್'.

ಕರೆಜ್ಚಾಚೊ ಕಾಳ್, ಪರತ್ ಆಮ್ಕಾಂ ಏಕ್ ಅವ್ಕಾಸ್ ಕರ್ನ್ ದಿತಾ, ಜೆಜುಚ್ಯಾ ಕಷ್ಟಾಂ-ಮರ್ಣಾಚೊ ನಿಯಾಳ್ ಕರುಂಕ್. ಕಿತ್ಯಾಕ್, ತಾಚ್ಯಾ ಮರ್ಣಾ ಆನಿ

ಜಯ್ತಾನ್ ಆಮ್ಕಾಂ ನವೆಂ ಜಿವಿತ್ ಲಾಬ್ಲಾಂ. ಜೆಜುನ್ ಆಪ್ಣಾಕ್‌ಚ್ ಖಾಲಿ ಕರ್ಚೆಂ ಏಕ್ ಮೊಗಾಚಿ ನಿಶಾನಿ ಆಸಾ ಖುರಿಸ್. ಆನಿ ತೊಚ್ ಖುರಿಸ್ ಆಮ್ಚೆ ಕ್ರಿಸ್ತಿ ಜಿಣಿಯೆಕ್ ಪ್ರೇರಣ್ ಆನಿ ಆದರ್ಶ್. ಖುರಿಸ್ ಜೆಜುಚ್ಯಾ ಅಖಂಡ್ ಮೊಗಾಚೊ ಗುರ್ತ್. ಜೆಜು ಕಿತ್ಲ್ಯಾ ಮಾಪಾನ್ ತೆಂ ದಯ್ಜಿಕ್ ಜಿವಿತ್ ಆಮ್ಕಾಂ ದಿಂವ್ಕ್ ಆಶೆತಾಗಿ ಮ್ಹಣ್ ತಾಂತುನ್ ವ್ಯಕ್ತ್ ಜಾತಾ. ಸಾಂಗಾತಾಚ್ ಖುರಾರ್ ಉಮ್ಕಾಳ್ಚಾ ಜೆಜುಚೆಂ ಧ್ಯಾನ್ ಕರ್ತಾನಾ, ಆಮ್ಕಾಂ ದಿಸ್ಪಡ್ಪಾ ಕಷ್ಟಾಂ-ದುಖಿಂಚೊ ನೀಜ್ ಅರ್ಥ್ ಆಮಿ ಸಮ್ಜುಂಕ್ ಸಕ್ತಾಂವ್. ಜೆಜುಚೊ ಪಾಶಾಂವ್ ಆಜುನ್ಯಾ ಆಮ್ಚಾ ಆನಿ ಸಗ್ಳಾ ಸಂಸಾರಾಚ್ಯಾ ಕಷ್ಟಾಂ-ಸಂಕಷ್ಟಾ ವಾರಿಫಾತ್ ಮುಂದರುನ್ ಆಸಾತ್. ಹ್ಯಾ ಸಾಲ್ವಾಸಾಂವಾಂಚ್ಯಾ ಮಿಸ್ತೆರಾಂತ್ ಹರೆಕ್ಲೊ ವಾಂಟೆಲಿ

ಜಾತಾ ಮ್ಹಳ್ಳಿ ಸಂಗತ್ ಸತ್. ಆಮ್ಚೆಂ ಜಿಣಿಯೆ ಪಯ್ಣೆ ಮುಂದರುನ್ ವೆತಾನಾ, ಆಮ್ಚಾ ಕುಟ್ಮಾಂತ್, ಸಮಾಜೆಂತ್, ವಾವ್ರಾ ಧಳಾರ್, ಆಮಿ ವಿಂಚ್ಲಲ್ಯಾ ಭೆಸಾಂತ್, ಎಕಾಮೆಕಾಚ್ಯಾ ಸಂಬಂಧಾಂತ್ ಸಬಾರ್ ರಿತಿಚಿಂ ಪಂಥಾಹ್ಣಾನಾಂ ಫುಡ್ ಕರುಂಕ್ ಮೆಳ್ತಾತ್. ಹೆಂ ಸರ್ವ್ ಧಯ್ತಾನ್

ಇಭಿ ರೀಟಾ ವಾಸ್, ಪಾನೀರ್

ಆನಿ ಕ್ರಿಸ್ತಿ ಮನೋಭಾವಾನ್ ಸೊಸ್ತಾಂವ್ ತರ್, ಆಮ್ಚಿ ಜಿಣಿ ಸಮತೋಲನಾಚಿ ಜಾಂವ್ಕ್ ಪಾವ್ತಾ. ಥೊಡ್ಯಾ ಸಂದರ್ಭಾಂನಿ ಆಮ್ಚಿ ಜಿಣಿ ಸಮಸ್ತಾಂನಿ ಭರಲ್ಲಿ ಆಸತ್; ಕಾಳ್ಚ್ಯಾ ಭುಂಯಾರಾಂತ್ ಆಸ್ಲೊ ಅನ್ಬೊಗ್ ಆನಿ ಅಶೆಂ ಸಬಾರ್ ಪಾವ್ಪಿಂ ಘಡ್ತಾ. ದೇವ್

ಮ್ಹಜೆ ಥಾವ್ನ್ ಪಯ್ಣೆ ಗೆಲಾಗಿ ಮ್ಹಳ್ಳಿ ಭಿರಾಂತ್ಯಾಯಿ ಯೆತ್. ಸಾರ್ಕೆಂ ಸಮ್ಜುಂಚೆಂ ಜಾಲ್ಯಾರ್, ಆಮ್ಚಾ ದಿಸ್ಪಡ್ಪಾ ಜಿವಿತಾಂತ್, ಜಿಣ್ಯೆ ಪಯ್ಣಾರ್ ಮೆಳ್ಚಾ ಪಾಶಾಂವಾಂ ಮುಕಾಂತ್ ದೇವ್ ಆಮ್ಕಾಂ ಭೆಟ್ತಾ. ಆಮ್ಚೆ ಕಷ್ಟ್, ಕುಡಿಚೆ, ಮತಿಚೆ, ಮಾನಸಿಕ್ ವಾ ಹೆರ್ ಆಸ್ತಿತ್; ಹ್ಯಾ ವೆಳಾರ್, ಹಾಂವ್ ಎಕ್ಸುರೊ/ರಿಂ, ನಾಕಾ ಜಾಲ್ಲ್ಯೊ ವಾ ಸಕ್ತಾಂನಿ ಸಾಂಡ್ಲೊ ಮ್ಹಳ್ಳಿಂ ಭೊಗ್ಣಾಂ ಧೊಸುಂಕ್ ಲಾಗಿತ್. ಹ್ಯಾ ಸರ್ವ್ ಕಷ್ಟಾಂ ಮಧೆಂ, ಜೆಜುಚೊ ತಾಳೊ ಜರ್ ಬಳಿಶ್, ಆಮಿ ಜಿಕ್ತಾಂವ್.

ಖುರಾಚಿ ವಾಟ್ ಕಷ್ಟಾಂಚಿ, ದೆಕುನ್ ತಿ ನಾ ಕರುಂಕ್ ಆಮಿ ಚಿಂತ್ಲಾಂವ್. "ಮ್ಹಜ್ಯೊ ವಾಟೊ ತುಮ್ಚೊ ನ್ಹಯ್, ಮ್ಹಜಿಂ ಚಿಂತ್ಲಾಂ ತುಮ್ಚಿಂ ನ್ಹಯ್" ಮ್ಹಳ್ಳಿಂ ಸೊಮ್ಯಾಚಿಂ ಉತ್ರಾಂ ಭೊವ್ ಅತ್ರಿಕ್, ಗುಂಡಾಯೆಚಿಂ ತರಿ ತಿಂ ಸ್ವೀಕಾರ್ ಕರುಂಕ್ ಆಡುಕ್



ಅಧಿಕ್ ಚಡ್ ಉದ್ಯಾ ವ್ಹಾಳೊ ಘೆವ್ನ್, ವ್ಹಾಳುನ್ ಆಸ್ಚಿ ಭೊವ್ ವ್ಹಡಿ ನ್ಹಯ್!


ಪೃಥ್ವಿ ಅಜಾಪಾಂಚಿ ಅಮೆಜಾನ್

ಸಂಸಾರಾಂತ್ಲಾ ಭೊವ್ ವ್ಹಡ್ ನ್ಹಯಾಂ ಪಯ್ಲಿ ಏಕ್ ಆಸ್ಚಿ 'ಅಮೆಜಾನ್', ತೆನ್ನಾ (ದಕ್ಷಿಣ್) ಅಮೆರಿಕಾಚ್ಯಾ 'ಆಂಡೀಸ್' ಪರ್ವತಾ ಥಾವ್ನ್ ಜಲ್ಮುನ್ ಬೆಜಿಲ್ ಪ್ರಾಂತ್ಯಾಂತ್ ವ್ಹಾಳುನ್, ಅಟ್ಲಾಂಟಿಕ್ ಸಾಗೊರಾಕ್ ಮೆಳ್ತಾ. ಪೊರ್ಚುಗಿಸ್ ಆನಿ ಸ್ಪಾನಿಷ್ ಭಾಸಾಂನಿ ಹೈ ನ್ಹಂಯ್ 'ಅಮೆರೊನಾಸ್' ಮ್ಹಣ್ತಾತ್. ಆಖ್ಯಾ ಸಂಸಾರಾಂತ್ ಭೊವ್ ವ್ಹಡಾ ಮಾಪಾನ್ ಉದ್ಯಾ ವಾಂಟೊ ಆಪ್ಣಾಯ್ಲಿ ಅಮೆಜಾನ್ ನ್ಹಂಯ್, ಸಂಸಾರಾಂತ್ಲಿ ಭೊವ್ ಲಾಂಬಾಯೆಚಿ ನ್ಹಂಯ್. ಆಫ್ರಿಕಾಚೆ ನೈಲ್ ನ್ಹಂಯ್ ಆನಿ ದಕ್ಷಿಣ್ ಅಮೆರಿಕಾಚ್ಯಾ ಅಮೆಜಾನ್ ನ್ಹಂಯ್ ಹ್ಯಾ ಲಾಂಬಾಯೆಚ್ಯಾ ಸ್ಥಾನಾ ವಿಶಿಂ ಸ್ಪರ್ಧೊ ಆಸಾ. ಸಗ್ಳೆ ಪೃಥ್ವಿಚ್ಯಾ ಆಖ್ಯಾ ಗೋಡ್ ಉದ್ಯಾಚೊ 20% ವಾಂಟೊ ಅಮೆಜಾನ್ ಎಕ್ವೆಚ್ ನ್ಹಂಯ್ ಲಾಗಿಂ ಆಸಾ ದೆಕುನ್, ಅಮೆಜಾನ್ ನ್ಹಂಯ್ 'ಗೋಡ್ ಉದ್ಯಾಚೊ ದರ್ಯೊ' ಮ್ಹಳ್ಳೆಂ ನಾಂವ್ ಪಡ್ಲಾಂ.

ಅಮೆಜಾನ್, ಬಡ್ಗಾ (ಉತ್ತರ್) ಬ್ರೆಜಿಲಾಚ್ಯಾ ಬೊಲಿವಿಯಾ, ಪೆರು, ಈಕ್ವಡಾರ್, ಕೊಲಂಬಿಯಾ ಆನಿ ವೆನೆಜುಲಾಚ್ಯಾ ಬಹುಮತ್ ಪ್ರದೇಶಾಂ ಥಾವ್ನ್ ಉದಕ್ ಆಪ್ಣಾಯ್ತಾ. ಅಶೆಂ ತೆನ್ನಾ ಅಮೆರಿಕಾಚೆಂ ತಿನಾಂತ್ ದೋನ್ ವಾಂಟೆ ಉದಕ್ ಹೈ ನ್ಹಂಯ್ಚ್ಯಾ ವಾಂಟ್ಯಾಕ್ ಮೆಳ್ತಾ. ಅಮೆಜಾನ್ ನ್ಹಂಯ್ಚಿ ಲಾಂಬಾಯ್ 6240

ಕಿ.ಮೀ., ಉದ್ಯಾ ಪ್ರದೇಶಾಚೊ ವಿಸ್ತಾರ್ ಸುಮಾರ್ 70.5 ಲಾಖ್ ಚದರ್ ಕಿ.ಮೀ. ಆಪ್ಲೆ ವಾಟೆಚೆ ಲಾಂಬಾಯೆಕ್, ಶೆಂಬರಾಂನಿ ಉಪ್ ನ್ಹಂಯ್ ಲಾಂಬಾಯೆಕ್ ಅಮೆಜಾನ್ ಸವೆಂ ಎಕ್ವೆಟ್ತಾತ್. ಪಾವ್ಲಿಲ್ಯಾ ದಿಸಾಂನಿ ಹೈ ನ್ಹಂಯ್ ಗುಂಡಾಯ್ ಲಗ್ಗೆ 36 ಮೀ. ಆನಿ ಹಿಚ್ಯಾ 3680 ಕಿ.ಮೀ. ವಿಸ್ತೀರ್ಣಾಯೆಚ್ಯಾ ಉದ್ಯಾ ಪ್ರದೇಶಾಂತ್ ಸಬಾರ್ ತಾರ್ಲಾಂ ಪಯ್ಣೆ ಕರ್ತಾತ್. ಪಾವ್ಲಾ ಕಾಳಾರ್ ಆಪ್ ಆಸ್ತಾಂ, ಹೈ ನ್ಹಂಯ್ಚೊ ಉದ್ಯಾಚೊ ವೇಗ್ ಘಂಟ್ಯಾಕ್ 8 ಕಿ.ಮೀ. ತರ್, ಹೆರಾ ವೆಳಾ ಹೊ 5 ಕಿ.ಮೀ ಆಸ್ತಾ. ಭುಂಯ್ಚಾರ್ ವ್ಹಾಳುನ್ ಆಸ್ಚ್ಯಾ ಸರ್ವ್ ನ್ಹಂಯ್ಚ್ಯಾ ಉದ್ಯಾಚೊ ಪಾಂಚಾಂತ್ಲೊ ಏಕ್ ವಾಂಟೊ ಉದಕ್, ಅಮೆಜಾನ್ ನ್ಹಂಯ್ ಎಕ್ವೆಚ್ ಆರಾವ್ನ್ ಘೆವ್ನ್ ವ್ಹಾಳುನ್ ಆಸ್ತಾ!

ಪೆರು ದೇಶಾಂತ್ ಸಬಾರ್ ವ್ಹಡ್ ನ್ಹಂಯೊ ಅಮೆಜಾನ್ ನ್ಹಂಯ್ ಲಾಗಿಂ ವಿಲೀನ್ ಜಾತಾತ್. ತಾಂಚೆ ಪಯ್ಲಿ ಥೊಡ್ಯೊ ಹ್ಯೊ 'ಮೊರೊನಾ', 'ನುಕುರೇ', 'ಚಾಂಬ್ರಿಯಾ', 'ನಾಪೊ', 'ಮರನಾನ್' ಆನಿ 'ಉಕಯಾಲಿ' ಇತ್ಯಾದಿ... ಅಮೆಜಾನ್ ನ್ಹಂಯ್ಚ್ಯಾ ಉದ್ಯಾ ಪ್ರದೇಶಾಚೆ ಭೊಂವ್ಪಿಂ ದಾಟಾಯೆಚೆಂ ಅಟ್ಲಾಂ ರಾನ್ ಆಸುನ್, ಹ್ಯಾ ರಾನಾಂತ್ ದಾಟೆ-ಮೊಟೆ, ರಾಕ್ಸಾ ತಸಲೆ ರೂಕ್ ವಾಡುನ್ ರಾವ್ಲಾತ್. ಹ್ಯಾ ರುಕಾಂಕ್ ರೆವ್ಲೆಲ್ಯೊ ಭೊವ್ ಬಳ್ಳಂತ್ ವಿವಿಧ್ ವಾಲಿ ವೊತಾಕ್ ಸೊದುನ್ ರುಕಾಂಚೆ ತುದಿಯೆ



ಪರ್ಯಾಂತ್ ವೆತಾತ್ ದೆಕುನ್ ಸುರ್ಯಾಚಿ ಕಿರ್ಣಾಂ ರಾನಾಚೆ ಧರ್ಣಿಕ್ ಉಮೊ ದಿಂವ್ಕ್ ಸಕನಾಂತ್. ಅಮೆಜಾನ್ ನ್ಹಂಯ್ 3,000 ವಿವಿಧ್ ಜಾತಿಂಚ್ಯೊ ಮಾಸ್ಕೊ ಆಸಾತ್. 'ಬೋಟೊ' ಮ್ಹಳ್ಳ್ಯಾ ನಾಂವಾಚಿ ಅಮೆಜಾನ್ ನ್ಹಂಯ್ 'ಡಾಲ್ಫಿನ್' ಮಾಸ್ಕಿ ನ್ಹಂಯ್ ಆಸ್ಚಿ ಭೊವ್ ವ್ಹಡಿ ಡಾಲ್ಫಿನ್ ಮಾಸ್ಕಿ. 'ಪಿರಾನಾ' ಮ್ಹಳ್ಳೊ ಕ್ರೂರ್ ಸ್ವಭಾವಾಚ್ಯೊ ಮಾಸ್ಕೊ ಹಿಂಡಾ, ಹಿಂಡಾಂನಿ ಅಮೆಜಾನ್ ನ್ಹಂಯ್ ಜಿಯೆತಾತ್. ಮನ್ಶಾಂ ಆನಿ ಮನ್ಶಾತಿಂಚೆರ್ ಹ್ಯೊ ಮಾಸ್ಕೊ ದಾಡ್ ಘಾಲ್ತಾತ್. 1981 ವರ್ಸಾ, 'ಓಬಿಡಾಸ್' ಲಾಗಿಂ ದೋಣ್ ಬುಡುನ್ ಜಾಲ್ಲ್ಯಾ ಅಪ್ಪಡಾಂತ್, 331 ಜಣ್ ಹ್ಯಾ 'ಪಿರಾನಾ' ಕ್ರೂರ್ ಮಾಸ್ಕಾಂಚ್ಯಾ ಘಾಸಾಂಕ್ ಸಾಂಪ್ಡುನ್ ಮೆಲ್ಯಾತ್ ಮ್ಹಣ್ ಕಳಿತ್ ಜಾಲಾಂ.

ಅಮೆಜಾನ್ ನ್ಹಂಯ್ ಜಿಯೆಂವ್ಚೊ, 'ಅರಪಿಮಾ' ಆನಿ 'ಪಿರರುಕು' ಮ್ಹಳ್ಳೊ ಮಾಸ್ಕೊ ಸಂಸಾರಾಂತ್ಲಾ ಗೋಡ್ ಉದ್ಯಾಚ್ಯಾ ಮಾಸ್ಕಾಂ ಪಯ್ಲಿ ಭೊವ್ ವ್ಹಡ್ಲೊ. ಹ್ಯೊ 10 ಫಿಟ್ ಲಾಂಬಾಯೆ ಪರ್ಯಾಂತ್ ವಾಡುನ್, 200 ಕಿಲೊ ಮ್ಹಣಾಸರ್ ಜಡಾಯೆಚ್ಯೊ ಆಸ್ತಾತ್. ಸಂಸಾರಾಂತ್ಲಾ ಭೊವ್ ವ್ಹಡ್ ಜಿವ್ಡಾಳಿಂ ಪಯ್ಲಿ ಏಕ್ ಆಸ್ಚಿ 'ಅನಕೊಂಡಾ' ಹೈ ನ್ಹಂಯ್ಚ್ಯಾ ಗುಂಡಾಯ್ ನಾತ್ಲಲ್ಯಾ ಉದ್ಯಾಂತ್ ಆಸ್ತಾತ್. ಸಬಾರ್ ಪಾವ್ಪಿಂ ಹ್ಯೊ

ಜಿವ್ಡಾಳಿ ಮಾಸ್ಕಿ ಪಾಗ್ಲಲ್ಯಾ ಮನ್ಶಾಂಚೆರ್ ದಾಡ್ ಘಾಲ್ತಾತ್. ಹ್ಯಾ ರಾನಾಚ್ಯಾ ಥೊಡ್ಯಾ ಪ್ರದೇಶಾಂನಿ ವಿವಿಧ್ ಪ್ರಭೆದಾಂಚಿ ವಾಂಕಡ್-ವಾಂದರ್ ಆನಿ ರುಕಾರ್ ಜಿಯೆಂವ್ಚೊ ಮನ್ಶಾತಿ ರುಕಾರ್ಚ್ ಜಲ್ಮ್ ಘೆವ್ನ್ ಧರ್ಣಿಚಿ ವಳಕ್ ನಾಸ್ತಾಂ ರುಕಾರ್ಚ್ ಮರಣ್ ಪಾವ್ತಾತ್. ಸರ್ವ್ ಜಾತಿಂಚಿಂ ರುಡಾಂ ಆನಿ ರೂಕ್ ಅಮೆಜಾನ್ ಭೊಂವ್ಪಿಂ ಆಸಾತ್, ನ್ಹಂಯ್ಚಿ ಲಾಗಿಲ್ಯಾ ಪ್ರದೇಶಾಂತ್ ಕೆಳಿಂ, ಕಾಫಿ, ಚಿತ್ರಲಿ, ಬಟಾಟೆ, ಬಾರ್ಲಿ, ರಬ್ಬರ್, ಟಾಪಿಯೊಕಾಚಿಂ ಬೆಳಿಂ ಕರ್ತಾತ್. ಅಮೆಜಾನ್ ರಾನಾಂತ್ ಕ್ರೂರ್ ಮನ್ಶಾತಿ, ಶೆಂಬರಾಂನಿ ಜಾತಿಂಚಿಂ, ವಿವಿಧ್ ಸುಕ್ಲಿಂ, ಮಾಣ್ಯೆ, ಜಿವ್ಡಾಳಿ, ಭರುನ್ ಗೆಲ್ಯಾತ್, ಹೈ ನ್ಹಂಯ್ ಲಾಗ್ಗರ್ ಸಬಾರ್ ಪ್ರಸಿದ್ಧ್ ಶೆರಾಂ ಆಸಾತ್. ಅಮೆಜಾನ್ ನಿಮ್ನಿಂ ಉದಕ್ ಭರುನ್ ಆಪ್ಣಾಯೆಂವ್ಚೊ ಪ್ರದೇಶಾಂನಿ, ಕಾಟ್ (DAM) ಬಾಂದುನ್ ವಿಬಾಡ್ ಜಾಂವ್ಚೆಂ ಉದಕ್ ಜಗೊವ್ನ್, ಲೊಕಾಕ್ ವಸ್ತಕ್ ಅನ್ಬೊಲ್ ಕೆಲ್ಯಾರ್, ಹೊ ಸಗ್ಳೊ ಪ್ರದೇಶ್ ಸಂಸಾರಾಂತ್ಲೊ ಭೊವ್ ವ್ಹಡ್ಲೊ ಖಾಣಾ ಉತ್ಪತ್ತೆಚೆಂ ಕೇಂದ್ರ್ ಜಾತಲೊ!

ಬೈಬಲ್ ಪವಿತ್ರ ಗ್ರಂಥ್:
ಪಳೆ, ಅರಣ್ಯಾಂತ್ ಹಾಂವ್ ಏಕ್ ರಸ್ತೊ ಕರ್ತಾಂ, ಸುಕ್ಲೆ ಕರ್ಡೆ ಭುಂಯ್ ನ್ಹಂಯೊ ಉಬ್ಜಯ್ತಾಂ, ರಾನ್ವಣ್ ಮನ್ಶಾತಿ ಕೊಲೆ ತಶೆಂಚ್ ಶಹಾಮ್ಯುಗ್ ಮ್ಹಜಿ ಸ್ತುತಿ ಕರ್ತಲ್ಯೊ... ಕಿತ್ಯಾಕ್ ಮ್ಹಜೆ ವಿಂಚ್ಲೆ ಪರ್ಜೆಕ್ ಪಿಯೆಂವ್ಕ್ ದಿಂವ್ಕ್ ಹಾಂವ್ ಅರಣ್ಯಾಂತ್ ಉದಕ್ ದಿತಾಂ ಆನಿ ಸುಕ್ಲೆ ಕರ್ಡೆ ಭುಂಯ್ ನ್ಹಂಯೊ ಉಬ್ಜಯ್ತಾಂ. ಜಿ ಪರ್ಜಾ ಹಾಂವೆಂ ಮ್ಹಜೆ ಪಾಸತ್ ರಚ್ಲಾ, ತಿ ಮ್ಹಜಿ ಸ್ತುತಿ ಪರ್ಗಟ್ಲಿ (ಇಸಾಯಿಯಾ 43: 19-21).

ಲಾಗ್ತಾತ್. ಕರೆಜ್ಚಾಚೊ ಕಾಳ್ ಪರತ್ ಸ್ವೀಕಾರ್ ಕರುಂಕ್ ಆನಿ ಖುರಾಚಿ ವಾಟ್ ಆಮ್ಚಿ ಕರುಂಕ್ ಆಯ್ಕಿಂ ಜಾತಾನಾ, ದೆವಾಕ್ ಚಡ್ ಮೊಗಾಚಿಂ ಜಾವ್ನ್, ಲಾಗಿಂ ಸರುಂಕ್ ಇಗರ್ಜ್‌ಮಾತಾ ಆಮ್ಕಾಂ ಉಲೊ ದಿತಾ. ಖುರಾರ್ ಉಮ್ಕಾಳಾಯಿಲ್ಲೆ ಹಾತ್, ಆಮ್ಕಾಂಚ್ ತೆ ಪರತ್ ತಾಚ್ಯಾ ಮೊಗಾ-ವೆಂಗೆಂತ್ ಘೆಂವ್ಕ್. ವೆಚಿಕ್ ಪುತಾಚೆ ವೊಪಾರಿಂತ್ ಉಲ್ಲೇಖ್ ಕೆಲ್ಲ್ಯೆ ಬರಿಂ, ತೊ ಆಮ್ಕಾಂ ರಾಕ್ತಾ ಮಾತ್ ನ್ಹಯ್, ಆಮಿ ಪಯ್ಣೆ ಥಾವ್ನ್ ಯೆಂವ್ಚೆಂ ಪಳೆವ್ನ್ ತೊಚ್ ಮುಕಾರ್ ಧಾಂವುನ್ ಯೆತಾ. ಖಿಂಯ್ಚಿಯ್ ಪಾತ್ಕಿ ಜಿಣಿ ಜಿಯೆಂವ್ಚ್ಯಾ ವ್ಯಕ್ತಿಕ್ ಹೆಂ ಏಕ್ ಅಪೊರ್ವ್ ನಿದರ್ಶನ್.

ಆಮ್ಚೆಂ ಜಿವಿತ್ ಬದ್ಲಾವಣ್ ಆನಿ ಪರ್ತವ್ಣೆಚೆಂ ಪಯ್ಣೆ ಜಾತಾನಾ, ಜಿವಿತಾಚಿಂ ಮೊಲ್ ಖಂಡಿತ್ ಕಳ್ತಾ. ಹರೆಕ್ಲ್ಯಾಚೆಂ ಜಿವಿತ್ ಏಕ್ ಮೊಗಾ ದೆಣೆಂ ಮ್ಹಣ್ ಸಮ್ಜಲ್ಯಾರ್ ಖುರಾಚಿ ವಾಟ್, ಕಾಂಟ್ಯಾ ಮಧೆಂ ಚಲ್ತಾನಾಂಯ್, ಇಲ್ಲೊ ಪುಣೆ ಸುಶೆಗ್ ದಿಂವ್ಚೆ ತಸಲಿ ಜಾತಲಿ. ಕರೆಜ್ಚೆ ಪ್ರಾಚಿತ್ ಕಾಳ್ ಆಮ್ಚೆ ಜಿಣ್ಯೆ ಚಾಲಿಂತ್ ಥೊಡಿ ಪುಣೆ ಬದ್ಲಾವಣ್ ಹಾಡುಂಕ್ ಪ್ರೇರಣ್ ದಿತಾ; ಕಷ್ಟಾಂಚೊ ಮನಿಸ್, ಜರ್ ಖುರಾಚೆರ್ ಆಪ್ಲಿ ದಿಷ್ಟ್ ಜೊಕ್ತಾ, ತರ್ ಸಾಲ್ವಾಸಾಂವ್ ಆಪ್ಣಾಂವ್ಕ್ ಸಕ್ತಾ. ಪಾಪಾ ಫುನ್ಸಿಸಾಚ್ಯಾ ಉತ್ರಾಂನಿ ಸಾಂಗ್ಣೆಂ ಜಾಲ್ಯಾರ್, ಖುರಾಕ್ ವೆಂಗುನ್ ರಾವ್ಲೊ ವ್ಯಕ್ತಿ, ಎದೊಳ್‌ಚ್ ತಾಣೆಂ ಸಾಲ್ವಾಸಾಂವ್ ಆಪ್ಣಾವ್ನ್ ಜಾಲಾಂ ಮ್ಹಣ್. ಕಷ್ಟ್ ದುಖ್ ಖಿರೊವ್ನ್ ಪಿಯೆವ್ನ್, ಜಿಯೆವ್ನ್, ಜಯ್ತೆಂವ್ತ್ ಜಾಲ್ಲೊ ಸೊಮಿಚ್ ಜಾಂವ್ಪಿ ಆಮ್ಕಾಂ ಧಯ್, ಘಟಾಯ್ ಆನಿ ಬಳ್.

ಕರೆಜ್ಚೆ ಏಕ್ ನವಿ ಸುರ್ತಾತ್, ಏಕ್ ವಾಟ್ ಪಾಸ್ಕ್ ಮ್ಹಳ್ಳ್ಯಾ ಮಿಸ್ತೆರಾಕ್ ವ್ಹರುನ್ ಪಾಂವ್ಪಿ; ಹೊ ಕಾಳ್ ಪರ್ತವ್ಣೆಚೊ. ಜೊಯಿಲ್ ಪ್ರವಾದ್ಯಾನ್ ಸಾಂಗ್ಣೆ ಬರಿಂ ಖುರಾ ಕಾಳ್ಜಾನ್, ಪಾತಕ್ ವಳ್ಳುನ್, ಪರತ್ ಬಾಪಾ ಸರ್ಶಿಂ ವೆತಾನಾ, ಆಪ್ಲೆ ದೊನಿ ಹಾತ್ ವಿಸ್ತಾರುನ್, ಸ್ವೀಕಾರ್ ಕರುಂಕ್ ತೊ ರಾಕುನ್ ಆಸಾ. ಇಗರ್ಜ್‌ಮಾತಾ ಆಮ್ಚಿ ಅತ್ರಿಕ್ ಜಿಣಿ ಫಳಾಭರಿತ್ ಆನಿ ಅರ್ಥಾಭರಿತ್ ಕರುಂಕ್, ಆಮ್ಕಾಂ ದಾಕೊಂವ್ಚಿ ವಾಟ್: ಮಾಗ್ಣೆಂ, ಉಪಾಸ್ ಆನಿ ದಾನ್-ಧರ್ಮ್ ಕರ್ಚೆಂ. ಹ್ಯಾ ಸರ್ವಾಂಚೆಂ ಮೂಳ್ ದೆವಾಚ್ಯಾ ಉತ್ರಾಂತ್ ಆಟಾಪುನ್ ಆಸಾ. ಆನಿ ಹೆಂಚ್ ದೆವಾಚಿಂ ಉತರ್ ಆಮ್ಚೆ ಜಿಣಿಯೆಂತ್ ಪರಿವರ್ತನ್ ಹಾಡುಂಕ್ ಸಕ್ತಾ. ಆಂತರಿಕ್ ವಾ ಅತ್ರಿಕ್ ಸಂತೊಸ್ ಜೊಡುಂಕ್ ಕಿತೆಂ ಕರುಂಕ್ ಜಾಯ್ ಮ್ಹಳ್ಳೆಂ ಗ್ರೇಸ್ತ್ ಮನಿಸ್ ಆನಿ ಲಾಜರಸ್ (ಲೂಕ್ 16:19-31) ಹೈ ವೊಪಾರಿಂತ್ ಭೊವ್ ಸೊಂಪ್ಪೆ ರಿತಿನ್ ವಿವರಲಾಂ. ಖರೆಂ ಪರಿವರ್ತನ್ ಆಮ್ಚೆ

ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66A ಅಸಂವಿಧಾನಿಕ (Section 66A of Information Technology Act 2000 Unconstitutional) – ಸುಪ್ರೀಮ್ ಕೋರ್ಟ್

2012-೦೮ ಕಾನೂನು ವಿದ್ಯಾರ್ಥಿ Shreya Singhal-ನ ಸುಪ್ರೀಮ್ ಕೋರ್ಟ್ ಸಾರ್ವಜನಿಕ ಆಸಕ್ತಿ (Public Interest Litigation-PIL) ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000 ವಿಭಾಗ 66-೦೮ ತಿದ್ದುಪಡಿ ಹಾಡುಂಕ ಜಾಯ್ ಮುಖಾಂತರ ದಾವೆ ಮಂಡಲೆ. ಹಾಕಾ ಕಾರಣ 2012 ನವೆಂಬರ್ 17ವೆರ್ ಶಿವಸೇನಾಚೊ ಮುಖೆಲಿ ಬಾಲ್ ತಾಕ್ರೆ ಮರಣ್ ಪಾವ್ಲೊ. ಹ್ಯಾ ವಗ್ತಾ ಆಖ್ಯಾ ಮುಂಬಯ್ ದಬಾವ್ ಫಾಲುನ್ ಬಂಧ್ ಕೆಲ್ಲೆಂ. ಹ್ಯಾ ವೆಳಾರ್ ದೊಗಾಂ ಸ್ತ್ರಿಯಾಂನಿ Rinee Shrinivasan ಆನಿ Shaheen Dhade, (face book ೦೮) ದಬಾವ್ ಫಾಲುನ್ ಬಂಧ್ ಕರ್ಟೆಂ ಸಾರ್ಕೆಂ ನ್ಹಯ್, ಆನ್ಯೆಕ್ಲಾನ್ ತೊ ವಿಚಾರ್ ಪಸಂದ್ (Like) ಕೆಲ್ಲ್ಯಾಕ್ ಕಯ್ಡ್ ಕೆಲ್ಲೆಂ. ಸುಪ್ರೀಮ್ ಕೋರ್ಟ್ಚೊ ನ್ಯಾಯಾಧೀಶ್ ಎ. Chelameswar ಆನಿ R.F. Nariman ಹಾಣೆಂ 2015 ಮಾರ್ಚ್ 24ವೆರ್ ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66A ಅಸಂವಿಧಾನಿಕ ಮುಖಾಂತರ ತೀರ್ಪ್ ದಿಲೆಂ. ಹೆಂ ತೀರ್ಪ್ ಭಾರತೀಯ ನಾಗರಿಕಾಂಕ್ ಮಯ್ಲಾಂ ಫಾತರ್ (Mile Stone /Land Mark) ಜಾಲೊ.

ಸ್ವತಂತ್ರಾಂತ್ ತೀನ್ ಸಂಗಿ ಆಟಾಪುನ್ ಆಸಾತ್:

1. ಸಂವಾದ್ (Discussion)
2. ಪ್ರತಿಪಾದನ್ (Advocacy)/ ವಕಾಲತ್,
3. ಚಾಳ್ವೊವ್ಣಿ (incitement).

ಕೆದಾಳಾ ಸಂವಾದ್ ಆನಿ ವಕಾಲತ್ ನಾಗರಿಕಾಂಚ್ಯಾ ಭೊಗ್ಲಾಂ ಚಾಳ್ವೊವ್ಣಿ ಕಾರಣ್ ಜಾತಾತ್ ತೆದಳಾ ಭಾರತೀಯ

ಸಂವಿಧಾನಾಚಿ ಆಡಿಗೊಳ್ 19

(2) ಅಭಿವ್ಯಕ್ತ್ ಸ್ವತಂತ್ರಾಚೆರ್ ವಾಜ್ವಿ (reasonable) ನಿರ್ಬಂಧ್ (restrictions) ಹಾಡ್ತೆ.

ಭಾರತೀಯ ಸಂವಿಧಾನ ಆಡಿಗೊಳ್ 19 (1) ಕಿತೆಂ ಸಾಂಗ್ತಾ?:

ಭಾರತಾಚೆಂ ಸಂವಿಧಾನ ಆಡಿಗೊಳ್ 19 (1) ಭಾರತೀಯ ನಾಗರಿಕಾಂಚ್ಯಾ ಸ್ವತಂತ್ರಾಚ್ಯಾ ಹಕ್ಕಾಂ (Right to Freedom) ವಿಶಿಂ ಉಲ್ಲೇಖ್ ಕರ್ತಾ:

1. ಅಭಿವ್ಯಕ್ತ್ ಸ್ವತಂತ್ರ
2. ಝುಜಾ ಹಾತೆರಾಂ ನಾಸ್ತಾನಾ ಶಾಂತಪಣಿಂ ಜಮೊ ಜಾಂವ್ಕ್
3. ಸಂಘಟನ್ ಆನಿ ಎಕ್ತಾರ್ ಆಸಾ ಕರುಂಕ್
4. ಭಾರತ್ ರಾಷ್ಟ್ರಾಚ್ಯೆ ಗಡಿ ಭಿತರ್ ಆಡ್ಕಳ್ ನಾಸ್ತಾಂ ಪಯ್ಲೆ ಕರುಂಕ್
5. ಭಾರತ್ ರಾಷ್ಟ್ರಾಚ್ಯೆ ಗಡಿ ಭಿತರ್ ಖಂಯ್ಕಾರ್ ವಸ್ತಿ ಕರುಂಕ್ ಆನಿ ರಾವುಂಕ್.
6. ವೃತ್ತಿ ಕಾಮ್ ದಂದೊ, ವೈಭವ್ ಚಲೊವ್ನ್ ವ್ಹರುಂಕ್.

ಪೂಣ್ ಸರ್ಕಾರಾನ್ ನಾಗರಿಕಾಚ್ಯಾ ಸ್ವತಂತ್ರಾಚೆರ್ ವಾಜ್ವಿ ನಿರ್ಬಂಧಿತ್ ಫಾಲ್ತೆತ್, ಪ್ರತ್ಯೇಕ್ ಜಾವ್ನ್:

- ಭಾರತ್ ರಾಷ್ಟ್ರಾಚ್ಯಾ ಅಧಿಪತ್ಯಾಚೆರ್ (Sovereignty) ಆನಿ ಅಖಂಡತಾಯ್ (Integrity)
- ಭದ್ರತೆಕ್ ಲಾಗುನ್ (Security)
- ಶೆಜಾರಾಂ ರಾಷ್ಟ್ರಾಂ ಕಡೆ ಶಾಂತ - ಸಂಬಂಧಾ ಖಾತಿರ್
- ಸಾರ್ವಜನಿಕ ಹುಕುಮ್ (Public Order)
- ಶಿಷ್ಟಾಚಾರ (Decency)
- ನಯ್ತಿಕಾಯ್ (Morality)
- ಕೊಡ್ತಿಚಿ ಹುಕುಮ್ ಬೆಪರ್ವಾ ಕೆಲ್ಯಾರ್
- ಮಾನ್ ಕಾಡಪ್ (deformation)
- ಅಪ್ರಾಧ್ ಆಧಾರುಂಕ್ ಉದ್ದೇಶಿತ್ ಕೆಲ್ಯಾರ್.

ವಯ್ ಉಲ್ಲೇಖ್ ಕೆಲ್ಯಾ ವಿಷಯಾಂಕ್ ಲಾಗುನ್ ಸರ್ಕಾರಾನ್ ನಾಗರಿಕಾಂಚ್ಯಾ ಸ್ವತಂತ್ರಾಚೆರ್ ನಿರ್ಬಂಧ್ ಹಾಡ್ತೆ. ಸ್ವತಂತ್ರ ಸಂವಿಧಾನಾನ್ ದಿಲ್ಲ್ಯಾ ಹಕ್ಕಾಂ ಪಯ್ಲಿ ಏಕ್ ಮೂಳ್ಭೂತ್ (Fundamental) ಹಕ್ಕ್. ಹೆಂ ಹಕ್ಕ್ ಸಂವಿಧಾನಾಂತ್ ಉಲ್ಲೇಖ್ ಕರುಂಕ್ ಕಾರಣ್ ಹರೆಕಾ ನಾಗರಿಕಾನ್ ತಾಚೆಂಚ್ ಚಿಂತಪ್, ಆಲೋಚನ್ ಹೆರಾಂ ಥಂಯ್ ಖಂಯ್ಕಾಯ್ ಆಡ್ಕಳ್ ನಾಸ್ತಾಂ ವಾಂಟುನ್ ಘೆಂವ್ಕ್ ಜಾಯ್. ಸ್ವತಂತ್ರಾಚೆಂ ಹಕ್ಕ್ ಭೊವ್ ಮೊಲಾಧಿಕ ಆನಿ ಗವ್ವಾಚೆಂ. ಹೆಂ ಮೂಳ್ಭೂತ್ ಹಕ್ಕ್ ಜಾಗತಿಕ ಪಾಚಾರ್ಲಿ ಮಾನವೀಯ ಹಕ್ಕಾಕ್ (Universal Declaration of Human Rights) ತಾಳ್ ಪಡ್ತಾ. ಹೆ ದಿಶೆನ್ 1975-೦೮ ಉತ್ತರ್

ಪ್ರದೇಶ್ ಆನಿ Raj Narain ಭಾರತೀಯ ನಾಗರಿಕಾಚ್ಯಾ “Blue Book”-೦೮ ಬರೊವ್ನ್ ದವ್ಲಿಲಿ ವಸಾಹೆತ್ ಅರ್ಜಿದಾರಾನ್ ವಿಚಾರ್ಲ್ಲ್ಯಾ ವೆಳಾರ್ ಉತ್ತರ್ ಪ್ರದೇಶ್ ಸರ್ಕಾರ್ ಭಾರತೀಯ ಪುರಾವೊ ಕಾನೂನ್ 1872 (5) ಪ್ರಕಾರ್ ಮಾಹೆತ್ ದಿಂವ್ಕ್ ಆಡ್ಕರಾಂ ಮುಣ್ಣಾನಾ ಸುಪ್ರೀಮ್ ಕೋರ್ಟ್ಚಿನ್ ತೀರ್ಪ್ ದಿವ್ನ್ ಉತ್ತರ್ ಪ್ರದೇಶ್ ಸರ್ಕಾರಾನ್ ಸರ್ವ್ ಮಾಹೆತ್ ಸಾರ್ವಜನಿಕ ಲೊಕಾಕ್ ಉಪಯೋಗ್ ಪಡ್ತಾ ತರ್ ಮಾಹೆತ್ ದಿಂವ್ಕ್ ಜಾಯ್ ಮುಣುನ್ ಮುಳೆಂ. ಹೊ ಸುಪ್ರೀಮ್ ಕೋರ್ಟ್ಚೊ ತೀರ್ಪ್ Land Mark ತೀರ್ಪ್ ಜಾಂವ್ಕ್ ಪಾವ್ಲೊ. ಹ್ಯಾ ತೀರ್ಪಾ ವರ್ವಿಂ ಮಾಹೆತಿಚ್ಯಾ ಹಕ್ಕಾಕ್ (Right to Information) ಬುನ್ಯಾದ್ ಜಾಂವ್ಕ್ ಪಾವ್ಲೆಂ. ಫುಡೆಂ ಹೊ ತೀರ್ಪ್ ದಿತಾನಾ ಉಲ್ಲೇಖ್ ಕೆಲೆಂ “ಖಂಯ್ಕಾಯ್ ನಾಗರಿಕಾನ್

ಕಳೆತ್ ನಾಸ್ತಾಂ ಉಲೊಂವ್ಕ್ ಆನಿ ಉಚಾರ್ ಕರುಂಕ್ (People cannot Speak or Express themselves unless they know) ನಜೊ ಮುಣುನ್ ಸಾಂಗ್ಲೆಂ. ಸ್ವತಂತ್ರಾಚೆಂ ಆನಿ ಮಾಹೆತಿಚೆಂ ಹಕ್ಕ್ ಹಾತಾ ಹಾತಿಂ ವೆತಾ.

ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000 ವಿಭಾಗ 66A ಕಿತೆಂ ಮುಣ್ತಾ?:

● ಖಂಯ್ಕಾಯ್ ವ್ಯಕ್ತಿ ಗಣಕ್ ಯಂತ್ರ (Computer Source) ವಾ ಸಂಪರ್ಕ್ ಮಾಧ್ಯಮಾ ವರ್ವಿಂ ಹ್ಯಾ ಸಕಯ್ಲಿ ಮಾಹೆತ್ ಧಾಡ್ತಾ ತರ್ ಶಿಕ್ಷೆಕ್ ವಳಗ್ ಜಾತಾ:

a) ಖಂಯ್ಕಾಯ್ ಮಾಹೆತ್ ಅವ್ಯಯಾದೆಚೆಂ (Grossly) ಧ್ಖೊ ದಿಂವ್ಚೆ ತಸಲೆಂ (Meancing Character) ಜಾಲ್ಯಾರ್

b) ಖಂಯ್ಕಾಯ್ ಮಾಹೆತ್ ಫಟ್ ಮುಣುನ್ ಕಳೆತ್ ಆಸುನ್ ಪೂಣ್ ಸಮಾಜೆಂತ್ ಕರಂದಾಯ್, ಆಡ್ಕಣ್, ಅಪಾಯ್ ಹಾಡ್ಚೆ ತಸಲೆಂ, ಹೆರಾಂಕ್ ಹಲ್ಕ್ ಕರುಂಕ್ ಅಪ್ರಾಧಿಂಕ್ ಭೆಷ್ಪಾಪ್ಲಿ ಕರುಂಕ್, ರಾಗಾರ್ ಫಾಲ್ವಿ ಚಡ್ ಜಾವ್ನ್ ಗಣಕ್ ಯಂತ್ರ ಉಪಯೋಗ್ ಕೆಲ್ಯಾರ್ ಅಪ್ರಾಧ್ ಜಾತಾ.

c) Electronic Mail (ಸಂದೇಶ್) ಹೆರಾಂಕ್ ಫಸೊಂವ್ಚ್ಯಾ ವಾ ಫಟೊಂವ್ಕ್ ಉಪಯೋಗ್ ಕೆಲ್ಯಾರ್ ತೀನ್ ವರ್ಗಾಂ ಪರ್ಯಾಂತ್ ಜಯ್ಲಾಚಿ ಶಿಕ್ಷಾ ಆನಿ ದಂಡ್ ಫಾವೊ ಜಾತಾ.

ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66 ಕಿತ್ಯಾಕ್ ಖಾತಿರ್ ಕಾಯ್ದಾಂತ್ ಧಾವ್ನ್ ಕಾಡುಂಕ್ ವಾದ್ ಮಾಂಡ್ಲೊ?:

1) ಭಾರತೀಯ ಸಂವಿಧಾನಾಚೆಂ ಮೂಳಾವೆಂ ಹಕ್ಕ್, ಆಡಿಗೊಳ್ 19 (2)ಚ್ಯಾ ವಿರೋಧ್ ವೆತಾ.

- ಅರ್ಜಿದಾರಾಚ್ಯಾ ಚಿಂತ್ಪಾ ಪ್ರಕಾರ್ ಕರ್ಕರಂ (annoyance)
- ಅನಾನ್ಯಲ್ (Inconvenience)
- ಅಪಾಯ್ (Danger)
- ಏಫ್ಸ್ (obstruction)
- ಅಕ್ರಾನ್ (Insult)
- ಲುಕ್ಸಾನ್ (Injury)
- ಅಪ್ರಾಧಿ ಭೆಷ್ಪಾಪ್ಲಿ (Criminal Intimidation)
- ಹಗೊಂ (Enmity)
- ದ್ವೇಷ್ (Hatred)
- ವಾಯ್ ಇರಾದೊ (Ill Will) ಸರ್ವ್ ಆಡಿಗೊಳ್ 19 (2) ಪರಿಧಿ ಭಾಯ್ ಯೆತಾತ್.

2) ಭಾರತೀಯ ಸಂವಿಧಾನಾಚೊ ಆಡಿಗೊಳ್ 14 ಆನಿ 21 ವಿರೋಧ್ ವೆತಾ: ಅಂತರ್ ಜಾಳ್ (Internet) ಆನಿ ಉಲಯಿಲ್ಲ್ಯಾ ಸಬ್ದಾ ಮಧೆಂ ಚಡ್ಡೆಕ್ ಫರಕ್ ನಾ. ಎಕ್ಲೊ

ಅಂತರ್ ಜಾಳ್ ಫಲಾಣೆ ಸಾಹೆತ್ ಉಪಯೋಗ್ ಕರ್ತಾ ಮುಣ್ ಶಿಕ್ಷಾ ಲಾಂವ್ಚೆಂ ಭಾರತೀಯ ಸಂವಿಧಾನಾಚೊ ಆಡಿಗೊಳ್ 14 ಮೆಳಯಿಲ್ಲ್ಯೆ ಬರಿಂ ಜಾತಾ. S. Khushboo ಆನಿ Kanniamal & Anr; (2010) 5 SCC600 ವ್ಯಾಜ್ಯಾಂತ್ ಸುಪ್ರೀಮ್ ಕೋರ್ಟ್ಚಿನ್ 45 ಕಲಂತ್ ಸಾಂಗ್ಲೆಂ ಆಸಾ “ಅಭಿವ್ಯಕ್ತ್ ಸ್ವತಂತ್ರ ಮೂಳ್ಭೂತ್ ಹಕ್ಕ್, ಅಖಂಡ್ ನ್ಹಯ್ ತರಿ, ಗರ್ಜೆಚೆಂ ಆಮಿ ಲೊಕಾಮೊಗಾಳ್ ನ್ಹಯ್ ಜಾಲ್ಲೊ ವಿಷಯ್ ಮಾನುನ್ ಘೆಂವ್ಕ್ ಜಾಯ್. ಹಕ್ಕಾಂ ಚಲಾವಣೆಂತ್ ಆಸಚೆ ತರ್ ಸ್ವತಂತ್ರ ರಿತಿನ್ ಕಿತೆಂಚ್

ಆಡ್ಕಳ್ ನಾಸ್ತಾನಾ ಆಲೋಚನ್ ವ್ಯಾಳುಂಕ್ ಜಾಯ್.

ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66A ಸುರ್ಟೆರ್ ಥಾವ್ನ್ ಆಸ್ಲೊನಿ?:

ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66A ಸುರ್ಟೆರ್ ಥಾವ್ನ್ ನಾತ್ಲೊ. ಹ್ಯಾ ಕಾಯ್ದಾಂತ್ 2009-೦೮ ತಿದ್ದುಪಡಿ ಹಾಡ್ತಾನಾ (amendment) 27.10.2009-೦೮ ಆಸ್ತಿತ್ವಾಕ್ ಆಯಿಲ್ಲೊ.

‘ನ್ಯಾಯಾಧೀಶಾಂಚೊ ತೀರ್ಪ್: ತಾಂತ್ರಿಕ ವಿದ್ಯಾ ಮಾಹೆತ್ ಕಾಯ್ದೆ 2000, ವಿಭಾಗ 66A ಅಸಂವಿಧಾನಿಕ.

→10 ಪರತ್ ಖುರ್ನಾ ವಾಟೆರ್

ಜಿಣಿಯೆಂತ್ ಯೆಜೆ ತರ್, ದೆವಾಚ್ಯಾ ಉತ್ರಾಚೊ ಸಾರ್ಕೊ ಅರ್ಥ್ ಸಮ್ಜುಂಕ್ ಜಾಯ್. ಸಾಂ ಪಾವ್ಲುನ್ ತಿತಾಕ್ ಬರೊವ್ನ್ ಸಾಂಗ್ಲೊ ಬರಿಂ (1 ತಿತ್ 6:10), ವಸ್ತು ಆನಿ ದುಡ್ಡಾಚೊ ಆಬ್ಲೆಸ್ ಸರ್ವ್ ಖೊಟ್ಯಾ ಆನಿ ಪಾತ್ಕಿ ಕರ್ಯಾಂಕ್ ಮೂಳ್. ಜೆಂ ಕಿತೆಂ ಸೆವೆಕ್ ಆನಿ ತ್ಯಾಗಾಕ್ ವಾಪರ್ಟೆಂ ಎಕ್ಲ್ಯಾಚ್ಯಾ ನಾಸಾಕ್ ಕಾರಣ್ ಜಾತಾ.

ದೆಕುನ್ ಪಯ್ಲಾನ್ ಪಯ್ಲೆಂ ಹೊ ಕಾಳ್ ‘ಮಾಗ್ಲೆಂ’ ಕರುಂಕ್ ಆಪೊವ್ಣೆಂ ದಿತಾ. ಮಾಗ್ಲಾನ್ ಆನಿ ಧ್ಯಾನಾನ್ ಖರ್ಚಿಲ್ಲಿ ಜಿಣಿ ದೆವಾಕ್ ಖಂಡಿತ್ ಮೆಚ್ಚತಾ. ದೆಕುನ್ ಇಲ್ಲೊ ಚಡಿತ್ ವೇಳ್, ಮಾಗ್ಲಾಕ್ ಸೀಮಿತ್ ಕರ್ಚೊ ಹೊ ಕಾಳ್. ಆಮ್ಚ್ಯಾ ಫಿರ್ಗಜಾಂನಿ ಹ್ಯಾ ಕಾಳಾರ್ ರೆತಿರ್, ಆರಾಧನ್, ಕುಮ್ತಾರಾಂ ಆನಿ ಹೆರ್ ಚಡಿತ್ ಮಾಪಾನ್ ಆಸಾ ಕರ್ತಾತ್ ಆನಿ ಹಾಚೊ ಫಾಯ್ದೊ ಜೊಡುಂಕ್ ಲೊಕಾಕ್ ಉಲೊ ದಿತಾತ್. ಕ್ರಿಸ್ತಿ ಜಿಣ್ಯೆಚೆಂ ಮೂಳ್ಚ್ ಮಾಗ್ಲೆಂ.

ದುಸ್ರ್ಯಾನ್, ಉಪಾಸ್ ಕರ್ತಾನಾ, ಮೀತ್ ಮಿರ್ವಲ್ಲಿ ಆಶಾ ಆನಿ ಆಬ್ಲೆಸಾ ಥಾವ್ನ್ ಭಾಯ್ ಯೆವ್ನ್, ಖೊಟೆಪಣ್ ಹುಮ್ಪುನ್ ಉಡೊಂವ್ಕ್, ಪಾಸಾಕ್, ನಾಸಾಕ್, ತಾಳ್ಳಿ ಆನಿ ವಾಯ್ ಸವಯಾಂ ಥಾವ್ನ್ ಮುಕ್ತ್ ಜೊಡುಂಕ್ ಅವ್ಯಾನ್ ಜಾತಾ. ಸಾಂಗಾತಾಚ್ ಭುಕೆನ್ ಆನಿ ತಾನೆನ್ ಕಷ್ಟುಂಚ್ಯಾ ಭಾಂವ್ಡಾಂಚಿ ಭೊಗ್ಲಾಂ ಅನ್ವೊಗ್ ಕರುಂಕ್ ಸಾಧ್ಯ್ ಜಾತಾ. ಗಮ್ತಾಯೆಚ್ಯಾ ಸಂಸಾರಾಂತ್ ಜಿಯೆತಾನಾ, ಹೆರಾಂಚಿ ತಾನ್-ಭುಕ್ ಕಿತೆಂಚ್ ಮುಳೆಂ ಸಮ್ಜನಾ. ಅತ್ಯಿಕ್ ತಾನ್-ಭುಕ್ ಅನ್ವೊಗ್ ಕರ್ಚೆಂ ವಿಶೇಸ್ ಗರ್ಜೆಚೆಂ. ತವಳ್ ಮಾತ್, ದೆವಾಚಿ ಮಜತ್ ಕಿತೆಂಗಿ ಮುಣ್ ಕಳ್ತಾ. ದೆವಾಕ್ ಮೆಚ್ಚುನ್, ಖಾಲ್ತೆಪಣ್, ವಿಧೇಯ್ಪಣಾನ್ ಚಲಜೆ ತರ್ ಅತ್ಯಿಕ್ ಭುಕ್ ಭೊಗಜೆ, ಕಿತ್ಯಾಕ್, ‘ತೊ’ ಮಾತ್,

ಹಿ ತಾನ್-ಭುಕ್ ಥಾಂಚೊಂವ್ಕ್ ಸಕ್ತಾ.

ಆನಿ ತಿಸ್ರ್ಯಾನ್, ದಾನ್-ಧರ್ಮ್ ಕರ್ತಾನಾ, ನಿಸ್ವಾರ್ಥ್ ಆನಿ ಸೆವೆಚ್ಯಾ ಮನೋಭಾವಾನ್ ಭರಲ್ಲಿ ಜಿಣಿ ಆಪ್ಣಾಂವ್ಕ್ ಸಾಧ್ಯ್ ಜಾತಾ. ತೆಂ ಕಿತೆಂ ‘ಮುಜೆಂ’ ಮುಳೆಂ, ಖಂಡಿತ್ ಮುಜೆಂ ನ್ಹಯ್. ತಾಕಾಯ್ ಏಕ್ ವಾರೆಸ್ಪಾರ್ ಆಸಾ. ದಾನ್-ಧರ್ಮ್ ಕರ್ತಾಂತ್ ಸುರ್ಟಿಲ್ಲಿ ಪವಿತ್ರ್ ಸಭಾ ಆನಿ ಆಪೊಸ್ತಲ್ ಏಕ್ ಉತ್ತಿಮ್ ನಿದರ್ಶನ್. ತೆಂ ಕಿತೆಂ ತಾಣಿಂ ಹಾಡ್ಲೆಂ, ಸಾಂಗಾತಾ ಫಾಲೆಂ ಆನಿ ವಾಂಟ್ಲೆಂ. ವಾಂಟುನ್ ಘೆತ್ಲಾಂತ್ ದೊಡ್ಡೊ ಸಂತೊಸ್ ಆಸಾ. ಹೆಂಚ್ ಸಾಂ ಪಾವ್ಲು ಕೊರಿಂಥ್ ಗಾರಾಂಕ್ ಬರೊವ್ನ್ ಸಾಂಗ್ತಾ (2 ಕೊರಿಂಥ್ 8:10) ತೆಂ, ಆಮ್ಕಾಯ್ ಲಾಗು ಜಾಯ್. ಕರೆಜ್ಯಾಂತ್ ಪಿಡೆ-ಭುಕೆ ವಿರೋಧ್ ಝುಜುಂಕ್ ಆಮ್ಕಾಂ ಜಾಯ್ ಅವ್ಯಾನ್ ಆಸಾತ್. ಹೆ ಅವ್ಯಾನ್ ವಾಪರತಾನಾ ದೆವಾಚ್ಯಾ ಅಖಂಡ್ ಕುರ್ಪೆಚೊ ಅನ್ವೊಗ್ ಜಾತಾ. ದಿಲ್ಲ್ಯಾಂತ್ ಆಮಿ ಘೆತಾಂವ್; ಬಡಯಿಲ್ಲ್ಯಾಂಕ್ ಉಗ್ತೆಂ ಜಾತಾ ಮುಳೆಂ ತ್ಯಾಚ್ ಆವ್ಯಾನ್ ಸೊಮ್ಯಾನ್ ಸಾಂಗ್ಲಾಂ. ಕಿತ್ಯಾಕ್ ಬರ್ಪೂರ್ ದಿಂವ್ಣೆಂಚ್ ದೆವಾಚ್ಯಾ ಮೊಗಾಚೆಂ ಯೋಜನ್.

Wanted Bride
BANGALORE: Mangalorean Roman Catholic Divorcee (Marriage not consummated, separated on the day of wedding itself), Age 29, Ht. 5'7", B . E . , M . T e c h . . , Handsome, Fair Complexion, Musician, Working as Technology Analyst in a reputed Company in Bangalore. Looking for a life partner Spinster/Divorcee, Roman Catholic, Mangalorean, Graduate & above, fair & beautiful.
 Email:matrimonygc@gmail.com

ಬದ್ಧವಣೆ ಖಾತಿರ್ ಏಕ್ ವೋಟ್!

ಜೆರಾಲ್ ಚುನಾವ್ 2019 ದಾರಾರ್ ಆಸಾ! ಭಾರತಾಚ್ಯಾ ಚುನಾವ್ ಆಯೋಗಾನ್ ಎದೊಳ್ ದೀಸ್ ಪರ್ಗಟುಂಕ್ ನಾಂತ್ ತರ್ಯಿ ಮಾರ್ಚ್ 15 ವೆಳಾರ್ ಪರ್ಗಟ್ಣಿ ಜಾತಲಿ ಅಶೆಂ ದಿಸ್ತಾ. ಮತ್‌ದಾನ್ ಚಲ್ಯಾ 28 ದಿಸಾಂ ಆದಿಂ ಆಯೋಗಾನ್ ದೀಸ್ ಪರ್ಗಟ್ಣಿ ತರ್ಯಿ 30-45 ದಿಸಾಂ ಆದಿಂ ಪರ್ಗಟ್ಣಿ ಕರ್ಚೊ ಸಂಪ್ರದಾಯ್ ಆಸಾ. ಎಪ್ರಿಲ್ 20 ಆನಿ ಮೇ 15 ಹ್ಯಾ ದಿಸಾಂ ಮಧೆಂ ಚುನಾವ್ ಚಲತ್. (ಹೈ ವಿಶಿಂ ಸಾಮಾಜಿಕ್ ಮಾಧ್ಯಮಾಂನಿ ಜಾಯ್ತಿ ನಕ್ಲಿ ಖಬರ್ ಪರ್ಗಟ್ ಜಾಲ್ಲಿ ಆಸಾ ತೆಂ ಬೆಜಾರಾಯೆಚೆಂ).

ಚುನಾವಾ ದೀಸ್ ಪರ್ಗಟ್ಣಿಂತ್ ಕಾಳಾವ್ (delay) ಜಾಲ್ಲ್ಯಾಂತ್ ಬರೆಂ ಆನಿ ವಾಯ್ ದೊನ್ಯಾಯಿ ಆಸಾ. ಮತ್‌ದಾರಾಂಚೆ ವೆಳೆಂತ್ ಆಪ್ಲೆಂ ನಾಂವ್ ದಾಖಲ್ ಕರುಂಕ್ ನಾಗರಿಕಾಂಕ್ ವೇಳ್ ಮೆಳ್ತಾ. ರಾಜಕೀಯ್ ಪಾಡ್ತಿಂಕ್ / ಉವೆಂ ದ್ವಾರಾಂಕ್ ಪ್ರಚಾರಾ ಖಾತಿರ್ ಉಣೊ ವೇಳ್ ಮೆಳ್ತಾ (ವಿಪ್ರೀತ್ ಖರ್ಚಾಕ್ ಆನಿ ಪ್ರಚಾರಾ ವೆಳಿಂ ಘುಟ್ಲೆ ಕರುಂಕ್ ಉಣೊ ವೇಳ್ ಅಶೆಂ ದಿಸ್ತಾ). ಪೂಣ್ ಪರ್ಗಟ್ಣಿಕ್ ವೇಳ್ ಘೆಂವ್ಚೊ ಮ್ಹಳ್ಯಾರ್ ಆಡ್ಲ್ಯಾಂತ್ ಆಸ್ಚೆ ಪಾಡ್ತಿಕ್ ಉಪ್ಕಾರ್ತಾ. ದೆಕಿಕ್, ಹ್ಯಾ ದಿಸಾಂನಿ

ಆಸ್ಲಾರ್ ಮತ್‌ದಾನ್ ಕರುಂಕ್ ಪಾವನಾ, ಆಪ್ಣಾಚೆಂ ನಾಂವ್ ಮತ್‌ದಾರಾಂಚೆ ವೆಳೆಂತ್ ಆಸಾ ತೆಂ ಖಂಡಿತ್ ಕರುನ್ ಘೆಂವ್ಚೆಂ ಜಾಯ್.

ಮತ್‌ದಾನಾ ವೆಳಿಂ ವೋಟಿಂಗ್ ಮಿಶಿನಾಂ ಸಾರ್ಕಿಂ ನಾ ಜಾಂವ್ಚೊ ಸಮಸ್ಯೊ ಆಸಾ! EVM ಕೊಣೆಂಯ್ ಖಂಯ್ಚೆಚ್ ರಿತಿರ್ ವಾಯ್ಪಾಕ್ ವಾಪ್ತೆಂ ಘಂವ್ಡಾಂವ್ಚೆ ಜಾಯ್ನಾ ಅಶೆಂ ಜೆರಾಲ್ ಪರ್ಗಟ್ಣಿ ಆಸಾ. ಜಾಯ್ತ್ಯಾ ಲೋಕಶಾಹಿ ರಾಷ್ಟ್ರಾಂನಿ ಮಿಶಿನಾಂ ಬಗ್ಗೆಕ್ ದವರ್ಲಾಂತ್ ಆನಿ ಕಾಗ್ದಾರ್ ವೋಟ್ ಘಾಲ್ಚಿ ರೀತ್‌ಚ್ ಆಪ್ಣಾಯ್ಲ್ಯಾ ಭಾರತಾಂತ್ಲ್ಯಾ ಚುನಾವಣ್ ಆಯೋಗಾಕ್ ಹ್ಯಾ ಪಾಂವ್ಡ್ಯಾಕ್ ಕಾಗ್ದಾಂಚೆಂ ಮತ್‌ಪತ್ ಆಸಾ ಕರುಂಕ್ ಜಾಯ್ನಾ ಜಾಯ್. ತ್ಯಾ ಭಾಯ್ರ್ ವ್ಹಡ್ ರಾಜಕೀಯ್ ಪಾಡ್ತಿಂನಿಂಯ್ ಹೈ ವಿಶಿಂ ಬದ್ಧವಣ್ ಜಾಯ್ ಅಶೆಂ ವಿಚಾರ್ಲೆಂ ನಾ.

ಚಾಲ್ಲ್ಯಾ ಸರ್ಕಾರಾಚಿ ವೆವೆಗ್ಳೆ ರಿತಿನ್ ಮೊಲಾಪ್ಲಿ ಕೆಲ್ಲಿ ಆಸಾ. ಹರ್ ಮಾಘೆಂತ್ಯಾಯಿ ಫಲಿತಾಂತ್ ವಾಯ್ ಆನಿ ಚಡ್ ವಾಯ್ ಮ್ಹಣ್ ದಾಕಯ್ತಾ. ಆರ್ಥಿಕ್ ರಿತಿಂತ್ ದೇಶ್ ಭೊವ್ ಸಕ್ತಾ ಆಸಾ; ದೋನ್ ನೋಟ್ ರದ್ದ್ ಕೆಲ್ಲೆ

ಭರ್ಲಲ್ಯಾ ಶೆತ್ಕಾರಾಂ ಮಧೆಂ ಜಾಯ್ತಿಂ ಆಪ್ಲೊಚ್ ಜೀವ್ ಕಾಡುನ್ ಘೆತಾತ್.

ಬೆಕಾರ್ಪಣ್ ವಾಡ್ಲಾಂ. ರಾಷ್ಟ್ರೀಯ್ ಆಂಕ್ವಾ ಸಾಂಖ್ಯಾಂಚ್ಯಾ ಆಯೋಗಾಚಿ (NSC) 2017-'18 ಅನಧಿಕೃತ್ ರಿತಿನ್ ಪರ್ಗಟ್ಣಿ ವರ್ದಿ ಸಾಂಗ್ತಾ ತಶೆಂ 2017-2018 ವರ್ಸಾಂತ್ ಭಾರತಾಂತ್ ಬೆಕಾರ್ಪಣ್ 45 ವರ್ಸಾಂ ಪಾಟಿಂ ಆಸ್ಲೆಲ್ಯೆ ಗತಿಚೆಂ ಜಾಲಾಂ. ಹಿ ವರ್ದಿ

ಸರ್ಕಾರಾನ್ ಪಾಟಿಂ ದವರ್ಲಿ ದೆಕುನ್ ವಿರೋಧ್ಪಣ್ ದಾಕೊವ್ನ್ NSCಚ್ಯಾ ದೊಗಾಂ ಅಧಿಕಾರಿಂನಿ ರಾಜಿನಾಮೊ ದಿಲೊ. ದೆಶಾಚಿ ಸ್ವತಂತ್/ಸ್ವಾಯತ್ ಸಂಸ್ಥೆ-ಕೊಡ್, ರಿಸರ್ವ್ ಬ್ಯಾಂಕ್, ಸಿಬಿಐ, ಮಾಹೆತಿ ಆಯೋಗ್, ಚುನಾವ್ ಆಯೋಗ್ ಹಾಂಚ್ಯಾ ವಾವ್ರಾಂತ್ ಸರ್ಕಾರ್ ದಾಯ್ ಫಾಲುಂಕ್ ಲಾಗ್ತಾ. ಅಶೆಂ ಲೋಕಶಾಹಿ ಸಂಸ್ಥಾಂಕ್ ಲ್ಹಾನ್ ಕರ್ಚೆಂ ಮಾತ್ ನ್ಹಯ್ ಆಸ್ತಾಂ ಭಾರತಾಚ್ಯಾ ಸಂವಿಧಾನಾಕ್ಯಾಯಿ ಹೈ ವರ್ವಿಂ ವಾಯ್ ಜಾಂವ್ಕ್ ಪಾವ್ಲಾಂ. ಆಮ್ಚ್ಯಾ ಮುಕೆಲ್ ಮಾಧ್ಯಮಾಂ ವಿಶಿಂ ಉಣೆಂ ಸಾಂಗ್ಲೆಂ ತಿತ್ಲೆಂ ಬರೆಂ. ತಾಂತ್ಲಿಂ ಜಾಯ್ತಿಂ ಸರ್ಕಾರಾ ಪಕ್ಷೆನ್ ಆಸ್ಚ್ಯಾ ಕೊರ್ಪೊರೆಟ್ ಸಂಸ್ಥಾಚ್ಯಾ/ಮನ್ಯಾಂಚ್ಯಾ ಆಡ್ಲ್ಯಾ ಖಾಲ್ ಆಸಾತ್. ತಿಂ ಅಧಿಕಾರಾರ್ ಆಸ್ಲಲ್ಯಾಂಕ್ ಪಾಟಿಂಬೊ ದಿತಾತ್ ಆನಿ ಫಟಿ ತಶೆಂ ಫಟ್ಕಿರೊ ಪ್ರಚಾರ್ ಪರ್ಗಟ್ತಾತ್.



ಭೃಷ್ಟಾಚಾರಾ ವಿಶಿಂ ಸ್ಪಷ್ಟ್ ಸಾಕ್ಸ್ ಆಸುನ್ಯಾಯಿ ವಿವಾದಿತ್ ರಫೇಲ್ ವಿಮಾನಾಂ ಘೊಟಾಳೊ ಧಾಂಪುನ್ ದವರ್ಚ್ಯಾಕ್ ಪ್ರಯತ್ನ್ ಚಲ್ತಾ. ಭಾರತ್ ಏಕ್ ರಾಷ್ಟ್ರ ಕಶೆಂ ಇತ್ಲ್ಯಾ ಭೃಷ್ಟಾಚಾರಾಂತ್ ಕೆದ್ನಾಂಚ್ ಬುಡ್ಲೆಂ ನಾ! ಹರ್ ರಾಜಕೀಯ್ ಪಾಡ್ತಿಚ್ಯಾ ಸಾಂದ್ಯಾಂಕ್ ವ್ಹಡ್ ದುಡ್ಡಾಚಿ ಪೊಟ್ಲಿ ದಿವ್ನ್ ಮೊಲಾಕ್ ಘೆತಾತ್. ಭಾರತಾಚೆಂ ರಾಜಕಾರಣ್ ಕೆದ್ನಾಂಚ್ ನಾತ್ಲೆ ತಿತ್ಲೆಂ ಅಪ್ರಾಧಿ ರಾಜಕಾರಣ್ ಜಾಲಾಂ. ರಾಮ ಮಂದಿರ್ ಪರ್ತ್ಯಾನ್ ಉಜ್ವಾಡಾಕ್ ಆಯ್ಲಾಂ. ಪುಲ್ವಾಮಾ ಆಕ್ರಮಣ್ ಆನಿ ತಾಕಾ ಪ್ರತಿಕಾರ್ ಕಶೆಂ ಕೆಲ್ಲೆಂ ಸರ್ಜಿಕಲ್ ಆಕ್ರಮಣ್ ಸರ್ಕಾರಾಕ್ ಏಕ್ ನವೆಂ ಹಾತೆರ್ ಜಾಂವ್ಕ್ ಪಾವ್ಲಾಂ. ಭೊವ್ ಬೆಜಾರಾಯೆಚಿ ಗಜಾಲ್ ಮ್ಹಳ್ಯಾರ್ ಉಗ್ತೆಪಣ್ ಆನಿ ಸತ್

ಇಚೆಚ್ಚಿತ್ ಬಾಪ್ ಸೆಡ್ಲಿಕ್ ಪ್ರಕಾಶ್, ಗುಜ್ಜಾತ್

ಸರ್ಕಾರ್ ಪತ್ರಾಂನಿ ಫಾಲ್ತಾ ತಿಂ ಜಾಯ್ತಾಂತ್ ಹೈ ವಿಶಿಂ ಸ್ಪಷ್ಟ್ ಜಾತಾ. ಸಾಂಗಾತಾಚ್ ವೆವೆಗ್ಳಿಂ "ಉಗ್ತಾವಣಾಂ", "ಮೇಳ" ಚಲುನ್ ಆಸಾತ್. ಪಾಟ್ಲ್ಯಾ ದಿಸಾಂನಿ ಪ್ರಧಾನ್ ಮಂತ್ರಿ ಗುಜರಾತಾಂತ್ ಜಾಯ್ತಿ ಪಾಪ್ಲಿಂ ಎಕಾ ಕಾರ್ಯಾ ಧಾವ್ನ್ ದುಸ್ರ್ಯಾಕ್ ಪಾವ್ಲೊ, ಜಾಯ್ತೊ ಪ್ರಚಾರ್ ಆಪ್ಣಾಂವ್ಕ್ ಲಾಗ್ಲೊ. ಚುನಾವಾಚೊ ದೀಸ್ ಪರ್ಗಟ್ಣಿ ತ್ಯಾ ಉಪ್ರಾಂತ್ ಅಸಲೊ ಅಧಿಕೃತ್ "ತಮಾಸೊ" ಆಸಾ ಕರುಂಕ್ ಜಾಯ್ನಾ!

ಆಪ್ಲೆಂ ನಾಂವ್ ಮತ್‌ದಾರಾಂಚೆ ವೆಳೆಂತ್ ನಾತ್ಲಲ್ಯಾಂನಿ ವೆಗಿಂಚ್ ತೆಂ ಕರಿಚೆ. ಜಲ್ಮಾಚೊ, ವಸ್ತೆಚೊ ದಾಖ್ಲೊ ಗರ್ಜ್ ಪಡ್ತಾ. <http://eci.gov.in> ವಾ <http://www.nvsp.in> ಪಳೆವ್ಣೆತ್. ವೇಳ್ ಉತರ್ಚೆ ಆದಿಂ ಹೆಂ ಕರಾ ಆನಿ ದುಬ್ಳ್ಯಾಂಕ್, ಬಗ್ಗೆಕ್ ಲೊಟ್ಟಲ್ಯಾಂಕ್ಯಾಯಿ ಅಶೆಂ ಕರುಂಕ್ ಆಧಾರ್ ದಿಯಾ.

ಜಾಯ್ತಿ ಖಬರ್ (ಖರಿ ಆನಿ ನಕ್ಲಿ) ಹ್ಯಾ ದಿಸಾಂನಿ ಆಯ್ಕುಂಕ್ ಮೆಳ್ತಾ. ಜಾಯ್ತಿಂ ನಾಂವಾಂ, ಚಡ್ ಕರುನ್ ಅಲ್ಪಸಂಖ್ಯಾತ್ ಲೊಕಾಚಿಂ, ಮತ್‌ದಾರಾಂಚೆ ವೆಳೆಂತ್ಲಿಂ ಕಾಡ್ಲಾಂತ್. ಮತ್‌ದಾರಾಂಚೆಂ ಎಪಿಕ್ ಕಾರ್ಡ್

ವರ್ವಿಂ ಲೊಕಾಚೆಂ ಜಿವಿತ್ ಘೊಳ್ಳಲೆಂ ಖಾಣಾ ಪುರ್ತೆಂ ಜಾಲಾಂ; ಭೃಷ್ಟ್ ಬಂಡ್ವಾಳಶಾಹಿ ಭೊವ್ ಉಂಚಾಯೆರ್ ಆಸಾ. 2019 ವರ್ಸಾಚಿ OXFAM ವರ್ದೆಂತ್ ಗ್ರೆಸ್ತ್ ಆನಿ ದುಬ್ಳ್ಯಾಂ ಮಧೆಂ ವಾಡ್ತಾ ತ್ಯಾ ಅಂತರಾ ವಿಶಿಂ ಸಾಂಗ್ಲಾಂ. ಭಾರತಾಂತ್ಲ್ಯಾ ಫಕತ್ ನವ್ ಜಾಣಾಂ ಲಾಗಿಂ ದೆಶಾಚೊ 52% ಆದಾಯ್ (ಸಂಪತ್ತಿ) ಆಸಾ. ಧರ್ಮ್ ವಾದ್ ಕಾಂಯ್ ಆಡ್ಲೆ ನಾಸ್ತಾಂ ವಾಡ್ತಾ ಆನಿ ಅಲ್ಪಸಂಖ್ಯಾತ್ ಹಾಕಾ ಬಲಿ ಜಾತಾತ್. ಜಾಗತಿಕ್ ರಾಷ್ಟ್ರಾಂಚೆ 2018 ವರ್ಸಾಚೆ ವರ್ದೆಂತ್ ಮನ್ಯಾ ಹಕ್ಕಾಂ ಖಾತಿರ್ ವಾವುರ್ತಲ್ಯಾಂ ಪಯ್ಲಿ ಭಾರತಾಂತ್ಲ್ಯಾ ವಾವ್ರಾಡ್ಯಾಂಚಿ ಗತ್ ನಿಮಾಣಿ ಆಸಾ ಮ್ಹಣ್ ದಾಕಯ್ಲಾಂ. ಜಾಯ್ತ್ಯಾಂಕ್ ಲಗಾಡ್ ಕಾಡ್ಲಾಂ ವಾ ಬಂದೆಂತ್ ಲೊಟ್ಟಾಂತ್! ರ್ಯೂಟರ್ನ್ ಸಂಸ್ಥಾಚೆ ಆರ್ವಿಲ್ಯೆ ವರ್ದೆಂತ್ ಭಾರತ್ ಸ್ತ್ರಿಯಾಂಕ್ ಭೊವ್ ಅಪಾಯಾಚಿ ಸುವಾತ್ ಮ್ಹಣ್ ಪರ್ಗಟ್ಲಾಂ. ಕಿತ್ಲೊಸೊ ಮಿಲಿಯ ಆದಿವಾಸಿ, ಟ್ರೈಬಲ್ ಆನಿ ರಾನಾಂನಿ ರಾವ್ತಲ್ಯಾ ಹರ್ ಲೊಕಾಕ್ ರಾನಾಂ ಧಾವ್ನ್ ಭಾಯ್ರ್ ಲೊಟುನ್ ಫಾಲ್ತಲೆ ಮ್ಹಳ್ಯಾ ಭಿಯಾಂತ್ ಭರ್ಲಾ. ವೆವೆಗ್ಳಾಯಿ ಖಿಂತಿ ಬೆಜಾರಾಯೆನ್

ವರ್ಗಚಿಂ CLASSIFIED ಇಸ್ತಿಹಾರಾಂ

<p>ಮಾಟೊವ್ ಸಯ್ಕಿಕ್ ಕೇಂದ್ರ, ಮಂಗ್ಳುರ್: 30/32 ವರ್ಸಾಂಚ್ಯಾ, 5'8"/5'10" ಲಾಂಬಾಯ್ B.E., M.B.A. ಜಾವ್ನ್ ದುಬಾಯ್ ವಾವುರ್ಚ್ಯಾ ಚಲ್ಯಾಂಕ್ ಸಯ್ಕಿಕ್ ಜಾಯ್. ಸಂಪರ್ಕಾಕ್: 9731884807.</p>	<p>ಖಿತಾರಾಂತ್ಲ್ಯಾ ಮಂಗ್ಳುರಿ ಕ್ರಿಸ್ತಾಂವ್ ಕುಟ್ಮಾಕ್ ಫರ್-ಕಾಮಾಕ್ 45 ವರ್ಸಾಂ ಭಿತ್ತರ್ ಸ್ತ್ರೀ ಜಾಯ್. ಸಾಂಬಾಳ್ 31,500/- ಸಂಪರ್ಕಾಕ್: 7019027654.</p>
<p>ಸಯ್ಕಿಕ್ ಜಾಯ್: 30, Teacher ಕಾಮಾರ್ ಆಸ್ಚೆ (Tamil Roman Catholic) ಚಲಿಯೆಕ್ ಫಾವೊತ್ಯಾ ಚಲ್ಯಾಚಿ ಸಯ್ಕಿಕ್ ಜಾಯ್. ಸಂಪರ್ಕಾಕ್: 9743275663.</p>	<p>ಫರ್ ಕಾಮಾಕ್: ಅಬುದಾಬಿಕ್ ಫರ್-ಕಾಮಾಕ್ ಆನಿ ಭುರ್ಗ್ಯಾಂಕ್ ಪಳೆಂವ್ಕ್ ಸ್ತ್ರೀ ಜಾಯ್. ಸಂಪರ್ಕಾಕ್: 8971307361.</p>
<p>ಸಯ್ಕಿಕ್ ಜಾಯ್: 32, 5.7" ಡಿಗ್ರಿ ಶಿಕುನ್ HP company ಕಾಮಾರ್ ಆಸ್ಚೊ ಚಲ್ಯಾಕ್ ಫಾವೊತ್ಯೆ ಚಲಿಯೆಚಿ ಸಯ್ಕಿಕ್ ಜಾಯ್. ಸಂಪರ್ಕಾಕ್: 8951671271.</p>	<p>ಫರ್ ಕಾಮಾಕ್: ಮೂಡ್‌ಬಿದ್ವಿಂತ್ ಫರ್ ಕಾಮಾಕ್ ಆನಿ ಪ್ರಾಯ್ವಿಂತ್ ಸ್ತ್ರಿಯೆಕ್ ಪಳೆಂವ್ಕ್ ಎಕ್ಲೆ ಸ್ತ್ರಿಯೆಚಿ ಗರ್ಜ್ ಆಸಾ. ಸಂಪರ್ಕಾಕ್ ಕರಾ: 9448880462, 7353001906.</p>
<p>ಬರ್ಯಾ ರೋಮನ್ ಕಥೊಲಿಕ್ ಸಯ್ಕಿಕ್ ಖಾತಿರ್ ಆಮ್ಕಾಂ ಸಂಪರ್ಕಾಕ್ ಕರಾ. Send details whatsapp: 9743275663, 8951671271 (W).</p>	<p>Kottara 9.5 cents land to sale, Ranipura old House with well for 16 lakhs; Office premises sale/rent in Mangalore & 2 flats. 9880082217.</p>
<p>33 ವರ್ಸಾಂ, ಕಥೊಲಿಕ್, ಬೆಳ್ತೆಂಗಡಿಚೊ, ಟೆಕ್ನಿಶಿಯನ್ ಜಾವ್ನ್ ಮುಂಬಯ್ ವಾವುರ್ಚ್ಯಾ ಚಲ್ಯಾಕ್ 30 ವರ್ಸಾಂ ಭಿತ್ತರ್ ಕಥೊಲಿಕ್, ಫರ್ಲೆಂ ಕಾಮ್ ಕರ್ಚೆ ಚಲಿಯೆಚಿ ಸಯ್ಕಿಕ್ ಜಾಯ್. 9741352436.</p>	<p>ದುಬಾಯ್ ಫರ್ ಕಾಮಾಕ್ ಸ್ತ್ರೀ ಜಾಯ್. ರಾಂದುಂಕ್, ಭುರ್ಗ್ಯಾಂಕ್ ಪಳೆಂವ್ಕ್ 45 ವರ್ಸಾಂ ಪ್ರಾಯ್‌ಚಿ. 00971568684525, 8073380955.</p>
<p>Wanted bride from Bangalore, decent family, for a boy 32, 5'9", B.E., M.B.A. handsome working in Bangalore; bride from Mumbai, decent family for a boy 31, 5'10", B.E. Handsome working in Mumbai. Contact: 9538959449.</p>	<p>ಫರ್ ಜಾಗೊ ವಿಕ್ರಾಪಾಕ್: ನವೆಂಚ್ ಫರ್, 1200 sq.ft., 4.5 cents ಜಾಗ್ಯಾರ್ ಬಾಂದ್ಲೆಂ, ಶಕ್ತಿನಗರಾಂತ್ ವಿಕ್ರಾಪಾಕ್ ಆಸಾ. ಸಂಪರ್ಕಾಕ್: 8123090213.</p>
<p>ವಿಕ್ರಾಪಾಕ್ ವಾ ಭಾಡ್ಯಾಕ್ ಆಸಾತ್: ಬಂಟ್ವಾಳ್ ಮೊಡಂಕಾಪ್ ಇಗರ್ಜೆ ಲಾಗ್ಲರ್ ನವ್ಯಾನ್ ಉಗ್ಲೆಂ ಜಾಲ್ಲ್ಯಾ ಅಪಾರ್ಟ್‌ಮೆಂಟಾಂತ್ 2 BHK ಚಿಂ 2 ಫ್ಲ್ಯಾಟಾಂ. 9343560592, 9902206950.</p>	<p>ಫರ್ ಕಾಮಾಕ್: ಮಂಗ್ಳುರ್-ಜೆಪ್ಪುಂತ್ ಫರ್ ಕಾಮಾಕ್ ಆನಿ ಪ್ರಾಯ್ವಿಂತ್ ಸ್ತ್ರಿಯೆಕ್ ಪಳೆಂವ್ಕ್ ಎಕ್ಲೆ ಸ್ತ್ರಿಯೆಚಿ ಗರ್ಜ್ ಆಸಾ. ದಲಾಳ್ಯಾಂಕ್ ಅವ್ಕಾಸ್ ನಾ. ಸಂಪರ್ಕಾಕ್ ವೇಳ್: ದೊನ್ವರಾಂ 2 ಥಾವ್ನ್ ಸಾಂಜೆರ್ 7 ವರಾಂ. 7349639428.</p>

ದಾಕೊಂವ್ಚೆ ಖಾತಿರ್ ಕಿತೆಂಯ್ ಸವಾಲ್ ವಿಚಾರ್ಲೆಂ ತರ್ ತಸಲ್ಯಾಂಕ್ 'ರಾಷ್ಟ್ರ ವಿರೋಧಿ' ವಾ 'ರಾಷ್ಟ್ರ ಘಾತ್ಕಿ' ಮ್ಹಣ್ ನಾಂವ್ ಪಡ್ಲಾ!
 "ಹೊ ಚುನಾವ್ ರಾಷ್ಟ್ರಾಂತ್ ಚಲತ್ ತೊ ನಿವಾಣೊ ಚುನಾವ್ ಆಸತ್" ಮ್ಹಳೆಂ ಎದೊಳಾಚ್ ಆಯ್ಕುಂಕ್ ಮೆಳ್ತಾ. ತಸಲ್ಯಾ ನಾಸಾಚ್ಯಾ ಕಾಳಾಚ್ಯಾ ಪ್ರವಾದಿಂಕ್ ಫಟ್ಕಿರೆ ಮ್ಹಣ್ ರುಜು ಕರುನ್ ದಾಕಯ್ಲೆ. ಆದಿಂ ಭಾರತಾಚೆ ಪರ್ಜೆನ್ ಏಕ್ ಜಾಣ್ವಾಯ್ ದಾಕಯ್ಲಾ - ಫಾತ್, ಫಟ್ಕಿರೊ ಭಾಸಾವ್ಣೊ ಫಟಿ ಆನಿ ಪೊಕ್ಲೆಂ ಉಲೊವ್ಣೆಂ ಹಾಂಚೆ ಮಧೆಂ ತಿ ಜಾಣ್ವಾಯ್ ಖರೆಪಣ್ ಪಾರ್ಕುಂಕ್ ಸಕ್ತಾ. ಫುಡೊ ಚುನಾವ್ ಹೆಂ ಪಳೆಂವ್ಕ್/ಪಾರ್ಕುಂಕ್ ಸಕ್ತಲೊ ಮ್ಹಣ್ ಭರ್ವಶ್ಯಾಂ: ಬದ್ಧವಣೆ ಖಾತಿರ್ ಏಕ್ ವೋಟ್!

ಬಾಳಕ್ ಜೆಜುಚೆ ಮಜತಿನ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾಂ ಧಾವ್ನ್ ಅರ್ಗಾಂ. -ಡಿಶಿಲ್ವಾ

ಕಾತ್ರಪ್ ಆನಿ ಫಾಯಾಂಕ್, ಹುಲ್ಲಲ್ಯಾ ಫಾಯಾಂಕ್, ಗೋಡ್ ಮುತಾಚೆ ಪಿಡೆ ವರ್ವಿಂ ಗೋಡ್ ಜಾಂವ್ಕ್ ಆಯ್ಕುನಾತ್‌ಲ್ಲ್ಯಾ ಫಾಯಾಂಕ್, ಖೊರೊಚ್ ಆನಿ ನಂಜೆಚ್ಯಾ ಪಿಡೆಂಕ್ ಉಪ್ಕಾರ್ತಾ
WESTERN GHATS PHARMACEUTICALS
 Ph: 080 - 28437439, 28437832

ಸಾಂ ಮದರ್ ತೆರೆಜಾ, ಸಾಂತ್ ಆಂತೊನ್, ಜೆಜುಚೆಂ ಪವಿತ್ರ್ ಕಾಳಿಜ್, ಸಾಂತ್ ಲೊರೆಸ್, ಮೊ ರೈಮಂಡ್ ಬಾಪ್ ಆನಿ ಜೆಜುಚೆಂ ಲ್ಹಾನ್ ಫುಲ್ ಸಾಂ ತೆರೆಜ್ ಹಾಂಚಿ ಕಡೆ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಧಾವ್ನ್ ಅರ್ಗಾಂ. -ಲಿಡಿಯಾ



ಮಂಗಳೂರ್ ದಿಯೆಸೆಜಿಚ್ಯಾ ಧಾವ್ಯಾ ವರ್ಗಾಚ್ಯಾ ಕ್ರಿಸ್ತಾಂವ್ ಶಿಕ್ಷಣಾಂತ್ ಆನಿ ನಯಿಕ್ ಮೊಲಾಂ ಶಿಕ್ಷಣಾಂತ್ ಚಡ್ ಅಂಕ್ ಆಪ್ಲಾಯ್ಲಲ್ಯಾಂಕ್ ಸನ್ಮಾನ್ ಕಾರ್ಯೆಂ ಮಾರ್ಚ್ 3ವೆರ್ ಮಂಗಳ ಜ್ಯೋತಿಂತ್ ಚಲ್ಲೆಂ.



ಯುಕ್ಯಾಟ್-ತರ್ನಾಟ್ಕಾಂ ದೊತೊರ್ನ್

ತರ್ನಾಟಂ ದೆವಾಕ್ ಸೊದ್ತಾತ್, ಕ್ರಿಸ್ತಾಚೊ ಮೋಗ್ ಕರ್ತಾತ್. ತಾಂಕಾಂ ಕಥೊಲಿಕ್ ಪವಿತ್ರ್ ಸಭೆಚಿ ದೊತೊರ್ನ್ ತಾಂಚೆ ಭಾಶೆಂತ್ ದಿಂವ್ಚೆಂ ಯುಕ್ಯಾಟ್ (youth catechism) ಪುಸ್ತಕ್ ಕೊಂಕ್ಣಿಂತ್ ಆಯ್ಲೆಂ ಆಸಾ. ತರ್ನಾಟ್ಕಾಂನಿ ಆಪ್ಲ್ಯಾ ಮ್ಹಾಲ್ಗಡ್ಯಾಂ ಪ್ಲಾಸ್ ಚಡ್ ಗುಂಡಾಯೆನ್ ಆಪ್ಲೊ ಭಾವಾಡ್ ಜಾಣಾಂ ಜಾಂವ್ಕ್ ಜಾಯ್. ಪಾಪಾ ಬೆನೆದಿಕ್ತ್ ಸೊಳಾವೊ ಪುಸ್ತಕಾಂತ್ಲ್ಯಾ ಪ್ರಸ್ತಾವನಾಂತ್ ತರ್ನಾಟ್ಕಾಂಕ್ ಅಶೆಂ ಉಲೊ ದಿತಾ: ತುಮಿ ಪುತ್ರ್ಕೆ ಉಮೆದಿನ್ ಹಿ ದೊತೊರ್ನ್ ಶಿಕಾ, ತ್ಯೆ ಖಾತಿರ್ ತುಮ್ಚೊ ವೇಳ್ ತ್ಯಾಗ್ ಕರಾ, ತುಮ್ಚ್ಯಾ ಇಷ್ಟಾಂ ಸಾಂಗಾತಾ ವಾಚಾ, ತುಮ್ಚ್ಯಾ ಭಾವಾಡ್ಲಾ ವಿಶಿಂ ಎಕಾಮೆಕಾ ಸಂಗಿಂ ಭಾಸಾಭಾಸ್ ಕರಾ..."

ಕಥೊಲಿಕ್ ಇರ್ಗರ್ಜೆಮಾತೆಚಿ ದೊತೊರ್ನ್ ಶಿಕುಂಕ್ ಆಧಾರ್ ಜಾಯ್ಚೆಂ 2011 ವರ್ಸಾ ಪಯ್ಲೆ ಪಾವ್ಲಿಂ ಪರ್ಗಟ್ಲೆಂ ಯುಕ್ಯಾಟ್ ಪುಸ್ತಕ್ ಸುಮಾರ್ 30 ಭಾಸಾಂನಿ ಆಸಾ. ಮಂಗಳೂರ್-ಉಡುಪಿಂತ್ ತರ್ನಾಟ್ಕಾಂಕ್ ಭೆಟಯ್ಲಲ್ಯಾ ಹ್ಯಾ 2019 ವರ್ಸಾಂತ್ ಹೆಂ ಪುಸ್ತಕ್ ಕೊಂಕ್ಣಿಂತ್ಯಾ ಮೆಳ್ತಾ. ರಾಕ್ಲೊ ಸಂಪಾದಕ್ ಬಾ| ವಾಲೆರಿಯನ್ ಫೆರ್ನಾಂದಾನ್ ಕೊಂಕ್ಣಿಂತ್ ತರ್ಜುಮೊ ಕೆಲ್ಲ್ಯಾ ಹ್ಯಾ ಪುಸ್ತಕಾಕ್ ಉಡುಪಿಚ್ಯಾ ಬಿಸ್ಪಾನ್ ಸುರ್ದಿಲಿಂ ಉತ್ರಾಂ ಬರಯ್ಲಾಂತ್. ಎಟಿಸಿ ಪಬ್ಲಿಶರ್ಸ್, ಬೆಂಗಳೂರ್ ಹಾಣಿಂ ಪರ್ಗಟ್ಲಲ್ಯಾ ಹ್ಯಾ ಪುಸ್ತಕಾಚೆ ಹರೆಕ್ ಪ್ರತಿಯೆಕ್ ಮೊಲ್ ರು. 160/- ಮಂಗಳ ಜ್ಯೋತಿ-ಮಂಗಳೂರ್, ದಿವ್ಯಜ್ಯೋತಿ-ಉಡುಪಿ, ಶಶೆಂಚ್ ಫಿರ್ಗಜ್ ಯಾಜಕಾಂ ಲಾಗಿಂ ಪ್ರತಿಯೊ ಮೆಳ್ತಾತ್.



ಮಾಂಡ್ ಸೊಭಾಣ್ ಮಹಿನ್ಯಾಳಿ ಮಾಂಚಿ ಕಲಾಕುಲ್ ನಾಟಕ್ ರೆಪರ್ಟರಿ ಧಾವ್ಯಾ 'ಬುಡ್ಡುಗೊಲ್' ನಾಟಕ್ ಮಾರ್ಚ್ 3ವೆರ್ ಪ್ರದರ್ಶಿತ್ ಜಾಲೊ.



ಒಮ್ಮೂರಾಂತ್ ಫಿರ್ಗನ್ ಪಾಂವ್ಡ್ಯಾರ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ರುಪ್ರೊತ್ಸವ್ ಸಮಾರೋಪ್ ಕಾರ್ಯೆಂ ಚಲ್ಲೆಂ.



ಕರಾವಳಿ ಕ್ರಿಶ್ಚನ್ ಚೆಂಬರ್ ಆಫ್ ಕಾಮರ್ಸ್ ಆಂಡ್ ಇಂಡಸ್ಟ್ರಿ ಆನಿ ಕಥೊಲಿಕ್ ಸಭಾ ಉಡ್ಡಿ ಪ್ರದೇಶ್ (ರಿ.) ಹಾಣಿಂ ಸಾಂಗಾತಾ ಮಾಂಡುನ್ ಹಾಡ್ಲಲ್ಯಾ ಪ್ರೇರಣಾ-ಕ್ರಿಸ್ತಾಂವ್ ಉದ್ಯಮಿದಾರಾಂಚೆಂ ಸಹಮಿಲನ್ ಆನಿ ಪ್ರಶಸ್ತಿ ವಿತರಣ್ ಸಮಾರಂಭ್ ಕಾರ್ಯೆಂ ಫೆಬ್ರೆರ್ 24ವೆರ್ ಉಡುಪಿ-ಕಡಿಯಾಳಿಚ್ಯಾ ಮಾಂಡೊವಿ ಸಭಾ ಭವನಾಂತ್ ಚಲ್ಲೆಂ.



ಮಾರ್ಚ್ 3ವೆರ್ ಕೊಡೆಲ್ ಸಾಲಾಂತ್ ದಿಯೆಸೆಜಿಚ್ಯಾ ಪಾಂವ್ಡ್ಯಾರ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚೊ ಮೆಳಾವೊ ಚಲ್ಲೊ.



ಫೆಬ್ರೆರ್ 24ವೆರ್ ಜೆಪ್ಪು ರೆತಿರ್ ಮಂದಿರಾಚ್ಯಾ ಸಭಾ ಸಾಲಾತ್ ಕ್ರಿಸ್ತಿ ಜಿವಿತಾ ಸಮುದಾಯ್ (ಸಿಎಲ್ಸಿ) ಮಂಗಳೂರ್ ದಿಯೆಸೆಜ್ ಹಾಂಚೆಂ ವಾರ್ಷಿಕ್ ಸಹಮಿಲನ್ ಚಲ್ಲೆಂ.

ಹ್ಯಾ ಸಂದರ್ಬಾರ್ ಪ್ರೇರಣಾ ಪ್ರಶಸ್ತ್ಯೊ 2019 ದಿವ್ನ್ ಮಾನ್ ಕೆಲೊ. ಪ್ರೇರಣಾ ಯುವ ಉದ್ಯಮಿ-2019 ಜೊಯಲ್ ವಿವಿಯನ್ ಮಥಾಯಸ್, ಕಾರ್ಕಳ್; ಪ್ರೇರಣಾ ಸ್ತ್ರೀ ಉದ್ಯಮಿ-2019 ಶರ್ಮಿಳಾ ಬುತ್ಲೆಲ್ಲೊ, ಕುಂದಾಪುರ್; ಪ್ರೇರಣಾ ಉದ್ಯಮಿ-2019 ಜೊನ್ ಆರ್, ಡಿಸಿಲ್ವಾ, ಕಾರ್ಕಳ್.



SILK MARK INDIA
Your Assurance of Pure Silk

ಆನಿ ಧೊಡ್ಯಾ ತೆಂಪಾನ್ ಪಾಸ್ಕಾಂ ಫೆಸ್ತ್ ಜಾಲ್ಲೆಂಚ್ ಕಾಜಾರಾಂ ಸುರ್ವಾತ್ತಾತ್...



Since 1977

ಕಾಜಾರಾಚಿ ಸಾಡೆ, ಸಾಡ್ಯಾ ವಯ್ಲೆಂ, ಧರ್ಮಾಸಾಡೆ, ಊಂಚ್ ಕಾಲೆತಿಚ್ಯೊ ಸಿಲ್ಕ್ ಸಾಡಿಯೊ ಆನಿ ಹೆರ್ ಕಾಜಾರಾಂ ಮುಸ್ತಾಯ್ಕೆಂಕ್ ಆಮ್ಚ್ಯಾ ಸಂಪೂರ್ಣ್ ಹವಾನಿಯಂತ್ರಿತ್ ಶೋರೂಮಾಕ್ ಭೆಟ್ ದಿಯಾ...









- ◆ ವಿಸ್ತಾರ್ ಸುವಾತ್
- ◆ ಸುಡಾಳ್ ಶೊಪಿಂಗ್
- ◆ ಬರೀ ಸೆವಾ
- ◆ ವಾಜ್ಚೆ ದರ್
- ◆ ವಿಂಚವ್ಣೆಕ್ ವ್ಹಡ್ ಆವ್ಕಾಸ್.

ಕುಲ್ಕಾರ್ ಫೇಷನ್ಸ್

ಕುಲ್ಕಾರ್ ಬಿಲ್ಡಿಂಗ್, ಕೆ.ಎಸ್.ರಾವ್ ರಸ್ತೊ, ಹಂಪನ್‌ಕಟ್ಟಾ, ಮಂಗಳೂರ್. ಫೋನ್: 0824 2440052

ಸಕಾಳಿಂ 9.00 ಥಾವ್ನ್ ರಾತಿಂ 8.00 ಪರ್ಯಾಂತ್.

ಕೊಡ್ಕಾರಾಂಚೊ 'ಬಾಪಾ' ಆಜುನ್ ಮಿಸಾಂವಾರ್ ಆಸಾ...

ಬಾಪ್ ಮೇರಿಯನ್ ಜೆಲಾಜೆಕ್ SVD ಪೋಲೆಂಡಾ ಥಾವ್ನ್ ಭಾರತಾಂತ್ಲಾ ಒರಿಸ್ಸಾಂತ್ ಯೆವ್ನ್ ದುಬ್ಯಾ ಧಾಕ್ಟಾಂಕ್ ಆನಿ ಚಡ್ ಕರುನ್ ಕೊಡ್ಕಾರಾಂಕ್ ವಿಶೇಸ್ ಸೆವಾ ದಿಲ್ಲೊ ಮಿಶನರಿ ಯಾಜಕ್. 2018 ಅಗೊಸ್ಟ್ 25ವೆರ್ ತಾಕಾ 'ದೇವಾಚೊ ಸೆವಕ್' ಮ್ಹಣ್ ಪರ್ಗಟ್ಲಾ ಆನಿ ತಾಕಾ ಸಾಂತಾಂಚ್ಯೆ ವಳೆರಿಂತ್ ಮೆಳೊಂವ್ಚಿ ಪ್ರಕ್ರಿಯಾ ಚಲ್ತಾ.

ಮನ್ಯಾಚ್ಯಾ ಜಲ್ಮಾ ಥಾವ್ನ್ ಮರಣ್ ಪರ್ಯಾಂತ್ ಏಕ್ ವ್ಹಡ್ ಪಯ್ಲೆ ಚಲ್ತಾ. ತ್ಯಾ ಪಯ್ಲೆಚ್ಯಾ ಹರೆಕಾ ಮೆಟಾರ್ ವೆವೆಗ್ಳೆ ರಿತಿರ್ ಮನ್ಯಾಚ್ಯಾ ಜಿವಿತಾಕ್ ರೂಪ್ ಮೆಳ್ತಾ. ಸಾಂಗಾತಾಚ್ ಆಪ್ಲ್ಯಾ ಹರೆಕಾ ಮೆಟಾರ್ ಮನಿಸ್ ಹೆರಾಂಚ್ಯಾ ಜಿವಿತಾಕ್ ಆಕಾರ್ ದಿತಾ. ಅಶೆಂ ಹರೆಕ್ಲ್ಯಾಚೆಂ ಜಿವಿತ್ ಏಕ್ ಲಾಂಬ್ ಕಾಣಿ ಜಾಂವ್ಕ್ ಪಾವ್ತಾ.

ದೇವಾಚ್ಯಾ ಸಬ್ಲಾಚ್ಯಾ (SVD) ಮೆಳಾಚೊ ಬಾಪ್ ಮೇರಿಯನ್ ಜೆಲಾಜೆಕ್ ಹಾಚೆಂ ಜಿವಿತ್ ಆನಿ ಜಿವಿತಾಚೆಂ ಹರೆಕ್ ಮೇಟ್ ಏಕ್ ವ್ಹಡ್ ಅಜಾಪ್. 1918 ಜನೆರ್ 30ವೆರ್ ಪೋಲೆಂಡಾಂತ್ ಜಲ್ಮಿಲ್ಲೊ ತೊ ತರ್ನಾಚೊ ಜಾತಾನಾ ದೇವಾಚ್ಯೆ ಸೆವೆ ಖಾತಿರ್ ಸೆಮಿನರಿಕ್ ಭರ್ತಿ ಜಾಲೊ. ಪೂಣ್ ತ್ಯಾಚ್ ವೆಳಾ ಸಂಸಾರಾಂತ್ಲೆಂ ದುಸ್ರೆಂ ವರ್ತೆಂ ಝುಜ್ ಸುರು ಜಾಲ್ಲೆಂಚ್ 1940-1945 ಪರ್ಯಾಂತ್ ತಾಣೆಂ ನಾರ್ಪಿ ಶಿಬಿರಾಂನಿ ಬಂದಿ ಜಾಂವ್ಚೆಂ ಪಡ್ಲೆಂ.

ಥಂಯ್ ಆಪ್ಲ್ಯಾ ಸಾಂಗಾತ್ಯಾಂಕ್ ಕಷ್ಟ ದಿಲ್ಲೆ ಆನಿ ಆಪ್ಲ್ಯಾಕ್ ಭೊಗುಂಕ್ ಮೆಳ್ಲೆಂ, ಖಾಂವ್ಕ್ ನಾಸ್ತಾಂ ಭುಕೆವ್ನ್ ರಾವ್ಲೆಂ ಮನ್ಯಾ ಘನಾ ಥಾವ್ನ್ ಪಯ್ಲೆ ರಾವುಂಕ್ ಪಡ್ಲೆಂ ತಾಚ್ಯಾ ಜಿವಿತಾಂತ್ ಏಕ್ ಪರಿವರ್ತನ್ ಹಾಡುಂಕ್ ಪಾವ್ಲೆಂ. ಆಪ್ಲ್ಯಾಕ್ ಸುಟ್ಕಾ ಮೆಳ್ಳಿ ತರ್ ಹೊ ಸಂಸಾರ್ ಚಡ್ ಬರೊ ಕರ್ಚೆ ಖಾತಿರ್ ಆಪ್ಲ್ಯಾಕ್ ಸಾಧ್ಯ್ ತೆಂ ಸಗ್ಳೆಂ ಕರುನ್



ಕೊಣೆಂಯ್ ಭುಕೆನ್ ಮರನಾಶೆಂ ಆನಿ ಮನ್ಯಾ ಘನಾ ವಿಣ್ ಉರನಾಶೆಂ ಪಳೆತಲೊಂ ಮ್ಹಣ್ ತಾಣೆಂ ನಿಚೆವ್ ಕೆಲೊ. 1945

ವರಾ ನಾರ್ಪಿ ಶಿಬಿರಾಂತ್ಲೊ ಭಾಯ್ರ್ ಯೆತಾನಾ ದೇವಾಚೆರ್ ಆನಿ ಮನ್ಯಾಚೆರ್ ಚಡ್ ಗುಂಡಾಯೆಚೊ ವಿಶ್ವಾಸ್ ಘೆವ್ನ್ ಆಯ್ಲೊ.

1948 ವರಾ ಮೇರಿಯನಾಕ್ ದೇವಾಚ್ಯಾ ಸಬ್ಲಾಚ್ಯಾ ಮೆಳಾಂತ್ ಯಜಕಿ ದಿಕ್ಪಾ ಮೆಳ್ಳಿ. ಭಾರತಾಂತ್ ಮಿಸಾಂವ್ ಕರ್ಚೆ ತಾಚ್ಯೆ ಆಶೆಕ್ ಲಾಗುನ್ 1950 ವರಾಚ್ ಮಹಿನ್ಯಾಂತ್ ತೊ ಒರಿಸ್ಸಾಂತ್ಲಾ ಸಂಬಲ್ಪುರ್ ಮಿಸಾಂವಾಕ್ ಪಾವ್ಲೊ. ತ್ಯಾ ಮಿಸಾಂವಾಂತ್ ಆದಿವಾಸಿ ಆನಿ ದಲಿತ್ ಲೊಕಾ ಮಧೆಂ 25 ವರಾಂ ವಾವುರ್ಲಲ್ಯಾ ತಾಣೆಂ ತ್ಯಾ ಲೊಕಾಕ್ ಚಡ್ ಕರುನ್ ಶಿಕ್ಪಾ ವರ್ವಿಂ ಸೆವಾ ದಿಲಿ. ತ್ಯಾ ಉಪ್ರಾಂತ್ 1975 ಜೂನ್ ಪಯ್ಲೆರ್ ಥಾವ್ನ್ ಉಪ್ರಾಂತ್ 31 ವರಾಂ ಪರಿ ಪವಿತ್ರ್ ಶೆರಾ ಭೊಂವ್ತಿಂ ಆಸ್ಲಲ್ಯಾ ಕೊಡ್ಕಾರಾಂಕ್ ಆನಿ ಸಾಂಡುನ್ ಫಾಲ್ಟಾಂಕ್ ಸೆವಾ ದಿಲಿ. ತಾಣೆಂ ವೊತಾಂತ್ ಆನಿ ಫಾಣಿಂತ್ ರಸ್ತ್ಯಾ ದೆಗಾಂನಿ ಭಿಕ್ ಮಾಗ್ಚೆಂ ತಾಚ್ಯಾನ್ ಪಳೆಂವ್ಕ್ ಜಾಂವ್ಕ್ ನಾ.

ಬಾಪ್ ಮೇರಿಯನಾನ್ ಕೆಲ್ಲೆಂ ಮಿಸಾಂವ್ ಕಾಮ್ ಏಕ್ ಅಜಾಪ್ ಕಶೆಂ ಆಸಾ. ಪರಿ ಶೆರಾಚ್ಯೆ ಭೊಂವ್ತಿಂ ತಾಣೆಂ ಸುರು ಕೆಲ್ಲೆಂ ಕಾಮ್ ಏಕ್ ವ್ಹಡ್



ಸಂಸ್ಥಾನೆಯಿ ಕರುಂಕ್ ತ್ರಾಸ್ ಜಾಂವ್ಚೆಂ ತಿಲ್ಲೆಂ. ಲೊಕಾಕ್ ವಾಚ್ಪಾ ಘರ್ ಆನಿ

ಯೆತಾಲೆ. ದೊನ್ಸಿಂ ಪ್ರಾಸ್ ಚಡ್ ಕುಟ್ಮಾಂಕ್ ತಾಂಚಿ ಜಾತ್. ಧರ್ಮ್ ಪಳೆನಾಸ್ತಾಂ ತಾಣೆಂ ವಸ್ತಿ ಫಾವೊ ಕೆಲಿ. ಸಾಂಗಾತಾಚ್ ಕಷ್ಟ್, ಪಿಡಾ ಆನಿ ಹೆರ್ ತ್ರಾಸಾಂ ಮಧೆಂ ಸಮಾಧಾನ್ ಆನಿ ಶಾಂತಿ ಸಾದ್ಯ್ ಆಸಾ ಮ್ಹಣ್ ತಾಣೆಂ ಜಿವಿತಾಂತ್ ಕಾರ್ಯಾನ್ ದಾಕಂಯ್ಲೆಂ. ತಾಣೆಂ ಕೊಡ್ಕಾರಾಂಚ್ಯಾ ತಶೆಂ ದುಬ್ಯಾ ಧಾಕ್ಟಾಂಚ್ಯಾ ಭುರ್ಗ್ಯಾಂ ಖಾತಿರ್ ಸುರು ಕೆಲ್ಲೆಂ ಬಿಯಾಟ್ರಿಕ್ಸ್ ಇಸ್ಕೂಲ್ ತ್ಯಾ ವರಾಂತ್ ಶಿಕ್ಪಾಚೊ

ಪರ್ಜೆಳ್ ಉಜ್ವಾಡ್ ಫಾಂಕೊಂವ್ಕ್ ಕಾರಣ್ ಜಾಲೆಂ. ಆತಾಂ ತಾಂತುಂ ಹಜಾರ್ ಪ್ರಾಸ್



ಅಂತರ್ಧರ್ಮಾಂ ಮಧ್ಲ್ಯಾ ಸಂವಾದಾಕ್ ಕೇಂದ್ರ್, ಕಥೊಲಿಕ್ ಇಗರ್ಜ್, ಕರುಣಾಲಯ್ ಕೊಡ್ಕಾರಾಂಚೆಂ ಸೆವಾ ಕೇಂದ್ರ್, ಮರ್ಸಿ ಕಿಚನ್, ಗಾರ್ಡನ್ ಒಫ್ ಹೋಪ್, ಬಿಯಾಟ್ರಿಕ್ ಸ್ಕೂಲ್, ಈಶೋಪಂಥ್ ಆಶ್ರಮ್ ಹೆಂ ಸಗ್ಳೆಂ ತಾಚ್ಯಾ ಚಿಂತ್ಪಾಚೊ ಫಳ್. ಹ್ಯಾ ಸಕ್ಡಾಂತ್ ತ್ಯಾ ಮನ್ಯಾಚೆಂ ಗೂಂಡ್ ಚಿಂತಪ್ ಆನಿ ವರ್ತೆಂ ಅತ್ರಿಕ್ ಬಳ್ ಪಳೆಂವ್ಕ್ ಮೆಳ್ತಾ. ತಾಣೆಂ ಸುರು ಕೆಲ್ಲ್ಯಾ ಕರುಣಾಲಯ್ ಕೊಡ್ಕಾರಾಂಚ್ಯಾ ಕೆಂದ್ರಾಕ್ ಪರಿ ಭೊಂವ್ತಿಂಚಿ ಪಿಡೆಸ್ತ್ ಮಾತ್ ನ್ಹಯ್ ಆಸ್ತಾಂ ಸಗ್ಳ್ಯಾ ಒರಿಸ್ಸಾ ಆನಿ ಭಾಯ್ರ್ ಥಾವ್ನೆಯಿ ಪಿಡೆಸ್ತ್

ಚಡ್ ಭುರ್ಗಿಂ ಶಿಕ್ಪಾತ್. 'ಏಕ್ ಪಾವ್ಲಿಂ ಕೊಡ್ಕಾರ್ ತರ್ ಸಾಸ್ಣಾಕ್ ಕೊಡ್ಕಾರ್' ಮ್ಹಳ್ಳೆಂ ಚಿಂತಪ್ ಸಮಾಜಿ ಥಾವ್ನ್ ಆನಿ ಕೊಡ್ಕಾರಾಂಚ್ಯೆ ತಕ್ಲೆ ಥಾವ್ನ್ ಕಾಡುನ್ ಉಡೊಂವ್ಕ್ ಬಾಪ್ ಮೇರಿಯನ್ ನಿರಂತರ್ ವಾವುರ್ಲೊ. ಕೊಡಾಚ್ಯೆ ಪಿಡೆಕ್ ಲಾಗುನ್ ಆಪ್ಲೆಂ ಘನ್ ಆನಿ ತ್ಯಾ ಬರಾಬರ್ ಕುಡಿಚಿ ಹೆರ್ ಸಗ್ಳಿ ಸಕತ್ ಹೊಗ್ಡಾಯ್ಲಿಂ ಜಾಂವ್ಚ್ಯಾ ಲೊಕಾಕ್ ಆನಿ ತಾಂಚ್ಯಾ ಭುರ್ಗ್ಯಾಂಕ್ ಬಳಾಧಿಕ್ ಆಧಾರ್ ಆನಿ ಮೊಗಾಚೊ ಸಾಂಗಾತ್ ದಿಲ್ಲ್ಯಾ ಹ್ಯಾ ಮಿಶನರಿಕ್ ಲಾಗುನ್ ದೊನ್ಸಿಂ ಪ್ರಾಸ್ ಚಡ್ ಕುಟ್ಮಾಂಕ್ ಆಪ್ಲಿಂಚ್

→15

ಮಂಜುರಾಂತ್ಲಾ ಬೊಂದಲ್ ಸಾಂ. ಟೊರೆನ್ ಫರ್ವೆಜಿಜಾ ಪದಿಸರಾಂವರ್ ಪ್ರತ್ಯಕ್ಷಿಣಾ ಉಪ್ಕಾರ್, ಸರಿಸುಮಾರ್ 150 ಘರಾಂಚೆಂ ಜಾಂವ್ಚಾಂ ಯೋಜನ್, ನಿರಚ್-ಶೀತಳ್ ವಾರ್ಡ್ಕಾ ವಾಡಾವರಣಾಂವರ್ ಮಜೆಂ ಜುಟಮ್ ದುಪಿವ್ ಜರುನ್ ಸುಖ್ ಸಮ್ಪದ್ಲೆಂ ಜೀವನ್ ಸಾಡುಂಚ್

2 BHK INDEPENDENT HOUSE WITH ALL MODERN FACILITIES
own your dream house @

ACTUAL PRICE ₹ 29.99
OFFER PRICE ₹ 25.99

Hurry !!!! Offer valid till 25th March 2019

GST
MAIN GATE
WATER TANK
LICENCING CHARGES
WATER CONECTIONS
ALL SIDE COMPOUND WALL
INTERLOCK FOR FULL AREA
MESCOM DEPOSITS & CHARGES

Free

Bank Loan Facility Available ಬ್ಯಾಂಕ್ ಲೊನಾಚಿ ವಿಲೆವರಿ ಆಸಾ

ಸಂಪರ್ಕ್ ಕರಾ:
94480 75427 | 8861 256 653 | 9480 486 180

ಅಪುಹ್ ಭಾಂಗಾರ್

ಕಿತೆಂ ಮ್ಹಣ್ ಜಾಣಾ ಜಾಂವ್ಕ್ ಜಾಯ್? ತರ್ ಶ್ವೇತಾಕ್ ಏಕ್ ಭೆಟ್ ದಿ.

- ಶ್ವೇತಾಚೆಂ ಭಾಂಗಾರ್ ಉಂಚ್ಚೆಂ ಬರೆಂ - ಖರೆಂ
- ಆಪ್ಲೆ ಲಾಗಿಂ ನಮ್ಕುನ್ಯಾವಾರ್ ಭಾಂಗಾರಾಚೆ ನಗ್ ತಯಾರ್ ಆಸಾತ್
- ಆಪ್ಲಿ ಹವಾ ನಿಯಂತ್ರಿತ್ ಜ್ಯುವೆಲ್ಲರಿ

ಶ್ವೇತಾ ಜ್ಯುವೆಲ್ಲರ್ಸ್

ಐಡಿಯಲ್ ಐಸ್ಕ್ರೀಮ್ ಪಾರ್ಲರ್ ಮುಕಾರ್
ಗಣಪತಿ ಹೈಸ್ಕೂಲ್ ರಸ್ತೊ, ಮಂಜುರ್ - 1
ಫೋನ್: 2440625

WE ACCEPT ALL MAJOR CREDIT CARDS

ಆಮಿ ಸರ್ಕಾರಿ ನೋಂದಾಯಿತ್ ವ್ಯಾಪ್ಕುಪರ್ ಜಾನ್ವಾಸಾಂವ್

→14 ಕೊಡ್ಕಾರಾಂಚೊ 'ಬಾಪಾ' ಆಜುನ್ ಮಿಸಾಂವಾರ್ ಆಸಾ...

ಫರಾಂ ಮೆಳ್ಳಾಂತ್. ತಾಂಕಾಂ ಆಸಾ ಕೆಲ್ಲ್ಯೆ ತ್ಯೆ ಕೊಲೊನಿಂತ್ಲೆ ಆಸ್ಪತ್ರೆಂತ್ ಸುಮಾರ್ 25

ತೀನ್ ಪಾವ್ಲಿಂಚೆಂ ಜೆವಣ್, ವೆಳಾವೆಳಾರ್ ನವಿ ಮುಸ್ತಾಯ್ಕಿ ಅಶೆಂ ವೆವೆಗ್ಯಾ ರಿತಿಂನಿ ತ್ಯಾ

ಸೆವಾ ಕೆಲ್ಲ್ಯಾ ಬರ್ಯಾ ಕಾಮಾ ಖಾತಿರ್ ಜಾಯ್ತೆ ಪುರಸ್ಕಾರ್ ಫಾವೊ ಜಾಲ್ಯಾತ್. 'ಹೆರಾಂಚಿ ಅಸ್ಕತ್ಕಾಯ್

ಆಸ್ಲಲ್ಯಾಂಕ್ ಕೊಡ್ಕಾರಾಂಕ್ ಆನಿ ನಿರ್ಗತಿಕಾಂಕ್ ಪಾಂವ್ಚೆಂ ಆನಿ ಸಂಸಾರಾರ್ ಶಾಂತಿ ಸಮಾಧಾನ್ ಬಾಂದುನ್ ಹಾಡ್ಚೆಂ ಕಾಮ್ ಎಕೆನ್‌ಪಣಾನ್ ಕೆಲ್ಲ್ಯಾ ಹ್ಯಾ ವರ್ಯಾ

ಮಿಸಾಂವಾಕ್ ಆತಾಂ ಮಂಗ್ಳುರ್‌ಗಾರ್ ಬಾಪ್ ಬ್ಯಾಪ್ಟಿಸ್ಟ್ ಡಿ'ಸೋಜ (ವೊ ಬಾಂಯ್ಲ್: 07008965334) ವ್ಹಡಿಲ್ ಆಸುನ್ ತಾಚೆ ಸಾಂಗಾತಾ ಹೆರ್ 4 ಯಾಜಕ್ ಆನಿ ಹೆರ್ ಲಾಯಿಕ್ ವಾವುರ್ತಾತ್.



ಪಿಡೆಸ್ತಾಂಕ್ ರಾವುಂಕ್ ಅವ್ಕಾಸ್ ಆಸಾ ಆನಿ ಹೆರಾಂಕ್ ಫುಂಕ್ಯಾಕ್ ವಕ್ತಾಚಿ ವ್ಯವಸ್ಥಾ ಆಸಾ. ಸಾಂಗಾತಾಚ್ ಆಸ್ಪತ್ರೆಂತ್ ಆನಿ ಗಾಂವಾಂತ್ ಕೊಡಾಚೆ ಪಿಡೆ ವಿಶಿಂ ಜಾಗ್ಣಣ್, ವಕತ್ ದಿಂವ್ಚೆ ಖಾತಿರ್ ತವಳ್ ತವಳ್ ಶಿಬಿರಾಂ, ತಪಾಸ್ಣಿ ಚಲ್ತಾ.

ಕೊಡಾಚೆ ಪಿಡೆ ವಯ್ ಜಯ್ತ್ ವ್ಹಲ್ಯಾಂಕ್ ಜಿವಿತಾಚಿ ವಾಟ್ ಆನಿ ಹೆರಾಂಚ್ಯಾ ಖರ್ಚಾಕ್ ಆಧಾರ್ ಜಾಯ್ತೆಂ ಬಾಪ್ ಮೇರಿಯಾನ್ ಕುಂಕ್ಡಾಂ ಆನಿ ಗಾಯ್ತಾಂ ಪೊಸಪ್, ಶಿಂವಣ್, ದೊರಿಯೊ ವೊಳಪ್, ವ್ಹಾಣೊ ತಯಾರ್ ಕರ್ಚೆಂ, ಕಾರ್ಪೆಟ್ ಕರ್ಚೆಂ ಅಸಲಿಂ ಕಾಮಾಂ ಆಜುನ್ ಚಲ್ತಾ. ಗಾಂವಾಂತ್ ಖೊಂಡ್ಲಲ್ಯಾ ಸುಮಾರ್ ಶೆಂಬರ್ ಬೋರ್‌ವೆಲ್ ಉದ್ಯಾ ವ್ಯವಸ್ಥಾ, ಭುರ್ಗ್ಯಾಂಕ್ ದೂದ್-ಬನ್-ತಾಂತಿಂ, ವ್ಹಡಾಂಕ್

ಲೊಕಾಕ್ ಜತನ್ ದಿಲ್ಲಿ ಪಳೆಂವ್ಕ್ ಮೆಳ್ತಾ. ಕೊಡಾಚ್ಯಾ ಪಿಡೆಸ್ತಾಂಕ್ ಆನಿ ದುಬ್ಳಾಂಕ್ ಬಾಪ್ ಮೇರಿಯಾನ್ ದೆವಾಚೊ ಮನಿಸ್ ಮಾತ್ ನ್ಹಯ್ ತೊ ತಾಂಚೊ 'ಬಾಪಾ' (ಬಾಪುಯ್) ಆಸ್ಲೊ. ಒರಿಸ್ತಾಂತ್ ವಾವುರ್ನ್ ಭಾರತಾಂತ್ 56 ವರ್ಸಾಂ ಖರ್ಚಿಲ್ಲೊ ತೊ 2006 ಎಪ್ರಿಲ್ 30ವೆರ್ ಕಾಳ್ಜಾ ಫಾತಾ ವರ್ವಿಂ ಮರಣ್ ಪಾವ್ಲೊ. ಆಪುಣ್ ದುಬ್ಳ್ಯಾ ಆನಿ ಗರ್ಜೆವಂತಾಂ ಖಾತಿರ್ ವಾವುರ್ ಆಸ್ತಾನಾಂಚ್ ಮರುಂಕ್ ತಾಕಾ ಆಸ್ಲಲಿ ತಿ ಆಶಾ ಕೊಡ್ಕಾರಾಂಚೆ ಕೊಲೊನಿಂತ್ ಎಕಾ ಕಾರ್ಯಾಕ್ ಗೆಲ್ಲೊ ಪಾಟಿಂ ಯೆತಾನಾ ತಾಚೆಂ ಕಾಳಿಜ್ ರಾಂವ್ಚೆ ವರ್ವಿಂ ಖರಿ ಜಾಲಿ.

ಬಾಪ್ ಮೇರಿಯಾನ್ ತಾಣೆಂ ದುಬ್ಳಾಂಚಿ ಆನಿ ಕೊಡ್ಕಾರಾಂಚಿ

ಪಳೆನಾ ಜಾಂವ್ಚೆ ಖಾತಿರ್ ಸದಾಂಚ್ ಏಕ್ ದೊಳೊ ಧಾಂಪ್ ಆನಿ ಪೆಲ್ಯಾಚಿ ರುಡ್ಡಿ ಕರಿನಾಸ್ತಾಂ ಉರ್ಟೆ ಖಾತಿರ್ ಆನಿ ಅಶೆಂ ಪೆಲ್ಯಾಕ್ ಮೊಗಾನ್ ಕುಮಕ್ ಕರ್ಚೆ ಖಾತಿರ್ ತುಜೆ ದೊನ್ಯೊ ದೊಳೆ ಧಾಂಪ್ ಮ್ಹಳ್ಳಿಂ ಬೂದ್‌ಬಾಳ್ ದಿಂವ್ಚಿಂ ಆಪ್ಣಾಚಿಂ ಉತ್ರಾಂ ತಾಣೆಂ ಜಿಯೆವ್ನ್ ದಾಕಯ್ಲಾಂತ್ ಆಸ್ತಾಂ ವೆವೆಗ್ಗೆ ಪುರಸ್ಕಾರ್ ತಾಕಾ ಸೊದುನ್ ಆಯ್ಲಲ್ಯಾಂತ್ ನವಾಲ್ ನಾ. 2002 ಆನಿ 2003 ವರ್ಸಾಂಚ್ಯಾ ನೊಬೆಲ್ ಶಾಂತಿ ಪುರಸ್ಕಾರಾಚೆ ವಳೆರಿಂತ್ ತಾಚೆಂ ನಾಂವ್ ಆಯ್ಲೆಂ ಆಸ್ಲೆಂ. ಪವಿತ್ರ್ ಸಭೆನ್ ತಾಕಾ ದೆವಾಚೊ ಸೆವಕ್ ಮ್ಹಣ್ ಪರ್ಗಟುನ್ ಆಲ್ತಾರಿಚೊ ಮಾನ್ ದಿಂವ್ಚಿ ಪ್ರಕ್ರಿಯಾ ಸುರು ಕೆಲ್ಯಾ. ಆಪ್ಣ್ಯಾ ಜಿವಿತಾಂತ್ ದುಬ್ಳ್ಯಾ ಧಾಕ್ಟಾಂಕ್, ಸಮಾಜೆಚೆ ಮೆರೆರ್

ದೆವ್ ಮನ್ಯಾಕ್ ಖಿರಾನ್‌ಚ್ ಮಾನ್ ಫಾವೊ. ಹ್ಯಾ ಸಕ್ಡಾ ವರ್ವಿಂ ತಾಚೆ ಧಂಯ್ ಅತ್ರಿಕತೆಚಿ ಗುಂಡಾಯ್ ಹೆರಾಂನಿ ಪಳೆಲಿ ಆನಿ ತಾಚೆಂ ಸೆವೆಚೆಂ ಕಾಮ್ ದೆವಾಚೆಂ ಕಾಮ್ ವ್ಹಣ್ ಸ್ಪಷ್ಟಪಣಿಂ ವಳ್ಕುಂಕ್ ಪಾವ್ಲಿಂ. ಜಿವಿತಾಂತ್ ಏಕ್ ಸ್ವಾಮಿ, ಗುರು, ಭಾಗೆವಂತ್ ಮನಿಸ್, ಮಿಶನರಿ ಆನಿ ಹೆರ್ ಜಾಯ್ತ್ಯೆ ರಿತಿನ್ ವಾವುರ್ಲಲ್ಯಾ ತಾಚೆಂ ಕಾಮ್ ಆನಿ ಸಪಣ್ ಆಜುನ್ ಮುಕಾರ್ ವೆಚೆಂ ಖಿರಾನ್‌ಚ್ ಧಾದೊಸ್ತಾಯೆಚೆಂ. ಆತಾಂಯ್ ದೆವಾಚ್ಯಾ ಉತ್ರಾಚೆ ಮಿಶನರಿ (SVD) ಹೆಂ ಕಾಮ್ ಕರುನ್ ಆಸಾತ್. ಬರ್ಯಾ ಮನಾಚ್ಯಾ ವೆವೆಗ್ಯಾ ಮನ್ಯಾಂಚೊ ಕುಮ್ಹೆ ಹಾತ್ ತಾಂಕಾಂ ಗರ್ಜ್ ಆಸಾ. ಪುರಿ ಶೆರಾಕ್ ಲಾಗಿಂ ಆಸ್ಚ್ಯಾ ತ್ಯಾ

SIXTH YEAR REMEMBRANCE

Celine Sequeira (Mascarenhas)
Retired Teacher, Puttur

BORN : 21-01-1949
MARRIED: 14-02-1972
DIED : 18-03-2013

ವರ್ಸಾಂ ಜಾಲಿ ಸ ಪಾಶಾರ್ ಚಿಂತಿನಾತೆಂ ಆಪ್ಣೆ ಫಡುನ್ ಉಗ್ಡಾಸ್ ತುಜೊ ಆಸಾ ಜಿವೊ ಆಮ್ಚ್ಯಾ ಕಾಳ್ಜಾ ಮನಾಂತ್ ಸದಾಂಚ್ ತುಂ ಆಸಾಯ್ ಆಮ್ಚೆ ಸಂಗಿಂ ಜಾಗಿಯ್ತಾಯ್ ಆಮ್ಕಾಂ ಚಿಕ್ಟಾನಾಂ ಭುಜಯ್ತಾಯ್ ಆಮ್ಕಾಂ ರಡ್ತಾನಾಂ ರಾಕುನ್ ಆಸಾಂವ್ ಮೆಳುಂಕ್ ತುಕಾ ಸರ್ಗಿಂ ಭಕ್ತಾಂ ಸಂಗಿಂ

A tribute of love, from:
Husband: Peter Sequeira
Daughter: Seema / Manuel
Son: Santhosh / Mareena
Grand Children: Michelle, Herschelle, Errol, Ethen

ಕರುಣಾಲಯ ಕೊಡ್ಕಾರಾಂಚಿ ಜತನ್
Karunalaya Leprosy Care Centre

Rev. Fr Marian Zelazak worked in Puri, Odisha for 31 long years and gave dignity and new life to the leprosy affected people. He died in 2006 in the very colony which he had set up for these unfortunate people.

His work among the leprosy patients continues unabated even today in the following fields:

- * Taking care of their medical needs
- * Providing them decent living conditions
- * Feeding those who have no limbs even to beg
- * Educating their children
- * Hostel facility for their children
- * And providing them income generation opportunities

Would you like to join hands in carrying out this mission?

Contact us:
Fr Baptist D' Souza SVD : 7008965334
Fr Joseph Daniel SVD : 8895148284
Karunalaya Leprosy Care Centre
Baliapanda road, Puri - 752001,
Odisha, India
Email: karunalayacare@gmail.com

Kindly send your contributions in favour of :
Account Name: Karunalaya Leprosy Care Centre
Account No: 20273174975
Bank : Allahabad Bank, Dalmandap sahi, Main Branch, Puri
IFSC : ALLA0211076

"It is not difficult to be good provided one wants to be one"(Fr Marian Zelazek SVD)

ಮೊಗಾಚೊ ಉಗ್ಡಾಸ್

ವಿಸಾಖ್ಯಾ ವರಾಚೊ ಮಹಿನ್ಯಾಚೊ ಉಗ್ಡಾಸ್

ಪೀಟರ್ ಆಲ್ಬರ್ಟ್ ಮಿನೆಜ್ ಜಲ್ಮ್ : 23-09-1953
ಲಗ್ನ್ : 21-04-1980
ಮರಣ್ : 14-03-1999
ಪತಿ : ರೀಟಿ ಮಿನೆಜ್
ಬಾಪಯ್ : ರಾಯ್ಡ್ ಮಿನೆಜ್

ಬೆರಾಲ್ಡ್ ಲಾಜರ್ ಮಿನೆಜ್ ಜಲ್ಮ್ : 05-10-1955
ಲಗ್ನ್ : 10-02-1983
ಮರಣ್ : 17-02-2019
ಪತಿ : ಇವಾ ಮಿನೆಜ್
ಬಾಪಯ್ : ಶೆಲ್ಟನ್, ಕ್ಲೇಟನ್, ಲಿಯಂಡ್ರಾ ಮಾಂವ್ : ಸಪ್ಪಾ ಆನಿ ಜೆನಿಫರ್ ಆಚೊ : ಆರವ್ ಆನಿ ಲೂಕಾಸ್

(ಪೂತ್: ದಿ ಗ್ರೆಗರಿ ಆನಿ ಮಾಗ್ಗಲೆನ್ ಮಿನೆಜ್, ವಾಲೆನ್ನಿಯಾ)

ಆಮ್ಚೆ ಸಂಗಿಂ ತುಮಿ ನಾತ್ಲಾಂ ರುಳ್ತಕ್ ತುಮ್ಚಿ ಮಾಜ್ಬುಂಕ್ ನಾ ಸಂಸಾರಿ ಜಿಣಿ ತುಮ್ಚಿ ಸೊಂಪ್ಣಾಂ ಕಾಳ್ಜಾಂತ್ ಮೋಗ್ ಪಾಲ್ತುಂಕ್ ನಾ.

ತುಮಿ ಆಮ್ಚ್ಯಾ ಸಂಬಂಧಾಚೊ ಸಾಸ್ಣಾಚೊ ದಿವೊ ತುಮ್ಚೊ ಉಗ್ಡಾಸ್ ಆಮ್ಚ್ಯಾ ಕಾಳ್ಜಾಂನಿ ಸದಾಂಚ್ ಜಿವೊ. ಮಾಗ್ತಾಂವ್ ಸಾಸ್ಣಿಕ್ ವಿಶೆವ್ ತುಮ್ಕಾಂ ಆಮ್ಚ್ಯಾ ಮಾಗ್ಣಾಂನಿ.

—:ಶ್ಯವ್ಣಾಂಜಲಿ ಅರ್ಪಿತಾತ್:—

ಮಿನೆಜ್ ಕುಟುಂಬ್, ವಾಲೆನ್ನಿಯಾ

FOREST WEALTH FOR HEALTH

FORESTICA

ಕಾಳ್ಯಾಯ್ ಗೂಡ್ ಕರ್ರಾ,
 ಉದ್ದಾಡೆ ಘಟ್ ಜಾಂವ್ಚೆಂ
 ಆಡಯ್ತಾ. ಸಗ್ಳ್ಯಾ ಕುಡಿಚ್ಯಾ
 ವೆವಣೆಕ್ ಥಂಡಾಯ್ ದಿತಾ,
 ಲಿವರಾಚಿ ಶ್ಯಾತಿ ವೃದ್ಧಿ ಕರ್ರಾ,
 ಸ್ನಾಯುಂಕ್ ಭಲಾಯ್ಕೆಬರಿತ್
 ದವರ್ರಾ. ಆಮಾಲ್
 ಪಿಯೊಕ್ಟಾಚ್ಯಾ ಕಾರಣಾಂನಿ
 ಪಾಡ್ ಜಾಲ್ಲ್ಯಾ ಲಿವರಾಕ್
 ಸಾರ್ಕ್ಯಾ ಸ್ಥಿತ್ಕೆ ಹಾಪ್ತಾ.

**WESTERN GHATS
 PHARMACEUTICALS**
 Ph: 080 - 28437439, 28437832

13ವ್ಯಾ ವರಾಚೆಂ ಸ್ಮರಣ್



ಜೊನ್ನಿ ಪ್ರವೀಣ್ ಕಾರ್ಡೋಜಾ, ತಾಕೂಡ್
 ಜನನ್: 19-10-1975 ಮರಣ್: 15-03-2006
 ಆಮ್ಚೆ ಸಂಗಿಂ ತುಂ ನಾತ್ಯಾಂನಿ ಝಳಕ್ ತುಜಿ ಮಾಜ್ಕುಂಕ್ ನಾ
 ಸಂಸಾರಿ ಜಣಿ ತುಜಿ ಸೊಂಪ್ಲಾಂನಿ ಕಾಳ್ಜಾಂತ್ ಮೋಗ್ ಪಾಲ್ವುಂಕ್ ನಾ
 :- ಮೋಗಾನ್ ಉಗ್ಡಾಸ್ ಕಾಡ್ತಾತ್ :-
 ಆಗ್ಸೆಸ್-ಸಿರಿಲ್ ಕಾರ್ಡೋಜಾ, ಅಲಂಗಾರ್
 ಮೆಲ್ವಿನ್-ಪ್ರೀಮಾ (ಮೆಲ್ವಿನ್, ಮೆಲಿಟಾ, ಮೆಲೋರಾ)
 ಪ್ರಕಾಶ್-ವೀಣಾ (ವಿಯಾನ್, ವಿಯಾಂಕ ಆನಿ ವಿಯೋಲಾ)
 ಸುನಿತಾ-ಸಿರಿಲ್ (ಕ್ರಿಸ್ ಆನಿ ಕೆನನ್)

32 ವ್ಯಾ ವರಾಚೊ ಉಗ್ಡಾಸ್


ಲವೀನಾ ಇ. ಡಿಸೋಜಾ
 ರುಜಾಯ್

ಜನನ್ : 14-3-1975
 ಮರಣ್ : 19-3-1987

ಮೋಗಾಳ್ ಲವಿ ವರಾಂ ಪಾತಾರ್ ಜಾಲಿ ತರಿ
 ತುಜೊ ಮೋಗ್, ಉಗ್ಡಾಸ್ ಸದಾಂಚ್
 ಆಮ್ಚ್ಯಾ ಕಾಳ್ಜಾ ಮನಾಂತ್ ಅಮರ್



ತುಜೆ ಫಂಯ್ ಮೋಗಾಚಿಂ: ಡ್ಯಾಡಿ : ಸಿರಿಲ್, ಮಾಮ್ಮಿ : ಲಿರಿಯಾ,
 ಭಯ್ : ಕೆರೆಲ್/ಕೆಶೋರ್ - ಡೆನಿ; ಭಾವ್ : ಕೆನ್ಸೂಟ್/ಸ್ವಿಟಿ
 ಮಿಲಾರ್-ಮಂಗ್ಳಾರ್



ಜೆಜು ರಾಯ್, ನಿತ್ಯಾದರ್ ಮಾಯ್, ಜೆಜುಚೆಂ ಪವಿತ್ರ್ ಕಾಳಿಜ್ ಆನಿ
 ಸಾಂ ಮದರ್ ತೆರೆಜಾ ಹಾಂಚೆ ಮಜತೀನ್ ಮಾಗ್ಲೊ ಉಪ್ಕಾರ್
 ಮೆಳ್ಳೊ. ಕಾಳ್ಜಾ ಥಾವ್ನ್ ಅರ್ಗಾಂ. -ಮೇರಿ ಮಜಾದೊ, ಕಾರ್ಕಳ್

ಹಾರ್ದಿಕ್ ಅಭಿನಂದನ್



Best National Airport Weather office Award - 2018 received on IMD Foundation day at New Delhi in January 2018

With Best National officer Award

Best National officer Award - 2018 received on Ministry of Earth Science Foundation day at Vigyan Bhavan, New Delhi in July 2018

ಶ್ರೀ ರೋನಾಲ್ಡ್ ಜೋನ್ ವಾಜ್ - ದೆರೆಬೈಲ್ (ಒಮ್ಮೂರ್)
 ದೆ ಆಲ್ಫೊನ್ಸ್ ವಾಜ್ ಆನಿ ದೆ ಮೊಂತಿ ವಾಜ್, ಆಲ್ಫ್ ಮೌಂಟ್ ಒಮ್ಮೂರ್ ಹಾಂಚೊ ಪೂತ್

ಪಾಟ್ಲ್ಯಾ ವರಾ ಡೆಲ್ಲಿಂತ್ ದೋನ್ ರಾಷ್ಟ್ರೀಯ್ ಪ್ರಶಸ್ತಿ ಸ್ವೀಕಾರ್ ಕೆಲ್ಲ್ಯಾ ಆಮ್ಚ್ಯಾ ಮೋಗಾಳ್ ಭಾವಾ ರೊನಿಕ್ ರಾಸ್ ರಾಸ್ ಉಲ್ಲಾಸ್ ಆನಿ ಅಭಿನಂದನ್. ಭಾಗೆವಂತ್ ಕುಟ್ಮಾಚಿಂ ವಿಂಚ್ಣಾರ್ ಬೆಸಾಂವಾಂ ಆಮಿ ಮಾಗ್ತಾಂವ್.

ಮಂಗ್ಳುರ್ ಅಂತರಾಷ್ಟ್ರೀಯ್ ವಿಮಾನ್ ನಿಲ್ದಾಣಾಚ್ಯಾ ಹವಾಮಾನ್ ವಿಭಾಗಾಚೆಂ 26 ವರಾಂ ಸುಂಕಾಣ್ ಯಶಸ್ವೆನ್ ಘೆವ್ನ್, ಹವಾಮಾನ್ ವಿಭಾಗ್ ಅಂತರಾಷ್ಟ್ರೀಯ್ ಪಾಂವ್ಡಾರ್ ಚಡೊವ್ನ್ ರಾಷ್ಟ್ರ ಪಾಂವ್ಡಾರ್ ಕೀರ್ತ್ ಆಪ್ಣಾಯಿಲ್ಲಾ ತುಕಾ ಆಮ್ಚ್ಯಾ ಸರ್ವಾಂಚೆ ಮೋಗಾಚೆ ಉಲ್ಲಾಸ್.

ಉಲ್ಲಾಸ್ ಪಾಟಿಯಾತ್

- ಪತಿಣ್, ಭುರ್ಗಿಂ, ಭಾವ್-ಭಯ್ಣಿ, ವೊನಿಯೊ, ಭಾವೊಜಿ ಆನಿ ಸರ್ವ್ ಕುಟ್ಮಾದಾರಾಂ. ಆಲ್ಫ್ ಮೌಂಟ್, ಒಮ್ಮೂರ್
- ವಿಗಾರ್ ಆನಿ ದೇವ್ ಪ್ರಜಾ, ಒಮ್ಮೂರ್
- ಸುಪಿರಿಯರ್ ಆನಿ ಧರ್ಮ್ ಭಯ್ಣಿ, ಸಾಂ ಚಾಲ್ಸ್ ಕೊವೆಂತ್, ಒಮ್ಮೂರ್

ರೋನಾಲ್ಡ್ ವಾಜ್ ಸಾಂ ಜೋಸೆಫ್ ಹಾಯರ್ ಪ್ರೈ ಇಸ್ಕೂಲ್, ಒಮ್ಮೂರ್ ಆನಿ ನಿತ್ಯ ಸಹಾಯಾ ಮಾತಾ ಹೈಸ್ಕೂಲ್, ಒಮ್ಮೂರ್ ಹಾಚೊ ಆದ್ಲೊ ವಿದ್ಯಾರ್ಥಿ.

RAKNNO ರಾಕನ್ನೊ

Postal Regd No. MNG/122/2018-20
 RNI3660/1957
 Licenced to Post without prepayment
 Licence No. SK/WPP/MNG/94/2018-20

If not delivered Please return to:
THE MANAGER, Raknno Weekly
 Mangaluru - 575 003
 Phone: 2422426, 2444118
 Email: raknno@gmail.com
 Website: www.raknno.com